




AltunQ

بىزنىڭ ئۆسسۈلچىلەرىمىز

OUR DANCERS

شىنجاڭ خەلق نەشرىياتى



بہنوں کی ٹوسٹو لچھا مہینہ

1

**OUR DANCERS**



## تەھرىردىن

ئۇيغۇر ئۇسسۇلى تارىخىنىڭ ئۇزۇنلۇقى، شەكلىنىڭ خىل-خۇ خىللىقى، ئۇسسۇل ھەرىكىتىنىڭ جەزىدارلىقى، ھېسسىياتقا بايلىقى، شوخ ۋە يېقىملىقلىقى بىلەن مەملىكىتىمىزدىكى باشقا مىللەتلەرنىڭ ئۇسسۇلىدىن پەرقلىنىپ تۇرىدۇ. شىنجاڭنىڭ «ناخشا - ئۇسسۇل ماكانى» دەپ ئاتىلىشىمۇ بۇ نۇقتىنى ئىسپاتلاپ بېرىدۇ.

زامانلارنىڭ ئۆتۈشى بىلەن خەلق ئۇسسۇللىرىنىڭ ئۆتدۈر-مە ھالەتتىكى ئادىيى، ئومۇمىي شەكىللىرىنى پەيدىن - پەي تەرەققىي قىلدۇرۇپ، ئۇنى مەزمۇن ۋە شەكىل جەھەتتە بۈگۈنكى دەك گۈزەل، جىلۋىلىك ھالەتكە كەلتۈرۈشتە ئاتاقلىق ئۇسسۇلچىلارنىڭ، ئۇسسۇل ئوقۇتقۇچىلىرى ۋە تەتقىقاتچىلارنىڭ سىڭدۈر-گەن ئەمگىكى ئىنتايىن زور.

جۇڭگو كوممۇنىستىك پارتىيىسى 11 - نۆۋەتلىك مەركىزىي كومىتېتى 3 - ئومۇمىي يىغىنىدىن كېيىن ئۇيغۇر ئۇسسۇلىنىڭ تەرەققىياتى ئۈچۈن تېخىمۇ داغدام يول تېپىلدى. ئۇسسۇلچىلار رىمىز ئۆزىنىڭ پۈتۈن زېھنىنى قۇۋۋىتىنى ۋە ماھارىتىنى ئىشقا سېلىپ، يېڭى - يېڭى ئۇسسۇللارنى ئىجاد قىلىپ ۋە ئويناپ، مەملىكەت ئىچى ۋە سىرتىدا قىزغىن ئالقمىشقا ئېرىشتى ۋە چوڭ قۇر تەسىر قوزغىدى...

ئۇلار ئاسىيا، ئافرىقا، لاتىن ئامېرىكىسى ۋە ياۋروپادىكى نۇرغۇنلىغان دۆلەتلەرگە چىقىپ ئۇسسۇل ئويناپ، شۇ ئەللەردىكى تاماشىبىنلارنىڭ ۋە دۆلەت ئەربابلىرىنىڭ يۇقىرى باھاسىغا ۋە ماختىشىغا مۇيەسسەر بولدى، چەت ئەل ئۇسسۇلچىلىرىنىڭ



ئۇسسۇل جەھەتتىكى ئۆزىگە خاس ئۆزگىچىلىكلىرىنى ئۆگىنىپ  
ئويغۇر ئۇسسۇلىنى تېخىمۇ بېيىتتى ۋە ئۇنىڭغا تېخىمۇ رەڭدار  
تۇس بەردى...

بىز ۋەتىنىمىزگە، مىللىتىمىزگە شان - شەرەپ كەلتۈرۈپ،  
مەدەنىيەت خەزىنىمىزنى بېيىتىش يولىدا جاپالىق ئەمگەك سىڭ  
دۈرۈۋاتقان ئاشۇ ئۇسسۇلچىلىرىمىزنى كەڭ خەلق ئاممىسىغا تې  
خىمۇ ئەتراپلىق تونۇشتۇرۇش مەقسىتىدە «بىزنىڭ ئۇسسۇلچىلىرىمىز»  
دېگەن بۇ كىتابنى تۈزۈپ چىقتۇق.

كىتابتا ھەر بىر ئۇسسۇلچىنىڭ ئۆسۈپ يېتىلىش تارىخى،  
ئۇسسۇل ئىجادىيەتلىرى، ياراتقان تۆھپىسى ئۆزىگە خاس ئالا-  
ھىدىلىكلىرى بىر قەدەر ئىخچام، جانلىق ئەكس ئەتتۈرۈلگەن.  
ئۇسسۇلچىلىرىمىز ھەققىدە بۇنىڭدىن كېيىن چىقىدىغان  
كىتابلىرىمىزنىڭ تېخىمۇ تولۇق، مۇكەممەل بولۇشى ئۈچۈن كىتاب  
خانىلىرىمىزنىڭ سەمىمىي پىكىرلەرنى بېرىشىنى ئۈمىد قىلىمىز.

## مۇندەرىجە

	داڭلىق ئۇسسۇلچى ۋە پېشقەدەم	ت. يۇنۇس
1	باغۋەن .....	
	هاجى راخماننىڭ ئۇسسۇل ئىجادىيەت يولى	ز. ئۆمەر
12	توغرىسىدا .....	
22	پېشقەدەم سەنئەتچى ھەمراخانىم .....	م. شىپە
28	سەھنىدىكى چولپانلارنىڭ غەمگۈزارى .....	م. ئەيسا
41	ۋاقتىسىز سۇلغان سەنئەت غۇنچىسى .....	ئە. ئىمىن
56	ئۇسسۇل سەھنىسىدە پارلىغان چولپان .....	ئا. نىياز
62	ئۇنىڭ ئەجرى بىكارغا كەتتى .....	م. ئىسلام
	قىرىق يىللىق ئۆمرىنى ئۇسسۇلغا بەخشىلىدىغان	ئۆ. ئىمىن
71	سەنئەتكار .....	
76	سەنئەتكار باغۋەن .....	ت. يۇنۇس
88	مەشق زالىدىن دۇنيا سەھنىسىگىچە .....	م. شاۋدۇن
102	ئۇنىڭ يىلتىزى خەلق ئارىسىدا .....	ئا. رەھم
	ماھارەت بەيگىسىدىكى ھارماس	ت. مامۇت
110	تۇلپار .....	
133	تالانتلىق ئۇسسۇلچى رەيھانگۈل ئابلىز .....	ئارمان
143	ئۇسسۇل سەنئىتىگە پەرۋانە قىز .....	ت. پەخىردىن
157	تىرىشچان ئۇسسۇل ئىجادىيەتچىسى .....	ت. يۇنۇس
167	سەنئەت ما ئارىپىدىكى تۆھپىكار .....	ئا. ياقۇپ
173	پەرۋاز قىلمۇ ئاتقان باھارقارلىغىچى .....	ت. شاۋدۇن
	ئۇسسۇل بەيگىسىدىكى تۇلپار، كۆپكە ما-	م. بارى
178	ھەر رېژىسسور .....	

186	قايغۇلۇق ئەسلىمە.....	س. قاسىم
	سەنئەت گۈلزارىدىكى خۇش پۇراق چوغ	ھ. ئوسمان
191	لسۇق.....	ت. شاۋدۇن
	ئۇيغۇر ھازىرقى زامان ئۇسسۇلچىلىقىنى	
198	تەرەققىي قىلدۇرۇش يولىدا.....	ھ. ئابدۇللا
	ئۇسسۇل گۈلشىنىدىكى كۆيۈمچان باغ	
203	ۋەن.....	
	شەرەپ ئۇنىڭغا مەنسۇپ.....	ئا. نىياز
210	جاھان سەھنىلىرىدىمۇ ئۇنىڭ ئىزى	ج. مۇھەممەت
	بار.....	
216	ئىخلاسەن ئۇسسۇلچى، ئىجتىمائىلىق تەر-	ئا. تۇردى
	بىيىچى.....	
227	تەرىشچان ئۇسسۇل ئارتىسى.....	ئا. ئۆمەر
232	ئۇسسۇل كۆكىدىكى يېڭى چولپان.....	ھ. ئېلى
236	تۆھپىكار ئۇسسۇل تەتقىقاتچىسى.....	ئا. ئەدەت
246	كۆپكە ماھىر ئىقتىدارلىق ئۇسسۇلچى.....	ئە. ھاشىم
251		

## داڭلىق ئۇسسۇلچى ۋە پېشقەدەم باغۋەن

### تۇرسۇنئاي يۇنۇس

داڭلىق ئۇسسۇلچى قەمبەرخانىمنىڭ ھاياتى ئۇيغۇر خەلقىنىڭ ئۇسسۇل سەنئىتى ئۈچۈن توختىماي ئەجىز سىڭدۈرۈش بىلەن ئۆتكەن.

ئۇ ئۇسسۇل نومۇرلىرىنى ئورۇنداش ۋە ئۇسسۇل ئىجاد قىلىشتىكى ماھارىتى ۋە تۆھپىسى بىلەن خەلقىمىزنىڭ يۈكسەك ھۆرمىتىگە مۇيەسسەر بولغان تالانتلىق سەنئەتكار.

يېرىم ئەسىرلىك سەنئەت ھاياتىدا مىللىتىمىزنىڭ ئۇسسۇل بايلىقلىرىغا ۋارىسلىق قىلىپ ئۇنى ئىجادىي يوسۇندا راۋاجلاندۇرۇش يولىدا ئەجىز سىڭدۈرگەن قەمبەرخانىمنىڭ ھايات پائالىيىتى ئۇنىڭ مەملىكەتلىك ئەدەبىيات - سەنئەتچىلەر بىرلەشمەسىنىڭ مۇئاۋىن رەئىسى، ئاپتونوم رايونلۇق ئەدەبىيات - سەنئەتچىلەر بىرلەشمەسىنىڭ مۇئاۋىن رەئىسى، شىنجاڭ ئۇسسۇلچىلار جەمئىيىتىنىڭ رەئىسى بولۇشقا مۇناسىپ زات ئىكەنلىكىنى كۆرسىتىپ بېرىدۇ.

قەمبەرخانىم 1922 - يىلى قەشقەرنىڭ ئاۋات ناھىيىسىدە تۇغۇلدى. كېيىن ئائىلىسى بىلەن سوۋېت ئىتتىپاقىغا كۆچۈپ باردى. بۇ چاغدا ئۇ تېخى كىچىككەنە قىز ئىدى. چىچەن، شوخ قىز قەمبەرخان كىچىگىدىنلا جاپاغا چىداپ ئۆگىنىش ئىستىلىنى يېتىلدۈرگەنىدى. ئۇ باشلانغۇچ مەكتەپنى پۈتتۈرۈپ سەنئەت مەكتىپىگە قوبۇل قىلىندى ۋە بۇ بىلىم يۇرتىدا ئۆزبېكىستاننىڭ ئاتاقلىق ئۇسسۇل ئەربابى تامارخانم، مۇكەررەم خانىملاردىن بىر



ۋاستىنە ئۇسسۇل ئۆگىنىپ، تېز ئارىدىلا كۆزگە كۆرۈندى. ئۇ يەنە ئۆزبېكىستاندىكى تامارا خانىم ناملىق ئۇسسۇل مەكتىپىنى پۈتتۈرۈپ موسكۋا سەنئەت شۆبىسىگە بىلىم ئاشۇرغىلى باردى.

1940 - يىلى 1 - ماي كەچتە موسكۋا كالونى زالىدا ئۆتۈم كۈزۈلگەن بىرلەشمە كونسېرت كېچىلىكىگە قەمبەرخانىمۇ قاتناشتى. رۇلدى. ئويۇن كۆرۈشكە ستالىن، مولوتوۋ، ۋورۇشلوۋ قاتارلىق سوۋېت رەھبەرلىرى ۋە سوۋېت ئىتتىپاقىنىڭ بالېت ئارتىسى ئو- لانىۋا قاتارلىق سەنئەتچىلەر مۇ ئىشتىراك قىلغانىدى.

ئېلانچى «نۆۋەتتە ئۆزبېك قىزى قەمبەرخان ئۆزبېكچە ئۇسسۇل ئوينىيدۇ» دەپ ئېلان قىلىدۇ. بۇنى ئاڭلىغان ياش قەمبەرخان قىلچە ھودۇقماستىن سەھنىگە چىقىپ، ئېلانچىغا: «مەن قەش قەرلىق ئۇيغۇر قىزىمەن، ئورۇنلايدىغان نومۇردىم ئۇيغۇرچە ئۇسسۇل «نەم پەدە» دەيدۇ. ئېلانچى نومۇرنى قايتىدىن تۈزىتىپ ئېلان قىلىدۇ. زالدا بىر مەھەل پىچىرلىشىش، گۇدۇڭشىشلار ھۆ- كۈم سۈرىدۇ. قەمبەرخانىمنىڭ ئۇسسۇلى باشلىنىش بىلەنلا زالىمۇ سۇ سەپكەندەك جىمجىتلىققا چۆكىدۇ.

قەمبەرخانىمنىڭ ئۇسسۇلى ئۆزىگە خاس ھەرىكەت گۈزەللىكىگە، ھېسسىيات گۈزەللىكىگە، تەسىر قىلىش كۈچىگە ئىگە ئىدى. ئۇنىڭ پۈتۈن بەدىنى ئىشەنچلىك تولىغىنىپ، جىلۋىلىك كۆزلىرىدىن نۇر يېغىپ كىشىلەرنى ئۆزىگە ماگنىتتەك جەلپ قىلاتتى. قەمبەرخان ئۇسسۇل ئاخىرلاشقاندا قولىنى ئېگىز كۆتۈرۈپ، يېرىم تىزلىنىپ تەزىم قىلىدۇ. زالدا گۈلدۈراس ئالقىش سادالىرى ياڭ رايىدۇ. تاماشىبىنلار قەمبەرخانىمغا، ئۇيغۇر ئۇسسۇلىغا تەنتەنە قىلىدۇ. قەمبەرخانىمنىڭ سەھنە ھاياتى ئەنە شۇنداق باشلىنىدۇ.

قەمبەرخانىم 1942 - يىلى 4 - ئايدا سەئۇدى گۈلبەھرەم بىلەن بىللە ۋەتەنگە قايتىپ كېلىدۇ. ئۇ ۋەتەن قوينىغا قايتىپ كەلگەندىن كېيىن، ئۇيغۇر ئۇيۇشمىسىنىڭ تەكلىپى بىلەن بىر مەزگىل چۆچەكتە تۇرۇپ ئويۇن قويۇش ۋە ئۇسسۇلچىلارنى تە-



AltunOq



بىيەلەش بىلەن مەشغۇل بولىدۇ. شۇ يىلى 11 - ئايدا ئۇ سىڭىلىسى گۈلبەھرەم بىلەن بىللە ئۈرۈمچىدە ئۆتكۈزۈلگەن ئۇيغۇر، قازاق، خەنزۇ، ئۆزبېك، موڭغۇل، خۇيزۇ قاتارلىق ئون ئۈچ مىللىەتنىڭ سەنئەت مۇسابىقىسىگە قاتنىشىپ، بىرىنچى دەرىجىلىك مۇكاپاتقا ئېرىشىدۇ.

قەمبەرخانىمىنىڭ ۋەتەنگە قايتىپ سەنئەت سەپىگە قېتىلىشى شۇ يىللاردىكى شىنجاڭ ئۇسسۇلچىلىقىنى تەرەققىي قىلدۇرۇش، بېرىپ يېتىش، سەھنە سەنئىتىنى گۈللەندۈرۈشتە ئاجايىپ زور رول ئويىپ نايدۇ. ئۇ 1942 - يىلى يالغۇز كىشىلىك ئايالچە ئۇسسۇل «قەش-قەر سەنئىتى» نى سەھنىلەشتۈرىدۇ ۋە سوۋېت ئىتتىپاقى ئارقىلىق شىنجاڭغا كېلىپ ئۆلكىلىك جاھانگىرلىككە قارشى ئۇيۇشمىسىنىڭ ۋە ئىجتىمائىي مەدەنىيەت ئىدارىسىنىڭ باشلىقى ماۋدۇن، چوڭ-گونىڭ ئاتاقلىق ئارتىسى جاۋدەن بىلەن زىچ ئىتتىپاقلىشىپ ئۇ-يۇشمىسىنىڭ خىزمىتىگە ئاكتىپ قاتنىشىدۇ، ھەمدە سىڭىلىسى گۈلبەھرەم بىلەن بىرلىكتە ئويۇن كېچىلىكلىرىنى ئۇيۇشتۇرۇپ، كۆپ قېتىملىق ئويۇننىڭ كىرىمىنى ياپون باسقۇنچىلىرىغا قارشى ئالدىنقى سەپكە ئىئانە قىلىدۇ. ئۇ يەنە شۇ يىللاردا «باھار ئۇسسۇ-لى» نى ئىجاد قىلىپ ئورۇندىدايدۇ.

قەمبەرخانىم ياپونغا قارشى جەڭ قىلىۋاتقان ھەربىيلەرنىڭ ئوبرازىنى گەۋدىلەندۈرۈش ھەم ئۇلارغا ئىلھام بېرىش ئۈچۈن «جۇڭگو ئەسكىرى» ناملىق يالغۇز كىشىلىك ئەرەنچە ئۇسسۇلىنى ئىجاد قىلىپ ئۆزى ئورۇندىدايدۇ. پۇتغا خەي كىيىپ گۈجەي باغلىغان، بەستىگە يارىشىملىق ھەربىيچە كىيىم كىيگەن ھالدا سەھنىدە پەيدا بولغاندا ئۇنىڭ ئايال ئىكەنلىكىنى ھېچكىممۇ پەرەز قىلالمايدۇ. ئۇ سەھنىدە ھېلى پىيادە ئەسكەر بولۇپ دۈشمەنگە ئوق ئۇزىمە، ھېلى لىپوتچىك بولۇپ كۆك قەرىدە پەرۋاز قىلىپ، بىردەم شۇڭغۇپ، دۈشمەنلەرنى بومباردىمان قىلاتتى. ھېلى ياردىلىنىپ ھوشسىزلانسا، مىنۇت ئۆتمەستىن ئۆزىنى ئۇنۇتقان ھالدا



جەڭگە ئاتلىنىپ گرانىت تاشلايتتى. قىسقىسى، ئۇنىڭ بۇ ئۇسسۇ-لى جەڭ مەنزىرىسىنى، جەڭ مەيدانىدىكى قەھرىمان جەڭچىنىڭ ئوبرازىنى نامايان قىلىپ، تاماشىبىنلارنى ئويغىنىشقا، ۋەتەننى قۇتقۇزۇشقا ئۈندەيتتى.

قەمبەرخانىم شۇ يىللاردا كېچىلەپ ئويۇن قويۇپ ئۇسسۇل ئىجاد قىلىپ، ياپون باسقۇنچىلىرىغا قارشى ئالدىنقى سەپ ئۇ-چۇن ئىئانە توپلاشقا ھەسسە قوشتى. ئۇ ئۆز مېھنىتى، قان-تە-رى بىلەن ۋەتەننى قوغداۋاتقانلىقى ئۈچۈن پەخىرلىنەتتى.

قەمبەرخانىم ئۇيغۇر خەلقىنىڭ ئۆرپ - ئادىتى مەجەز - خۇلقى، ئەمگەكچان، جەسۇر، ئاق كۆڭۈل، خۇش خۇي خىسلەتلىرىنى ئىنچىكىلىك بىلەن كۆزىتىپ ئۇنى ئۆز ئۇسسۇللىرىدا ئەكس ئەتتۈردى، ھەمدە ئۆزى ئىلگىرى ئۆگەنگەن نەزەرىيەۋى بىلىملەر بىلەن ھەرىكەتنى بىرلەشتۈرۈپ، ئارقىمۇ ئارقا نۇرغۇن ئۇسسۇل لارنى ئىجاد قىلدى.

ئۇ ئىجاد قىلغان يالغۇز كىشىلىك ئايالچە ئۇسسۇل «قەش-قەر سەنئىتى» (ناغرا ئۇسسۇلى) دا ئۇيغۇر خەلق ئۇسسۇللىرىنىڭ نەپىس، سىلىق، كۆركەم ھەرىكەتلىرىنى مۇجەسسەملەشتۈرۈش ۋە رەتلەش ئاساسىدا، لەرزىلىك ئۇسسۇل ھەرىكىتى ئارقىلىق ئۇيغۇر ئاياللىرىنىڭ نومۇسچانلىقى، چىن يۈرەك شادلىقى، مۇھەببەتلىك تۇرمۇشى ئەكس ئەتتۈرۈلگەندى. بۇ ئۇسسۇل شۇنىڭدىن ئېتىبارەن خەلق سۆيۈپ كۆرىدىغان ئۇسسۇللاردىن بولۇپ قالدى. ئۇ ئىجاد قىلغان «ئىلى سەنئىتى»، «سىم خاراج»، «دىل خاراج»، «مۇناجات»، «تەخسە ئۇسسۇلى» قاتارلىق ئۇسسۇللار تۇرمۇش چىنلىقى ئىنتايىن قويۇق ئۇسسۇللار بولۇپ، ئامما تەرىپىدىن قىز-غىم قارشى ئېلىندى. «تەخسە ئۇسسۇلى»، «ئاسمىنىڭدا ئاي بارمۇ» دېگەن مۇزىكىغا ئاساسەن ئىجاد قىلىنغان. بۇ ئۇسسۇل بېشىغا پىيالە قويۇپ، ئىككى قولغا تەخسە تۇتۇپ، مۇزىكىنىڭ رىتمىغا بىرلەشتۈرۈپ تەخسەنى چېكىش بىلەن ئىجرا قىلىناتتى. قەمبەر-

خانمىنىڭ ئۇسسۇل ئويناشتىكى ھەرىكىتى ناھايىتى سىلىق، نەپىس بولۇپ خۇددى دەريادا ئۇرۇۋاتقان قېيىقنى ئەسلەتسە، كۆز، قاش، بويۇن ئېتىش قىياپەتلىرى كىشىلەرنى ھەيران قالدۇرىدۇ. بۇ ئۇسسۇل شۇندىن بۇيان كەڭ تارقىلىپ ۋە تەرەققىي قىلىپ ئەرلەرمۇ ئوينىيدىغان، بېشىغا چىنە - چەينەك تىزىلغان پەتنۇسەنى، ئىككى بىلىكىگە تۆت پىيالىنى قويۇپ ئوينىيدىغان ھالغا كەلدى.

1947 - يىلى قەمبەرخانىم شىنجاڭ ياشلار سەنئەت ئۆمىكى تەركىبىدە شىنجاڭنىڭ گۈزەل، رەڭدار مىللىي ئۇسسۇلىنى ئىچكى ئۆلكىلەرگە ئېلىپ بېرىپ ئويۇن قويۇش جەريانىدا مىلەنفاڭ ئەپەندى، ئاتاقلىق كىنو ئارتىسى خۇددىيە خانىم، دەي ئەيلەن خانىم، لار بىلەن چوڭقۇر دوستلۇق ئورناتتى. لەنجۇ، خاكجۇ، نەنجىن، شاڭخەي ۋە تەييۈەن قاتارلىق ئۆلكە - شەھەرلەردە ئۇسسۇل ئويۇن ئاپ سەھنىنى زىلزىلىگە كەلتۈردى. ئۇيغۇر خەلقىنىڭ سەنئەتتىكى نامايان قىلدى. ئۇيغۇر مىللىتىنى پۈتۈن مەملىكەت خەلقىگە تونۇتتى. ئويۇن كۆرگۈچىلەر قەمبەرخانىمغا ئاپىرىپ ئوقۇشتى. گېزىت - ژۇرناللارمۇ قەمبەرخانىمىنى «ئۇسسۇل پادىشاھى»، «تىبان شان گۈلى»، «ئىككىنچى مىلەنفاڭ» دەپ مەدھىيەلەشتى.

1947 - يىلى 5 - ئاينىڭ 13 - كۈنى قەمبەرخانىم يەنە شىنجاڭ سەنئەتىنى گۈللەندۈرۈش يولىدا تۆھپە قوشقان ئوتتۇز نەچچە نەپەر ۋە تەنپەرۋەر ئارتىسنى تەقدىرلەش ۋە مۇكاپاتلاش يىغىنىدا شىنجاڭ ئۆلكىلىك بىرلەشمە ھۆكۈمىتىنىڭ مۇئاۋىن رەئىسى ئەخمەتجان ئەپەندىم تەرىپىدىن ئالتۇن مېدال بىلەن مۇكاپاتلاندى. قەمبەرخانىم تالانتلىق ئۇسسۇلچى بولۇپلا قالماستىن رول ئېلىشتىكى ماھارىتى بىلەنمۇ ئاممىنىڭ ماختىشى ۋە مەدھىيىسىگە سازاۋەر بىرگە ماھىر، كۆپكە قادىر دراما ئارتىسى. ئۇ 1939 - يىلىلا سوۋېت ئىتتىپاقىدا «ئانارخان» ۋە باشقا درامىلاردا ئاساسلىق رول ئالغانىدى. كېيىن يەنە «غېرىب - سە-

نەم» «پەرھاد - شېرىن»، ئوپېراللىرى ھەم «قانلىق داغ» دراممىسىدا مۇھىم روللارنى مۇۋەپپەقىيەتلىك ئورۇندىغاندىن تاشقىرى «غېرىب - سەنەم» ئوپېراسىدىكى كېنىزەك ئۇسسۇلى ۋە باش كېنىزەك ئۇسسۇللىرىنىمۇ ئىشلىدى. باش كېنىزەك ئۇسسۇلى «ئوش شاق» مۇۋەپپەقىيەتلىك چىققانلىقى ئۈچۈن كېيىن سەھنىلەردە يالغۇز ئۇسسۇل بولۇپ ئوينالدى.

1949 - يىلى ئازادلىق تېڭى ئاتتى، قۇياش نۇرى ۋە تەن زېمىنىنى يورۇتتى، قەمبەرخانىمۇ پۈتمەس - تۈگىمەس شادلىق ۋە ھاياجان بىلەن يېڭى ھاياتقا قەدەم تاشلىدى. ئۇ ئارتىسلارنى تەشكىللەپ ئويۇن قويۇپ ئازادلىق ئارمىيىنى كۈتۈۋالدى. ئازادلىق ئارمىيە تەشۋىقاتچىلىرىغا ئۇيغۇر ئۇسسۇللىرىنى ئۆگەتتى. 1950 - يىلى شىنجاڭ ۋەكىللەر ئۆمىكى تەركىبىدە بېيجىڭگە بېرىپ جۇڭخۇا خەلق جۇمھۇرىيىتى قۇرۇلغانلىقىنىڭ بىرىللىقىنى تەبرىكلەش پائالىيىتىگە قاتناشتى. ئوتتۇرىنچى سىنىپتا بىر ئاخشەمى خۇەيرىنتاڭدا ئۆتكۈزۈلگەن ناخشا - ئۇسسۇل كېچىلىكىدە شىنجاڭ خەلقىنىڭ شادلىقىنى، پارتىيە ۋە خەلق ھۆكۈمىتىگە بولغان قىزغىن مۇھەببىتىنى ئىزھار قىلىش يۈزىدىن ئىجاد قىلغان «كەلدى بۈگۈن ئازاد زامان» دېگەن ئۇسسۇلنى ئورۇندىدى.

ئويۇن ئاياغلاشقاندا، جۇڭگو خەلقىنىڭ داھىسى ماۋزېدۇڭ، سۈيۈملۈك زۇڭلى جۇڭبىنلەي، ليۇشاۋچى، چېن يى قاتارلىق دۆلەت رەھبەرلىرى شىنجاڭ ۋەكىللىرىنى قوبۇل قىلدى. ماۋجۇشى قەمبەرخانىمىنىڭ قوللىنىشى سەمىمىي قىسىپ تۇرۇپ: «مەن سىزنىڭ نامىڭىزنى ئاڭلىغان، سىزنى تونۇيمەن» دېدى. بۇ تەسەرنىڭ مەنزىرە ھەمدە قەمبەرخانىمىنىڭ بىرقانچە ئۇسسۇللىرى كىنوغا ئېلىندى.

دۆلەت رەھبەرلىرىنىڭ ئۇيغۇر مىللىي سەنئىتىگە شۇنچىۋالا كۆڭۈل بۆلگەنلىكى پېشقەدەم سەنئەتكار قەمبەرخانىمغا غايەت زور ئىلھام بېخىشلىدى.

قەمبەرخانىم 1956 - يىلى جۇڭگو ئۇسسۇل مۇتەخەسسسلەرى ئۆمىكى تەرىكىدە سوۋېت ئىتتىپاقىغا زىيارەتكە چىققاندا، ئۆز ۋاقتىدىكى ئۇسسۇل ئۇستازى تاماراخانىنىڭ قىزىغىن كۈتۈۋېلىشىغا ئېرىشتى. مۇكەررەم خانىمىمۇ كاماندۇرۇپكىغا كەتكەن يېرىدىن قايتىپ كېلىپ ئۇنى كۈتۈۋالدى. ئۆمەك شەرىپىگە بېرىلگەن زىياپەت، سۆھبەت ۋە ئويۇن قويۇش جەريانلىرىدا ئىككى دۆلەتنىڭ سەنئەتكارلىرى ھېسسىيات ۋە تەجرىبە ئالماشتۇرۇشتى. قەمبەرخانىمىمۇ ئۇسسۇل ئويىناپ قوشنا ئەل خەلقىنى ئارىسىدا ئۆز تالانتىنى نامايان قىلدى.

1961 - يىلى ئۈرۈمچىدە ئۆتكۈزۈلگەن پېشقەدەملەرنىڭ سەنئەت كېچىلىكىدە قەمبەرخانىم خۇددى چولپاندىكى چاقىپ كۆركەم، نەپىس ئۇسسۇللارنى ئىجرا قىلىپ شىنجاڭ خەلقىنىڭ قەلبىنى يەنە بىر قېتىم زىلزىلىگە سالدى. ئۇ شۇ قېتىمدا ئۆزى ئىجاد قىلىپ سەھنىلەشتۈرگەن ئۇسسۇللاردىن «ئوشاق»، «نېم پەدە»، «سىم خاراج»، «تەخسە ئۇسسۇلى» قاتارلىق يالغۇز كىشىلىك ئۇسسۇللارنى ھەم پېشقەدەم سەنئەتكار ئابدۇگۈل بىلەن «نازىركوم»، «داۋانچىڭ»، «يارىگۈللە» قاتارلىق لەپەرلەرنى يۇقىرى ماھارەت بىلەن ئورۇنداپ، تاماشىبىنلارنىڭ قىزغىن قارشى ئېلىشىغا ئېرىشتى. بۇ ئۇسسۇللار تاماشىبىنلارنىڭ مەلىكەت ئىچىسى ۋە سىرتىدا ئويىنىلىپ كەڭ تاماشىبىنلارنىڭ ئالغىشىغا سازاۋەر بولۇپ كەلمەكتە.

ئازادلىقتىن كېيىن قەمبەرخانىم ئۆزىنىڭ پۈتۈن زېھنىنى قۇۋۋىتىنى، ئەقىل - پاراسىتىنى شىنجاڭنىڭ ئۇسسۇلچىلىقىنى گۈللەندۈرۈش ۋە ئۇسسۇل ئارتىسلىرىنى يېتىشتۈرۈشكە سەرپ قىلدى. ئۇ 1950 - يىلى غەربىي شىمال مىللەتلەر شۆبىۋەنى سەنئەت فاكولتېتىنىڭ مۇدىرلىقىغا تەيىنلەنگەندىن كېيىن ئوقۇ - تۇش ماتېرىياللىرى - دەرسلىكلەر يوق شەرتتە قايتا - قايتا ئىزدىنىش ئارقىلىق بىر يۈرۈش ئۇسسۇل دەرسلىكى ئىشلەشكە



گىرىشتى. ئۇيغۇر ئۇسسۇللىرىنى سالام ھەرىكەتلىرى، چاۋاك ھەرىكەتلىرى، قول ھەرىكەتلىرى، قەدەم ھەرىكەتلىرى، چۆرگىنلەش ھەرىكەتلىرى، ئېگىلىش ھەرىكەتلىرى، ئولتۇرۇش ھەرىكەتلىرى قاتارلىق يەتتە تۈرگە ئايرىپ، ئۇنى ئايرىم - ئايرىم خاس ئىسمىمىلار بىلەن ئاتاپ دەرسلىك تۈزدى. شۇ دەسلەپكى دەرسلىك ئاساسىدا ئوقۇغۇچىلارغا ئۇسسۇل دەرسى ئۆتتى. ئالدى بىلەن ئوقۇغۇچىلارغا ئاساسىي ھەرىكەتلەرنى ئاندىن، ئاساسىي مەشىق ھەرىكەتلىرىنى ئۆگىتىپ، ئوقۇغۇچىلارنى دەسلەپكى قەدەمدە ئۇسسۇل ھەرىكەتلىرى بىلەن تونۇشتۇرۇپ چىقاتتى. ئۇ ئۇسسۇل دەرسى ئۆتكەندە ھەر بىر ھەرىكەتنىڭ ئۆز تەلىپى بويىچە نەپىس، سىلىق بولۇشنى تەلەپ قىلاتتى.

قەمبەرخانىم ئوغۇل ئوقۇغۇچىلارغا ئۇسسۇل ئۆگەتكەندە قەدەمنى مەردانە، چوڭ، كۆركەم ئېلىشنى، خۇددى كۆكتە پەرۋاز قىلىۋاتقان بۇرۇتتەك ئۇسسۇل ئويناشنى تەلەپ قىلاتتى. ئۇ ئوقۇغۇچىلارغا تاللاپ كۆرسەتكەن ھەر بىر ئۇسسۇل ھەرىكەتلىرى يارقىن، رەڭمۇ رەڭ، ئۇسسۇل كۆرۈنۈشلىرى خۇددى گۈزەللىك توغرىسىدىكى سىمفونىيىدەك ئوقۇغۇچىلارنىڭ يۈرەك تارىلىرىنى چېكەتتى ھەم ئۇلاردا ئۇسسۇل سەنئىتىگە زور ئىشتىياق پەيدا قىلاتتى.

قەمبەرخانىم نەزەرىيە بىلەن ئەمەلىيەتنى بىرلەشتۈرۈش، تەجرىبە بويىچە ئىشلەش نەتىجىسىدە دەسلەپكى قەدەمدە بىر يۈرۈش ئۇسسۇل دەرسلىكى ئىشلەپ چىقتى، بۇ دەرسلىك ئۇسسۇل نەزەرىيىسى، سەھنە تۈزۈلۈشى ۋە ئۇسسۇل خاتىرىلەش، ئۇسسۇل ماھارىتى قاتارلىق مەزمۇنلارنى ئۆز ئىچىگە ئالغان بولۇپ، تاكى ھازىرغىچە سەنئەت مەكتەپلىرىنىڭ ئاساسىي دەرسلىك قوللانمىسى بولۇپ كەلمەكتە.

قەمبەرخانىم بىر تەرەپتىن دەرس ئۆتۈش بىلەن مەكتەپ خىزمەتلىرىنى باشقۇرغان بولسا، يەنە بىر تەرەپتىن شۇ چاغدىكى

ئىجتىمائىي پائالىيەتلەرنى سەگەكلىك بىلەن كۆزىتىپ، زامان تەلپىگە، سىياسىي يۆنىلىشكە ماس كېلىدىغان «تىنچلىق ئۈسۈم سۈلى»، «ئازاد قىز»، «جۇڭگو - چاۋشيەن خەلقى قۇدرەتلىك»، كوللېكتىپ ئۈسۈم «ئالدىنقى سەپكە ئۈزۈشمەش»، كوللېكتىپ ئۈسۈم «مول - ھوسۇل ئۈسۈم سۈلى»، قاتارلىق بىرقاتار ئۈسۈملەرنى ئىشلەپ ۋە ئىجاد قىلىپ، شۇ چاغدىكى ئۈسۈم ئىجادىيەتىدىكى بوشلۇقنى تولدۇردى. بۇ ئۈسۈملەر ھەر قايسى سەنئەت تۈرۈملىرىدە ئوينىلىپ كەڭ تارقالدى.

قەمبەرخانەم 1955 - يىلىدىن كېيىن سابىق شىنجاڭ شۆبەنى سەنئەت فاكولتېتىنىڭ فاكولتېت مۇدىرى ھەم شىنجاڭ سەنئەت مەكتىپىنىڭ مۇدىرى بولۇپ تاكى 1965 - يىلىغىچە دەرس مۇدىرىدىن ئايرىلمىدى. ئۇ 1950 - يىلىدىن 1966 - يىلىغىچە سەنئەت مائارىپىنى چىڭ تۇتۇپ ئىشلەپ، ئۆزى بىۋاسىتە ئۈسۈم سۈل دەرسىگە كىرىپ، يەتتە قارارلىق ئۈسۈمچى يېتىشتۈرۈشكە باشچىلىق قىلدى. ئىبراھىمجان، زەينەپ سابىت، مەرىيەم ناسىر، رەنا، ئىنايەت، خەلچەم سىدىق، رەيھان ئابلىز، ئابلىمىت توختى قاتارلىق داڭلىق ئۈسۈمچى ۋە ئۈسۈم تەتقىقاتچىلىرى ئۇنىڭ تەربىيىسىدە يېتىشىپ چىققان.

قەمبەرخانەم شىنجاڭنىڭ سەنئەت ئىشلىرىنى گۈللەندۈرۈش ئۈچۈن بارلىقنى بەغىشلىدى، ۋەتەننى، كوممۇنىستىك پارتىيىنى، سوتسىيالىزمىنى قىزغىن سۆيىدى. ئۇ پارتىيىنىڭ لۇشىەنى ۋە يول يورۇقىنى سادىقلىق بىلەن ئىجرا قىلىپ، ئۆزىنىڭ ھازىرقى زامان ئۇيغۇر ئۈسۈم سەنئىتىنىڭ پېشقەدەمى بولۇشقا مۇناسىپ ئىكەنلىكىنى ئەمەلىي ھەرىكىتى ئارقىلىق ئىسپاتلىدى. 1954 - يىلى مەملىكەتلىك سىياسىي مەسلىھەت كېڭىشىنىڭ ھەيئەت ئەزاسى بولۇپ سايلانغاندىن كېيىن، دۆلەتنىڭ چوڭ ئىشلىرىغا كۆڭۈل بۆلۈپ مەركەز بىلەن ئىدىيە جەھەتتە بىردەكلىكنى ساقلاپ، ئۆزىنىڭ رولىنى ئاكتىپ جارى قىلدۇردى. ئۇ كۆپ قېتىم

مەملىكەتلىك سىياسىي كېڭەش، مەملىكەتلىك ئەدەبىيات - سەنئەت تەشكىلاتى ۋە ئۇنىۋېرسال جەمئىيەتنىڭ يىغىنلىرىدا بارغان ۋاقىتلىرىدا دۆلەت رەھبەرلىرىنىڭ قوبۇل قىلىشىغا ۋە غەمخورلۇقتىن مۇيەسسەر بولدى.

ئەپسۇسكى، ئون يىللىق قالايمىقانچىلىق مەزگىلى باشقىلارغا ئوخشاشلا قەمبەرخانمىخۇمۇ زور يوقىتىش، بالايى ئاپەت ئېلىپ كەلدى. خەلق قەلبىدىن چوڭقۇر ئورۇن ئالغان، داڭلىق ئۇسسۇل ئۇستازى قەمبەرخانمى جىن - شەيتان قىلىپ قويۇلۇپ، ئېغىر كۆڭۈل ئازابى، ئىنسان قېلىپىدىن چىققان تىل - ھاڧا-رەتلەرگە ئۇچرىدى. كۆكتە پەرۋاز قىلىپ ئۇچۇۋاتقان شۇڭقارنىڭ قاننى سۇنغاندەك ئۇنىڭ روھى سۇندى. دىلى ئازار يېدى. ئەزىز جېنىدەك ئەتىۋارلاپ ساقلاپ كېلىۋاتقان قىممەتلىك ماتېرىياللىرى، ئۇسسۇل دەرسلىكلىرى بۇلاندى. تېگىشلىك تەتقىقات شارائىتى ۋە باشقا زۆرۈر ئىمكانىيەتلەردىن مەھرۇم قىلىنىپ، «ئەمگەك بىلەن ئۆزگەرتىش» ئۈچۈن قاتتىق رىجىم ئاستىغا ئېلىندى. ئۇ ئۇزۇندىن بۇيان خەلق ئىچىگە تارقىلىپ ئوينىلىپ كېلىۋاتقان ئۇسسۇللارنىڭ ۋەيران بولۇپ كېتىۋاتقىنىغا ئېچىنىپ ياش تۆكسە، يا ئۇسسۇلغا، ياتەنتەربىيىگە ئوخشىمايدىغان قورال ھەرىكەتلەرنىڭ سەھنىلەرنى قاپلاپ كېتىۋاتقىنىغا قاراپ ئىچى پۇشتى.

تۆت كىشىلىك گۇرۇھ يوقىتىلىپ سەنئەتنىڭ ئالتۇن باھارى يېتىپ كەلدى. قەمبەرخانمى ئوتتەك قىزغىنلىق بىلەن ئاپتونوم رايونىمىزنىڭ ئۇسسۇل سەنئىتى خىزمىتىگە، سەنئەت مائارىپىغا يېقىندىن كۆڭۈل بۆلۈپ، ئۇسسۇل ئىجادىيىتى، ئوقۇتقۇچىلارنى يېتەكلەش، يېڭى ئەۋلاد تەربىيىلەش خىزمىتىدە تەشكىلاتچىلىق، تەرغىباتچىلىق رولىنى جارى قىلدۇرۇشقا كىرىشتى.

1982 - يىلى بېيجىڭدە ئېچىلغان ئاسىيا مەملىكەتلىرى مىللىي ئۇسسۇللىرىنى قوغداش، ئاسراش، گۈللەندۈرۈش يىغىنىغا

جۇڭگو ۋە كىلىللىرى قاتارىدا قاتنىشىپ، ئۇيغۇر خەلق ئۇسسۇللىرىنىڭ ئالاھىدىلىكلىرى توغرىسىدىكى قاراشلىرىنى ئوتتۇرىغا قويدى. ئون نەچچە دۆلەتنىڭ ئاتاقلىق ئۇسسۇل ئەربابلىرى بىلەن پىكىر ئالماشتۇردى ھەم نەق مەيداندا ئۇسسۇل ئويناپ ئۇيغۇر ئۇسسۇلىنىڭ تىل بىلەن تەسۋىرلەش قىيىن بولغان ھەرىكەتلىك رىنى كۆرسەتتى. يېغىن ئەھلى ھايان بىلەن «قەمبەرخانىم ئۇيغۇر ئۇسسۇلىنىڭ ئانىسى بولۇپلا قالماستىن، بەلكى بىزنىڭ ئۇسسۇل سەنئىتىمىزنىڭمۇ ئانىسى بولۇشقا مۇناسىپ ئىكەن» دەپ يۇقىرى باھا بەردى. ئىچكى ئۆلكىلەردىن ۋە تۈركىيە، ياپونىيە، سوۋېت ئىتتىپاقى قاتارلىق ئەللەردىن كەلگەن سەنئەت مۇتەخەسسسللىرى، سەنئەتكارلار قەمبەرخانىمى زىيارەت قىلىپ، مەدەنىيەت-سەنئەت ئۇستىدە پىكىر ئالماشتۇرۇشتى ھەم ئۆز جايلىرىدا قەمبەرخانىمىنىڭ ناھايىتى يۇقىرى ئابرويغا ئىگە ئىكەنلىكىنى قەيت قىلىشتى.

قەمبەرخانىم شىنجاڭ ئۇيغۇر ئۇسسۇلچىلىقىغا ئاساس سالغۇ-چىلارنىڭ بىرى. ئۇنىڭ ئۇيغۇر ئۇسسۇلىنى تەرەققىي قىلدۇرۇش ۋە ئۇسسۇلچىلار قوشۇنىنى تەربىيەلەپ كېڭەيتىش يولىدا سىڭدۈرگەن يېرىم ئەسىرلىك ئەجىرىنى خەلقىمىز، دۆلىتىمىز ھۆرمەت بىلەن تىلغا ئالدى. ھازىر قەمبەرخانىمىنىڭ ئۇسسۇل ئۇسلۇبى ئۇيغۇر ئۇسسۇلىنىڭ ئەڭ مۇنەۋۋەر ئاساسى سۈپىتىدە تەتقىق قىلىنماقتا. ھازىر ۋە كەلگۈسىدىكى ئۇسسۇل نەزەرىيىسى، ئۇسسۇل تەتقىقاتى ۋە كلاسسىك ئۇسسۇل نەمۇنىلىرىنى رەتلەشتەك غايەت زور خىزمىتىمىزنىڭ ئاساسى قەمبەرخانىمىنىڭ ئۇسسۇلچىلىقىمىزغا قوشقان يۈكسەك تۆھپىسى بىلەن بېيىغۇسى.

## هاجى راخماننىڭ ئۇسسۇل ئىجادىيەت يولى توغرىسىدا


### زۇمرەت ئۆمەر

«تەخسە ئۇسسۇلى» — ئۇيغۇرلارنىڭ قەدىمكى ئەرلەر ئۇسسۇ-لى بولۇپ، مەشرەپ ۋە ئولتۇرۇشلاردا ئوينىلىدۇ. ئۇسسۇلچىنىڭ قوللىرىدىكى ياپىلاق تاش، بارماقلارنىڭ ئېگىلىپ تۈزلىنىشى، قول بېغىشلىرىنىڭ تىترىشى بىلەن يېقىملىق، ياڭراق ئاۋاز چىقىرىدۇ. ئۇسسۇلچىنىڭ بېشىدىكى تەخسە داپ تەڭكەش قىلىنغان مۇزىكا ساداسى ئىچىدە خۇددى قۇشتەك لەرزىلەر جەۋلان قىلىدۇ. ئەنە، كىشىنى مەپتۇن قىلىدىغان گۈزەل فىگۇرىغا قاراڭ: قەدىملەر شۇنچە سىلىق ۋە ئۆزگىرىشچان. تەخسە ئۇسسۇل ھالبى تىگە ئەگىشىپ بىردەم ئۇسسۇلچىنىڭ بېشىدا پىرقىسا، بىردەم ئۇسسۇلچىنىڭ دۈمبىسىگە، ئاندىن بېلىگە سىيرىلىپ چۈشىدۇ ۋە كۆزنى يۇمۇپ ئاچقۇچىلا يەنە ئۇسسۇلچىنىڭ بېشىغا چىقىدۇ... بۇنىڭدا ھەم سېرىككە تەئەللۇق تۇس ھەم ئۇسسۇلغا خاس جەلپ قىلىش كۈچى بولۇپ، كۆرگەن كىشى ئۇنىڭدىن ھۇزۇرلىنىدۇ.

ئاتاقلىق ئۇسسۇل رېژىسسورى يولداش ھاجى راخمان ئۆزىنىڭ ئۇسسۇلچىلىق ھاياتىنى باشلىغان ۋاقتىدا ئەنە شۇ «تەخسە ئۇسسۇلى» نى ئويىناپ ئۆز ئىقتىدارىنى نامايان قىلغانىدى.

يولداش ھاجى راخمان كىچىكىدىن باشلاپ خەلق سەنئىتىگە ئىشتىياق باغلىغان. بولۇپمۇ خەلقنىڭ ھەرخىل مەشرەپ،





ناخشا - ئۇسسۇللۇق ئولتۇرۇشلىرى ئۇنى ئۆزىگە چوڭقۇر مەپتۇن قىلغان. ئۇ، تولۇق ئوتتۇرىنى پۈتتۈرگەن چاغدا يېڭى جۇڭگو قۇرۇلۇپ، ئۇنىڭغا سەنئەت بوستانىنىڭ دەرۋازىسى كەڭ ئېچىلدى. ئۇ دەسلەپ قەشقەر سەنئەت ئۆمىكىدە ئاددىي بىر ئۇسسۇلچى ئىدى. ئۇ يېشىدەم ئۇسسۇلچى ۋە خەلق سەنئەتكارلىرىدىن كەمتەرلىك بىلەن ئۆگەنگەنلىكى ئۈچۈن، ناھايىتى قىسقا ۋاقىت ئىچىدە «تەخسە ئۇسسۇلى» نىڭ ئۇسلۇب ۋە ماھارىتىنى ئىگىلەپ، يوقىلىشقا يۈزتۇتقان «تەخسە ئۇسسۇلى» نى سەھنىگە ئېلىپ چىقتى. ئۇنىڭ كىشىنى زوقلان دۇرىدىغان ئۇسسۇل سەنئىتى تاماشىبنلارنىڭ قىزغىن ئالاقىشىغا ئېرىشتى.

هاجى راخمان ئۆز مىللىتىنىڭ ئۇسسۇل سەنئىتىنى بەكمۇ ياخشى كۆرەتتى. ئۇيغۇرلارنىڭ باي، كۆركەم، خىلمۇ خىل بولغان ئەنئەنىۋى ئۇسسۇل سەنئىتىگە ۋادىسىلىق قىلىش، ئۇنى سوتسىيالىزم گۈلزارىدىكى چىرايلىق گۈل - غۈنچە قىلىپ ئېچىپ-دۇرۇش ھاجى راخماننىڭ ئالدىدىكى يېڭى ۋەزىپە ئىدى. بۇ يولدا ئۇ نۇرغۇن ئويلىنىدى، ئىزدەندى، تالاي كېچىلەرنى ئويۇقۇ-سىز ئۆتكۈزدى. ئۇنىڭ قەلبىدىكى ئىشتىياق تەپەككۈر گوپا كۆۋە-جەب تۇرغان ئېقىن سۈدەك دولقۇنلىناتتى. شىنجاڭدىكى سەنئەت ئىشلىرىنىڭ چۈش ئۇرۇپ تەرەققىي قىلىشىغا ئەگىشىپ، 1952-يىلى ھاجى راخمان سابىق شىنجاڭ ئۆلكىلىك ناخشا - ئۇسسۇل ئۆمىكىگە يۆتكەلدى ۋە شۇنىڭدىن ئېتىبارەن ئۇسسۇل ئىجادىيىتىنىڭ جاپالىق يولىغا قەدەم قويدى.

ئۇسسۇل سەنئىتىنىڭ مەنبەسى خەلق ئاممىسىنىڭ باي ۋە رەڭمۇ رەڭ تۇرمۇشىدۇر. ئەقىل - پاراسەتلىك ئەمگەكچى خەلق ياراتقان خەلق سەنئىتى - سەنئەت ئىجادىيىتىنىڭ بىردىن بىر توغرا يولى ئىدى. ھاجى راخمان دەل ئەنە شۇ يول بىلەن ماڭدى. ئۇ خەلق ئاممىسى بىلەن زىچ مۇناسىۋەتتە بولۇپ كەلدى. ئۇ ئۇيغۇر خەلقىنىڭ تۇنۇگۈن بىلەن بۈگۈننى بىلەتتى،



خۇشاللىق بىلەن قايغۇسىنى چۈشەنەتتى. بۇ ھال ئۇنىڭ سەنئەت ئىجادىيىتى ئۈچۈن پۇختا تۇرمۇش ئاساسى بولۇپ قالدى. ئۇ دەرهخزار ھويلىلاردا بېشىدىن ئىسسىق سوغۇق ئۆتكەن قېرىلار بىلەن سىرداشقان؛ ھېيت - ئايەملەردە داپ - دۇمباق سادالىرى پەلەنگە يەتكەن ھېيتگاھ مەسچىتى ئالدىدا شادلىققا چۆمگەن كىشىلەر بىلەن بىرلىكتە ساماغا چۈشكەن؛ بۇغداي دولقۇنلىرى ئۆركەشلەپ تۇرىدىغان ئالتۇن پەسىللەردە دېھقانلار بىلەن ئور - مىنا قاتناشقان؛ پىشقان قوغۇنلارنىڭ شېرىن ھىدى گۈپۈلۈپ تۇرىدىغان قوغۇنلۇقلاردا قوغۇنچىلار بىلەن بىرلىكتە جاپالىق مېھنەت ھېۋىسىنىڭ تەمىنى تېتىغان؛ ياپېشىل ئۈزۈم باراڭلىرى ئۈستىدە قىز - چوكانلارنىڭ مول - ھوسۇل شادلىقىغا ھەممەنەپەس بولغان... مانا بۇلارنىڭ ھەممىسى ئۇنى ھاياجانلاندۇرۇپ، ئىك ھام بەخش ئەتكەنىدى. «قوغۇنچىلىق ئۇسسۇلى» ئۇنىڭ شۇ چاغدىكى تۇرمۇش تەسىراتلىرىنىڭ مەھسۇلى بولۇپ ھېسابلىنىدۇ. ھاجى راخمان شىنجاڭ قوغۇنىنىڭ مەملىكەت ئىچى ۋە سىرتىدا زور شۆھرەت قازىنىشتىكى ئالاھىدىلىكىنى ئاساس قىلىپ، نەپىس ئۇسسۇل ھەرىكەتلىرى ۋە ئەپچىل ۋاستىلەر بىلەن ئىشچان ۋە ساددا بىر ئۇيغۇر قىزىنىڭ بەدىئىي ئوبرازىنى ياراتقان. ئۇ قوغۇنچى قىزنىڭ سورتلىق قوغۇنلارنى كۆڭۈل قويۇپ يېتىشتۈر - گەنلىكىدىن ئىبارەت ئەمگەك تۇرمۇشى ئارقىلىق، قەد كۆتۈرگەن دېھقانلارنىڭ يەر ئىسلاھاتىدىن كېيىنكى شادلىقىنى ئىپادىلەپ، يېڭى ھاياتقا مەدھىيە ئوقۇغان. بۇ نومۇر يېڭى تېما، ئۆزىگە خاس شەكىل، قويۇق مىللىي ئۇسلۇب ۋە نەپىس ئۇسسۇل ھەرىكەتلىرى بىلەن تاماشىبىنلارنىڭ يۈرەك تارىنى تىرتىتىپ، زور ھەۋەپپەقەت يەتكەن ئېرىشتى. بۇ ئۇسسۇل 6 - قېتىملىق دۇنيا ياشلىرى فېستىۋالىدا كۈمۈش مېدالغا ئىگە بولۇپ، مەملىكىتىمىزگە شان - شەرەپ كەلتۈردى، ئۇنىڭدىن باشقا شۇ مەزگىلدىكى يەنە بىر تاللانغان ئەسىرى - يالغۇز كىشىلىك «ئۈزۈمچىلىك ئۇسسۇلى»

7 - قېتىملىق دۇنيا ياشلىرى فېستىۋالىدا ئالتۇن مېدالغا ئېرىشپ، مەملىكىتىمىزگە يەنە بىر قېتىم شان - شەرەپ ئېلىپ كەلدى.

1957 - يىلى ھاجى راخمان مەركىزىي مىللەتلەر ناخشا - ئۇسسۇل ئۆمىكىگە بېرىپ بىر يىل ئىشلىدى. ئۇ بۇ جەرياندا مەملىكىتىمىزدىكى ھەر مىللەت ئۇسسۇل سەنئىتىنىڭ جەۋھەرلىرى بىلەن تونۇشتى. جۇڭگو ۋە چەت ئەللەردىكى ئاتاقلىق ئۇسسۇلچىلار - نىڭ ئېسىل ئويۇنلىرىنى، كلاسسىك ۋە ھازىرقى زامان مەشھۇر ئۇسسۇل ئەسەرلىرىنى كۆردى. شۇنىڭ بىلەن ئۇ نەزەر دائىرىسىنى كېڭەيتىپ، سەنئەت بىلىمىنى يەنىمۇ ئاشۇرۇپ، قىممەتلىك ئىجادىيەت تەجرىبىلىرىنى ئۆگىنىۋالدى. بولۇپمۇ ئاتاقلىق ئۇسسۇلچى يولداش ۋۇ شياۋچاڭ ۋە دەي ئەي لىيەنلەردىن ئالغان تەلىملىرى ۋە تەسىرلىك سۆھبەتلەر ئۇنىڭ ئالغا بېشىسى ئۈچۈن ئىلھام بەخش ئەتتى. بۇ ئارقىلىق ھاجى راخماننىڭ ئىجادىيەت يولى تېخىمۇ كېڭىيىپ، ئىجادىيەت ئىدىيىسى تېخىمۇ يېتىلىپ، ئىجادىيەت ئىلھامى خۇددى تاشقىن بۇلاقتەك ئېتىلىپ چىقىشقا باشلىدى. ئۇ ئىجاد قىلغان شىئېرىي تۇيغۇغا باي «قىزىل گۈل ئۇسسۇلى»، چوڭقۇر ھېسسىياتقا تولغان «ماۋجۇشغا دوپپا تەقدىم قىلىش»، كىشىنى ئويلاندۇرىدىغان «جانان چىنىدە بېي - چىڭ چېيى»، لەرزىلىك، لىرىكىلىق «چۆلدە ئېچىلغان كۈمۈش گۈللەر» قاتارلىق ئۇسسۇل ئەسەرلىرى، خۇددى رەڭمۇرەڭ ئېچىلغان گۈل - غۈنچىلاردەك ئۇسسۇل سەھنىسىگە ھۆسن قوشتى. يارقىن تېما، كۈچلۈك دەۋر روھى، قويۇق مىللىي ئالاھىدىلىك، ئۆزگىچە بەدىئىي شەكىل - ھاجى راخماننىڭ ئۇسسۇل ئىجادىيەت ئىدىيىسى ئۆزىگە خاس بىر ئۇسلۇب. سوتسىيالىستىك مەزمۇن بىلەن مىللىي شەكىلنى مۇمكىن قەدەر ياخشىراق بىرلەشتۈرۈش - ھاجى راخماننىڭ ئۇسسۇل ئىجادىيەتتىكى ئىزچىل نىشانى.

«تۆت كىشىلىك گۇرۇھ» ئەدەبىيات - سەنئەت ساھەسىدە زورا-  
 ۋانلىق قىلىپ، مەدەنىيەت مۇستەبىتلىكىنى يۈرگۈزۈۋاتقان تۇمان  
 لىق كۈنلەردە ھاجى راخماننىڭ سەنئەت ھاياتى دەپسەندە قىلىن-  
 دى، ئۇنىڭ ئەسەرلىرى ھەر خىل بەتنامىلار بىلەن ھاقارەتلەندى،  
 ئۇ «ئەكسىيەتچىل ئىجادىيەت نوپۇزلۇقى» دېگەن تۆھمەت بىلەن  
 زەربىگە ئۇچرىدى. لېكىن ھاجى راخمان بۇنىڭ بىلەن ئۇچۇ-  
 قۇپ كەتمىدى. ئۇ پىكىر يۈرگۈزۈشنى، ئىجاد قىلىشنى يەنىلا  
 داۋاملاشتۇردى ھەمدە قەيسەرلىك بىلەن تۈرلۈك توسالغۇلارنى  
 يېڭىپ، «پاختىكار قىز»، «شامال ئېغىزىدىن ئاشلىق ئېلىش»،  
 «تارىم دولقۇنلىرى» قاتارلىق ئۇسسۇل نومۇرلىرىنى ئىجاد قىلدى.  
 بۇ بىر مەزگىل ھاجى راخمان ئۈچۈن ھەم سەنئەت ھاياتىدىكى  
 ئېغىر كۈنلەر بولدى ھەم ئۇسسۇل ئىجادىيىتىدىكى «قۇرۇقچىلىق  
 پەسىل» بولدى.

«تۆت كىشىلىك گۇرۇھ» تارمار قىلىنغاندىن كېيىن، ھاجى  
 راخماننىڭ ئون نەچچە يىلدىن بۇيان بېسىم ئاستىدا قالغان  
 ئىجادىيەت قىزغىنلىقى يانار تاغدەك پارتلاپ چىقتى. ئۇ ئىددى-  
 يىسىنى ئازاد قىلىپ، دادىل يېڭىلىق يارىتىپ، تولۇپ - تاشقان  
 قىزغىنلىق بىلەن «تىيانشانغا باھار كەلدى»، «شىنجاڭ ياخشى  
 جاي»، «تەنتەنە»، «بالا تەربىيىچىسى»، «مېنىڭ راۋابىم»، «پىلە  
 باققۇچى قىز»، «دولان سەنمى» قاتارلىق كىشىلەرگە ھۇزۇر بې-  
 غىشلايدىغان بىر تۈركۈم ئۇسسۇل نومۇرلىرىنى ئىجاد قىلدى.  
 بۇ ئەسەرلەر مەزمۇنغا باي، تېمىسى كەڭ، شەكلى ھەرخىل بولۇش  
 تەك ئالاھىدىلىكلەرگە ئىگە بولۇپ، ئۇنىڭدا «تۆت كىشىلىك گۇرۇھ»  
 نىڭ تارمار قىلىنغانلىقىدىن ئىبارەت تارىخىي غەلبە قىزغىن  
 مەدھىيەلەنگەن، خەلقنىڭ ھېس - قۇيغۇلىرى ئىسپادە قىلىنغان،  
 تۆتنى زامانىۋىلاشتۇرۇش قۇرۇلۇشى داۋامىدا مەيدانغا كەلگەن  
 يېڭى ئادەم، يېڭى ئىشلار كۈيەلەنگەن.  
 «تۆت كىشىلىك گۇرۇھ» تارمار قىلىنغاندىن كېيىن، ئېلى-

مەنزىنىڭ ئەدەبىيات - سەنئەت ئىشلىرى مىسلىسىز گۈللەپ - ياش  
 ماش دەۋرىگە قەدەم قويدى. ھاجى راخماننىڭ ئۇسسۇل ئىجادى  
 يىتىمۇ كەڭ ئىمكانىيەتكە ۋە پارلاق مەنزىلىگە ئېرىشتى. ئۇنىڭ  
 مۇشۇ مەزگىلدىكى ئۇسسۇل ئىجادىيىتى، مەيلى ئىدىيىۋى جەدەت  
 تىن بولسۇن، ياكى بەدىئىي جەھەتتىن بولسۇن، يېڭى بىر پەللى-  
 گە كۆتۈرۈلدى. تېما ۋە شەكىل جەھەتتىمۇ زور بۆسۈشلەر بولدى.  
 بۇنىڭ ئىچىدە «بالا تەربىيەچىسى»، «مېنىڭ راۋابىم»، «دولان  
 سەنئىتى» قاتارلىق ئۇسسۇل نومۇرلىرى دۆلىتىمىز قۇرۇلغانلىقىنىڭ  
 30 يىللىقىغا سوۋغا تەقدىم قىلىش يۈزىسىدىن قويۇلغان ئويۇنلار-  
 دا ۋە «ئۈچ خىل ئۇسسۇل» بويىچە ئۆتكۈزۈلگەن مۇسابىقىدە ئايرىم-  
 ئايرىم - ئايرىم ھالدا مۇنەۋۋەر ئىجادىيەت مۇكاپاتىغا ئېرىشتى.  
 «بالا تەربىيەچىسى» ھاجى راخماننىڭ يېقىنقى يىللاردا  
 ئىجاد قىلغان ئەسەرلىرى ئىچىدە بىر قەدەر مۇۋەپپەقىيەتلىك  
 چىققان ئەسەر. ئۇ بۇ ئەسەرنى جەنۇبىي شىنجاڭدا تۇرمۇش ئۆت-  
 گىنىۋاتقان مەزگىلدە، خەلق ئارىسىدا ئىككى يۈز يىلدىن بۇيان  
 تارقىلىپ كېلىۋاتقان «ئەللەي ناخشىسى» دىن ئىلھام ئېلىپ  
 ئىجاد قىلغان. بۇ ناخشىدا ئەمگەكچى خەلقنىڭ كونا جەمئىيەت-  
 تىكى ئازاب - ئوقۇبەتلىرى ۋە يورۇقلۇققا، بەختىيار ھاياتقا بول-  
 غان ئىنتىلىشى ئەكس ئەتتۈرۈلگەن. بۇ ناخشا ئۆزىنىڭ يېقىملىق  
 لىقى، مۇڭلۇقلۇقى ۋە تەسىرچانلىقى بىلەن كىشىنى ئۆزىگە جەلپ  
 قىلىدۇ. ھاجى راخمان بۇ ناخشىنى خام ماتېرىيال قىلىپ، ئۆز  
 نىڭ تۇرمۇش تەسىراتى، تۇرمۇشنى كۆزىتىشى، يىغىنچاقلىشى ۋە  
 كەڭ تەپەككۈرى ئارقىلىق، ئۇيغۇر خەلق ئۇسسۇل ھەرىكەتلىرى  
 بىلەن ئىپادىلەپ تۆتىنچى زامانىۋىلاشتۇرۇش قۇرۇلۇشى ئۈچۈن كې-  
 يىنكى ئەۋلادلارنى تەربىيەلەۋاتقان بىر بالا تەربىيەچىسىنىڭ بە-  
 دىئىي ئوبرازىنى كۆڭۈل قويۇپ ياراتتى. ئاپتور راۋان ئۇسسۇل  
 تىلى بىلەن بالا تەربىيەچىسىنىڭ ئۆز خىزمىتىنى قىزغىن سۆيىدە-  
 ڭانلىقىنى ئىزھار قىلىپ، بالىلار باغچىسىدىكى پەرزەنتلەرنىڭ

ئوماق، شوخ خۇلقىنى ئىپادىلەپ بەرگەن ھەمدە بالا تەربىيىچە سىنىڭ تەسەۋۋۇرى ئارقىلىق، ئۆسمۈرلەرنىڭ چوڭ بولغاندا ئوخشاش بولمىغان خىزمەت ئورۇنلىرىدا سوتسىيالىستىك قۇرۇلۇش بىلەن شۇغۇللىنىدىغانلىقىدىن ئىبارەت تەسىرلىك مەنزىرىنى ئەكس ئەتەتۈرگەن. ئاپتور بۇ قوشاققا يېڭىچە بەدىئىي ھايات بەخش ئېتىپ، ئۇنىڭدا يېڭى ھاياتنىڭ پارلاق نۇرىنى چاقىتقان. بۇ ئۆسسۈل ھەم سوتسىيالىستىك مەزمۇنغا ھەم ئۇيغۇر خەلقى ياخشى كۆردىغان مىللىي بەدىئىي شەكىلگە ئىگە بولغانلىقى ئۈچۈن خەلق ئاممىسىنىڭ ئالقىشىغا ۋە ئۆسسۈل ساھەسىدىكىلەرنىڭ ياخشى باھاسىغا ئېرىشتى.

شۇنى كۆرسىتىپ ئۆتۈش كېرەككى، ئاپتور خەلق ئاممىسىغا بۇرۇندىن تارتىپلا تونۇش بولغان بۇ قوشاقنى خام ماتېرىيال سۈپىتىدە ئۆستىلىق بىلەن تاللىۋېلىپ، بۈگۈنكى بەختىيار تۇرمۇشىنى ئىپادىلەپ بەرگەن. ئاپتور يەنە سېلىشتۇرۇش ۋاسىتىسىدىن پايدىلىنىپ، تاماشىبىنلارنىڭ قەلبىدە بىر خىل ئورتاق تەسىرات پەيدا قىلىپ، ئاساسىي تېمىنى يەنىمۇ چوڭقۇرلاشتۇرۇشتەك بەدىئىي ئۈنۈمگە ئېرىشكەن. ھاجى راخماننىڭ ئۆسسۈل ئىجادىيىتىدە كى بۇ خىل چىۋەرلىكى ئۇنىڭ «مېنىڭ راۋابىم» دېگەن ئۆسسۈل ئەسىرىدىمۇ كۆرۈلىدۇ.

شىنجاڭ قەدىمدىن تارتىپلا «ناخشا - ئۆسسۈل ماكانى» دېگەن نام بىلەن داڭ چىقارغان. شىنجاڭدىكى ھەر مىللەت خەلقى ئەۋلادتىن - ئەۋلادقىچە جاپالىق ئەجىر سىڭدۈرۈپ، پارلاق مىللىي مەدەنىيەتنى ياراتتى. شىنجاڭنىڭ ئۆسسۈل سەنئىتى ئېلىمىزنىڭ مەدەنىيەت خەزىنىسىدىكى ئېسىل گۆھەر.

ھاجى راخمان مىللىي ئەنئەنىۋى سەنئەتنى ئۆگىنىش ۋە ئۇنىڭغا ۋارىسلىق قىلىش ئاساسىدا، دادىللىق بىلەن يېڭىلىق يارىتىپ، كۆزنى قاماشتۇرىدىغان سەنئەت غۇنچىلىرىنى ئېچىلدۈردى. 1981 - يىلى ھاجى راخمان مەدەنىيەت مىنىستىرلىكى ئۇيۇش

تۇرغان ئۇسسۇل ئىجادىيە تەجىربىلىرى، رېژىسسورلىرى كۇرسىغا قات-  
 نىشىپ كەلگەندىن كېيىن، خوتەن ۋىلايىتىگە بېرىپ لىكسىيە  
 سۆزلەپ بەردى. ئۆزىنىڭ ئۇزۇن يىللىق ئۇسسۇل ئىجادىيىتى  
 تەجرىبىلىرىنى ئۇسسۇلچى خادىملارغا ئۆگىتىپ، ئۇسسۇل سەنئىتى  
 نىڭ ئىز باسقۇچىنى يېتىشتۈردى. بۇ جەرياندا ئۇ يەنە كلاس-  
 سىك ئۇيغۇر مۇزىكىسى «12 مۇقام» دىكى «تەزە مەرغۇلى» ئاساس-  
 ىدا، «تەزە مەرغۇلى» دېگەن ئۇسسۇلنى ئىجاد قىلىپ، ئاجايىپ  
 دادىللىق بىلەن ئۇيغۇر خەلق ئۇسسۇلىنى ھازىرقى زامان ئۇسسۇ-  
 لى بىلەن بىرلەشتۈرۈپ، ئۇسسۇل ئىجادىيىتىنى بۆسۈش خاراكتېر-  
 لىك يۈكسەلىشكە ئىگە قىلدى. بۇ ئۇسسۇل ھازىرغا قەدەر مەنلى-  
 كەت ئىچى ۋە سىرتىدىكى سەھنىلەردە 600 مەيداندىن ئوشۇق  
 ئوينالدى. ئۇ ئىزچىل تۈردە ھەربىر مۇنەۋۋەر ئۇسسۇلچىنىڭ ئالا-  
 ھىدىلىكى ۋە خاسلىقىغا ئاساسەن، شۇ ئارتىمنىڭ ئۇسلۇبى، ئالا-  
 ھىدىلىكى ۋە ماھارىتىنى ئوبدان جارى قىلدۇرالايدىغان نومۇرلار-  
 نى ئىجاد قىلدى. مەسىلەن: شىنجاڭ ناخشا - ئۇسسۇل ئۆمىكىنىڭ  
 يالغۇز كىشىلىك ئۇسسۇلچىسى رەيھان ئابلىز ئۇسسۇلنى بەكمۇ  
 نەپىس ئوينىيدىغان، ماھارىتى يېتىلگەن، بولۇپمۇ تېز پىرقىراش  
 ئالاھىدىلىكىگە ئىگە ياش ئارتىس. ھاجى راخمان «قاش تېشى  
 غۇنچەسى» دېگەن ئۇسسۇلنى مەخسۇس رەيھان ئابلىز ئۈچۈن ئى-  
 جاد قىلدى. بۇ گويى رىۋايەتتەك نەپىس، لىرىكىلىق ئايالچە  
 يالغۇز كىشىلىك ئۇسسۇل بولۇپ، بۇنىڭغا كىشىنى ھەيران قالدۇ-  
 رىدىغان بىر مۇنچە تېز پىرقىراش ھەرىكەتلىرى كىرگۈزۈلگەن،  
 رەيھاننىڭ ئۇسسۇل ئويناش ماھارىتى، ئۆزگىچىلىكى بۇ ئۇسسۇلدا  
 تولۇق نامايان قىلىنغان. مۇنەۋۋەر ئۇسسۇلچى خەلچەم سىدىقنى  
 كىشىلەر «كىچىك قەبەرخان» دەپمۇ ئاتايدۇ، ئۇ ئۇيغۇر كلاس-  
 سىك ئۇسسۇلى بىلەن ئۇيغۇر خەلق ئۇسسۇلىنى ئويتاش ئارقىلىق  
 كەڭ تاماشىبىنلارغا تونۇلغان. ھاجى راخمان خەلچەم سىدىق ئۇ-  
 چۈن 12 مۇقامدىكى «تەزە مەرغۇلى» مۇزىكىسى ئاساسىدا «تەزە

مەرغۇلى» دېگەن ئۇسسۇلنى ئىجاد قىلدى. بۇ ئۇسسۇلدا خەلپەم نىڭ تەمكىن، نەپىس ئويناش ئالاھىدىلىكى، لەرزىن ئۇسسۇل ھەرىكىتى تولۇق نامايان قىلىندى. ئۇنىڭدىن باشقا، ئۇسسۇل ھەرىكىتى جانلىق، يېنىك، نەپىس بولغان، ھېسسىياتى ئۇرغۇپ تۇرىدىغان مەرىپەم ناسىر ئۈچۈن «بالا تەربىيەچىسى» دېگەن ئۇسسۇلنى ئىجاد قىلدى. بۇلار ھاجى راخماننىڭ ئۇسسۇل ئىجادىيەتتىكى ئالاھىدىلىكىنى تولۇق نامايان قىلدى.

ھاجى راخمان ئۇسسۇل ئىجادىيەتدە كۆپ ھوسۇللۇق سەنئەتكار بولۇپلا قالماستىن، يەنە شىنجاڭ ناخشا - ئۇسسۇل ئۆمىكىنىڭ ئۇسسۇل ئوقۇتۇشى ئۈچۈنمۇ غايەت زور تۆھپە قوشقان. ھازىرغا قەدەر شىنجاڭ ناخشا - ئۇسسۇل ئۆمىكىنىڭ ئاساسىي مەشق دەرسلىكى قىلىپ ئىشلىتىلىۋاتقان بىر قەدەر مۇكەممەلەرەك بولغان بىر يۈرۈش ئۇيغۇرچە ئۇسسۇل بىرىكمىسىنى ھاجى راخمان باشچىلىقىدىكى بىرنەچچە ئۇسسۇلچى دولان ئۇسسۇلى، سەنەم، نازىركوم، ساما قاتارلىق ئۇيغۇر خەلق ئۇسسۇلى ئاساسىدا رەتلەپ، يېڭىلاپ چىققان.

1982 - يىلى 5 - ئايدا، يايئەخت سەھنىسىدە كىشىنىڭ يۈرەك تارىنى تىرتىدىغان داپ ۋە جاراڭلىق مۇزىكا ساداسىدا ھاجى راخمان «تەخسە ئۇسسۇلى» ئوينىۋاتاتتى. ئۇنىڭ ئىككى قولىدىكى ياپىلاق تاش بارماقلارنىڭ ئېگىلىپ تۈزلىنىشى، قول بېغىشلىرىنىڭ تىرتىشى يېقىملىق، ياڭراق ئاۋاز چىقىراتتى. ئۇسسۇلچىنىڭ بېشىدىكى تەخسە داپ تەڭكەش قىلىنغان مۇزىكا ساداسى ئىچىدە توختىماي پىرقىرايتتى. بۇ يەردە ئۇ شىنجاڭ ناخشا - ئۇسسۇل ئۆمىكى بىلەن تۈركىيگە زىيارەتكە چىقىش ھارپىسىدا، پايتەختتىكى كەسىپداشلارغا ئويۇن قويۇپ، «تەخسە ئۇسسۇلى» نى ئوينىۋاتاتتى. ئۇنىڭ ئەينى يىللاردىكىدىن قېلىشمايدىغان نەپىس، لەرزىن ھەرىكىتى پايتەختتىكى كەسىپداشلارنى ئۆزىگە جەلپ قىلىۋالغانىدى. نەچچە كۈندىن بۇيان، ئۇنىڭ ئاستىن

خۇشاللىق كەيپىياتى ئىچىدە توختىماي جەددىي رېپېتسىيە قىلدى، ئۇ ۋەتەننىمىزنىڭ مىللىي ئۇسسۇل گۆھەرلىرىنى تۈركىيە خەلقىگە تەقدىم قىلىپ، ئۆزىنىڭ ئاجايىپ ئۇسسۇل ماھارىتى ئارقىلىق جۇڭگو — تۈركىيە خەلقلەرنىڭ دوستلۇقىنى كۈچەيتىش ئۈچۈن بەل باغلاپ، يولدىكى ھارغىنلىققا، رېپېتسىيە جەريانىدىكى مۇشەققەت-لەرگە قىلچە پىسەنت قىلمىغانىدى. شۇ تاپتا ئۇنىڭ بېشىدىكى تەخسە ئۇنىڭ ئۇسسۇل ھەرىكىتىگە ئەگىشىپ بىردەم بېشىدا پىر-قىرسا، بىردەم دۈمبىسىدە پىرقىرايتتى، بىردەم بېلىگە سىيرىلىپ چۈشەتتى، بىردەمدىلا يەنە پىرقىراپ بېشىغا چىقاتتى. ھەم سېرىك تۈسىنى ئالغان، ھەم كىشىنى زوقلاندۇرىدىغان بۇ ئۇسسۇل توختىماي چىقىۋاتقان ئالقىش ساداسى ئىچىدە داۋاملىشىۋاتاتتى. ئۇ ئىنتايىن بەختىيار ھېسسىياتقا چۆمگەنىدى... ئۇ، ئويىناۋىتىپ توساتتىن سەھنىنىڭ ئوتتۇرىسىدا يىقىلدى. ئۇنىڭ نەپىس ئۇس-سۇلىدىن ھاياجانلانغان يۈرەكلەردە بىردىن ئەندىشە پەيدا بولدى. مىڭلىغان كۆز ئۇنىڭغا ئۈمىد بىلەن تىكىلدى. لېكىن ئۇ زادىلا ئورنىدىن تۇرالمايدى، مەڭگۈ تۇرالمايدى... ئۇسسۇل سەھنىسىدە جەۋلان قىلىۋاتقان بىر يۇلتۇز بىمەھەل، تۇيۇقسىز ۋە دەھشەتلىك ئۆچتى.

ئۇ، ئۆزىنىڭ ئۇسسۇل ھاياتىنى «تەخسە ئۇسسۇلى» نى ئوي-ناشتىن باشلىغانىدى، يەنە شۇ «تەخسە ئۇسسۇلى» بىلەن تاھام-لىدى. لېكىن، ئىشىنىمىزكى، ئۇ قالدۇرۇپ كەتكەن قىممەتلىك سەنئەت بايلىقى مەڭگۈ يوقالمايدۇ. ھازىرقى زامان ئۇسسۇلچىلىق قىمىنىڭ تەرەققىياتىغا چوڭ تۆھپە قوشقان بۇ ئاتاقلىق ئۇسسۇلچى-نىڭ نامى خەلق قەلبىدە مەڭگۈ يادلىنىپ تۇرىدۇ. ئۇنىڭ شاگىرت-لىرى ئۇستازىنىڭ ئىشىغا ۋارىسلىق قىلىپ، ئۇيغۇر ئۇسسۇلچى-لىقىنى تېخىمۇ يۈكسەلدۈرۈش ئۈچۈن داۋاملىق تىرىشىدۇ.




## پېشقەدەم سەنئەتچى ھەمراخاننىم

### مەھەممەت سەيپى

پېشقەدەم سەنئەتچى ھەمراخاننىم زىيارەت قىلىش ئۈچۈن ئۆزلىك بارسام ئۆيىدە ئىكەن. مېنى ئوچۇق چىراي كۈتۈۋالدى ۋە ئوتتۇرىدىكى ئۈستەل ئۈستى قىزىرىپ پىشقان ساڭزا، پېچەنە - پىرەنىك ۋە تاتلىق - تۇرۇملار بىلەن تولغان ياسىداق مېھمانخانغا باشلىدى. مەن يۇمشاق ساپادا ئولتۇرۇۋېتىپ، كېلىش مەقسىتىمنى ئېيتتىم. ھەمراخانم يان ئۆيىدىن يولدىشى مامۇت ئاكىمى چاقىرىپ بىزنى تونۇشتۇردى. بىز قىزغىن پاراڭغا چۈشۈپ كەتتۇق... بىر چاغدا ھەمراخانم بۇلۇڭدىكى سافادا تىكلەكلىك تۇرغان دۇتارنى قولىغا ئېلىپ، سالاپ چېلىشقا باشلىدى. ھەمراخانم ئوردۇق، زىلۋا بولۇپ، چېچىغا ئاق كىرگەندى، سېرىق يۈزلىرى ۋە كۆكۈش كۆزلىرىنىڭ ئەتراپى پەردازسىز ئىدى. تارتىۋالغان گۈللۈك پەرتۇقى، ئاددىي كىيىنىشى بىلەن سەنئەتچىگە ئەمەس، ئاددىي ئۆي ئايالىغا ئوخشايتتى. لېكىن، ئۇ دۇتارنى ياش سازچىلاردەك شوخ چالاتتى. سول قول بارماقلىرى پەدىلەر ئارىسىدا سىلىق يورغىلايتتى، ئاددىي ئىككى تارىدىن كىشىنى مەپتۇن قىلغۇچى ئاۋازلار تاراپ تۇراتتى. مەن قىزىقىپ قاراپ ئولتۇراتتىم. ھەمراخانم دۇتارنى ماڭا ناتونۇش ئاھاڭغا چالدى ۋە جۈر قىلىپ ناخشا ئېيتتى:

باغ ئايلىنىپ شاپتالى،  
ئۈچكەن كىمىنىڭ كەپتەرى.





ئەيتسام ئادا بولمايدى،  
شۇل يايىرىمنىڭ گەپلەرى.

ئاڭلاۋاتقىنىم ئۆزبېكچە بېيىت ئىدى. مەن تېخىمۇ ھەيران بولۇپ سۈرىدىم:

— سىللى ئۆزبېكچە؟

— ياق، مەن ئۇيغۇر، — دېدى ھەمراخانىم دۇتار چېپىلىشتىن تۇختاپ، — ئاتا - ئانام قەشقەرلىق بولۇپ، ھاياتلىق ئىزلەپ، سوۋېت ئىتتىپاقىنىڭ فرۇنزى شەھىرى تەرەپكە چىقىپ قالغانىكەن. مەن 1919 - يىلى توقماقتا تۇغۇلغان.

ئۇ توقماقتا ئىككى يىل باشلانغۇچ مەكتەپتە ئوقۇيدۇ، كىچىكىدىنلا ناخشا - ئۇسسۇلغا ھېرىسمەن بۇ قىز ئوقۇغۇچىلارنىڭ سەنئەت كۇرۇزۇكىغا قاتنىشىدۇ. لېكىن، ئاتا - ئانىسى قىزىنىڭ بۇ ئىشىنى ياقىتۇرمايدۇ، ئۇنىڭ كۇرۇزۇكىغا قاتنىشىشىنى توسىدۇ. ھەمراخانىم شۇ ئىشلارنى ئەسلەپ شۇنداق دېدى:

— ھېلىمۇ ھازىرقىدە كلا ئېسىمدە، رەھىمەتلىك ئاپام بىر كۈنى كەككىنى ئېلىۋېلىپ مېنى قورقۇتتى. «يەنە ئۇسسۇل ئوينامسەن يوق؟ راستىنكى دە، يەنە ئۇسسۇل ئوينايدىغان بولساڭ، مۇشۇ كەكە بىلەن قولۇڭنى چانئۇبتىمەن...» دېدى. مەن قورقۇپ كەتتىم ۋە «جېنىم ئاپا، ئەمدى ئۇسسۇل ئوينىمايمەن...» دەپ ۋە دە بەردىم.

— شۇنىڭدىن كېيىن كۇرۇزۇكتىن چىقىپ كەتتىلمۇ؟ — دەپ سورىۋېدىم، ھەمراخان بېشىنى چايقىدى:

— ياق. بولغان ئىشىنى ئوقۇتقۇچىلىرىمغا ئېيتتىم، ئۇلار ئاپامغا تەربىيە بەردى. ئۇ شۇنىڭدىن كېيىن، كۇرۇزۇكىغا قاتنىشىشىمنى توسىدى.

ئەپسۇسكى ئۇ ئاغرىپ قېلىپ ئوقۇشتىن توختاشقا مەجبۇر

بولدۇ. 1933 - يىلى ئاتا - ئانىسى بىلەن بىللە ۋەتەنگە قايتىپ كېلىپ، غۇلجا شەھىرىگە ئورۇنلىشىپ قالدۇ.

30 - يىللاردا، غۇلجىدا ئاقارتىش ھەرىكىتى دولقۇنغا كۆتۈرۈلگەن ۋە ئەدەبىيات - سەنئەت جۇش ئۇرۇپ راۋاجلىنىپ ۋاتقان بولۇپ، غۇلجا شەھىرىنىڭ ھەرقايسى مەھەللىلىرىدىمۇ سەنئەت كۇرۇژوكلىرى تەشكىللەنگەنىدى. دادىسىدىن يېتىم قېلىپ، ئانىسى بىلەن ئۆزىنىڭ تۇرمۇشىنى قامداش ئۈچۈن تىككۈچىلىك ئىشخانىسىغا كىرىپ ئىشلەشكە مەجبۇر بولغان ھەمراخانىم تىككۈچىلىك ئىشخانىسىنىڭ سەنئەت كۇرۇژوكىغا قاتنىشىدۇ. ئۇ يالغۇز ئۇسسۇل ئويناپلا قالماي، لەپەرگىمۇ ئۇستا ئىدى. تۈرلۈك سازلارنىمۇ ياخشى چالاتتى، ئۇيغۇرچە، ئۆزبېكچە ناخشىلارنىمۇ چىرايلىق ئېيتاتتى. ئۇ، بۇنداق كۆپكە ماھىر ئالاھىدىلىكى بىلەن، 1937 - يىلى غۇلجا شەھىرى بويىچە ئۆتكۈزۈلگەن ھەرقايسى سەنئەت كۇرۇژوكلىرىنىڭ كۆرىكىدە تاماشىبىنلارنىڭ دىققىتىنى ئۆزىگە جەلپ قىلىدۇ ۋە ئىلى ئۆزبېك ئۇيۇشما قارىمىقىدىكى سانايىنەپسىگە قوبۇل قىلىنىدۇ. بىر يىلغا يەتمىگەن ۋاقىت ئىچىدىلا بۇ سانايىنەپسىنىڭ ئاساسلىق ئارتىستلىرىدىن بىرى بولۇپ قالىدۇ.

ھەمراخانىم ئىلى ئۆزبېك ئۇيۇشما قارىمىقىدىكى سانايىنەپسىدە 1944 - يىلىغىچە ئىشلەيدۇ. بۇ جەرياندا ئۇ «مۇناجات»، «بايات» قاتارلىق خەلق ئۇسسۇللىرىنى ئۆزىگە خاس ئۇسلۇبتا، ئىجادىي ھالدا ئۆزگەرتىپ ئويناش بىلەن بىللە، «بوستان ئۇسسۇلى»، «ئالىمزارلىق ئۇسسۇلى»، «قىزىل گۈل تاللاش ئۇسسۇلى» قاتارلىق ئۇسسۇللارنى ئىجاد قىلىدۇ، «دەنگە سەمەن»، «سۇ بويىدا تۇرغان قىز» غا ئوخشاش ئۆزبېكچە، «ھەي، ھەي يارىم پەشمەتم» قاتارلىق ئۇيغۇرچە لەپەرلەرنى ئوينىدايدۇ. بۇ سانايىنەپسى تەرىپىدىن شۇ يىللاردا ئوينالغان درامىلارنىڭ ھەممىسىدە دېگۈدەك ئاساسىي رولغا چىقىدۇ، «نەسەپ قۇربان» دا

زىننەت قىز، «تىكەنلىك گۈل» دە ئارزۇ گۈل بولۇپ ئويىناپ، ئالغىشقا ئېرىشىدۇ.

ھەمراخانم 1944 - يىلى ئانىسى بىلەن بىللە تۇغقان يوقلاش ئۈچۈن قەشقەرگە بارىدۇ ۋە پەيزاۋاتتا تۇرۇپ قالىدۇ. 1945 - يىلىدىن 1947 - يىلىنىڭ ئاخىرىغىچە پەيزاۋات ناھىيەلىك ئۇيغۇر ئۇيۇشما قارمىقىدىكى سانايىنەپسىدە، كېيىن قەشقەر ئۇيغۇر ئۇيۇشما قارمىقىدىكى سانايىنەپسىدە ئىشلەيدۇ.

— پەيزاۋات ۋە قەشقەر شەھىرىدە سانايىنەپسىدە ئىشلەگەن چاغلىرىدا، ئۇ يەرلەردە ئاياللارنىڭ سەھنىگە چىقىپ ئۆسۈشۈل ئوينىشى ئەمەس، ھەتتا كوچىدا يۈزىنى ئېچىپ يۈرۈشمۇ گۇناھ ھېسابلىناتتى، — دېدى ھەمراخانم ئەينى يىللاردىكى ئەھۋاللارنى ئەسلەپ، — موللار نەچچە قېتىم ئالدىنى تۈسۈپ: «يۈزۈڭنى ياپ كاپىر...» دەپ سەت سۆزلەر بىلەن تىلىغانىدى...

— بۇ ئايال بىلەن، ئۇ پەيزاۋاتتا سانايىنەپسىدە ئىشلەپ يۈرگەن چاغلاردا توي قىلغانىدىم، — دېدى مامۇت ئاكا سۆز قىستۇرۇپ، — مەن ئوقۇغان بولغاچقا، ئاڭلىق قاراپ، ئۇنىڭ سەھنىلەرگە چىقىشىنى قوللىدىم.

شۇنىڭ ئۈچۈن ھەمراخانم ئاياللار يۈزىنى ئېچىپ يۈرۈشى تەقىب قىلىنغان پەيزاۋات ۋە قەشقەردە سەھنىدە ئەرگەن پەرۋاز قىلىپ، «غېرىب - سەنەم» ئوپېراسىدا سەنەم رولىدا، «تاھىر - زوھرا» ئوپېراسىدا قالماق پادىشاھنىڭ قىزى رولىدا، «ئارشىن مال ئالان» كومېدىيىسىدە گۈلچېھرە رولىدا مۇۋەپپەقىيەت يەتلىك ئوينىيدۇ. ئۆزى رول ئالغان دراما - ئوپېرالارنىڭ ئۇسسۇللىرىنى ئىجاد قىلىدۇ ۋە «نەم پەدە» گە ئوخشاش كۆپلىگەن ئەنئەنىۋى خەلق ئۇسسۇللىرىنى ئۆزىگە خاس ئۇسلۇبتا ئىجادىي ئويناپ، كەڭ جامائەتچىلىككە كۆپكە ماھىر، ئاتاقلىق سەنئەتچى سۈپىتىدە تونۇلىدۇ.

ھەمراخاننىم ئازادلىقتىن كېيىن، تېخىمۇ روھلىنىپ، داۋام  
 لىق ئۇسسۇل ئويناپ رولغا چىقىش بىلەن بىللە، نەپىس ۋە  
 مەزمۇنلۇق ئۇسسۇللارنى تېخىمۇ كۆپ ئىجاد قىلدى. خەلق ئۇس-  
 سۇلى «تەنەۋۋەر» دىن پايدىلىنىپ «ئاياللار ھۇرلۇكى ئۇسسۇلى»  
 نى ۋە «مول - ھوسۇل ئالىمىز»، «پارتىيىمىز يولباشچى» قاتارلىق  
 كوللېكتىپ ئۇسسۇللارنى ئىجاد قىلىپ، ئەينى يىللاردىكى ئىجتىد  
 مائىي پائالىيەتلەرگە يېقىندىن ماسلاشتى. ياش ئارتىسلارنى كۆ-  
 گۈل قويۇپ تەربىيىلىدى. 1953 - يىل 3 - ئايدا ئالاقىدار تار-  
 ماقلار تەرىپىدىن ئۈرۈمچىگە چاقىرىتىپ كېلىنىپ، چاۋشيەن خەل  
 قى ۋە ئۇ يەردە ئامېرىكا جاھانگىرلىكىگە قارشى جەڭ قىلىۋاتقان  
 جۇڭگو پىدائىي قىسىملىرىدىن ھال سوراڭ ئۆمىكىگە قاتناشتۇرۇل-  
 دى. شۇ يىلى 8 - ئايدىن 1954 - يىل 2 - ئايغىچە، ھەمرا  
 خانىم بۇ ئۆمەك تەركىبىدە چاۋشيەنگە بېرىپ، ھال سوراڭ يۈ-  
 زىسىدىن ئويۇن قويۇشقا قاتناشتى. ۋەتەنگە قايتىپ كەلگەندىن  
 كېيىن، ئۇ شىنجاڭ ناخشا - ئۇسسۇل ئۆمىكىگە ئورۇنلاشتۇرۇلدى.  
 شۇنىڭدىن كېيىن ئۇ، مەخسۇس ئۇسسۇل ئىجادىيىتى بىلەن شۇ-  
 غۇللىنىپ، بىر تۈركۈم ياش ئۇسسۇلچىلارنى تەربىيىلەپ يېتىشتۈر-  
 دى. مۇناسىۋەتلىك ئورۇنلارنىڭ ئورۇنلاشتۇرۇشى بىلەن «1 - ئى-  
 يۇل» توقۇمىچىلىق فابرىكىسى، «1 - ئاۋغۇست» پولات - تۆمۈر  
 زاۋۇتى، كادىرلار مەكتىپى قاتارلىق ئورۇنلارنىڭ ئىشتىن سىرتقى  
 سەنئەت ئۆمەكلىرىنى كەسىپى جەھەتتىن تەربىيىلەشكە ياردەملەشتى.  
 — بولۇپمۇ «ئۆكتەبىر» ئاپتور بىمونت زاۋۇتى (ھازىرقى  
 «ئۆكتەبىر» تراكتور زاۋۇتى) نىڭ ئىشتىن سىرتقى سەنئەت ئۆمىكىنىڭ  
 كەسىپى جەھەتتىن تەربىيىلىنىشىگە كۆپ ئەجىر سىڭدۈردۈم، —  
 دېدى ھەمراخاننىم سۆزىنى داۋاملاشتۇرۇپ، — بۇ ئۆمەك 1955 -  
 يىلى بېيجىڭدە ئۆتكۈزۈلگەن مەملىكەتلىك ئىشچىلارنىڭ ئىشتىن  
 سىرتقى سەنئەت ئۆمەكلىرىنىڭ كۆرىنىشىگە قاتناشتى ۋە مەن ئى-  
 جاد قىلغان «ستانوك ئۇسسۇلى» نى ئورۇنداپ، 2 - دەرىجىلىك

مۇكاپاتقا ئېرىشتى.

ھەمراخانم 1958 - يىلى مەدەنىيەت نازارىتى تەرىپىدىن قايتىدىن قۇرۇلۇۋاتقان قۇمۇل ۋىلايەتلىك سەنئەت ئۆمىكىگە رېژىسسور قىلىپ ئەۋەتىلدى. ئۇ بىر مەزگىل تالانت ئىگىلىرىنى بايقاش ۋە تەربىيەلەش بىلەن مەشغۇل بولدى. 1959 - يىلى قۇمۇل ۋىلايەتلىك سەنئەت ئۆمىكى قۇرۇلغاندىن كېيىن بۇ ئۆمىك نى كەسىپى جەھەتتىن تەربىيەلەشكە ئالاھىدە كۈچ چىقاردى. رېژىسسورلۇق قىلىش بىلەن بىللە، «پاختىكارلىق ئۇسسۇلى»، «ئالما ئۇزۇش ئۇسسۇلى»، «كالا سېغىش ئۇسسۇلى»، «ئوما ئو-رۇش ئۇسسۇلى»، «سول ھوسۇل ئۇسسۇلى» غا ئوخشاش مىللىي پۇراق قويۇق بولغان ئۇسسۇللارنى ئىجاد قىلدى. داۋاملىق سەھنىدىن چۈشمەي، سەھنە ئەسەرلىرىدە ئاساسىي روللاردا ئوينىدى. «قۇمۇل سەنمى» نى رەتلەپ ئويناپ، ئۇنىڭغا يېڭى تۇس بەردى. قۇمۇلنىڭ چەت يېزا ۋە تاغلىرىغا تۈگە ۋە ئات - ئېشەك مىنىپ بېرىپ ئويۇن قويۇش بىلەن بىللە، دېھقانلار، چارۋىچىلار ئارىسىدىكى سەنئەتچىلەرنى تەشكىللەپ تەربىيەلەپ، كەڭ ئاممىنىڭ ھۆرمىتىگە ئېرىشتى. كۆپلىگەن تالانتلىق شاگىرتلارنى يېتىشتۈرۈپ، قۇمۇل ۋىلايەتلىك سەنئەت ئۆمىكىنىڭ تەرەققىياتى ئۈچۈن كۆپ ھەسسە قوشتى.

جۇڭگو ئۇسسۇلچىلار جەمئىيىتى ۋە جۇڭگو ئۇسسۇلچىلار جەمئىيىتى شىنجاڭ شۆبىسىنىڭ ئەزاسى بولغان ھەمراخانم 1981 - يىلى پېنسىيىگە چىقتى. ئۇ ھازىر ئاخىرقى ئۆمرىنى كۆڭۈللۈك ئۆتكۈزمەكتە.



## سەھنىدىكى چولپانلارنىڭ غەمگۈزارى

۴۵ ھەمەت ئەيسا

1987 - يىلى ئۆكتەبىرنىڭ بىر كەچقۇرۇنلۇقى ئۈرۈمچىدىكى «ئىنتىپاق» تىياتىرىغا كونسېرت كۆرگىلى كىرگەندىم. ئۆركېستىر ئورۇندىغان يېقىملىق مۇزىكا ساداسى ئىچىدە بىرىنچى بولۇپ «بۈگۈن بىزگە بايرام» دېگەن تېمىدىكى ئۇيغۇرچە كوللېكتىپ ئۇسسۇل ئوينالدى. گويا پەرىزاتتەك ياسانغان بىر توپ قىز - يىگىتلەر ئوتتۇرىغا چۈشۈپ ئۆزلىرىنىڭ نەپىس، چاققان ھەرىكەتلىرى بىلەن شۇ يىلى مەملىكەت بويىچە ئۆتكۈزۈلگەن تۇنجى قېتىملىق سەنئەت بايرىمىغا بولغان شادلىق تەنتەنسىنى ئىزھار قىلىشقا باشلىدى. ئارقىدىنلا يالغۇز كىشىلىك ئۇيغۇرچە ئۇسسۇل «توي» ئوينالدى. بۇ ئۇسسۇل ئۇيغۇر خەلق كلاسسىك ئۇسسۇلىدىكى نەپىس، ئاستا ھەرىكەت بىلەن ھازىرقى زامان ئۇسسۇلىدىكى شوخ، تېتىك ھەرىكەتلىرىنى ئۆزئارا بىرلەشتۈرۈش ئاساسىدا ئىشلەنگەن بولۇپ، شەكىلدە ئالاھىدە بىر خىل يېڭىلىق بار ئىدى. ئۇنىڭ مەزمۇنىمۇ يېڭى تۈس ئالغان بولۇپ، ئۇيغۇر يېڭى كېلىنىشنىڭ يېڭى تارىخىي شارائىتى ئاستىدىكى يېڭىچە شاد - خۇراملىق ھېسسىياتى تولىمۇ ياخشى ئىپادىلەنگەنىدى. مەن بۇ ئۇسسۇللارنى كۆرۈپ بەكمۇ سۆيۈندۈم ۋە بۇ ئىككى ئۇسسۇلنى ئاپتونوم رايونلۇق ناخشا - ئۇسسۇل ئۆمىكىنىڭ سەنئەت يېتەكچىسى ئىبراھىمجان ئىشلىگەنلىكىنى ئاڭلاپ، سەھنىدىكى چولپانلارنىڭ بۇ غەمگۈزارغا بولغان ھۆرمەت ھېسسىياتىم ئىختىيارسىز تۈردە جۈش ئۇرۇشقا باشلىدى.





ئىككىنچى كۈنى ئەتىگەندە مەن ئۇنى زىيارەت قىلىش  
ئىستىكىدە ئۆيىگە ئىزلەپ باردىم. مېنى بويى ئۆسكىلەڭ، ئاق  
پىشماق، يۈزلىرىگە ئانچە - مۇنچە قورۇقلار ئىز سالغان بولسىمۇ،  
لېكىن كۆزلىرىدىن ياشلارغا خاس چەبدەسلىك چىقىپ تۇرىدۇ.  
ئەللىك ياشلار ئۆپچۆرىسىدىكى بىر ئادەم چىقىپ قارشى  
ئالدى. ئۇ ئىبراھىمجان بولۇپ مەقسىتىمنى ئۇققاندىن كېيىن،  
ئۆزىنىڭ ئۇزاق ئۆتمۈشتىكى ئاچچىق - چۈچۈك خاتىرىلىرىنى  
ۋاراقلاپ، ھەسرەت - نادامەت بىلەن تولغان ئۆتمۈشتىن تارتىپ،  
بەخت - سائادەتنىڭ قوينىغا چۆمگەن ھازىرقى شاد - خۇرام  
كۈنلىرىگىچە بولغان سەرگۈزەشتىلىرىنى بىر باشتىن بايان قىلىش  
قا باشلىدى.

× ×

ئىبراھىمجان 1930 - يىلى كۈزدە ئۈرۈمچىدە سەنئەتخۇمار  
ئائىلىدە تۇغۇلدى. ئۇنىڭ ئاتىسى مىرزى نورىيىكۇف ئوقۇمۇشلۇق،  
ئوچۇق - يورۇق ئادەم ئىدى. ئۇنىڭ چالغان تەمبۇر، دۇتارلىرى  
بىلەن ئېيتقان ناخشىلىرى ئاجايىپ مۇڭلۇق بولۇپ، ئاڭلىغۇچى  
لارنىڭ يۈرەك تارىنى تىترىتىۋېتەتتى. ئەگەر ئۇ مەشرەپ ياكى  
توي - تۆكۈنلەرگە بېرىپ قالدىغان بولسا، ئوتتۇرىغا چۈشۈۋېپ  
لىپ قوللىرىنى قاس چىقىرىپ، مۇرىلىرىنى ئېتىپ، قاش - كۆز -  
لىرىنى ئويىتىپ، بەدەنلىرىنى خىلمۇ خىل ئۆزگىرىشلەردە مە-  
دىرلىتىپ ئويىناپ، كىشىلەرنى كۈلدۈرۈپ كۆزلىرىدىن ياش ئاق-  
قۇزۇۋېتەتتى. ئۇنىڭ ئاپىسى ئەمىنخانمۇ سەنئەتخۇمار كىشىلەر-  
نىڭ ئەۋلادى بولۇپ، ئۆز دەۋرىنىڭ توي - تۆكۈن سورۇنلىرىدا  
ئۆزىنىڭ ئويىنغان نەپىس ئۇسسۇلى ھۈرمىتىگە تۆردىن چۈشمەي-  
دىغان ئابرويلىق ئايال ئىدى. ئىبراھىمجان ئەنە شۇنداق شەنە-

مەتكارلار ئائىلىسىدە كىچىكىدىن تارتىپلا تولمۇ شوخ، ئەقىللىك ھېسسىياتچان قىزىقچى ئادەم بولۇپ ئۆستى. ئۇ باشلانغۇچ مەكتەپكە كىرگەندىن كېيىن تۇرپان خەلق ئۇنىۋېرسىتېتى «نازىركوم» نىڭ بەزى ھەربىي تىللىرىنى دوراپ، ھەر دائىم ساۋاتداشلىرىنى كۈلدۈرۈپ يۈردى.

1942 - يىلى شىنجاڭ ئۆلكىلىك ئۇيغۇر ئۇيۇشمىسى قارمىقىدىكى سانايىمەنەپسىدە سەنئەت خىزمىتىنى ئىشلەۋاتقان ئاتاقلىق ئۇسسۇلچى قەمبەرخانىم شىنجاڭ مىللىي ئۇسسۇلچىلىرىنى يېتىشتۈرۈش مەقسىتىدە ئۆز يېنىدىن پۇل چىقىرىپ بىر سەنئەت كۇرۇۋىكى تەشكىل قىلغانىدى. دادىسى ئىبراھىمجاننىڭ ھەۋەس - ئىشتىياقىغا ئاساسەن ئۇنى ئۇسسۇل ئۆگىتىپ قويۇش ئۈچۈن قەمبەرخانىمغا شاگىرتلىققا بەردى. شۇندىن باشلاپ ئۇنىڭ بىر ھەۋىسى ئون بولدى. دەرىستىن سىرتقى ۋاقىتلاردا قەمبەرخانىم ئۆگەتكەن ئۇسسۇل ھەرىكەتلىرىنى ھاردىم - تالدىم دېمەي مەشىق قىلدى. شۇنىڭ بىلەن بىللە ئەينى دەۋردىكى ئۈرۈمچى سانايىمەنەپسىدە ئىشلەيدىغان ئابدۇگۈل، ئابلاجان ... قاتارلىق ئاتاقلىق ئۇسسۇلچىلاردىن ئەلەرگە خاس بەزى ھەرىكەتلىرىنى ئۆگەندى. 1945 - يىلى كۈز كۈنلىرىنىڭ بىرىدە ئىبراھىمجان تۇنجى قېتىم سەھنىدە قەمبەرخانىم ئىشلىگەن يالغۇز كىشىلىك ئەرجە چە ئۇسسۇل «بوستان» نى مۇۋەپپەقىيەتلىك ئۇيناپ چىقىپ، كۆرگۈچىلەرنىڭ ئالقىشىغا ئېرىشتى. بۇ چاغدا ئۇ ئاران ئون بەش ياشتا ئىدى. شۇ كېچىسى ئۇ خۇشاللىقىدىن زادىلا ئوخلىيالمايدى... ئەجرىنىڭ بىكارغا كەتمىگەنلىكىنى كۆرگەن قەمبەرخانىم ئۇنىڭدىن قالتىس رازى بولدى ۋە شۇ ھامان ئۇنى قۇچاقلاپ پېشانىلىرىگە سۆيۈپ كەتتى. «ئىبراھىمجان، سىز مەن تەربىيىلىگەن بىر تۈركۈم يۇمران نوتىلار ئىچىدىن ئەڭ بۇرۇن ئۇزۇپ چىقتىڭىز، قىلغان ئەجرىم بالادۇرلا مېۋە بەردى. مەن سىزدىن رازى. تاماشىبىنلارمۇ رازى. سىزنىڭ يەنىمۇ تىرىشىشىڭىز

ئىزنى ئۈمىد قىلمەن» — دېدى ئۇستازنىڭ كۈتكەن ئۈمىدى يەردە قالمىدى. ئىبراھىمجان سۆيۈملۈك ئۇستازى قەمبەرخانىمىنىڭ سەھىيى تەربىيىسىدە كۈندىن — كۈنگە پىشىپ يېتىلىپ، ئۇ ئىشلىگەن «مۇشكۇلات»، «چەبىيات»، «ناغرا بايات»، «نەم پەدە»... قاتارلىق يالغۇز كىشىلىك ئۇيغۇرچە ئۇسسۇللارنى مۇۋەپپەقىيەتلىك ئورۇنداپ ناھايىتى قىسقا ۋاقىت ئىچىدىلا جامائەتچىلىككە تونۇلدى.

1949 — يىلىنىڭ ئۆكتەبىر ئېيى، ئىبراھىمجاننىڭ سەنئەت ھاياتىغا ئاجايىپ مەزمۇنلارنى ئېلىپ كەلدى. ئۇ ئەينى دەۋردىكى شىنجاڭ تىنىچلىقىنى ساقلاش شتابى قارمىقىدىكى ناخشا — ئۇسسۇل ئۆمىكىدە ئۇسسۇل ئوقۇتقۇچىسى، 1950 — يىلىدىن 1951 — يىلىنىڭ باشلىرىغىچە شىنجاڭ ھەربىي رايون سەنئەت ئۆمىكىنىڭ ئۇسسۇل ئوقۇتقۇچىسى بولدى.

بىر مەزگىل سەھنىدە ئۇستازنىڭ ئەجىرىگە تايىنىپ ئۇسسۇل ئويناش بىلەنلا ئۆتكەن، باشلانغۇچ مەكتەپ سەۋىيىسىگە ئىگە ئىبراھىمجانغا ئەينى چاغدىكى بۇ خىزمەت ھەقىقەتەن ئېغىر كەلدى. شۇنداق بولسىمۇ ئۇ ئاشۇ جاپالارغا بەرداشلىق بېرىپ، كېچىنى — كۈندۈزگە ئۇلاپ كىتاب كۆرۈپ، ئۇيغۇر ئۇسسۇلىنىڭ تارىخى، ئۆزىگە خاس ئالاھىدىلىكى، ئۇنىڭ باشقا مىللەت ئۇسسۇلى بىلەن بولغان پەرقى توغرىلىق ئەتراپلىق ئۆگەندى ۋە بېرىلىپ تەتقىق قىلدى. شۇنداق قىلىپ، ئۇ ئۇيغۇر ئۇسسۇللىرىنىڭ تارىخى ۋە ئۆزگىچە ئالاھىدىلىكى توغرىلۇق ئىزدەنگەنلىرى بويىچە ئوقۇغۇچىلارغا قېتىرقىنىپ ئۆگىتىپ چىقتى. بۇ ياش نوتىمىنىڭ كەلگۈسىدىن ئۈمىدلەنگەن تەشكىل ئۇنى يەنىمۇ ئوبدانراق نەزەرىيىۋى بىلىم ئېلىش ئۈچۈن، 1951 — يىلى غەربىي شىمال مىللەتلەر شىۋىيۇەنىگە ئوقۇشقا ئەۋەتتى.

ئىبراھىمجان بۇ مەكتەپنىڭ مەخسۇس ئۇسسۇل كەسپىدە ئۈچ يىل ئەلا ئوقۇپ كەلگەندىن كېيىن، ئۆلكىلىك ناخشا — ئۇسسۇل

ئۆمىكىگە تەقسىم قىلىندى. شۇندىن تارتىپ ئۇ سەھنىگە چىقىمىدى. بەلكى كىشىلەر كۆرمەيدىغان ئەڭ جاپالىق جاي — پەردىنىڭ ئارقىسىدا تۇرۇپ يېتەكچىلىك قىلدى. بۇ جەرياندا ئۇ مىللىي سەنئەتتىمىزنى پۈتۈن مەملىكەتكە، جۈملىدىن پۈتۈن دۇنياغا تونۇتۇشتىن ئىبارەت بىر ئۇلۇغۋار ئارزۇنى كۆڭلىگە پۈكۈپ، جاپاغا چىداپ بېرىلىپ ئۆگەندى. شۇنداق قىلىپ ئۇ بىر تەرەپتىن يېتەكچىلىك قىلسا، يەنە بىر تەرەپتىن ئۇسسۇل ئىجادىيىتى بىلەن شۇغۇللاندى.

ئىبراھىمجاننىڭ ئۇسسۇل ئىجادىيىتى 1955 - يىلى ئىشلەنگەن «گىلەمچىلىك ئۇسسۇلى» بىلەن باشلاندى. مەكتەپنى پۈتتۈرۈپ كەلگىنىگە ئانچە ئۇزۇن بولمىغان بۇ ياش ئىجادىيەتچىگە نىسبەتەن بۇ ئۇسسۇلنى ئىشلەش ھەقىقەتەن ئاسانغا چۈشىمىدى. ئۇ بۇ ئۇسسۇلنىڭ لايىھىسىنى تۈزۈپ بولغاندىن كېيىن، ھەرىكەتتىكى ئىشلەش جەريانىدا قايتا - قايتا ئويلىنىپ، ئوقۇغان كونسىپىكىلەرنى قايتا - قايتا كۆردى. كونا ئۇسسۇلچىلاردىن سۆزلىدى. گىلەم توقۇيدىغانلارنىڭ ئىش ئورنىغا بېرىپ ئۇلارنىڭ قول ھەرىكىتى، بەدەن ھەرىكىتى ۋە روھىي ھالىتىنى ئەتراپلىق ئىگىلەپ ۋە تەتقىق قىلىپ، ئاخىرى بۇ ئۇسسۇلنى مۇۋەپپەقىيەتلىك ئىشلەپ چىقتى. بۇ ئۇسسۇل يالغۇز شىنجاڭ ۋە ئىسپان ئۆلكىلەردە ئوينىلىپ، ھەر مىللەت خەلقلەرنىڭ قىزغىن ئالاقىسىغا ئېرىشىپلا قالماي، بەلكى 1956 - يىلى سوۋېت ئىتتىپاقىغا چىققان ئارتىستلىرىمىز تەرىپىدىن ئوينىلىپ، قازىقىستان، ئۆزبېكىستان، تاجىكىستان، قىرغىزىستان ۋە تۈركمەنىستان قاتارلىق جايلاردىكى ھەر مىللەت تاماشىبىنلىرىنىڭ قىزغىن ئالاقىسىغا ئېرىشتى.

50 - يىللارنىڭ باشلىرى ئېلىمىزدە غايەت زور ئۆزگىرىشلەر بارلىققا كەلدى. جەمئىيەت ۋە خەلقىمىزنىڭ مەنىۋى تۇرمۇشىدا بارلىققا كەلگەن بۇ خىل يېڭىچە ئۆزگىرىش، كەڭ

ئەمگە كىچىلەر ئاممىسىنىڭ غەيرەت - شىجائىتى، ئەينى دەۋردىكى شەھەر يېزىلاردا قايناۋاتقان شاد - خۇراملىق ئەمگەك، پارتىيە ۋە خەلق ھۆكۈمىتىمىزنىڭ ئىجادىيەتچىلەرگە يارىتىپ بەرگەن ئەۋزەل شارائىتى... قوشۇلۇپ، ئەمدىلا ئىجادىيەت سېپىگە كىرىپ كەلگەن ياش ئىجادىيەتچى ئىبراھىمجانغا يېڭىچە ھاياتى كۈچ بىغىشلىدى. بۇنىڭ بىلەن ئۇ ئۇيغۇر خوتۇن - قىزلىرىنىڭ يېڭى جەمئىيەتتىكى شاد - خۇراملىقىنى ئەكس ئەتتۈرىدىغان كولىكتىپ ئۇيغۇرچە ئۇسسۇل «پىلىچىلىك ئۇسسۇلى»، ئۇيغۇر خوتۇن - قىزلىرىنىڭ كەشتىچىلىك ھۈنرىنى مەدھىيەلەيدىغان كولىكتىپ ئۇيغۇرچە ئۇسسۇل «كەشتىچىلىك ئۇسسۇلى»، تاجىك قىزلىرىنىڭ يېڭى تۇرمۇشى تەسۋىرلەنگەن يالغۇز كىشىلىك تاجىكچە ئۇسسۇل «قويچى قىز»، 60 - يىللاردىكى تەبىئىي ئاپەتتىن كېيىنكى مول - ھوسۇل شادلىقىغا تەنتەنە قىلىش يۈزىسىدىن ئىشلەنگەن ئەر - ئايالچە كولىكتىپ ئۇسسۇل «ئالتۇن باشاقلار»، ئىككى كىشىلىك لەپەر «گۈللەيلى» يېڭى دەۋردىكى ئۆزبېك قىزلىرىنىڭ گۈزەل غايىسىنى ئەكس ئەتتۈرۈشكە بېغىشلانغان كولىكتىپ ئۇيغۇرچە ئۇسسۇل «جانان»، يېڭى دەۋرنىڭ شاد - خۇراملىقىغا چۆمگەن ياشلارنىڭ ساپ مۇھەببەتتىكى ۋە سەھىمىي سېغىنىشىنى ئەكس ئەتتۈرىدىغان يالغۇز كىشىلىك لەپەر «بوينۇمدىكى مەرۋايىت»... قاتارلىق ئۇسسۇللارنى ئىجاد قىلدى. ئۇندىن باشقا 1963 - يىلى مەھەممەت تاتلىق يازغان «مەھەممەت ئىمىن» ناملىق مەدھىيە خاراكتېرلىك كىچىك تىپتىكى ناخشا - ئۇسسۇلۇق ئوپېراغا رېژىسسورلۇق قىلدى. 1965 - يىلى شىنجاڭ ناخشا - ئۇسسۇل ئۆمىكى تەرىپىدىن ئىشلەنگەن چوڭ تىپتىكى ناخشا - ئۇسسۇل «خەلق گۆڭشىسى ياخشى» نىڭ ئاساسلىق ئىجادىيەتچىلىرىدىن بىرى بولدى.

ئىبراھىمجان بۇ مەزگىلدە ئىجاد قىلغان ئۇسسۇللارنىڭ مەز-مۇنى، خىلمۇ خىل ۋە بىر قەدەر ساغلام، بەدىئىيلىكى بىر قەدەر



يۇقىرى، ھەرىكىتى جانلىق، لىۋەن ۋە چىنلىق تۇيغۇسىغا ئىگە بولۇپ، تاماشىبىنلارنى جەلپ قىلدى. «ئۇسسۇل ئىجادىيىتىدە، — دەيدۇ ئىبراھىمجان، — تۇرمۇش ئۆگىنىشىگە ئەھمىيەت بېرىش كېرەك. لېكىن تۇرمۇش ئۆگىنىش بىلەنلا ئىش ئاخىرلاشمايدۇ. تۇرمۇش سەنئەتنىڭ ئۆزى ئەمەس، ئىگىلىگەن تۇرمۇش ھاياتىيالىق رىئى سەنئەت دەرىجىسىگە كۆتۈرۈش كېرەك. ئومۇمەن ھەلىق ئىچىدە تۇرمۇش ئۆگەنگەندە ئۇلارنىڭ ھەرىكىتىنى ئەينەن ئۆگەنمى، ھەرىكەتنىڭ ساپلىقىغا ئالاھىدە ئەھمىيەت بېرىش كېرەك». شۇڭلاشقا ئۇ ئىشلىگەن تاجىكچە ئۇسسۇللاردا تاجىكلارنىڭ، ئۆز-يېكچە ئۇسسۇللاردا ئۆزبېكلەرنىڭ، ئۇيغۇرچە ئۇسسۇللاردا ئۇيغۇرلارنىڭ ئۆزىگە خاس تۇرمۇش ئۇسۇلى، ئورپ - ئادىتى ۋە ئىشلەپچىقىرىش ئەمگىكىدىكى ئۆزىگە خاس ھەرىكەتلەر ناھايىتى روشەن گەۋدىلەندۈرۈلدى. بولۇپمۇ ئۇ 1961 - يىلى ئىجاد قىلغان يىلتىز كىشىلىك تاجىكچە ئۇسسۇل «قويچى قىز» نىڭ مۇۋەپپەقىيىتى ھەممىدىن زور بولدى. چۈنكى ئىبراھىمجان بۇ ئۇسسۇلنىڭ تۇرمۇش چىنلىقىنىڭ پۇختا بولۇشى ئۈچۈن ئۇسسۇلنى ئىشلەشتىن بۇرۇن تاجىك خەلقى كۆپرەك ئولتۇراقلاشقان تاشقۇرغان رايونىدىكى تاجىك چارۋىچىلىرى ۋە بېيجىڭدە ئوقۇۋاتقان تاجىك ئوقۇغۇچىلارنىڭ ئارىسىغا بېرىپ، ئۇلارنىڭ تۇرمۇش ئۇسۇلى، ئورپ - ئادىتى، ئىشلەپچىقىرىش ئەمگىكى، غايە، ئارزۇسى، مۇھەببەت - نەپرىتى ۋە روھىي - پىسخىكىسى... قاتارلىقلارنى بېرىپ ئۆگەندى ۋە تەتقىق قىلدى. شۇنداقلا ئۇلارنىڭ ئۇسسۇلىدىكى ھەرىكەت رىتمىنىڭ تېز - ئاستىلىقى، ساپلىق دەرىجىسى ۋە نەپس - قوپاللىقى توغرىلىقىمۇ ئالاھىدە باھا قاتۇردى. شۇنىڭ بىلەن ئۇ ئۇسسۇلدا يېڭى شاد - خۇرام ھاياتتىن ئىلھاملانپ ئۆز كەسپىگە ئەشتىياق باغلىغان ۋە ئۇنى قىزغىن سۆيىدىغان تاجىك قىزلىرىنىڭ ئوبرازى تولىمۇ جانلىق يارىتىلدى. ئۇندىن باشقا بۇ ئۇسسۇلدا مەزمۇن بىلەن شەكىل، مىللىي ئالاھىدىلىك

بىلەن دەۋر روھى، ۋەقەلىك بىلەن لىرىكا، ھەرىكەت بىلەن ئىچى-  
كى ھېسسىيات ناھايىتى ياخشى بىرلەشتۈرۈلگەن بولغاچقا، ئۇ-  
نىڭدىكى ھەرىكەتلەر بەكمۇ لەرزىلىك ھەم ھېسسىياتلىق چىقىشى،  
شۇڭلاشقا بۇ ئۇسسۇل سەھنىگە ئېلىپ چىقىلغاندىن كېيىن، يانغۇز  
شىنجاڭ سەھنىلىرىدىلا ئەمەس، بەلكى پايتەخت سەھنىلىرىدىمۇ  
بىرنەچچە قېتىم ئوينىلىپ، ئېلىمىزدىكى ھەر مىللەت خەلقىنىڭ  
قىزغىن ئالقىشىغا ئېرىشتى. كېيىنچە ئايتىللا، مەريەم ناسىر قا-  
تارلىق ئۇسسۇل چولپانلىرىنىڭ ئورۇنلىشىدا بىرنەچچە قېتىم چەت  
ئەلگە چىقىرىلىپ، چەت ئەللىك تاماشىبىنلارنىڭمۇ قىزغىن ئالقىشىغا  
ئېرىشتى. ھەتتا 60 - يىللارنىڭ باشلىرى «شىنجاڭ گېزى-  
تى» ۋە ئىچكى ئۆلكىلەردىكى بىر قىسىم گېزىت - ژۇرناللاردا بۇ  
ئۇسسۇلنى ماختاپ مەخسۇس ئوبزورلارمۇ ئېلان قىلىندى.

چۇڭگو خەلقىگە مەسلىسىز دەرىجىدە بالايى - ئاپەت ئېلىپ  
كەلگەن ئون يىللىق ئىنقىلاب - «مەدەنىيەت ئىنقىلابى» دەۋرىدە  
ئىبراھىمجانمۇ كۆپ رىيازەت چەكتى. ئۇنىڭ ئىلگىرى ئىجاد قىل-  
غان بەزى ئەسەرلىرى ھەرخىل بەتنامىلار بىلەن ھاقارەتلەندى.  
لېكىن ئىبراھىمجان بۇنىڭلىق بىلەن ئۇسسۇل ئىجاد قىلىشنى توخ-  
تىتىپ قويمىدى ۋە ئاتاقلىق ئۇسسۇلچىلاردىن ھاجى راخمان، زەي-  
مەپ سىدىق قاتارلىقلار بىلەن مۇرىنى - مۇرىگە تىرەپ كۆرەش  
قىلىپ داۋاملىق تۈردە ئۆزىنىڭ ئىجادىيەت سەۋىيىسىنى ئۆستۈ-  
رۈپ باردى.

«تۆت كىشىلىك گۇرۇھ» ئاغدۇرۇلغاندىن كېيىن، ئېلىمىزنىڭ  
ئەدەبىيات - سەنئەت ئىشلىرى قايتىدىن گۈللەپ - ياشناش دەۋ-  
رىگە قەدەم قويدى. بۇ مەزگىلدە ئىبراھىمجانمۇ يېڭىباشتىن ئى-  
جادىيەتكە كىرىشىپ ئۆزىنىڭ ياشلىق باھارىنى قايتىدىن ئۇرغۇت-  
تى. ئۇنىڭ بۇ مەزگىلدىكى ئۇسسۇل ئىجادىيىتى سان جەھەتتىن  
كۆپ بولۇش بىلەن بىرگە، بەدىئىي سەۋىيىسىنىڭ يۇقىرىلىقى،  
ھەرىكەت قۇرۇلمىلىرىنىڭ ئۆزگىرىشچان ۋە مۇرەككەپلىكى، مەزمۇ-

نىنىڭ خىلمۇ خىللىقى شەكلىنىڭ زامانىۋىلىقىغا قاراپ ئىلگىرىلىشى بىلەن يەنىمۇ يېڭى بىر پەللىگە كۆتۈرۈلدى. ئۇ «تۆت كىشىلىك گۇرۇھ» ئاغدۇرۇلغاندىن كېيىنكى خەلقنىڭ شاد - خۇراملىققا چۆمگەنلىكىنى ئىپادىلەش مەقسىتىدە ئىجاد قىلغان ئۇيغۇرچە كوللېكتىپ ئۇسسۇل «بايرام مەشرىپى» تاجىك خەلقىنىڭ دەۋرىمىزگە گەلايىق يېڭىچە توي مۇراسىمىنى ئەكس ئەتتۈرىدىغان ئۇسسۇل «يېڭى كېلىننى قارشى ئېلىش» ئۇيغۇر كلاسسىك ئۇسسۇلىدىكى ئاستا رىتىم بىلەن ھازىرقى زامان ئۇسسۇلىدىكى تېز رىتىمنى، مىللەتلىك بىلەن زامانىۋىلىقنى ئۆزئارا بىرلەشتۈرۈش ئاساسىدا ئىشلىگەن يالغۇز كىشىلىك ئۇيغۇرچە ئۇسسۇل «كورلا سەنمى»، تۈرۈكچە ئۇسسۇل «تۈرك قىزى» قاتارلىقلار كەڭ تاماشىبىنلارنىڭ قىزغىن ئالاقىسىغا ئېرىشتى. 80 - يىللارنىڭ باشلىرى ئېلىمىزدە ئېلىپ بېرىلغان ئىجتىمائىي ئىسلاھات خەلقىمىزنىڭ ئىدىيەۋى ئېڭى، مەدەنىيەت سەۋىيىسى ۋە تۇرمۇش ئۇسۇلىغا تەسىر كۆرسىتىش بىلەن تەڭ ئىبراھىمجاننىڭ ئىدىيەۋى ئېڭىمۇ ئالاھىدە تەسىر قىلىپ، ئۇنى تېخىمۇ ئىلھاملاندۇردى. بۇنىڭ بىلەن ئۇ خەلقىمىزنىڭ ئىسلاھاتتىن كېيىنكى يېڭىچە شادلىقىنى ئەكس ئەتتۈرىدىغان يالغۇز كىشىلىك ئۇيغۇرچە ئۇسسۇل «بايرام»، ئۆزبېكچە كوللېكتىپ ئۇسسۇل «ئۆزبېك قىزى» ۋە بىر كىشىلىك ئۆزبېكچە ئۇسسۇل «گۈلزارىم ۋە تەن»، ئۆزىنىڭ ئالدىنقى سەپكە ماڭغان سۆيۈملۈك سەپدىشىنى ئۆزىتىش ئاساسىي مەزمۇن قىلىنغان يالغۇز كىشىلىك ئۇيغۇرچە ئۇسسۇل «ئۆزىتىش» يېڭى دەۋردىكى يېڭى كېلىنلەرنىڭ ئۆزگىچە شاد - خۇراملىقىنى ئەكس ئەتتۈرىدىغان يالغۇز كىشىلىك ئۇيغۇرچە ئۇسسۇل «توي» قاتارلىق ئۇسسۇللارنى ئىجاد قىلدى. ئاپتونوم رايون قۇرۇلغانلىقىنىڭ 30 يىللىقىغا بېغىشلانغان چوڭ تىپتىكى ناخشا - ئۇسسۇل «تەڭرىتاغ شادلىقى» نىڭ مۇئاۋىن رېژىسسورى بولدى. ئۇ ھازىرغىچە ھەرخىل تىپتىكى ئۇسسۇلدىن ئوتتۇز بەشنى ئىجاد قىلغان بولۇپ، ئۇلاردىن

«يېڭى كېلىننى قارشى ئېلىش» ناملىق تاجىكچە ئۇسسۇلى 1979 - يىلى مەملىكەت بويىچە ئۆتكۈزۈلگەن سەنئەت كۆرىكىدە 3 - دەرىجىلىك مۇكاپاتقا، ئۇيغۇرچە كولىكتىپ ئۇسسۇل «گىلەمچىلىك ئۇسسۇلى» 1980 - يىلى مەملىكەت بويىچە ئۆتكۈزۈلگەن ئاز سانلىق مىللەتلەر ناخشا - ئۇسسۇل كۆرىكىدە «مۇنەۋۋەر ئەسەر» مۇكاپاتىغا ئېرىشتى. بىرمۇنچە ئۇسسۇلى ئاسىيا، ئافرىقا ۋە ياۋروپا قىتئەسىدىكى بىرقىسىم دۆلەتلەرنىڭ سەھنىلىرىدە ئوينىلىپ تاماشىبىنلارنىڭ قىزغىن قارشى ئېلىشىغا ئېرىشتى.

ئىبراھىمجان يۇقىرىقىدەك بىرقاتار تۆھپىلىرى بىلەن ھازىر مەملىكەتلىك ئۇسسۇلچىلار جەمئىيىتىنىڭ ھەيئەت ئەزاسى، مەملىكەتلىك ئۇسسۇلچىلار جەمئىيىتى ئاز سانلىق مىللەتلەر ئۇسسۇلى تەتقىقات ئورنىنىڭ دائىمىي ھەيئەت ئەزاسى، ئاپتونوم رايونلۇق ناخشا - ئۇسسۇل ئۆمىكىنىڭ سەنئەت يېتەكچىسى.

«خەلق، تۇرمۇشى، دەيدۇ ئىبراھىمجان، — ئۇسسۇل ئىجادىيەتتىن ئۆتمەس تۈگمەس بۇلىقى، شۇڭا، خەلق ئىچىگە بېرىپ، ئۇلارنىڭ تۇرمۇشىنى ئۆگىنىپ تۇرۇشىمىز لازىم.» ئىبراھىمجان ئەمەلىيەتتە شۇنداق قىلدى. ئۇ قانداقلا بىر ئۇسسۇلنى ئىشلىمىسۇن، ئالدى بىلەن تەسۋىرلىنىدىغان شۇ مىللەتنىڭ ئىتىۋىگىراپىيىسى توغرىسىدا ئەتراپلىق ئىزدىنىپ ماتېرىيال توپلىدى. ئۇلارنىڭ تۇرمۇش ئۇسسۇلى، ئىشلەپچىقىرىش ئەمگىكى ۋە ئۆرپ - ئادىتىگە ئائىت ماتېرىياللارنىڭ كۆپىنچىسىنى ئەمەلىيەتتە ئالدى. مەسىلەن، ئۆزبېكچە ئۇسسۇل «ئۆزبېك قىزى» نى ئىشلەش جەريانىدا ئۇ ئۆزىنىڭ ئەمەلىي بىلىمى ۋە توپلىغان ماتېرىياللىرىغا قانائەت قىلماي، مەخسۇس قەشقەرگە بېرىپ، شۇ يەردە ئولتۇراقلاشقان ئۆزبېك قىزلىرىنىڭ ئۆي ياساش، رەشىمىيە ئىشلەش... قاتارلىق يەڭگىل ئەمگەكلىرى ۋە تۇرمۇش ئادىتىنى ئۆگەندى. «قويچى قىز»، «يېڭى كېلىننى قارشى ئېلىش» قاتارلىق تاجىكچە ئۇسسۇللارنى ئىشلەشتىمۇ تاجىكلار ئولتۇراقلاشقان جايلارغا

بېرىپ ماتېرىيال توپلىدى. شۇڭلاشقا بۇ ئۇسسۇللار ئىشلەنگىنىگە ئالدىغا ئوتتۇز يىل ئارقىسىغا يىگىرمە يىللار بولغان بولسىمۇ، لېكىن يەنىلا سەھنىدىن چۈشمەي ئوينىلىپ تاماشىبىنلار ئارىسىدا ئۆز قىممىتىنى ساقلاپ كەلمەكتە. دېمەك، تۇرمۇش پۇرىقى قويۇق بولغان ھەر قانداق ئەسەرنىڭ كىشىلەرنى چەلپ قىلىش كۈچى يۇقىرى بولغاننىڭ ئۈستىگە ئۆمرىمۇ ئۇزۇن بولىدۇ. ئىبراھىمجاننىڭ مۇتلەق كۆپ ساندىكى ئەسەرلىرى ئەنە شۇنداق.

ئىبراھىمجاننىڭ ئۇسسۇل ئىجادىيىتىدىكى ئالاھىدىلىكلەرنىڭ يەنە بىرى، ئۇنىڭ ئۇسسۇللىرىدا ئىپادىلەنگەن مەزمۇننىڭ ئوبزورلىق ۋە يېڭىلىقىدا روشەن كۆرۈلىدۇ. بىزگە مەلۇمكى، ھەردىكىت ئارقىلىق ئوراز يارىتىش ئۇسسۇلنىڭ ئۆزىگە خاس ئالاھىدىلىكى بولسىمۇ، لېكىن ئۇسسۇلدا يالغۇز ھەرىكەتنىڭ بولۇشىلا كۇپايە قىلمايدۇ. ئۇ يەنە گۈزەل نەپىس ھەرىكەتكە ماس بولغان باي تەسەۋۋۇر، قايناتق ھېسسىيات ۋە يېقىملىق مۇزىكىنىڭ ياردىمى بىلەن ئاندىن رېئال ھاياتنى مەلۇم بىر ۋەقە ئاساسىدا ئەكس ئەتتۈرىدۇ. شۇنىڭ ئۈچۈن ئىجادىيەتچىلەر ئۇسسۇل ئىجادىيىتىدە ئۇنى نوقۇل ھالدا «ئۇسسۇل ئۇچۇنلا ئۇسسۇل» قىلىپ ئىشلەپ قويماستىن، بەلكى ئۇنىڭدىكى نەپىس ھەرىكەتلەرگە مەلۇم ۋەقە ھەم كۈچلۈك زىددىيەت - توقۇنۇشنى كىرگۈزۈپ ئىشلەش كېرەك. ئىبراھىمجان بۇ ھەقتە توختىلىپ مۇنداق دەيدۇ: «تارىختىن بۇيان ئوينىلىپ كېلىۋاتقان ئۇسسۇللارنىڭ مۇتلەق كۆپچىلىكى قاينۇ ۋە ھەسرەت، ئارزۇ ۋە ئۈمىد، شادلىق ۋە تەلپ، غەزەپ ۋە نەپرەتنى ئەكس ئەتتۈرۈشتەك ئىجتىمائىي مەزمۇننى ئىپادىلەپ كەلگەن. ھازىر بىز سوتسىيالىستىك جەمئىيەتتە ياشاۋاتىمىز. بۇ جەمئىيەتتىمىزدىمۇ زىددىيەت - كۈرەش مەۋجۇت. يېڭى ھېسسىيات، يېڭى قىياسلارمۇ مىنىۋات - سېكۇنتلاپ چىقىپ تۇرىدۇ. شۇڭا بىزنىڭ نۆۋەتتىكى ئۇسسۇلىمىزدا روشەن ھالدىكى دەۋر روھى بولۇش كېرەك». ئومۇمەن، ئۇ ئىشلىگەن مۇتلەق كۆپ

ساندىكى ئۇسسۇللاردا ئىجتىمائىي مەزمۇن ياخشى ئىپادىلەنگەن. بۇ خىل مەزمۇن ئۇنىڭدىكى نەپىس ھەرىكەت ۋە گۈزەل ھېسسىياتلار بىلەن يۇغۇرۇلۇپ، دەۋر روھىنى يەنە ئوبرازلىق قىلىپ ئەكس ئەتتۈرگەن بولغاچقا، بۇلار تاماشىبنلارنىڭ ئالاقىسىغا ئېرىشىپ كەلدى. ئىبراھىمجان ئۇيغۇر ئۇسسۇلىنىڭ مىللىي ئالاھىدىلىكىنى ساقلاپ قالغان ئاساستا ئۇنى يەنىمۇ ئىلمىيلىق، يېڭىلىق، ئىجادىيلىق ۋە زامانىۋىلىققا ئىگە قىلىش ئۈچۈن تىرىشىپ كەلدى. «ئۇيغۇر ھازىرقى زامان ئۇسسۇلىدا، — دەيدۇ ئىبراھىمجان بۇ ھەقتە توختىلىپ: — مىللىيلىق بىلەن سەۋرچانلىقنى، ئىلمىيلىك بىلەن بەدىئىيلىكنى، ئىجادىيلىق بىلەن زامانىۋىلىقنى ئۆزئارا بىرلەشتۈرۈپ يېڭىلىق يارىتىشقا ئىنتىلىش تولۇمۇ مۇھىم. ئوتتۇز نەچچە يىللىق سوتسىيالىزمنىڭ ئەگرى - توقاي يولىنى بېسىپ ئۆتكەن خەلقىمىزنىڭ ھازىرقى ئىدىيىۋى ئېڭى، ھەدەنىيەت سەۋىيىسى ۋە تەلپ - ئارزۇسى ئۆتمەشتىكى ھەرقانداق مەزگىلدىكىدىن ئېشىپ كەتتى. بۇنىڭ ئۈچۈن بىز ئۇسسۇل ئىجادىيىتىدە ئۇنىڭ شەكلىنىڭ خىلمۇ خىللىقىغا ئەھمىيەت بېرىش بىلەن بىللە، يەنە يېڭى ۋە ئىجادىي بولۇشىغىمۇ ئالاھىدە ئەھمىيەت بېرىشىمىز لازىم.» ھەقىقەتەن ئۇ يېقىنقى يىللاردىن بۇيان ئىجاد قىلغان ئۇسسۇللىرىدا بۇلارغا ئالاھىدە ئەھمىيەت بېرىپ كەلدى. مەسىلەن: ئاپتونوم رايون قۇرۇلغانلىقىنىڭ ئوتتۇز يىللىقىغا سوۋغا قىلىش ئۈچۈن ئىشلەنگەن «تەڭرىتاغ شادلىقى» نىڭ «توي» پەردىسىنى ئىشلىگەندە ئۇ بۇ كۆرۈنۈشنىڭ ئىجادىي ۋە يېڭى بولۇشى ئۈچۈن باش قاتۇردى. تويى بولۇۋاتقان قىز ئەنئەنىۋى ئادەت بويىچە بېشىنى چۆمەكپ ئولتۇرماستىن بەلكى، يۈزىنى ئېچىپ ئولتۇرغاننىڭ ئۈستىگە، ئۆزىنىڭ توي قىلغان خۇشاللىقى ئۈچۈن ئوتتۇرىغا چۈشۈپ ئۇسسۇل ئوينىغانلىقىدەك بىر يېڭىلىقنى كىرگۈزدى. بۇ خىل يېڭىلىق تاماشىبنلارنى ئالاھىدە جەلپ قىلدى ۋە ئىختىيارسىز ئويغا مالدى. يېقىندا ئىشلىگەن يالغۇز كىشىلىك ئۇيغۇرچە ئۇسسۇل «توي» دا ھۇ خىل يېڭىلىقنى يەنىمۇ راۋاجلاندۇرۇش بىلەن بىللە، ئۇنىڭ

دىن ھېسسىياتنى يەنىمۇ كەڭ ۋە ئوبرازلىق ئىپادىلەشكە تىرىشپ، تاماشىبىنلاردا ئالاھىدە بىر خىل يېڭى تەسىرات پەيدا قىلدى. دېمەك ئۇسسۇلنىڭ يېڭىلىقى يالغۇز بىر كۆرۈنۈش ياكى ئۇنىڭدىن بىرەر ھەرىكەتنىڭ يېڭى بولۇشى بىلەنلا كۆپايىمەنمەيدۇ. ئۇ يەنە بەلگىلىك ھەرىكەت ئارقىلىق نۆۋەتتىكى دەۋرنىڭ تەلپى شۇنداقلا خەلقنىڭ يۈرەك - قەلبىدىكى ئۆزگىرىشلەرنى بىۋاسىتە ئىپادىلەپ بېرەلمىشى كېرەك. ئىبراھىمجاننىڭ يېقىندىن بۇيان ئىشلىگەن ئۇسسۇللىرىدىن ئۇيغۇرچە ئۇسسۇل «توي»، تا - جىكچە ئۇسسۇل «يېڭى كېلىننى قارشى ئېلىش»، تۈركچە ئۇسسۇل «تۈرك قىزى» بۇ تەلپىنى ئاساسىي جەھەتتىن ئىشقا ئاشۇرغان. ئۇندىن باشقا ئىبراھىمجان ئىشلىگەن ئۇسسۇللىرىدا ھەرىكەتنىڭ چوڭ - كىچىكلىكى، بىر - بىرىگە باغلىنىشچانلىقى، ئۇسسۇلدىكى ھېسسىيات ۋە ھەرىكەتنىڭ يەنىمۇ گۈزەل ۋە نەپىس بولۇشى بىلەن مۇرەككەپ ۋە قاتلاممۇ قاتلام راۋاجلىنىشى، شەكلىنىڭ خىلمۇ خىل ۋە ئۆزگىرىشچانلىقى، تېز رېتىم بىلەن ئاستا رېتىمنىڭ ئۆزئارا ماسلىشىشى... قاتارلىق تەرەپلەرگەمۇ ئالاھىدە ئەھمىيەت بېرىدۇ. شۇڭلاشقا ئۇنىڭ ئىشلىگەن، ئىجاد قىلغان ئۇسسۇللىرىنى ئورۇنلىغۇچىلار تالىشىپ بەس - بەستە ئورۇنلىسا، تاماشىبىنلارمۇ قىزىقىپ كۆرۈپ ئالاھىدە بەدىئىي زوق ئالالايدۇ. ئىخ! سەھنىدىكى چولپانلارنىڭ غەمگۈزارى، خەلقىمىز مىللىي سەنئىتىنىڭ تۆھپىكارى، سەھنىدىكى چولپانلارنىڭ ئۈمىدلىك كۆزى، خەلقىمىزنىڭ سەنئەتكە تەشنا قەلبى، ھەرقاچان سىزدەك ئىجادكارلارنىڭ مېھنەت - تەرىدىن پۈتكەن بىباھا سەنئەت كەۋسەرلىرىگە مۇھتاج! شۇڭا سىز، نۆۋەتتىكى زامانىۋىلاشتۇرۇش ئۇزۇن سەپىرىدىكى ھارماس تۇلپار، ئىلىم - پەن چوققىسىغا قاپ ئۇچقان جەسۇر شۇڭقار بولۇپ، شىجائەت كەمىرىنى بېلىڭىز - گە يەنىمۇ چىڭ باغلاپ، ھەرقانداق مۇشكۈل خەتەرلەردىن قورقمايدىغان جاسارەت بىلەن ئىجتىھات كۆكەندە يەنىمۇ پەرۋاز قىلىڭ!

## ۋاقىتىسىز سۇلغان سەنئەت غۇنچىسى

### ئەخمەت ئىمىن

«ئوغلۇم، سەن سەنئەتتىن زوقلىنسىەن، سەنئەتنىڭ پەيزىنى سۇرسەن، سەنئەتتىن بەھىر ئالسەن. بۇنىڭ بىلەن بىرگە سەنئەت ئەھلىنىمۇ ئەزىزلەشنى بىلگىن، ئۇلارنىڭ ئەجرىنى قەدىر-لىگىنىڭ ئۆز ھەۋىسىڭنى قەدىرلىگىنىڭ، ئۇلارنى ئەزىزلىگىنىڭ ئۆز سەنئىتىڭنى ئەزىزلىگىنىڭ بولىدۇ» دەيدىغان دادام رەھىمىتى. بۈگۈن دادامنىڭ تۇپراق بېشىغا چىقىپ قايتىپ كېلىۋېتىپ تۇرۇپ ئۇنىڭ شۇ سۆزىنى ئەسلەپ قالدۇم.

راست! بۈگۈن ھېيت باناسىدا، مېنىڭ سەنئەت جەھەتتىكى تەشەببۇسلىرىمنى قاندۇرۇپ كېلىۋاتقان بىر قىسىم پېشقەدەم ۋە ياش سەنئەتكارلىرىمىزنى بىر يوقلاپ ئۆتمەيمەنمۇ، دېگەن ئويغا كەلدىم. دە، ئالدى بىلەن ئاتاقلىق ئۇسسۇل رېژىسسورى ئىبراھىمجان ئاكىنىڭ ئۆيىگە كەلدىم.

ئىبراھىمجان ئاكا مېنى ناھايىتى قىزغىن قارشى ئالدى. ھېيتلىق مەزەلەرگە بېقىپ ئولتۇرۇپ، كۆزۈم ئىختىيارسىز ئىشكاپنىڭ ئۈستىدىكى بىر پارچە رەسىمگە چۈشۈپ قالدى. مېنىڭ بۇ رەسىمگە تىكىلىپ قالغانلىقىمنى تىزىدىمۇ، قانداق، ئىبراھىمجان ئاكا دەرھال ئۇ رەسىمنى ئېلىپ ماڭا تەڭلىدى.

— ۋاھ، قالتىس سەنئەتلىك تارتىلغان رەسىمكەن بۇ، — دەۋەتتىم مەن رەسىمگە ھەۋەسلىنىپ تۇرۇپ، — بۇنىڭدا ھەقىقىي ئۇيغۇر ئۇسسۇلچىسىنىڭ ئوبرازى نېمىدېگەن يارقىن گەۋدىلەندۈرۈلگەن — ھە، قارىڭا، ئېتەكلىرىنىڭ توزغۇپ تۇرغىنىنى. تازا



قۇيۇندەك پىرقىراپ توختىغان پەيتى ئىكەن - دە! بىر قولى بىر  
لىنىڭ كەينىدە، خۇددى بىر نېمىنى يوشۇرۇپ تۇرغاندەك؛ يەنە  
بىر قولى بېشىنىڭ ئۈستىدە، گوپا مەشئەلنى ئېگىز كۆتۈرۈپ تۇر-  
غاندەك. كۆزلىرىچۇ، قارىغا، كۆزلىرىدىن ئۈمىد جىرىسى يېنىپ  
تۇرغان لەۋلىرىدىن شوخ تەبەسسۇم يېغىپ تۇرغان. نېمىدىگەن  
ماھارەت - ھە! كۆز، ئېغىزىلا ئەمەس، پۈتۈن تۇرقى كۈلۈپ تۇر-  
رىدىغۇ بۇ قىزنىڭ، بۇ...

ئىبراھىمجان ئاكىنىڭ ئۈندىمەي تۇرۇشىدىن تۇيۇقسىز ئو-  
ئايسىزلىنىپ توختاپ قالدىم، ئۆزۈمچە مەمەدانلىق قىلىپ سۆز-  
لەپلا كېتىپتەنمەنغۇ، كەسپ ئەھلىنىڭ ئالدىدا ئورۇنسىز گەپلەرنى  
قىلىپ قويىدۇمۇز يىا؟! مەن بېشىمنى كۆتۈرۈپ ئىبراھىمجان  
ئاكىغا قارىدىم. ۋوي، بۇ نېمە ئىش؟ ئىبراھىمجان ئاكىنىڭ كۆز-  
لىرىدە ياش غىلىلداپ تۇراتتى.

— سىز... — دەپ توختاپ قالدىم مەن، بۇ تۇيۇقسىز ھا-  
لەتتىن گاڭگىراپ.

— سۆزۈڭىزنى قىلىۋېرىڭ، — دېدى ئۇ چىرايىغا زورلاپ  
تەبەسسۇم يۈگۈرتۈپ، — توغرا دەۋاتسىز، ئۇ ھەقىقەتەن پۈتۈن  
ۋۇجۇدى بىلەن كۈلۈپ تۇرىدىغان ئارتىس ئىدى. كۆزىلا ئەمەس،  
ئېغىزىلا ئەمەس، پۈتۈن تەقى - تۇرقىلا ئەمەس، يىۋىكىمۇ كۈ-  
لۈپ تۇرىدىغان سەنئەتكار ئىدى.

— بۇ كىم بولىدۇ، ئىبراھىمجان ئاكا؟ ئۇ ھازىر...  
— ئۇ ھازىر ئارىمىزدا يوق، ئۇكام، بۇ بىزنىڭ ئۇرۇمچى-  
دىن چىققان تۇنجى ئەۋلاد ئۇسسۇلچى قىزىمىز ئايىمجان ئەزىز  
بولىدۇ.

— ئۇ قاچان...؟

— ئۇ سىزنىڭ يېڭى تۇغۇلغان ۋاقتىلىرىڭىز ئىدى، —  
دەپ سۆزىنى باشلىدى. سۆزلىگەنسىمۇ ئۇنىڭ چىرايى تېخىمۇ  
مۇڭلۇق تۇس ئېلىشقا باشلىدى. ئۇ پات - پات كۆز ياشلىرىنى

قول ياغلىقى بىلەن سۈرتۈۋالاتتى، مەن ئاڭلىغانىمىزنى بېرىپ، ئۇ -  
نىڭدىن پات - پات بەزى نەرسىلەرنى سورىۋالاتتىم...  
ئاندىن كېيىن مەن ئارتىمىزىمىزدىن ئابلىز يۇسۇپ، زۇ-  
نۇنقىز، روزى ياسىن... لارنىڭ ئۆيلىرىنى پەتلىدىم. شۇبەمىز-  
كى، مەرھۇم ئايىمجاننىڭ ئىش ئىزلىرى مېنى ئۆزىگە رام قىلىدۇ.  
ۋالغانىدى. بىر ئەدىب ئۈچۈن ئېيتقاندا، سەنئەت تارىخىدىن  
ئۆزى بىلىمگەن نەرسىلەرنى بىلىۋېلىش، ئۇنىڭدىكى ئەھمىيەتلىك  
نەرسىلەرنى ئۆز خەلقى بىلەن ئورتاقلىشىش پۇرسىتىگە مۇيەسسەر  
بولۇش كىچىك ئىش ئەمەسقۇ، مەن ئۇلاردىن ئىگىلىگەن يىپ  
ئۇچى بويىچە پېشقەدەملىرىمىزدىن ياسىن خۇدا بەردى، سەيبۇل  
يۇسۇپلەرنىمۇ زىيارەت قىلدىم. ھەتتا مەرھۇمنىڭ قىزى غۇنچەم  
مۇ نەزەرىمىدىن چەتتە قالمىدى...

شۇنداق قىلىپ، مېنىڭ قەلبىمدە مەرھۇم سەنئەتچىمىز ئا-  
يىمجاننىڭ بىر غايىۋى ھەيكىلى تىكلەندى. مەن بۇ ھەيكەلگە  
ھىسسىياتلىرىمىدىن گۈلدەستە قويۇش قارارىغا كەلدىم. ئەجەب ئە-  
ھەس، بەزى ئۇنتۇلغانلارنىڭ، ئۇنتۇلۇش ئالدىدا تۇرغانلارنىڭ  
قەبرىسى بۇنىڭدىن گۈل - چېچەككە پۈركەنسە...

1947 - يىلى. كۈز كۈنلىرىنىڭ بىرى. ئۈرۈمچى مەركىزىي ئۆي-  
خۇر ئۇيۇشمىسىنىڭ سانايىنەپمىسى ئۇيۇشتۇرغان كونسېرتتا،  
نەم پەدىگە چېلىنغان سازنىڭ ئاۋازى بىلەن ئون تۆت - ئون  
بەش ياشلاردىكى بىر خۇش پىچىم قىز سەھنىگە چىقتى. «بۇ كې-  
پىنەكتەك لەيلەپ، كەلكىكتەك دەسسەپ، چاقپىلەكتەك چۆرگىلەپ  
سەھنىنى چاڭ كەلتۈرۈۋەتكەن قىز كىمدۇ؟ كىچىككىنە تۇرۇپ نېمى-  
دېگەن قالىتىس ئويۇنغان - ھە!» دەيتتى تاماشىبىنلار ئۇنىڭغا ئىچ  
ئىچىدىن زوقلىنىپ. ئۇ زادى كىم؟ بۇ ئۈرۈمچى قىزلار ئوتتۇرا  
مەكتىپىنىڭ ئوقۇغۇچىسى ئايىمجان ئىدى. پىچان لەمبىدە بىر  
كەمبەغەل ئائىلىدە دۇنياغا كېلىپ، ئۈرۈمچىدە مومىسىنىڭ تەر-  
بىيىسىدە چوڭ بولغان. ئۇيغۇر ئۇسسۇل سەنئىتىدە بىر يېڭى بىخ

سۈپىتىدە بايقالغان بۇ ئوقۇغۇچى قىز ئۇيغۇر ئۇيۇشمىسىنىڭ تەكلىپىگە بىنائەن سانايىنەپسىگە قاتنىشىۋاتاتتى. ئۇ كىچىكىدىنلا ئۇسسۇلچىلىققا ھەۋەس قىلاتتى. ئۆيىدىكىلەر بىر يەرگە جەم بولغاندا، ئۇ چوڭلار ئويىنا، دەپ بولغۇچىلا ئۈستىلگە چىقىۋالاتتى - دە، ئاللىقانداق بىر كۈيلەرگە غىكىشىغىنىچە ئۇسسۇلغا چۈشەتتى. بۇ چاغدا ئۇنىڭغا چېلىپ بېرىلىدىغان داپ نەدە، ساز نەدە. ئۇنىڭغا تەڭكەش بولۇپ بېرىدىغىنى پەقەت ئۆزىنىڭ «لاي - لاي» بىلەن، ئۆيىدىكىلىرىنىڭ چاۋىڭىلا ئىدى، خالاس. ناگان - ناگاندا كۆرۈپ قالىدىغان خەلق سەنئەتچىلىرىنىڭ ئۇسسۇللىرى، ئۇيغۇر مىللىي تۇرمۇشىنىڭ سەنئەتلىك تەبىئىي رىتىمى بۇ قىزنىڭ ھەۋىسىنى بارغانسېرى ئۇلغايىتتى. كېيىنچە مەكتەپتە قۇرۇلغان سەنئەت كۇرۇۋكىنىڭ ئىلھامى بىلەن ئۇنىڭ تالانتى تەدرىجىي ئۇرغۇشقا باشلىدى.

ئۇ كۈنلەردە يۈزى ئېچىلمىغان بىر قىزنىڭ سەھنىگە كۆكرەك كېرىپ چىقالشى ئوڭاي گەپمۇ، فېئوداللىق ئاسارەت قانچىلىغان كىشىلەرنى قاتتىق چۈشىۋەتمىگەن، جاھالەت، نادانلىق قانچىلىغان كىشىلەرنى غەپلەتكە بەنت قىلىۋەتمىگەن؟! لېكىن ئايمىجان بۇ پۈتلىكاشاڭلاردىن مەردانلىق بىلەن بۆسۈپ ئۆتتى. بەزىلەرنىڭ تارقاتقان ئۆسەكلىرى ئۇنىڭ ئىرادىسىنى ئاجىزلاشتۇرالمىدى. ئۇ تىرىشىپ - تىرىشىپ يۈرۈپ، ئاتاقلىق ئۇسسۇلچى قەمبەرخان ئىجاد قىلىپ ئورۇندىغان «نەم پەدە» نى ناھايىتى تېزلا ئۆگىنىۋالدى. ئۇنى «ئايمىجان نەم پەدە» دەپ ئاتاق ئېلىشقا مۇيەسسەر قىلغان ھېلىقى ئويۇن مۇشۇ تىرىشچانلىقىنىڭ مەھسۇلى.

چىن ئىنسان مۇھەببەتتىن تۇغۇلىدۇ، مۇھەببەت بىلەن ياشايدۇ، مۇھەببەت بىلەن ئۆلىدۇ. تارىختا ئاياللىرىمىز نىكاھ مۇسەتبەتچىلىكىدە قانچىلىك خورلانمىدى؟ قانچىلىك زورلۇق - زومبۇلۇق كۆرمىدى؟! ئۇلار ئەركىن مۇھەببەتنىڭ تەشەببۇقىدا چاڭ -

چاك ئېتىپ، يۈرەك باغرى خۇن بولۇپ كەتمىگەنمۇ؟! ئۇيغۇر خەل  
قىمىنىڭ «گۈلەمخان ناخشىلىرى» بۇنىڭ كۈچلۈك دەلىلى - ئىسپاتى:

گۈلەمخاننىڭ ئۇزۇن چېچى

يەرگە تېگەمدۇ؟

مەيلى بولماي، ئون تۆت ياشتا

ئەرگە تېگەمدۇ!

.....

«گۈلەمخان ناخشىلىرى» نىڭ مۇڭلۇق تېمپىسى ئىچىدە مەز-  
لۇملارنىڭ نالە - پەريادىنى جاھانغا ئايان قىلىۋاتقان ئايىم  
جاننىڭ لەرزىسى ئۇسۇللىرى كۆرگەنلىكى كىشىنىڭ يۈرىكىنى ئې-  
زەتتى، ئۇلارنىڭ فېئوداللىق نىكاھ تۈزۈمىگە بولغان غەزەپىنى قوز-  
غايتتى. ئەركىن مۇھەببەتكە بولغان تەلپۈنۈشىنى ئۇرغۇتاتتى.

1951 - يىلى ئايىمجان ئۆلكىلىك سەنئەت ئۆمىكىگە خىزمەت  
كە كىردى. ئۇزۇن ئۆتمەيلا ئىجارە كېمە يېتىش ۋە يەر ئىسلاھاتى  
ھەرىكەتلىرىگە قاتنىشىش ئۈچۈن، سەپداشلىرى بىلەن ئۈرۈمچىدىن  
قەشقەرگە قاراپ يولغا چىقتى. ئادەمسىز جايلاردا توختاپ دەم  
ئېلىش توغرا كەلگەندە، ئۇ دەرھال سۆكسۆك، قوراي تېرىپ كې-  
لەتتى - دە، ئوت يېقىپ چاي قاينىتاتتى. تاماق ئېتەتتى، يېزى-  
لارغا كەلگەندە، ھاردىم - ئاچتىم دېمەيلا دەرھال تەييارلىق قى-  
لىپ ئويۇنغا چىقاتتى. بۇ غەيرەت ئۇنىڭغا نەدىن كەلگەن؟ ئۇ  
ھەر قېتىم گۈلەمخان ئۇسۇلىنى ئويىنىغان چاغدا، ئۇيغۇر يېزى-  
لىرىدا شۇ چاغقىچە ھۆكۈم سۈرۈۋاتقان گۈلەمخان تەقدىرى ئۇ-  
نىڭ يۈرىكىنى پۇچۇلىمىغان، ئۇنىڭ ئىسيانكارلىقىنى قوزغاتمىغان،  
ئۇنىڭ كۈرەشكە بولغان غەيرىتىنى ئۇرغۇتمىغان دەمىسىلەر!؟

ئۇيغۇر ئۇسۇلى ئىنساننىڭ بەدەن گۈزەللىكى ئارقىلىقلا ئە-  
ھەس، ھەممىدىن مۇھىمى ئادەم بەدىنىنىڭ بەدىئىي ھەرىكىتى ئار-  
قىلىق ئۇسۇل گۈزەللىكى يارىتىشىنى مەقسەت قىلىدۇ. ئۇسۇللىق  
ھەرىكەت ۋە ئۇسۇللىق ھېسسىياتتا گەۋدىلەندۈرۈلگەن، ئۇسۇل

لۇق ئوبرازدا ئىپادىلەنگەن گۈزەللىك بولماي تۇرۇپ ئۇسسۇل خۇم سۇسىدا سۆز ئېچىش مۇمكىنمۇ؟!

ئايىمجان ئۇسسۇلچىلىقنى مۇكەممەل ئۆگىنىش ئۈچۈن قېتىم-قېتىم مەشق قىلدى. ئۇسسۇل قارىماققا يەڭگىلەر ھەرىكەتتەك قىلغىنى بىلەن، بىر ئارتىسنىڭ شۇ ماھارەتنى مۇكەممەل يېتىلەيدۇرۇش ئۈچۈن، ھەر كۈنىگە بىر نەچچە قېتىم يۈگۈرۈش، سېرىلما قەدەم ئېلىش، بەل ئاشلاش، پىرقىراش قاتارلىق ھەرىكەتلەرنى توختىماي مەشق قىلىمىقى ئوڭاي ئىش ئەمەس. ئايىمجان بەلگىلەنگەن ۋاقىتتىلا ئەمەس، بەلكى دەم ئېلىش ۋاقىتلىرىدىمۇ ئاساسىي ماھارەتنى مەشق قىلاتتى. ھەتتا بەزىدە تولا پىرقىراپ ئايلىنىپ كەتكەن، پۈتلىرىنى ئالالماي قالغان ۋاقىتلىرىمۇ بولغان. ئۇ رېژىسسورنىڭ بەلگىلەپ بەرگەن چاتما ھەرىكەتلىرىنى مۇزىكىغا چۈشۈرۈپ تۇرۇنداپ بېرىش بىلەنلا قالماي، ئىچكى ھېسسىياتى بىلەن بىرلەشتۈرۈشكە، بولۇپمۇ ھېسسىياتىنى قول، پەت، بوپۇن، بەدەن ۋە كۆزدە تولۇق ئىپادىلەپ بېرىشكە تىرىشاتتى. ئۇ ئۆگىتىلگەن ھەرىكەتنى ئۆلۈك ھالدا تەكرارلىمايتتى، بەلكى ئىجادىي تۈردە ئوينايتتى. لېكىن ئۇ ئۇستازلىرىنى قاتتىق قەدىر-لەيتتى ۋە ھۆرمەت قىلاتتى، ئۇلارنىڭ ھەممە بىلىمىنى ئۆگىنىۋېلىشقا ئىنتىلاتتى.

داپ ئۇسسۇلى تاختىكىدا چىۋەرلىكىنى، چۆرگىلەش تېخنىكىسىنى، ھەرىكەتتە جىددىيلىكنى تەلەپ قىلىدىغان كۈچلۈك ئۆزگىرىشچان ھەرىكەت بولۇپ، ئۇسسۇلچىلىقتا ماھارىتى ئىنتايىن ئۇستاز تۈن بولمىغان ئارتىس ئۇنىڭ ھۆددىسىدىن چىقالمايدۇ. رەسمىي مۇنتىزىم تەربىيە كۆرمىگەن سەنئەت مۇھىتىدا ئۇزۇن يۈرۈمگەن ئايىمجان ناھايىتى تېز ۋاقىت ئىچىدىلا داپ ئۇسسۇلى بىلەن كۆزگە كۆرۈندى. ئۇنىڭ ئۇسسۇلىدىكى ھېسسىياتىنىڭ سۈزۈكلۈكىنى ھەرىكەتنىڭ نەپىس ۋە لەۋەنلىكىنى، ئۇسسۇل تىلىنىڭ روشەنلىكىنى كۆرگەن كىشىلەر ئۇنى «ئاق يەرنىڭ كېمىسى» دەپ ئاتىشاتتى.

قايتماس ئىرادە، گۈزەل پەزىلەت بولماي تۇرۇپ ئىنساننىڭ تەكامۇللىشىشى مۇمكىن ئەمەس. ئايىمجان بۇ جەھەتتە ئۆزىگە قاتتىق تەلەپ قويماقتى. كۈندۈزلىرى توختىماي مەشىق، رېپېتسىيە قىلىش، كېچىلىرى تۈن نىسبىگىچە ئويۇن قويۇشلار بىلەن ئۆمرىنى ئۆتكۈزۈۋاتقان ئايىمجاننى كۆرگەن كىشىلەر ئۇنىڭ ئائىلىسىنى قىيىنچىلىقىنى ئويلاپ كۆرگەن بولغىنىنى تەسەۋۋۇپ قىلىشى مۇمكىن.

ئايىمجان ئىككىنچى يولدىشىدىن بىر ئوغۇل پەرزەنت كۆردى. لېكىن بەختكە قارشى بۇ بالىسى پالەچ بولۇپ قالدى. تۈن جى پەرزەنتىنىڭ بۇ ھالىنى كۆرۈپ ئانىنىڭ يۈرىكى ئېچىشماستىن، روھسىزلاشماستىكى مۇمكىنمۇ. ئۇ ئۆيىگە كەلسە بالىسىنىڭ يېشىدا پەرزەنت بولاتتى. بالىسىنىڭ غىبى ھەدىسىلا ئۇنىڭ كاللىسىغا كىرىۋالماستىكى، لېكىن ئۇ مۇشۇ قىيىنچىلىقلارنىمۇ يېتىپ يەكەندىلىق بىلەن ئۆزىنى كەسپكە بېغىشلىدى.

كىشىلەر ئۇنى «تۇرقىمۇ گۈزەل، يۈرىكىمۇ گۈزەل» دەپ تەرىپلەشەتتى. ئۇ شۇقەدەر خۇش پېئىل، كەمەنەر ۋە چىقىشقا ئىزدىنىدى، رول تاللىمايتتى. كولىپكىتىپ ئۇسسۇل بىلەن يەككە ئۇسسۇلدىكى پوزىتسىيىسى ئوخشاش ئىدى. ئارتىستلاردا بىرىنچى نومۇر. دا چىقىپ لەپىدە كۆزگە كۆرۈنۈشنى ياكى ئاخىرقى نومۇردا چىقىپ ھەممىنى ئۆزىدە خۇلاسىلەشنى ياخشى كۆرىدىغانلارنى يوق دېگىلى بولمايدۇ. ئايىمجان بۇ ئىشنى ھەرگىز ئويلىمايتتى. ھەتتا كىيىمىمۇ تاللىمايتتى. كىيىم بانا قىلىپ خۇپلىنىۋالدىغان ئىشلار ئۇنىڭدا پەقەتلا يوق ئىدى.

بىر كۈنى ئويۇن قويىدىغان چاغدا، بۈگۈنكى ئويۇننى چوڭ باشلىشلار كېلىپ ئۆزگۈدەك دېگەن گەپ چىقتى. شۇبھىسىزكى، بۇنداق چاغلاردا ئارتىستلاردا ھەلۈم جىددىيلىشىشلەر بولىدۇ. لېكىن ئايىمجان ئۆزىنى توختاتقان ھالدا: «ئۆزۈمىزنى ئادەتتىكى خەلققىمىزنىڭ ئالدىدا تۇتقاندا تۇتساقلا بولىدىغۇ» دېدى ۋە شۇ

كۈنكى ئويۇننى ئادەتتىكىدەك ناھايىتى مۇۋەپپەقىيەتلىك ئوينىدى. ئۇنىڭدا پەقەت خەلق ئۈچۈن جان - دىل بىلەن خىزمەت قىلىشتىن باشقا نەرسە يوق ئىدى.

بەزى ئارتىسلاردا ئۆزى ئويناپ شۆھرەت قازانغان نومۇر - لارنى باشقىلارغا ئۆگەتمەيدىغان، باشقىلار ئوينىسا خۇيلىنىدىغان ئەھۋاللار بولىدۇ. لېكىن ئايىمجان بۇ جەھەتتە ئىنتايىن كەڭ قورساق ئىدى.

ئاياللارنىڭ داپ ئۇسسۇلى — «قوغۇنچىلىق ئۇسسۇلى» نى ئاممىنى يۇسۇپكە ئۆگىتىپ قويدى. ئۆگەتكەندىمۇ زىر - زەۋىرىنى قويماي تولۇق ئۆگەتتى. كېيىنكى قېتىملىق خەلقئارا ياشلار كۆرسىمىدە ئۇ ئارتىس مۇشۇ ئۇسسۇل بىلەن كۈمۈش مېدالغا ئېرىشتى. ئۇ سەنئەتنىڭ ھەرگىزمۇ مەلۇم بىر شەخسىنىڭ مەنۇپول قىلىۋالدىغان خۇسۇسىي مۈلكى ئەمەسلىكىنى نەقەدەر چوڭقۇر چۈشەنگەن — ھە!

1953 - يىلى 8 - ئاي. خەلقئارا ياشلار سەنئەت كۆرسىمىسى داۋام قىلىۋاتقان كۈنلەر. بۇخارىست، «سىتالىن» ناملىق باغچا - نېرىقى چەتتە سوۋېت ئۆزبېكىستاندىن چىققان داپچى ئۆز دېيىنى تەكشۈرۈپ بىلەن بۇراپ تەكشۈرۈلگەن. بېرىقى چەتتە شىنجاڭدىن چىققان داپچىمىز ئابلىز قەغەز دە ئوت قالاپ داپنى قاقلىماقتا.

ئابلىز ئاكا، داپنىڭ تەكشۈرۈلۈشى يېتىپ كەتمەس — ھە! ئە - گەر داپ يېتىپ كېتىپ قالسا...

خەلقئارا سەھنىگە ئۇيغۇر داپ ئۇسسۇلىنى تۇنجى قېتىم ئېلىپ چىقىش شەرىپىگە مۇيەسسەر بولغان ئايىمجان شۇ پەيتتە ئۇيغۇر سەنئىتىنىڭ بەركامال ئورۇنلىنىشى قىلىشىدىن نەقەدەر ئەنسىزەيتتى — ھە!؟

— خاتىرجەم بولۇڭ، ئۇكام، خاتىرجەم بولۇڭ. داپ لەرزى تارقاتتى. داپنىڭ يەڭگىل تېمپىسى بىلەن.

ئايىمجان لىۋەن قەدەم تاشلاپ سورۇنغا چۈشتى. پۈتۈن جاھان نىڭ كۆزى ئايىمجاندا، ياق، شۇ تاپتا پۈتۈن دۇنيا ئۇيغۇر ئۇس-سۇل سەنئىتىگە نەزەر ئېتىبارى بىلەن تىكىلمەكتە ئىدى. ئايىمجاننىڭ گۈزەل ئۇسۇلىدىن ئۇلارنىڭ كۆز ئالدىدا ئەمگەكچان، باتۇر، مەردانە، سەمىمىي ۋە تىنچلىق سۆيەر خەلقنىڭ ئوبرازى نامايان بولۇشقا باشلىدى. مانا ئاق ئالتۇنلۇق دېڭىز، كېۋەزچى قىزلار پاختا تەرەكتە؛ مانا، ئۇزۇلۇپ - ئۇزۇلۇپ، يالىتىپ - يالىتىپ ئۇرۇلغان داپ ئاۋازىنىڭ تەڭكىشى بىلەن پاختا ئېتىش كۆرۈنۈشى ئايىمجاننىڭ ئۇسۇل ھەرىكىتىدە ئۆز سۈرىتىنى تاپماقتا. ئەنە توقۇمىچى قىز يىپ ئىگىرمەكتە، رەخ توقۇماقتا، ئەنە، قولى گۈل كەشتىچى كەشتە تىكىمەكتە. داپنىڭ ئۇرغۇسى جىد-دىيەلەشتى. بۇ قىز نېمە تىكىۋاتىدىكەنە؟ مانا، ئۇ ئېگىز كۆتۈرگەن ئوڭ قولىنىڭ باشمالتىقىنى چىقىرىپ قويۇندەك پىرقىراشقا باشلىدى. بۇ گۈزەل ھەرىكەت سورۇندىكىلەرنىڭ قايىسىنىڭ زوقىنى قوزغىمىدى دەپسىز! ئۇلارنىڭ بەزىلىرى ئاللىقانداق تىلدا بىر - بىرىگە پىچىرلىشىپ خۇشال بولغىنىنى بىلدۈرسە، بەزىلەر كۈلۈپ تۇرغان كۆزلىرىدە ئۆز كۆڭلىنى ئىزھار قىلاتتى، يەنە بەزىلىرى دەل ئايىمجاندەك باشمالتىقىنى چىقىرىپ قايىللىقىنى بىلدۈرۈشەتتى. تۆيۇقسىز داپنىڭ تىمپىسى ئۆزگەردى. ئايىمجان تىيانشان باغرىدا بەرق ئۇرۇپ تۇرغان قىزىل چوغلۇقتەك كۆرۈنۈشتە بەل تاشلاپ ياناتتى. داپنىڭ بىر خىل رىتىمى بىلەن، ئۇ - ئاستا - ئاستا بېشىنى كۆتۈرۈشكە باشلىدى.

— ۋاھ، كەپتەر، تىنچلىق كەپتەرى!

ئايىمجان كەپتەر سۈرىتى چۈشۈرۈلگەن كەشتىسىنىڭ بىر ئۇچىنى چىشلەپ، ئىككى قولى بىلەن ئۇنى تولۇق يايغان ھالدا بېشىنى رۇسلاپ قەددىنى كۆتۈردى.

— ياشسۇن! ياشسۇن تىنچلىق!

— كامال تاپ!



— ياشاپ كەت!

خىلمۇ خىل تىللاردا چىقىۋاتقان بۇ ئالقىش سادالىرى ئىچىدە چەت ئەللىكلەر يۈگۈرۈپ كېلىپ، ئايىمجاننى بېشىغا ئېلىپ كۆتۈرۈۋالدى.

بۇ دۇنيا خەلقىنىڭ ئايىمجاننىلا ئەمەس، بەلكى ئۇيغۇر سەنئىتىنى بېشىغا ئېلىپ كۆتۈرۈشنىڭ باشلىنىشى ئىدى.

ئېغ، ئۇيغۇر سەنئىتى، سەن ئاخىر دۇنيا سەھنىسىگە چىققىنىڭ، چىققىنىڭلا ئەمەس، بەلكى جاھان سەنئەت خەزىنىسىدە گۆھەردەك چاقنىدىڭ. سەن جاھاندا بۈگۈنكىدەك ئەتىۋارلىنىۋاتقان ۋاقىتىڭدا، خەلقىم بۇ يولدا جاپالىق ماڭغان ئايىمجان دەك قىزلىرىنى ئۇنتۇشى مۇمكىنمۇ!

خەلقىمنى سۆيگەن، بارلىقىمنى ئۆز خەلقىگە بېغىشامپالىغان ئادەم خەلقىنىڭ ھۆرمىتىگە ۋە ئىشەنچىسىگە ئېرىشىدۇ. ئايىمجاننىڭ خەلق ئۈچۈن كۆرسەتكەن خىزمىتى ئاخىر خەلق تەرىپىدىن ئۆز ئىززىتىنى تاپتى. 1954 - يىلى ئۇ مەملىكەتلىك خەلق قۇرۇلتىيىنىڭ ۋەكىللىكىگە سايلاندى. لېكىن ئۇ بۇ شان-شەرەپ ئالدىدا ئېسەنكىرەپ قالدى.

ئايىمجان خىزمەت توغرىسىدا پىكىر ئالغىلى كېلىدىكەن، — دېگەن خەۋەر شۇ چاغدىكى ناخشا - ئۇسسۇل ئانسامبلىغا تارقالغان چاغدا، كىشىلەر ئۇنىڭ يەنىلا ھېلىقى كىچىك پېئىل ئايىمجان قىياپىتىدە ئوتتۇرىغا چىقىشىنى تەسەۋۋۇر قىلغان بولمىشىمىكىن؟!

— ئۇستازلىرىم ئالدىدا قانداقمۇ ئۇنداق - مۇنداق دەپ ئوتتۇرىغا چىقالايمەن، دەپ تارتىشى ئۇ قاتتىق ئوڭايىسىزلا خان ھالدا.

لېكىن ئۇ باشقىلارنىڭ نەسەھىتى ۋە چۈشەندۈرۈشى بىلەن ئاخىر ئوتتۇرىغا چىقىپ سەپداشلىرىغا ئۆزىنىڭ ھۆرمىتى ۋە تىلىكىنى بىلدۈردى. ئۇ بۇ چاغدا ئورنى ئۇسسۇمۇ كىبرى ئۇس-

مەيدىغان پەزىلىتىغى يەنە بىر قېتىم نامايان قىلدى. ئۇيغۇر بولغانلىقى ئۈچۈن ئۇيغۇر سەنئىتى ۋۇجۇدقا كەلگەن، سەنئەت ئىگىسى بولغان مۇشۇ مىللەتسىز بۇ ئاددىي قىز-نىڭ شۇنچىۋالا كۆتۈرۈلۈشى مۇمكىنمىدى؟ ئايىمجان بۇ نوقتىنى چوڭقۇر چۈشىنەتتى. شۇڭلاشقىمۇ ئۇ خەلقنى ئۆگىنىشىنى قىلچە بوغۇشماي داۋاملاشتۇرغان. بىز ئالدىدا سۆزلەپ ئۆتۈپ كەتكەن «تىنچلىق ئۇسسۇلى» نى خەلقئارا سەھنىگە ئېلىپ چىقىدىغان ۋاقىتتا، مەركەزدىكى مەلۇم ئۇسسۇل مۇتەخەسسسى، بۇ قېتىمقى خەلقئارا كۆرەكتە سوۋېتتىكى ئۆزبېكلەر مۇداپ ئۇسسۇلىنى ئېلىپ چىقىدىكەن، پىرقىراش ھەرىكىتىدە ھەرىكەتنىڭ ئۆزىگە خاس تەرىپلىرى بولۇشى مۇمكىن، مۇشۇ جەھەتتە ئۇيغۇر ئۇسسۇلىنىڭ ئالاھىدىلىكىنى گەۋدىلەندۈرۈشىنى ئويلىنىپ باقساڭلار، دەپ مەسلىھەت بەرگەنىدى. ئەزەلدىن ئەنئەنىۋى ئۇسسۇل ھەرىكەتلىرىگە زەن قويۇپ كېلىۋاتقان ئايىمجان دەرھال شۇ يەردىلا، ئۇيغۇرلارنىڭ ئوڭ قول باشمالتىقىنى چىقىرىپ پىرقىرايدىغان ھەرىكىتى بارلىقىنى ئەسلىگەن - دە، مۇشۇ ھەرىكەت بىلەن ئۇسسۇلنىڭ مىللىي تۈسىنى تېخىمۇ گەۋدىلەندۈرگەن.

چەت ئەلدىن قايتىپ كەلگەندىن كېيىن ئايىمجان مەركىزىي مىللەتلەر ناخشا - ئۇسسۇل ئۆمىكىنىڭ دىققىتىنى جەلپ قىلىپ بېيجىڭدا ئېلىپ قېلىنغان. لېكىن ئازادە مۇھىت پۈتۈن ۋۇجۇد-دىنى خەلق سەنئىتىنى ئۆگىنىشكە بېغىشلىغان ئايىمجاننى نىيەتتىدىن ياندۇرالمىغان. ئۇ ئۇيغۇر مىللىتىنىڭ قوپىندىن ئايرىلىپ ئۇيغۇر سەنئىتىنى ئۆگەنگىلى بولمايدىغانلىقىنى چوڭقۇر چۈشەنگەن. شۇڭا ئۇ شۇ مەزگىللەردە بېيجىڭغا بارغان مەدەنىيەت ئىدارىسىنىڭ باشلىقى يولداش ياسىن خۇدا بەردىگە ۋە باشقا مۇناسىۋەتلىك يولداشلارغا، ئۆزىنىڭ مەكتەپكە بېرىپ دولان سەنئىتىنى ئۆگىنىش ئارزۇسى بارلىقىنى قايتا - قايتا ئېيتىپ يۈرۈپ، ئاخىرى شىنجاڭغا قايتىپ كەلگەن. ئۇنىڭ ئۇسسۇللىرىنىڭ يەڭ

گىل، ھەرىكەتچان، جىلۋىگەرلىككە باي ۋە فەپسىلىك بىلەن خاراكتېرلىنىشىنى — باي مەزمۇنلۇق، كۆپ شەكىللىك ئۇيغۇر كلاسىك ئۇسسۇلىنى تىرىشىپ تۈگەنگەنلىكىدىن ئايرىپ قاراش مۇمكىنمۇ؟

56 - يىل 7 - ئاينىڭ ئاخىرلىرى، بىر قىسىم سەنئەتچىلەر سوۋېت ئىتتىپاقىغا چىقىپ ئويۇن قويۇش ئۈچۈن جىددىي تەييارلىق كۆرمەكتە ئىدى. ئۇيغۇرلارنىڭ گىلەمچىلىك ھۈنرىنى سەنئەت تىلىدا دۇنياغا نامايان قىلىش ئۈچۈن بۇ قېتىم «گىلەمچىلىك ئۇسسۇلى» نى سىرتقا ئېلىپ چىقىش قارار قىلىندى. شۇبھىسىزكى، بۇ ئويۇندىكى نۇقتىلىق يالغۇز كىشىلىك ئۇسسۇل يەنىلا ئايمىجانغا تەقسىم قىلىنغانىدى. ئايمىجان بۇ ئۇسسۇلنى تىرىشىپ مەشق قىلدى ۋە ۋايىغا يەتكۈزدى.

بىر كۈنى كۈتۈلمىگەن بىر پاراڭ بولدى.

— ئىبراھىمجان، مېنىڭ ئورنۇمغا باشقا بىرنى بەلگىلىسىڭىز، دېدى ئايمىجان ئويۇن يېتەكچىسىنىڭ ئالدىغا كېلىپ. ئۇنىڭ چىرايىدىن بىرخىل سۈلتۈنلۈك بايقىلىپ تۇراتتى.

— نېمىشكە؟ نېمە بولدىڭىز، ئايمىجان؟

— يېقىندىن بۇيان قىزىتىمەم ئۆرلەپ قېلىۋاتىدۇ. ئەگەر ئاغرىپ ئورۇن تۇتۇپ يېتىپ قالسام، بۇ قېتىم چەت ئەلگە چىقىپ ئويۇن قويۇش خىزمىتىمىز ئاقساق قالمىسۇن.

— لېكىن... ئەمەس... — ئاقساق ئايمىجاننىڭ دېگەن يېرىگە كېلىش توغرا كەلدى. ئۇنىڭ ئورنىغا باشقا بىرى سەپلەندى. شۇ چاغدا ئۇ ئۆزىنىڭ پات ئارىدا بۇ دۇنيادىن خوشلىشىدىغانلىقىنى ھەرگىز ئويلىمىغان بولغىنىتى. لېكىن ئۇ بۇ چاغدا يالغۇز كىشىلىك ئۇسسۇلدا ئۆزىنى گەۋدىلەندۈرۈش، چەت ئەلگە چىقىپ شوھرەت قازىنىش دېگەننى خىيالىسىمۇ كەلتۈرۈپ باقمىغان. ئۇنىڭ ئويلايدىغىنى يەنىلا ئۇيغۇر سەنئىتىنىڭ دۇنيا خەلقى ئالدىدا كۆڭۈلدىكىدەك نامايان قىلىنىشى ئىدى.

شۇ يىلى قۇربان ھېيىتىنىڭ ئىككىنچى كۈنى ئايىمجان زۇنۇنقىز بىلەن ھېيتلاپ كېتىۋېتىپ، ئۇنىڭغا ئۆزىنىڭ شۇ چاق قىچە دولان سەنەمىنى سېستىمىلىق ئۆگىنىپ بىر باشقا ئېلىپ چىقالىدىغانلىقىغا ھەسرەتلىنىدىغانلىقىنى ئېيتىدۇ. بۇ ئۆزىنى خەلق سەنئىتىگە بېقىشلىغان سەنئەتكارنىڭ ئۆز سەپداشلىرىغا قال دۇرۇپ كەتكەن ئاخىرقى ئارزۇسى بولۇپ قالدىغانلىقىنى كېم ئويلىغان؟!

بىر قانچە يىلدىن بېرى ئايىمجاننى تىز پۈكتۈرەلمەي كېلىۋاتقان كېسەللىك ئاخىر ئۇيغۇر سەنئىتىنىڭ بۇ ھارماس جەڭچىسىنى ئەجەل ئوقى بىلەن يىقىتتى. بۇ 1956 - يىل 8 - ئاينىڭ 5 - كۈنى ئىدى.

«ئۇيغۇر سەنئەت گۈلزارىدا پورەكلەپ ئېچىلىۋاتقان قىزىل چوغلۇق ۋاقىتسىز تۈزىدى». بۇ خەۋەر پۈتۈن ئەلنى زىلزىلىگە سالدى.

ئېخ ئايىمجان، ئايىمجان، ئۇيغۇر خەلقىنىڭ سۆيۈملۈك پەرزەنتى!

سەن تۇغۇلغىنىڭدا يىغلاپ تۇغۇلغان، بېشىڭدا جان - جىم گەرلىرىڭ كۈلگەندى، سەن ئۆلگىنىڭدە كۈلۈپ ئۆلدۈڭ، پۈتۈن خەلق يىغلاپ ئۇزاتتى.

مەشھۇر شائىر ئابدۇراخمان جامىنىڭ بۇ مەشھۇر مەرىسە يەسەدە ئېيتىلغان كۆرۈنۈش سېنىڭ مۇسەبىتىڭدەمۇ ئۆز ئىپادىسىنى تاپتى. سەن خەلقىڭنى بېشىڭغا ئېلىپ كۆتۈرگەندىڭ، خەلق قىڭمۇ سېنى ئاخىر بېشىغا ئېلىپ كۆتۈردى. سەن ئۇيغۇر سەنئىتىنىڭ گۈلدەستىسىنى كۆكسۈڭگە باسقانىڭ. ئاخىر خەلق سېنىمۇ گۈلگە پۈركىدى.

ئوركىسترنىڭ، مۇڭلۇق كۈي ساداسى ئىچىدە خەلق ماتەم ناخشىسىنى ئېيتقىنىچە مەرھۇمنىڭ جىنازىسىنى ئۆزىتىپ ماڭدى.

سان - ساناقسىز ئاق ياغلىقلار، بەلگە چېكىلگەن ئاقلار ئاق لەيلىنىڭ دېڭىزىنى ئەسلىتەتتى. بۇ دېڭىزنىڭ ئوتتۇرىدا قىزىل يوپۇقلۇق تاۋۇت قىزىل چوغلۇقتەك ئاۋلىنىپ ئاقماقتا، لەرزىان ئاقماقتا ئىدى.

بۇ دۇنيانىڭ ھەممىسى مېنىڭ ھېچنېمىنى بىلمەي تاپتاڭلاپ يۈرۈدىغان چاغلاردا ئۆتكەن. مەن بۇلارنى ئەمدى ئەقىلىمنى تاپقان ۋاقىتلىرىمدا بىلىپ ئولتۇرۇپتىمەن. شۇ چاغلاردا مەرھۇمنىڭ قەدرىنى قىلىش كىچىكلىكىم تۈپەيلى ماڭا نېسىپ قىلىنمىغانىكەن. ھېلىھەم ئۇنىڭ تۇپراق بېشىنى بىر يوقلاپ ئۆتمەيمەنمۇ، دېگەن ئوي مېنى چىرمىۋالدى. مەرھۇم دادامنىڭ: «ئوغلۇم... سەنئەت ئەھلىنى ئەزىزلىشىنى بىلگىن... ئۇلارنى ئەزىزلىگىنىڭ ئۆز سەنئىتىڭنى ئەزىزلىگىنىڭ بولىدۇ» دېگەن گېپى يەنە ياللىتە كاللامغا كەچتى.

دۇنيانىڭ ئىشلىرى قىزىق، بەزەن ھاياتلىقىدا قەدىرلەنمەيدىغانلار ئۆلگىنىدە قەدىرلىنىدۇ، ئەزىزلىنىدۇ. بەزىلەر ھاياتلىقىدا قەدىرلەنسە ئۆلگىنىدە ئۇنتۇلىدۇ، ئۇچىدۇ. بەلكىم ھاياتلىقىدىمۇ، ئۆلگىنىدىمۇ قەدىر - ئېتىبار تېپىش ھەممە كىشىگە نېسىپ بولۇۋەرمەسە كېرەك. دادامنىڭ تۇپراق بېشىنى يوقلاپ چىققىنىمدا مەرھۇمە ئايىمجان توغرىسىدا ھېچنېمە بىلمەيتتىم، ئەمدى بىلىدىم. ئۇ ھاياتلىقىدا خەلقىنىڭ ئەزىزى ئىكەن، ئۇل گەندىن كېيىنمۇ خەلقنىڭ ئەزىزى بولۇشى چوقۇم...

1985 - يىلى 6 - ئاينىڭ 27 - كۈنى چۈشتىن كېيىن ئۈرۈمچىنىڭ جەنۇبىدىكى زاراتكارلىققا چىقتىم. يىراقتىن خوجا - نىياز ھاجىمىنىڭ خاتىرە مۇنارىسى كۆزگە تاشلىنىپ تۇراتتى. يەرلىككە يېقىنلاشقانسىمۇ، ھېلىقى مۇنارنىڭ ئالدىدىكى بىر قەبرىنىڭ يېنىدا بىر مۇنچە كىشىلەرنىڭ تۇرغانلىقى كۆزۈمگە چېلىقىشقا باشلىدى. ھېلىقى قەبرىنىڭ ئۈستىدە ئاق چوغلۇقتەك ئاۋلىنىپ تۇرغان بىر كۆڭلەك تۇرغۇپ تۇراتتى. ھوي، بۇ كىم

كىنە؟ مەن قەبرىگە ئىنتىك يېقىنلاشتىم. كۆز ئالدىمدا بىر قىز-  
گويى ئانىسىنى قۇچاقلاپ ياتقانداك، قەبرىگە مەھكەم چاپلى-  
شۇالغانىدى. ئۇنىڭ مۇڭلۇق نالىسى يۈرەكنى ئېزەتتى. مەن  
ئەتراپتىكىلەرگە سەپسالدىم. قەبرە بېشىدا مەن تونۇيدىغان  
كىشىلەر — ئجۇڭگو يازغۇچىلار جەمئىيىتى شىنجاڭ شۆبىسىنىڭ  
رەئىسى ئابلىز نازىرى، شىنجاڭ ئەدەبىيات - سەنئەتچىلەر بىر-  
لەشمىسىنىڭ مۇئاۋىن رەئىسى سەيپۈل يۈسۈپ، شىنجاڭ تىيا-  
تىرچىلار جەمئىيىتىنىڭ رەئىسى سىراجىدىن زۇپەر، شىنجاڭ  
ئوپېرا ئۆمىكىنىڭ باشلىقلىرى توختى موللىتاجى، تۇردى مۇسا،  
ئابدۇكېرىم باقى، مەرھۇمنىڭ ئۇستازلىرىدىن قۇربان ئىبراھىم،  
«شىنجاڭ سەنئىتى» ژۇرنىلىنىڭ تەھرىرى تۇرسۇن لېتىپ ۋە  
مەرھۇمنىڭ سەپداشلىرىدىن ئابلىز يۈسۈپ، زۇنۇنقىز، تۇرسۇنئاي  
ئېلى، ھوشۇر ئىبراھىملار مۇڭلىنىپ تۇراتتى.

«راست، خەلق ئۇنتۇماپتۇ، خەلق ئۆز پەرزەنتىنى ئۇنتۇ-  
ماپتۇ» دېدىم مەن ئىچىمدە ئۇلارغا ئاپىرىن ئوقۇپ. مەن ئۇ-  
لار بىلەن يەڭگىل باشلىشىپ سالاملاشتىم.

— ئاھ، مەن يالغۇز قالدىمغۇ ئانا، مەن يېتىم قالدىمغۇ  
ئانا! — دەيتتى قەبرىنى چىڭ قۇچاقلىۋالغان ھېلىقى قىز.  
— ياق، قىزىم، سىز يالغۇز ئەمەس، — دەيتتى ئەتراپ-  
تىكىلەر ئۇنىڭغا سەۋر ئېيتىپ.

قىز بېشىنى كۆتۈردى. بۇ مەرھۇمدىن سەككىز ئايلىق قال-  
مىغان قىز — غۇنچەم ئىدى. بۇ ۋاقىتتىن تۇزىغان قىزىل چوغ-  
لۇقتىن بۇ جاھانغا قالغان ئۇرۇق ئىدى. بۇ ئۇرۇق ئەلنىڭ  
مېھرى بىلەن بىخىلاپ، ئۆسۈپ مۇشۇ غۇنچە ھالىتىگە يەتكەن.  
ئايىمجانداك سەنئەت گۈلىنى قەدىرلىگەن، خەلق بۇ غۇنچىنىمۇ  
ئاخىرى پورەكلەپ ئېچىلدۇرمايمۇ!

تىنچ يات، ئايىمجان — ۋاقىتسىز تۇزىغان سەنئەت چوغ-  
لۇقى! سېنىڭ روھىڭ ھەمىشە بىز بىلەن بىللە!

## ئۇسسۇل سەھنىسىدە پارلىغان چولپان

### ئابدۇۋايىت نىياز

چىڭ سۇلالىسى دەۋرىدە ئۆتكەن مەشھۇر لىرىك شائىر شېي جۇخۇا: «كورلا قەلئەسىدە ئويۇن كۆرۈش» دېگەن شېئىرىدا مىللىتىمىزنىڭ ئۇسسۇلدىكى ماھارىتىنى:

«ئالتە ياشتا ئۇيغۇرلار ئۇسسۇلدا قىلار پەرۋاز،  
ئۇزۇن ساقال بوۋايىلار چېلىپ بېرەر دۇمباق ساز.  
ئۇسسۇلچىلار پىرقىراپ ئوينار زەپمۇ چىرايلىق،  
بەئەينى شۇ يۇلتۇزدەك ئۇسسۇلچىلار ئەمەس ئاز»  
دەپ مەدھىيىلىگەن.

دېمەك، بىز مىللىتىمىزنىڭ ئۇزۇن تارىخقا ئىگە، قەدىمكى ئۇسسۇل سەنئىتىنى قانچىلىك قەدىرلىسەك ۋە ئۇنىڭدىن ئىپتىخارلىق ھېس قىلساق، شۇ ئۇسسۇللارغا تارىخىي يوسۇندا ۋارىسلىق قىلىپ، مىللىتىمىزنىڭ مەدەنىيىتى ۋە ئۇسسۇل سەنئىتىنى ھازىرقىدەك يۈكسەكلىكىگە كۆتۈرۈش يولىدا جاپالىق ئىزدىنىپ، ئىجاد قىلىپ ئۆلمەس تۆھپىلەر قوشۇپ كېلىۋاتقان ئۇسسۇل چولپانلىرىنىمۇ شۇنچىكى قەدىرلىيمىز ۋە ئۇلاردىن ئىپتىخارلىنىمىز.

شۇ كۈنلەردە ئېلىمىز سەھنىلىرىدىلا ئەمەس، بەلكى دۇنيا سەھنىسىدە يوقىرى ئۇسسۇل ماھارىتى بىلەن زور ئالاقىشقا ئېرىشىپ، ۋەتىنىمىزگە، خەلقىمىزگە شان - شەرەپ كەلتۈرگەن ئالاقىلىق ئۇسسۇلچىمىز مەريەم ناسىر ۋە تىنىمىزنىڭ ئەنە شۇنداق ئىپتىخارلىق ئۇسسۇل چولپانلىرىنىڭ بىرى.







مەن يېقىندا، ئۇيغۇر ئۇسسۇل سەنئىتىنىڭ داڭلىق تۆھپىسى - كىم، ئاپتونوم رايونلۇق ئۇسسۇلچىلار جەمئىيىتىنىڭ ئەزاسى مەريەم ناسىرنى زىيارەت قىلدىم. مەريەم ئۆزىنىڭ ئۇسسۇل ھەققىدىكى تەسىراتىنى سۆزلەپ كېلىپ:

— مېنىڭ تىرىشچانلىقىم، ئېرىشكەن نەتىجەم تېخى يېتەر-سىز. ئەگەر مېنى «قوغۇن ئۇسسۇلى»، «پادىچى قىز»، «بالا تەر-بىيىلىگۈچى» قاتارلىق ئۇسسۇللارنى ياخشى ئويىناپ ۋە تەن-گە شەرەپ كەلتۈردى دېيىلسە، بۇ شەرەپ ئالدى بىلەن پارتىيىگە ۋە ئۇيغۇر ئۇسسۇلىنىڭ داڭلىق پېشىۋاسى ئۇستازىم قەمبەرخاننىمغا ھەمدە ئۇسسۇل مۇتەخەسسسى ھاجى راخمان، ئىبراھىمجانلارغا مەنسۇپ. ئەمدى مېنىڭ ئۇسسۇل جەھەتتىكى تارىخىم ۋە پائالىيەتلىرىمنى بىلمەكچى بولسىڭىز، مانا بۇ خاتىرە ئەلبۇملىرىمنى كۆرۈپ بېقىڭ، — دېدى.

مەن مەريەمنىڭ ئوتتۇز نەچچە يىللىق سەھنە ھاياتىنىڭ شال-ھىدى بولغان ئەلبۇم - خاتىرىلىرىنى قىزغىن كۆرۈشكە باشلىدىم.

مەريەم ناسىر. 1941 - يىلى ئۈرۈمچىدە تۇغۇلغان. 1948 - يىلى ئۈرۈمچى 5 - باشلانغۇچ مەكتىپىدە ئوقۇغان. ئۇسسۇلدىكى تالانتى ۋە ئارزۇسى بويىچە تەشكىل ئۇنى 1952 - يىلى شىئەن غەربىي شىمال شۆبەسىنىڭ ئۇسسۇل سىنىپىغا ئەۋەتكەن. ئۇ يەردە ئۇسسۇل ئوقۇتقۇچىسى قەمبەرخاننىڭ بىۋاسىتە تەربىيىسىنى ئالغان. 1955 - يىلى شىئەندىن قايتىپ كېلىپ، 1957 - يىلىغىچە شىنجاڭ شۆبەسىنىڭ سەنئەت فاكولتېتىدا ئوقۇغان. مەكتەپ رەھبەرلىكى ياش مەريەمنىڭ ئۇسسۇلدىكى ماھارىتى ۋە قىزىقىشىنى ئېتىبارغا ئېلىپ، ئۇنى شۇ يىلى بېيجىڭدىكى بالېت مەكتىپىگە ئوقۇشقا ئەۋەتكەن. ئۇ 1958 - يىلى مەكتەپتىن ياخشى نەتىجە بىلەن پۈتتۈرۈپ، شىنجاڭ ناخشا - ئۇسسۇل

ئاسامبىلىغا تەقسىم قىلىنغان.

ئۇسسۇل ئۆزىگە خاس ئالاھىدىلىككە ئىگە بولغان سەنئەت نىڭ مۇرەككەپ تۈرلىرىنىڭ بىرى. بۇ كەسىپكە چوڭقۇر ئىشتىياق باغلىنغان مەريەم شىنجاڭغا كەلگەندىن كېيىن ئاتاقلىق ئۇسسۇل مۇتەخەسسسى ھاجى راخماندىن ئۇيغۇر كلاسسىك ئۇسسۇللىرىنىڭ تارىخىنى، سەنئەت تېخنىكىسىنى جاپالىق ھالدا تىرىشىپ قاتتىق مەشىق قىلىپ ئۆگەنگەن. ئۇ ئۇسسۇل ئۇستازى ئىبراھىمجاننىڭ يېتتە كىچىلىكىدە، ئۇيغۇر ئۇسسۇل تارىخىدا تۇنجى قېتىم پۇتلىغا تاپپۇچكا كىيىپ، بالېت ئۇسسۇلىنى مىللەت تىمىزىنىڭ ئۇسسۇلىغا بىرلەشتۈرۈپ «پادىچى قىز» ئۇسسۇلىنى مۇۋەپپەقىيەتلىك ئويناپ، ئۇسسۇل سەنئىتى ئارقىلىق بەدىئىي ئوبراز يارىتىپ، رەھبەرلىك ۋە خەلقنىڭ مەدەنىيىلىشى ۋە ئالاقىسىغا سازاۋەر بولدى.

مەن مەريەمنىڭ خاتىرىلىرىنى ۋاراقلاۋېتىپ، ئۇنىڭ ئەمدى يېزىشقا باشلىغان: «سەھنە ھاياتىدىكى ئوتتۇز يىلىم» دېگەن ماقالىسىدىكى مۇنۇ قۇرلارنى قىزىقىپ ئوقۇدۇم: «بالېت ئۇسسۇلىنىڭ ئۇيغۇر ئۇسسۇل سەنئىتىگە سىڭىپ كىرىشى 1960 - يىلى ئوينالغان «پادىچى قىز» ئۇسسۇلىدىن باشلاندى. مەن بۇ ئۇسسۇلنى ئوينىغاندا كۆپلىگەن تاماشىبىنلارنىڭ ئالاقىسىغا ئېرىشكەن بولساممۇ، لېكىن ئاز ساندىكى ئۇسسۇل تەتقىقاتچىلىرىنىڭ باشقىچە پىكىردە بولغانلىقىنى ئاڭلىدىم. يەنى ئۇلار: «ئۇيغۇر ئۇسسۇلى ئالاھىدە ئۇسلۇبقا ئىگە مۇكەممەل سەنئەتنىڭ بىر تۈرى، ئەگەر بىز بۇ تۈرگە بالېت ئۇسسۇلىنى بىرلەشتۈرسەك، مىللىي ئۇسسۇلىمىزنىڭ پۇرئىقى يوقىلىپ، ئۇنىڭ ساپلىقىغا تەسىر يېتىدۇ» دېدى. لېكىن كۆپچىلىكى: «بالېت ئۇسسۇلى ھازىرقى زامان ئۇسسۇلىنىڭ يۇقىرى پەللىسى، ئۇنىڭ ئىلمىيلىكى ۋە تېخنىكىلىقى بىر قەدەر كۈچلۈك، شۇڭلاشقا ئۇنىڭ ئىلغارلىقىدىن پايدىلىنىپ، ئۇنى مىللىي ئۇسسۇلىمىزغا سىڭدۈرۈپ زامانىۋىلاشتۇرۇشقا يۈزلەنە

دۈرۈشمىز لازىم» دېدى. بۇ ئەلۋەتتە ئۇسسۇل تارىخىي تەرەققىدە ياتىغا تۇيغۇن كېلىدىغان ئىجابىي پىكىر. چۈنكى بالېت ئۇسسۇسىمۇ، مىللىي ئۇسسۇلغا ئوخشاشلا بىر ئورتاقلىققا ئىگە. ئۇ بولسىمۇ ھەر ئىككىلىسىنىڭ ئىپادىلىنىشى ئادەم بەدىنى ئارقىلىق بولىدۇ. ھەرقانداق مىللەتنىڭ ئۇسسۇلى ئادەمنىڭ بەدەن ھەرىكىتىدىن سىرتقا چىقىپ كېتەلمەيدۇ. شۇڭا كامالەتكە يەتكەن گۈزەل ئۇسسۇل سەنئىتىنى يارىتىش ئۈچۈن، گۈزەل بەدەنلىك ئادەمنى تەربىيەلەشتىن باشقا ئۆزىمىزنىڭ مىللىي كلاسسىك ئۇسسۇللىرىغا ۋارىسلىق تىلغان ئاساستا، بالېت ئۇسسۇلىغا ئوخشاش دۇنيادىكى باشقا مىللەتلەرنىڭ ئۇسسۇللىرىدىكى ئىلغار تەرەپلەرنى يۈرەكلىك قوبۇل قىلىپ، ئۇيغۇر ئۇسسۇلىنىڭ بەدىئىي سەنئىتىنى يېڭى بالداققا كۆتۈرۈپ، كىشىلەرگە مەنىۋى زوق بەخشلىشىمىز لازىم.»

مەن مەريەم ناسىرنىڭ مىللىي ئۇسسۇلنىڭ تەرەققىيات نىشانى نەزەرىيىۋى ئاساس، جانلىق تەپسىلاتلار بىلەن شەرھىلەنگەن بۇ ئىلمىي ماقالىسىنى ئوقۇۋېتىپ، مەريەم ناسىر ئاددىي بىر ئۇسسۇل ئارتىسىلا ئەمەس، بەلكى ئۇسسۇلنىڭ تارىخىي ۋە ئۇنىڭ ئاساسىنى چوڭقۇر بىلىدىغان، نىشانى ئېنىق بىر ئۇسسۇل تەتقىقاتچىسى ئىكەن دەپ ئويلىدىم. مەريەمنىڭ ئۇسسۇل ئويناشتىكى ئۆزگەچچىلىكى شۇكى، ئۇ، ئۇسسۇلنى مەزمۇنغا قاراپ سىلىق، نەپىس، نازاكتەلىك ھالدا شوخ جىلۋە بىلەن ئوينايدۇ. ئۇنىڭغا ئۆزىنىڭ قايناق، جۇشقۇن ھېسسىياتىنى زىچ بىرلەشتۈرۈپ، مەزمۇنىنى جانلىق ئىپادىلەپ بېرەلەيدۇ ھەمدە مۇزىكا رېتىمىغا ماس ھالدا قەدەم ئېلىش، قول تاشلاش، جىلۋە قىلىش، باش ئوينىتىش ۋە چاچ تاشلاش ھەرىكەتلىرى ئارقىلىق ئۇيغۇر كلاسسىك ئۇسسۇللىرىنىڭ تۈپ ئالاھىدىلىكىنى گەۋدىلەندۈرىدۇ. مەريەم ئۇيغۇرچە ئۇسسۇلنىلا ماھارەت بىلەن ئويناپ قالماي، بەلكى خەنزۇ، ئۆزبېك، موڭغۇل، قازاق، تاجىك، تاتار قاتارلىق مىللەتلەرنىڭ

ئۇسۇللىرىنىمۇ يۇقىرى سەنئەت، ماھارەت بىلەن ئويناپ ھەر مىللەت تاماشىبىنلىرىنىڭ قىزغىن ئالاقىسىغا ئېرىشىپ كەلمەكتە. 1961 - يىلى ئۈرۈمچىدە ئۆتكۈزۈلگەن سەنئەت كۆرسىتىدە ئۇسۇلچىمىز مەريەم «پادىچى قىز» ئۇسۇلىنى ئاجايىپ ماھارەت بىلەن ئورۇنلاپ، تاماشىبىنلارنىڭ قىزغىن ئالاقىسىغا ئېرىشتى. ئەلۋەتتە سەنئەتچى ئۈچۈن خەلق ئالاقىسىدىن ئارتۇق ئالىي مۇكاپات بولمايدۇ. مەريەم شۇنىڭ ئۈچۈن ئالاقىشقا ئېرىشتىكى ئۇ ئۇيغۇر كىلاسسىك ئۇسۇللىرىنىڭ ياخشى ئەنئەنىلىرىنى ئەس تايىدىللىق بىلەن ئۆگىنىپ، ئۇنى زامانىۋى بالېت ئۇسۇلىنىڭ ئارتۇقچىلىقلىرى بىلەن بىرلەشتۈرگەن.

مەريەم ئۇسۇللىرىدا ياخشى ئويناپ قالماي يالغۇز كىشىلىك، ئىككى كىشىلىك لەپەرلەرنى ئويناشنىمۇ ئالاھىدە كۆزگە چىلىقىدۇ. 1978 - يىلى سەنئەت كۆرسىتىشى قارا تۇمان تارقىلىپ، كۆڭۈللۈك باھار ئايلىرى مەريەمگە يەنە قايتا سەنئەت ھاياتى بېغىشلىدى، مەريەم پۈتمەس - تۈگىمەس خۇشاللىق، ئالەمچە مۇھەببەت بىلەن پايئەختكە تاللانغان پېشقەدەم ئارتىسلار قاتارىدا ئويۇن كۆرسىتىشكە كەلدى.

ئۇ، بېيجىڭ خەلق تىياتىرىدا «بالا تەربىيىلىگۈچى» دېگەن ئۇسۇلنى چوڭقۇر ھېسسىيات ۋە يېقىملىق ھەرىكەتلەر بىلەن ئويناپ تاماشىبىنلارنى مەپتۇن قىلدى. زالدا ئۇزاققىچە ئالاقىش ساداسى ياڭرىدى. بۇ مەريەم ئۈچۈن ھەقىقەتەن ئالىي مۇكاپات ۋە ھەقىقىي ھۆرمەت ساداسى ئىدى. مەريەم ئىلگىرى شوخ، يېنىك ئۇسۇللىرىنى ئويناپ كەلگەچكە، بۇ قېتىم چوڭ ياشلىق ئانىنىڭ رولىنى ئېلىپ چىقىش، ئۇسۇل تىلى ئارقىلىق ئانىنىڭ مېھرىبان ئوبرازىنى يارىتىش ئۇنىڭغا ئانچە ئاسانغا چۈشمىگەندى. شۇڭا ئۇ، ئۇسۇلنى تەييارلاشتىن بۇرۇن تۇرمۇشقا چوڭقۇر چۆكۈپ، تەجرىبىلىك ئاقباش ئانىلار بىلەن كۆپ قېتىم سىرداشتى. يەسىلەرگە بېرىپ تەربىيىچىلەردىن ئۆگەندى. ئۆزىدە

بالمىغا نىسبەتەن ئانىلىق مېھرىنى ئۆستۈردى. تەكرار - تەكرار قاتتىق مەشقى قىلدى. مەريەم ئاخىر جاپالىق مەشقىنىڭ شېرىنى مېۋىسىنى تېتىدى. شۇ قېتىم «بالا تەربىيىلىگۈچى» ئۇسسۇلى مەملىكەت بويىچە بىرىنچى دەرىجىلىك مۇكاپاتقا ئېرىشىپ، ئاپتونوم رايونىمىزغا زور شان - شەرەپ كەلتۈردى.

1980 - يىلى 10 - ئايدا ئامېرىكىلىق گۇرۇپپىدىن خانىم «ئامېرىكا - ئاسىيا جەمئىيىتى» نامىدىن بىر سەنئەت ئۆمىكى تەكلىپ قىلغاندا، بۇ ئۆمەككە مەملىكەت بويىچە خەنزۇ، ئۇيغۇر، مىياۋزۇ، موڭغۇل، چاۋشيەن قاتارلىق مىللەتلەردىن توققۇز نەپەر ئانا قىلىق ناخشا - ئۇسسۇل ئارتىسلىرىنىڭ بىرى بولۇپ مەريەم مۇقاتناشتى. ئۇنىڭ شۇ قېتىمقى ئۇسسۇل ئويناشتىكى ماھىرىلىقى ئامېرىكا گېزىتلىرىدە مەدھىيىلەندى.

مەريەم مەملىكەتكە قايتىپ كەلگەندىن كېيىن ئىچكىرىدىكى بەزى سەنئەت ئۆمەكلىرىنىڭ ئىسلاھات روھىدىن قىزغىن ئىلھام ئېلىپ، ئۆمەك رەھبەرلىكىگە بىر كېچىلىك ناخشا - ئۇسسۇل كونسېرتى كۆرسىتىش پىلانىنى ئوتتۇرىغا قويدى. رەھبەرلىك قوشۇلغاندىن كېيىن، مەريەم بىر ئايغا يېقىن قاتتىق مەشقى قىلىپ، بىر كېچىلىك ناخشا - ئۇسسۇل كونسېرتى كۆرسىتىپ، تاماشىبىنلارنىڭ ئالقىشىغا ئېرىشتى.

مەريەم 1980 - يىلىدىن 1986 - يىلىغىچە غەربىي ئافرىقىدىكى تۆت دۆلەتكە ھەمدە فرانسىيە، پاكىستان دۆلەتلىرىگە ۋە ئامېرىكا، كانادادىكى يىگىرمە ئۈچ شەھەرگە بېرىپ، «قەشقەر سەنئىتى»، «ئاتۇش ئۇسسۇلى»، «قوڭغۇراق ئۇسسۇلى» قاتارلىق كلاسسىك ئۇسسۇللارنى يۇقىرى ماھارەت بىلەن ئويناپ، جاھان سەھنىلىرىدە مىللىتىمىزنىڭ ئۇسسۇل سەنئىتىنى جەۋلان قىلدۇردى. مەريەم ھەقىقەتەنمۇ ئۇسسۇل سەھنىسىدە پارلىغان نۇرلۇق چولپان. بىز ئۇنىڭ بىلەن پەخىرلىنىمىز ۋە ئۇنىڭغا يېڭى مۇۋەپپەقىيەتلەرنى تىلەيمىز.

## ئۇنىڭ ئۇچرى بىگىنارغا كەتتىدى

### ماخۇتجان ئىسلام

ئېلانچى قىزنىڭ: «ھازىر شەرق ناخشا - ئۇسسۇل ئاڭ-سامبىلىنىڭ داڭلىق ئۇسسۇلچىسى ئايىتىللا قاسىمنىڭ ئورۇنىدا شىدا ئۆيۈرۈچە ئۇسسۇل «ئۈزۈمچىلىك ئۇسسۇلى» دېگەن سۆزى بىلەن تەڭ كۆتۈرۈلگەن، گويى تاغ سۈيىدەك ھەيۋەتلىك گۈل دۇراس ئالغىش ئۇرۇمى «خەلق تىياتىرى» نى زىلزىلىگە كەلتۈرۈپ، پەردە ئېچىلىپ، سەھنىدە ئايىتىللا پەيدا بولغانغا قەدەر بېسىمىدى.

كۆز ئالدىدا ھادىس گۈزەل بىر مەنزىرە پەيدا بولدى: ئۇيەر - بۇ يەردە ئاپئاق بۇلۇتلار ئۈزۈپ يۈرگەن سۈزۈك كۆك ئاسمان. سانجاق - سانجاق ئۈزۈملىرىنى كۆتۈرەلمەي قالغان تەڭ ئاستى. داپنىڭ رىتىملىق ساداسىغا ئەگىشىپ قىزىل گىرېتە شىندىن گۈل بېسىلىپ تىكىلگەن كۆڭلەك، زەر گۈللۈك قارا دۇ-خاۋا جىلىتكە كىيىگەن، بېشىغا زەررەڭ تاج تاقىغان، قۇلىقىغا قىزىلگۈل قىسقان ئۇسسۇلچى خۇددى قارىلماچتەك يەڭگىل، چىۋەرلىك بىلەن، مەجنۇن ئالنىڭ سالقىن شامالدىكى يەلپۈنۈش نى ئەسلىتىدىغان لىۋەنلىك بىلەن ئۇسسۇلغا چۈشۈپ كەتتى. ئۇسسۇلچى تەڭ ئۈزۈمنى يەپ سالغان سەزگۈنى ئىپادىلىگەندە، مەنمۇ گويى توڭ ئۈزۈم يەپ سالغاندەك بولدۇم - دە، تىنىم شۇركىنىپ، چىشىمۇ قامغاندەك بولدى. ئۇسسۇلچى ھەي باغلىغان ئۈزۈمنى يېگەن سەزگۈنى ئىپادىلىگەندە، مەنمۇ شېرىن ئۈزۈم







يېگەندەك ھۇزۇرلىنىپ كەتتىم. «مانا بۇ چىن ھېسسىياتنىڭ كۈ-  
چى! مانا بۇ لىرىك شېئىر!» دېدىم ئىچىمدە.  
ئۈزۈمچى قىز ئۈزۈمزارلىققا كىرگەندىن كېيىن مول-ھوسۇل  
دىن، باياشادلىقتىن دېرەك بەرگۈچى سانجاق - سانجاق ئۈزۈم  
ساپا قىلىرىغا قاراپ شادلىقتىن يېنىك پىرقىرىدى - ئە، بىردىنلا  
تىزلىنىپ، ئارقىغا بەل تاشلاپ، بېشىنى يەرگە تەگكۈزدى، ئۈس-  
سۈلچى بۇ بىر يۈرۈش ھەرىكەتنى ئاجايىپ يېنىك، گۈزەل  
قىلىپ، بولۇپمۇ چاقماق تېزلىكىدە پىرقىراپ، بىردىنلا بەل تاش-  
لاپ، باشنى يەرگە تەگكۈزۈش ھەرىكىتىنى روشەن سېلىشتۇرما  
قىلىپ ئورۇندىدىكى، ھاياجانلىغان تاماشىبىنلار يەنە بىردىنلا  
گۈلدۈراس ئالغىش ياڭرىتىۋەتتى. شۇ چاغدا، يېنىمدا ئولتۇرغان  
بىرەيلەن: «بارىكالا ئايىتىللا! قىلغان ئەجىرىڭ، تۆككەن قان-  
تەرىڭ بىكارغا كەتمەپتۇ!» دېدى. مەن بۇ سۆزنىڭ ۋەزىنى  
دەڭسەپ خىيالغا چۆكتۈم...

يولداش ئايىتىللا قاسىم 1940 - يىلى «پەرىزاتلار يۇرتى»،  
«ناخشا - ئۇسسۇل ماكانى» دەپ تارىختا شۆھرەت قازانغان كۇچا-  
دا، نامرات بىر ئائىلىدە دۇنياغا كەلدى. بىزنىڭ خەلقىمىز  
ناخشا - ئۇسسۇلغا ئامراق، «ناخشا - ئۇسسۇل» دېسە «جان»  
دەيدىغان خەلق. ناخشا - ئۇسسۇل خەلقىمىزگە ھەردەم - ھەر  
زامان - دەرد تارتقان، ئازاب چەككەن كۈنلەردىمۇ، ئاچ - زې-  
رىن قالغان چاغلاردىمۇ ھەمراھ بولۇپ كەلگەن. يوقسۇلنىڭ قىزى  
ئايىتىللامۇ، ئەلۋەتتە، بۇنىڭ سىرتىدا ئەمەس ئىدى. ئايىتىللاننىڭ  
ئۆز سۆزى بىلەن ئېيتقاندا، تۇرمۇشى قىيىن بولغان، ئانىسى  
ئۇنى «دوپپا تىكىپ سېتىپ، باشقىلارنىڭ ئىشلىرىنى قىلىپ بې-  
رىپ باققان» بولسىمۇ، ئايىتىللاننىڭ ئۇسسۇلغا بولغان زوق - ھەۋى-  
سى قىلچىمۇ ئاجىزلىمىغان، بەلكى كۈنسېرى ئېشىپ بارغانىدى.  
1949 - يىلى ئۆكتەبىردە كۈنچىقىشتىن ئاتقان ھۈرلۈك تېڭى

كۇچانى يورۇتتى، ئايتىلغان ئائىلىسىنى يورۇتتى، ئايتىلغان قەل  
بىنىمۇ يورۇتتى، ئۇنىڭ ئۇسسۇلغا بولغان ھەۋىسىنى قاينام بۇلاق  
تەك ئۇرغۇتتى. 1952 - يىلى، ئەمدىلا ئون ئىككى ياشقا قەدەم  
قويغان ئايتىلغان ئاقسۇ ۋىلايەتلىك سەنئەت ئۆمىكىگە ئۇس  
سۇلچىلىققا قوبۇل قىلىندى. شۇنىڭ بىلەن ئۇنىڭ ئۇسسۇلچى  
بولۇش ئارزۇسىغا يول ئېچىلدى، ئۇنىڭ سەھنە ھاياتى  
باشلاندى.

مانا، ئارىدىن ئوتتۇز نەچچە يىل ئۆتتى. بۇ ئوتتۇز نەچچە  
يىل جاپالىق مەشق ئىچىدە، شادلىق - كۈلكە ئىچىدە،  
ئالغىش - مەدەت ئىچىدە، شان - شەرەپ ئىچىدە ئۆتتى.  
ئايتىلغان ئاقسۇ ۋىلايەتلىك سەنئەت ئۆمىكىدە «باشلانغۇچ  
مەكتەپ» نى تاماملىدى. ئۇنىڭ مەشق قىلىشتىكى غەيرەت -  
شجائىتى، قەيسەرلىكى ئادەمنى ھەيران قالدۇراتتى. ئۇ ماھا-  
رەت يېتىلدۈرۈش ئۈچۈن ھەر كۈنى تاڭ سەھەردە ئورنىدىن تۇر-  
رۇپ يۈگۈرەيتتى، سىيرىلما قەدەم ئېلىش، بەل تاشلاش، پىرقە-  
راش قاتارلىق كىشىنى زېرىكتۈرىدىغان ھەرىكەتلەرنى نەچچە  
ئون، نەچچە يۈز قېتىم تەكرارلايتتى. ئۇ مۇشۇنداق جاپالىق  
مەشق ئارقىلىق ئۆزىگە - ئۇسسۇل جەھەتتە يېڭى پەللىلەرگە  
ئۆرلەشكە خېلىلا پۇختا ئاساس سېلىۋالدى. ئۇنىڭ جاپالىق مەشق  
قى مېۋە بېرىپ، ئۇسسۇل جەھەتتىكى تالانتى نامايان بو-  
لۇشقا باشلىدى. ئۇ شۇ چاغلاردا ئويناپ چىققان «تەنەۋۋەر»،  
«دولان ئۇسسۇلى» قاتارلىق ئۇسسۇللار تاماشىبىنلارنىڭ قىزغىن  
ئالغىشىغا ئېرىشتى.

ئايتىلغان ئارىدىن ئۇزۇن ئۆتمەي «ئوتتۇرا مەكتەپ» كە -  
شىنجاڭ ئۇيغۇر ئاپتونوم رايونلۇق ناخشا - ئۇسسۇل ئۆمىكىگە  
كەلدى. ئۇ بۇ يەردە بىر نەچچە كۈنگە قالمايلا ئۆزىنىڭ نۇر-  
غۇن جەھەتلەردە باشقىلاردىن كېيىن تۇرىدىغانلىقىنى ھېس قىل

ىدى. ئادەم ئۆزىدىكى نۇقسان، يېتەرسىزلىكنى بىلەلمىگەندىلا، ئۇ-  
 نىڭدا شۇ نۇقسان، يېتەرسىزلىكنى تۈگىتىش غەيرىتى پەيدا بو-  
 لىدۇ. ئايىتىلا قەتئىي نىيەتكە كەلدى. ئۇنىڭ بەختىگە، ئۆمەكتە  
 ھەممە ئىش بىر قەدەر مۇنتىزىم بولۇپ، ئۇسسۇل ئۆگىتىدىغان،  
 مەشىقكە يېتەكچىلىك قىلىدىغان ئۇستازلار بار ئىدى. ئايىتىلا  
 پۈتۈن ئىشتىياقى بىلەن، پۈتۈن ۋۇجۇدى بىلەن جاپاغا چىداپ  
 مەشىق قىلىشقا، بېشىقەدەم ئۇستازلاردىن، ئۆزىدىن كۆپرەك ئار-  
 تۇقچىلىققا ئىگە سەپداشلىرىدىن قېتىرقىنىپ ئۆگىنىپ ئۇسسۇل  
 ماھارىتىنى ئۆستۈرۈشكە كىرىشتى. مەشىق زالىنىڭ پولاتلىرىدا ئۇ-  
 نىڭ تارام - تارام تەرىپىنىڭ ئىزلىرى قالدى. ئۆمەكنىڭ گۈللۈك  
 لىرى ئەتراپىدا، ئىككى تەرىپى بۈك باراقسان دەرەخلىك يولل-  
 ىدا ئۇنىڭ سانسىز قەدەم ئىزلىرى قالدى. ھالال تۈكۈلگەن تەر  
 ئادەمنى شانۇ شۆھرەتكە ئائىل قىلىدۇ. ئايىتىلا مۇقەددىرلىك  
 ئۇستازلىرى ھاجى راخمان، مەھەممەت ئىبراھىمجان قاتارلىقلار-  
 نىڭ يېتەكچىلىكىدە ئېلىپ بارغان جاپالىق مەشىقلىرىنىڭ دەس-  
 لەپكى لەززىتىنى تېتىدى. دەسلەپ كۈللېكتىپ ئۇسسۇللارغا قات-  
 ناشتى، كېيىنچە كۈللېكتىپ ئۇسسۇلنى يېتەكلەيدىغان بولدى، ئا-  
 خىردا يەككە ئۇسسۇللارنى ئورۇندىدى. قان - تەر بىلەن سۇغۇ-  
 رۇلغان سەنئەت غۇنچىسى چېچەكلىدى، خۇش پۇراق چاچتى.  
 ئايىتىلا ئورۇندىغان «داپ ئۇسسۇلى»، «قوغۇنچىلىق ئۇسسۇلى»،  
 كۈللېكتىپ «ئۈزۈمچىلىك ئۇسسۇلى»، «پادىچى قىز» قاتارلىقلار  
 ئامما ئالقىشلايدىغان، ياخشى باھالايدىغان نومۇرلارغا ئايلاندى.  
 پارتىيە ۋە خەلق ئايىتىلاغا غايەت زور ئۈمىد باغلىدى.  
 1959 - يىلى ئەمدىلا قانات چىقىرىپ ئۇچۇرما بولغان بۇ قارىل-  
 ىچ پەرۋاز قىلىپ ئۇلۇغ ۋەتىنىمىزنىڭ پايتەختى بېيجىڭغا قا-  
 راپ ئۆچتى. ئۇ بۇ يەردە مەلۇم مەزگىل مەشىق قىلغاندىن كې-  
 يىن، ۋارشىۋا خەلقئارا ياشلار فېستىۋالىغا قاتناشماقچى  
 ئىدى...

ئايتىلانىڭ قەلبى ھاياجانغا، كۆزلىرى لىققىدە ئىسسىق  
 ياشقا تولدى. بىر بەختسىز يوقسۇلنىڭ بەختىيار قىزى ئۇلچۇن  
 ئېيتقاندا، خەلقئارا فېستىۋالغا قاتنىشىش شەرىپىگە ئېرىشىش  
 ھەقىقەتەنمۇ ئالەمچە خۇشاللىقنىڭ ئىشى ئىدى. ئايتىللا پارتى-  
 يە، خەلقنىڭ ئۈمىدىنى يەردە قويماستىنلا، ياخشى نەتىجە ئار-  
 قىلىق ۋە تەننىگە شان - شەرەپ كەلتۈرۈش نىيىتىگە كەلدى. ئۇ  
 مەملىكىتىمىزنىڭ ئاتاقلىق ئۇسسۇل رېژىسسورى لوڭ دىڭچياۋنىڭ  
 يېتەكچىلىكىدە، ئەسلىدىكى بەش كىشىلىك «ئۇزۇمچىلىك ئۇسسۇ-  
 لى» نى يالغۇز كىشىلىك ئۇسسۇلغا ئۆزگەرتتى. ئەلۋەتتە، بىر  
 كۈنلۈك ئۇسسۇلنى ئۇنىڭ مەزمۇنىنى پۈچەكلەشتۈرمىگەن ئەھ-  
 ۋالدا يالغۇز كىشىلىك، مۇكەممەل ئۇسسۇل قىلىپ ئۆزگەرتىش  
 ئاسان ئەمەس ئىدى. «ئۇزۇمچىلىك ئۇسسۇلى» رېتىمىنىڭ شوخ-  
 لۇقى، قۇرۇلمىسىنىڭ مۇكەممەللىكى، ئۇسسۇل ھەرىكەتلىرىنىڭ نا-  
 زۇك، لىۋەن، گۈزەللىكى، مىللىي پۇرىقىنىڭ قويۇقلۇقى، تېخنىكا  
 ماھارىتىنىڭ يۇقىرىلىقى بىلەن ئادەمنى مەھلىيا قىلاتتى. ئۇنىڭ  
 دىكى بىر يۈرۈش ھەرىكەتلەر — تېز پىرقىراش، تىزلىنىپ ئول-  
 تۇرۇش، ئارقىغا بەل تاشلاش، غول، باشنى يەرگە تەگكۈزۈشلەر  
 ئۆز رىتى بويىچە ئايرىم - ئايرىم ئورۇندىلىناتتى. ئايتىللا: «بۇ  
 بىر يۈرۈش ھەرىكەت گەرچە گۈزەل بولسىمۇ، بىر نەچچە باسقۇچ  
 بويىچە ئايرىم - ئايرىم ئورۇندالغاچقا، ئانچە باغلىنىشلىق بولۇپ  
 كۆرۈنمەيدىكەن» دەپ قارىدى - دە، بۇ ھەرىكەتلەرنى ئىسلاھ  
 قىلىش، ئۇلاردىن بىر - بىرىدىن ئايرىلمايدىغان چاتما ھەرىكەت  
 قىلىپ ئۆزگەرتىش ئۈستىدە ئىزدەندى. ئاخىر بۇ ھەرىكەتنى  
 تېزلىك بىلەن پىرقىراۋېتىپ بىردىن بەل تاشلاپ، غول، باشنى  
 يەرگە تەگكۈزۈيدىغان يۇقىرى ماھارەتلىك، نېچ باشلىنىشلىق،  
 مۇكەممەل ھەرىكەت قىلىپ ئۆزگەرتتى. مەشق جەريانىدا ئۇنىڭ  
 مۇسكۇللىرى ئىشىشىپ، پۇتلىرى قانايچۇ كەتتى. ئەمما ئايتىللا  
 قاقشىمىدى، زارلانمىدى، ئارقىغا چېكىنمىدى. شۇڭا ۋارشاۋا

خەلقئارا ياشلار فېستىۋالىدا «ئۈزۈمچىلىك ئۈسۈمۈلى» نى مۇۋەپپەقىيەتلىك قىيەتلىك ئورۇنداپ ئالتۇن مېدالغا ئېرىشتى. بۇ ئۇيغۇر سەنئەتچىسىنىڭ خەلقئارا مۇسابىقىسىدە ئىككىنچى قېتىم ئالتۇن مېدالغا ئېرىشىشى ئىدى. ئايتىلغان «ئۈزۈمچىلىك ئۈسۈمۈلى» نى تەييارلاش ئەھۋالىدىن خەۋەردار بىر يولداش مۇنداق دەيدۇ: «ئايتىلغان ئالتۇن مېدالغا ئېرىشىشى پۈتۈنلەي ھەقىقەت. مۇشۇ ئۈسۈمۈلنى تەييارلاش ئۈچۈن ئۇنىڭ قانچىلىك قان - تەر ئاققۇزغانلىقىنى ئۇنىڭ ئۆزىلا بىلىدۇ، ئۇنىڭ قانچىلىك بەدەل بەرگەنلىكىنى باشقىلارنىڭ ھېسابلاپ چىقىشى مۇمكىن ئەمەس». شۇنىڭدىن ئېتىبارەن ئايتىلغان نامى پۈتۈن جۇڭگو خەلقىگە ۋە خەلقئارالىق تاماشىبىنلارغا تونۇلۇشقا باشلىدى.

ئايتىلغان قەدىردان جۇمھۇرىيەت زۇڭلىنىڭ غەمخۇرلۇقىدا «شەرق ناخشا - ئۈسۈمۈل ئانسامبلى» غا يېتەكلىشى ئۇنىڭ ئۆز مەھارىتىنى يۈكسەك پەللىگە كۆتۈرۈشى ۋە پىشىپ يېتىلگەن مەھارىتىنى خەلقئارا سەھنىلەردە نامايان قىلىشىغا ئالاھىدە ئۈلۈك بولدى. ئۇنىڭ ئىمكانىيەت يارىتىپ بەردى. ئۇ شىنجاڭدىكى چاغدا، ئۇيغۇر ئۈسۈمۈللىرىنى، شۇنداقلا ئۆزبېك، تاجىك، تاتار قاتارلىق ئۆزىگە تونۇشلۇق مىللەتلەرنىڭ ئۈسۈمۈللىرىنى ئويۇنغان بولسا، «شەرق ناخشا - ئۈسۈمۈل ئانسامبلى» دا ئۆزىگە تامامەن ناتىقەن ئوش مىللەتلەرنىڭ، چەت ئەللەرنىڭ ئۈسۈمۈللىرىنىمۇ ئويۇنغۇسىمۇ، ئويۇنۇشقا توغرا كەلدى. بۇنىڭ ئۈچۈن ئايتىلغان بۇرۇنقى مەشقلەرنى تېخىمۇ كۈچەيتتى. «ھاياتلا بولدىكىمەن، پارتىيە، خەلقنىڭ شەپقىتىگە لايىق ئىش قىلىمەن. پارتىيە، خەلقنىڭ ئۈمىدىنى يەردە قويمايمەن. ئانا يۇرتۇمنىڭ، ۋەتىنىمنىڭ شان-شەۋكىتىنى يەنىمۇ نۇر-لاندۇرىمەن» دېگەن ئىرادە بىلەن چېنىقتى. ئالتۇننى يالغۇن، لاچىننى بوران تاۋلىغاندەك، ئايتىلغان ھايات، سۆيگۈ - مۇھەببەت، سەنئەتنىڭ بوران - چاپقۇنلىرىدا تاۋلاندى، يۇقىرى مەھارەت ئىگىلىشى، كۆڭۈلدىكىدەك مەقسەتكە يېتىش ئۈچۈن ئاسانغا چۈش-

مدى. بەزى ئارتىسلار ئۇنىڭغا ئۆزلىرىنىڭ «كۈزىر» ئۇسسۇللىرىنى ئۆگىتىپ قويۇشنى خالىمىدى. بۇنداق چاغلاردا، ئايىتىللا شۇ ئارتىس سەھنىدە ئۇسسۇل ئوينىسا پەستە ياكى پەردىنىڭ ئارقىسىدا تۇرۇپ ئۆگەندى. ئۇ ناتونۇش مىللەتلەرنىڭ، چەت ئەللەرنىڭ ئۇسسۇللىرىنى ئۆگىنىشتە، تىل، ئۆرپ - ئادەت جەھەتتە بەزى قىيىنچىلىقلارغا يولۇقتى، چەت ئەل ئۇسسۇللىرىدىكى بەزى ھەرىكەتلەر، شۇ ئۇسسۇلنى ئوينىيدىغان چاغدىكى بەزى ياسىنىشلار ئايىتىللاغا، شۇنداقلا ئۇيغۇرلارنىڭ ئۆرپ - ئادەتلىرىگە يات ئىدى. ئەمما شۇ ئۇسسۇلنى ۋايىغا يەتكۈزۈپ ئويناش ئۈچۈن ئۇسسۇلنىڭ تەلىپى بويىچە ئويناش كېرەك ئىدى. ئايىتىللا قەتئىي نىيەتكە كەلدى، ئايرىملارنىڭ پىتىنە، غەپ - ۋەت، مەسخىرىلىرىدىن قورقۇپ قالمايدى. شۇنداق قىلىپ ئۇ يېرىدىن شىنجاڭدىكى مىللەتلەرنىڭ «تىيانشاندا باھار»، «مېھمان كۈتۈش»، «باغ سەيلىسى» قاتارلىق ئۇسسۇللىرىنى ئوينىغاندىن باشقا، ئىلگىرى - كېيىن بولۇپ پاكىستاننىڭ «كاداڭ»، ھىندىستاننىڭ «پورودو ئۇسسۇلى»، «توپ ئويناش ئۇسسۇلى»، نېپالنىڭ «بەش پىرىنسىپقا مەدھىيە»، ھىندونېزىيەنىڭ «ئەزەمەت يىگىت»، سوۋېت ئىتتىپاقىنىڭ «مۇشاۋىرەك»، «رەز»، «شوخ قىز»، مىسىرنىڭ «توقۇمىچى قىز»، «يۇقىرى مىسىرلىق قىز»، ئال جىرىيىنىڭ «سەھرايى كەبىر چەۋەندىزى»، مېكسىكىنىڭ «ئىككى كىشىلىك ئۇسسۇلى»، ئارگېنتىنانىڭ «پايلاقىمى بايرام» قاتارلىق ئۇسسۇللارنى ئۆگەندى.

1960 - يىلى، رانگوننىڭ گۈزەل بىر ئاخشىمى. جۇڭخۇا خەلق جۇمھۇرىيىتىنىڭ بىرىمىدا تۇرۇشلۇق باش ئەلچىخانەسى جايلاشقان كوچىنى چاراقلاپ تۇرغان تولۇن ئاي ۋە ئۇنىڭ شوخ كېنىزەكلىرى يۇلتۇزلار، بەھسبەس يۇلتۇزلار كۈندۈزدەك يورۇتۇپ تۇراتتى. بۇ كوچىدىكى كىچىك، ئالىي دەرىجىلىك ئاپتوموبىللارنىڭ مۇتلەق كۆپچىلىكى بىر نىشانغا - جۇڭخۇا خەلق

جۇمھۇرىيىتىنىڭ بېرىمدا تۇرۇشلۇق باش ئەلچىخانىسىغا قاراپ  
 ئاقماقتا ئىدى. بۇگۈن ئاخشام جۇڭخۇا خەلق جۇمھۇرىيىتىنىڭ  
 زوڭلىسى جۇئىنلەي رەھمەت ئېيتىش يۈزىسىدىن بېرما رەھبەر-  
 لىرى ۋە ھەر قايسى ئەللەرنىڭ بېرىمدا تۇرۇشلۇق باش ئەلچى-  
 لىرىگە زىياپەت بەرگەندى. زىياپەت ئارىلىقىدا، جۇزۇڭلى بى-  
 لەن بىللە زىيارەتكە كەلگەن جۇڭگو سەنئەتكارلىرى ھەر قايسى  
 ئەللەرنىڭ ناخشا - ئۇسسۇللىرىنى كۆرسەتتى. جۇڭگو سەنئەتكار-  
 لىرىنىڭ نومۇرلىرى قەدىرلىك مېھمانلارنىڭ قىزغىن ئالقىشىغا  
 ئېرىشتى. مانا شۇ سەنئەتكارلار ئىچىدە «شەرقنىڭ ئۈچ گۈلى»  
 دەپ ئاتالغان ئۈچ ئارتىسنىڭ بىرى ئايتىللامۇ بار ئىدى.  
 جۇزۇڭلى رەھمەت بىلدۈرگەن، چېن يى فۇزۇڭلى پەخىر بىلەن  
 «بىزنىڭ ئۇسسۇلچىمىز!» دەپ باشقىلارغا تونۇشتۇرغان ئايتىللا  
 ئۈچ دۆلەتنىڭ يالغۇز كىشىلىك ئۇسسۇلىنى ئويىناپ چىققانىدى.  
 1959 - يىلى خەلقئارا ياشلار فېستىۋالىدا ئالتۇن مېدالغا  
 ئېرىشكەن ئايتىللا، شۇندىن بويان ئاسىيا، ياۋروپا، ئافرىقا،  
 لاتىن ئامېرىكىسىدىكى ئوتتۇز نەچچە دۆلەت ۋە رايونغا جۇڭگو-  
 نىڭ دوستلۇق ئەلچىسى بولۇپ بېرىپ، ھەر قايسى ئەللەر خەلق-  
 لىرىنىڭ قەلبىدە ئۆچمەس تەسىراتلار قالدۇرۇپ، ئۇيغۇر خەلقى-  
 نىڭ ئۇسسۇللىرىنى ئۇلارغا تونۇشتۇردى، ئۇيغۇر خەلقىنىڭ شۆھ-  
 رىتىنى ئاشۇردى، «شىنجاڭ خەلقىنىڭ ئىپتىخارى» دېگەن نامغا ئېرىشتى.  
 ئايتىللانىڭ جاپالىق ئەجرى بىكارغا كەتمىدى. خەلق،  
 پارتىيە ئۇنىڭ خىزمەتلىرىنى يۇقىرى باھالىدى. جۇڭگو ۋە  
 چەت ئەللەرنىڭ يىگىرمە نەچچە گېزىت - ژۇرنىلى ئايتىللانىڭ  
 سۈرىتىنى بېسىپ، ئۇنى مەخسۇس تونۇشتۇردى، ئۇنى زىيارەت  
 قىلىش خاتىرىسىنى ئېلان قىلدى. سەنئەت لۇغەتلىرى ئۇنى  
 مەشھۇر كىشىلەر قاتارىغا كىرگۈزۈپ تونۇشتۇردى. تېلېۋىزىيە ئىس-  
 تانىملىرىمۇ ئۇنى مەخسۇس تونۇشتۇردى. جۇئىنلەي زۇڭلى  
 ئايتىللا قاتارلىقلارنى «سىلەر ئەلچىلىرىمىز قىلالىمىغان ئىشلارنى  
 قىلىدىڭلار، رەھمەت سىلەرگە!» دەپ ماختىدى، شياڭگاڭ گېزىتىدە



رى ئايتىللا قاتارلىق ئۈچ ئارتىمنى «شەرقنىڭ ئۈچ تەۋەررۈكى» دەپ ئاتىدى. ياپونىيە سۇڭشەن بالېت ئۆمىكىنىڭ مەسئۇلى چىڭ شۈي چىڭخۇ ئايتىللانىڭ ئۆسۈلۈنى كۆرگەندىن كېيىن: «ۋاقت كىشىگە رەھىم قىلمايدۇ، ئەمما ئايتىللانىڭ سەنئەت باھارى ساقلىنىپ قاپتۇ» دېدى. ئايتىللا 1962 - يىلى مەملىكەتلىك سەنئەت رىياسىي كېڭەشنىڭ ئەزاسى، 1964 - يىلى 3 - نۆۋەتلىك خەلق قۇرۇلتىيىنىڭ ۋەكىلى، 1965 - يىلى كوممۇنىستىك ياشلار ئىتتىپاقى مەملىكەتلىك 9 - قۇرۇلتىيىنىڭ ۋەكىلى، ھەيئەت رىياسەتتىكى تىنىڭ ئەزاسى، 1978 - يىلى 5 - نۆۋەتلىك مەملىكەتلىك خەلق قۇرۇلتىيىنىڭ ۋەكىلى، ھەيئەت رىياسەتتىكى ئەزاسى، مىللىي ئىشلار كومىتېتىنىڭ ئەزاسى بولدى. 1979 - يىلى 11 - ئايدا شەرەپ بىلەن جۇڭگو كوممۇنىستىك پارتىيىسىنىڭ ئەزاسى بولدى. 1980 - يىلى مەملىكەتلىك ئۆسۈملۈكلەر جەمئىيىتىنىڭ مۇئاۋىن رەئىسى، ئەزاسى، 1983 - يىلى سىياسىي مەسلىھەت كېڭەشچىسى 6 - نۆۋەتلىك مەملىكەتلىك كومىتېتىنىڭ ئەزاسى، 1986 - يىلى جۇڭگو خەلقنىڭ چەت ئەللەر بىلەن مەدەنىيەت ئالماشتۇرۇش جەمئىيىتىنىڭ ئەزاسى، 1988 - يىلى مەملىكەتلىك سىياسىي مەسلىھەت كېڭەشچىسى 7 - نۆۋەتلىك كومىتېتىنىڭ ھەيئەت ئەزاسى بولدى. بىراق ئايتىللا شان - شۆھرەت ئالدىدا گاڭگىراپ - مەڭگە دەپ قالمايدى، ئۇچۇپ كەتمىدى، مەغرۇرلىنىپ غادايمىدى، بەلكى سەنئەتنىڭ يۇقىرى پەللىسىگە قاراپ داۋاملىق ئۆزلىدى.

«مەن پارتىيە، ۋەتەن، خەلقنىڭ قىزى. ماڭا شەرەپنى شۇلار بەردى، مەن ئۆزۈمنى ئۆسۈل سەنئىتىگە بېغىشلانغان. بۇ مېنىڭ پارتىيە، ۋەتەن، خەلقىمگە شەرەپ يارىتىشىمدىكى قورال، — دەيدۇ. ئايتىللا دائىم، — مېنىڭ ھاياتىم ئۆسۈل بىلەن چەم بەرچاس باغلانغان. سەنئەت مەسلىھەت خەلقىنى ئەخمەق قىلىشقا بولمايدۇ. ھەقىقىي، يۇقىرى سۈپەتلىك سەنئەت نومۇرىنى خەلق تەقدىم قىلىش - سەنئەتكارنىڭ ۋاجىدى بۇرچى. مەن مەشقىنى كۈچەيتىپ، قان — تەرىم بىلەن خۇش بۇراق ئۆسۈل گۈللەرنى ئېچىلدۈرۈپ خەلق تەقدىم قىلىمەن.»

## قىمۇلىق يىللىق ئۆمۈرنى ئۇسسۇلدا بېزەشكە باشلىغان سەنئەتكار

ئۆمەر ئىمىن

ئۇيغۇر خەلق ئۇسسۇلى ئۇزۇن تارىخقا ۋە ئۆزىگە خاس شەكىلگە، مەزمۇن جەھەتتىن خىلمۇ خىللىققا ئىگە. ئاپتونوم رايونىمىزدا بوۋاي، مومايلاردىن تارتىپ سەبى قىز - ئوغۇللارغىچە ئۇسسۇل ئويناشنى ياخشى كۆرىدۇ. توي - تۆكۈن، تەنتەنىلىك مۇراسىملار ئۇسسۇلىنى ئۆتمەيدۇ.

زەينەپ سىدىق ئۇيغۇر خەلق ئۇسسۇلىنىڭ ئۆزگىچىلىكى ۋە مىللىي شەكىلگە ۋارىسلىق قىلىپ، ئۇنى بۈگۈنكىدەك جەزىپىدار، گۈزەل، شوخ ھەرىكەتلەر بىلەن بېيىتىپ، يېڭى دەۋر روھىغا ئىگە قىلىش جەھەتتە ناھايىتى نۇرغۇن ئەجىر سىڭدۈرگەن پېشقەدەم ئۇسسۇلچىلىرىمىزنىڭ بىرى.

زەينەپ سىدىق 1928 - يىلى 11 - ئاينىڭ 17 - كۈنى سوۋېت ئۆزبېكىستان جۇمھۇرىيىتىنىڭ مەرغۇلان شەھىرىدە بىر مەرىپەتپەرۋەر سودىگەر ئائىلىسىدە دۇنياغا كەلگەن، 1932 - يىلى ئاتا - ئانىسى بىلەن قەشقەرگە كۆچۈپ كېلىپ، ئولتۇراقلىشىپ قالغان. ئۇ 1937 - يىلىغىچە ئائىلە تەربىيىسىدە بولدى. 1947 - يىلىغىچە باشلانغۇچ مەكتەپ ۋە دارىلمۇئەللىمىندە ئوقۇدى.

زەينەپ سىدىقنىڭ مىللىتى ئۆزبېك بولسىمۇ ئۆسمۈرلۈك دەۋرىدىكى ئۇيغۇر مىللىي سەنئىتىگە، جۈملىدىن ئۇيغۇر خەلق ئۇسسۇلىغا تولمۇ قىزىقتى. ھەۋەسنىڭ تۇرتكىسى بىلەن كېيىنچە ئۇ، ئۇيغۇر ئۇسسۇلچى قىزلىرىنىڭ رىغبەتلەندۈرۈشى ۋە ئۆ-

گىتىشى بىلەن بىر نەچچە ئۇسسۇل پەدىلىرىگە قول كۆتۈرۈپ، ئاياغ ئېلىشىنى ئۆگىنىۋالدى. توي - تۆكۈنلەرگە ئانىسى بىلەن بىللە بارغاندا، قىز دوستلىرىنىڭ ئۇسسۇلغا تارتىشى بىلەن سورۇندا ئۇسسۇل ئويناپ، مېھمانلارنىڭ قىزغىن ماختاشلىرىغا سازاۋەر بولدى. بۇ، ئۇنىڭ ئۇسسۇلچى بولۇپ يېتىلىشىگە چېچىلغان تۇنجى ئىلھام چاچقۇسى بولدى. ئۇ قاتناشمىسا ئاياللار سورىنى قىزىمايتتى. جامائەتچىلىك دىمچىدە «ئۆزبېك قىزى زەپ نەپ ئۇسسۇلغا ئۈستىكەن» دېگەن گەپلەر تارالدى. بۇ خەۋەر قۇلاقتىن - قۇلاققا يېتىپ، كەسىپى سەنئەتچىلەرنىڭ ئۇنىڭغا كۆزى چۈشتى. «ئالتۇن قەدرىنى زەرگەر بىلەر» دېگەندەك، ئۇنىڭ زىلۋا قامىتى، بولۇپمۇ ئۇسسۇل ئويناشتىكى شوخ، چەبدەس ھەرىكەتلىرى ئۇلارنى جەلپ قىلدى ۋە سەنئەت ئۆسكىگە تونۇش تۇرۇپ ئۇنى ئۇسسۇلچىلىققا قوبۇل قىلدى، شۇنىڭ بىلەن ئۇنىڭ سەھنە ھاياتى باشلاندى...

زەينەپ سىدىقى 1952 - يىلى 10 - ئايدا «شىنجاڭ ناخشا - ئۇسسۇل، دراما ئۆمىكى» گە يۆتكىلىپ كەلگەندىن كېيىن دەسلەپ كولىكتىپ ئۇسسۇل، كېيىنچە يالغۇز ئۇسسۇل نومۇرلىرىنى ئورۇندىدى. ئۇ گەرچە بىرەر سەنئەت مەكتىپىدە مەخسۇس بىلىم ئېلىشقا ھۈيەسسەر بولالمىغان بولسىمۇ، بېشىقەدەم داڭلىق سەنئەتكارلارنى ئۇستاز تۇتۇپ، ئۇلارنىڭ قىزغىن ياردەم بېرىشى ۋە يېتەكلىشى ئارقىسىدا، ئۇسسۇل ماھارىتىنى ئىگىلەشتە ئۆز تىرىشچانلىقىنى جارى قىلدۇرۇپ، جاپاغا چىداپ مەشىق قىلىپ ئاز دىن ئۇزۇن يىل ئۆتمەي كۆزگە كۆرۈنگەن ئۇسسۇلچى بولۇپ قالدى. ئۇنىڭ ئۇسسۇل ئۇچۇن تۆككەن تەرى بىكار كەتمىدى. 1953 - يىلى مەملىكەت بويىچە بېيجىڭدا ئۆتكۈزۈلگەن ئاز سانلىق مىللەتلەر سەنئەت كۆرىكىدە ئۇيغۇر خەلقىنىڭ رەتلەنگەن مىلىي «ناغرا ئۇسسۇلى» نى ئويناپ، تالانتىنى نامايان قىلىپ بىرىنچى دەرىجىلىك مۇكاپاتقا ئېرىشتى. بۇ ئۇنىڭ سەھنە ھاياتى.





تەدا تۇنجى قېتىم قىسقان زەپەر گۈلى بولدى.

1956 - يىلى 9 - ئايدا «شىنجاڭ ئۇيغۇر ئاپتونوم رايون

لۇق مەدەنىيەت ۋەكىللەر ئۆمىكى» بىلەن زەينەپ سىدىقمۇ سۈ-  
ۋېت قازاقىستان، قىرغىزىستان، ئۆزبېكىستان، تاجىكىستان، تۈرك  
مەنىستان جۇمھۇرىيەتلىرىنىڭ مەركەزلىرى ۋە چوڭ شەھەرلىرىدە  
ئويۇن قويۇشقا قاتنىشىپ ئۆزى يالغۇز ئورۇندىغان ئۇيغۇر خەلقى-  
نىڭ مىللىي «ناغرا ئۇسسۇلى» نى يۇقىرى ماھارەت بىلەن  
ئوينىغاندىن باشقا «قەشقەر سەنمى»، «گىلەمچىلىك ئۇسسۇلى»،  
دولانچە «جۇلا سەنمى»، خەنزۇچە «چاي تېرىش ئۇسسۇلى» قا-  
تارلىق ئۇسسۇللارنى ئويناشقا قاتنىشىپ تاماشابىنلارنىڭ قىزغىن  
ئالاقىسىغا ئېرىشىپ، ۋەتەن، خەلقىمىزگە شان - شەرەپ كەلتۈر-  
دى ھەم شۇ جۇمھۇرىيەتلەرنىڭ گېزىت - ژۇرناللىرىدا  
تونۇشتۇرۇلدى. زەينەپ سىدىق ئويۇن قويۇش  
جەريانىدا ھەرگىز قىلماي جۇمھۇرىيەت-  
نىڭ ئاتاقلىق ئۇسسۇلچىلىرىدىن ئۆزبېكچە  
«كاتتا ئۇسسۇلى»، «رىز ئۇسسۇلى»، «سۇ بويدا» (كوزا ئۇسسۇ-  
لى)، «لەرزان ئۇسسۇلى» قاتارلىق ئۇسسۇللارنى ئەينەن ئۆگىنىپ،  
ئاپتونوم رايونىمىزنىڭ ھەرقايسى سەھنىلىرىدە نامايان قىلدى.  
يۇقىرىقىلاردىن باشقا ئۇ، يالغۇز ۋە كولىپكىتىپ ئۇسسۇل نومۇر-  
لىرىنى ئىجرا قىلىش جەريانىدا «تەخسە ئۇسسۇلى»، «چىمەن -  
چەينەك ئۇسسۇلى»، «سەيلە ئۇسسۇلى»، «لەغمەنچىلىك ئۇسسۇلى»،  
«مەكىت ئۇسسۇلى»، «ئاتۇش ئۇسسۇلى»، «كورلا سەنمى»، ئۆز-  
بېكچە «جانان»، «مۇناجات» ئۇسسۇللىرى، تاتارچە «خۇشاللىق  
ئۇسسۇلى»، موڭغۇلچە «ئوردۇس ئۇسسۇلى»، چاۋشەنچە «يەلپۈگۈچ  
ئۇسسۇلى»، خەنزۇچە «لىنتا ئۇسسۇلى»، رۇمىنىيچە «بوتۇلكا ئۇسسۇ-  
لى» قاتارلىق ئۇسسۇللارنى يالغۇز ياكى كولىپكىتىپ ئويناپ  
ئاپتونوم رايونىمىزنىڭ يېزا - قىشلاق، زاۋۇت - فابرىكىلىرىدە  
كى ھەر مىللەت خەلقى ۋە ئىچكى ئۆلكىلەردىكى كەڭ تاماشىبىن

لار ئارىسىدا ئۆز ماھارىتىنى نامايان قىلدى.

زەينەپ سىدىق ئويۇن قويۇش پۇرسىتىدىن پايدىلىنىپ ھەر قايسى جايلاردىكى داڭلىق ئۇسسۇلچىلار بىلەن ئونۇشۇپ، ئۆز ئارا تەجرىبە ئالماشتۇرۇش ئارقىلىق تەدرىجىي ھالدا ئۇسسۇلچىلىق جەھەتتىكى بىلىمىنى چوڭقۇرلاشتۇرۇپ كەسپىي جەھەتتە نەزەرىيەۋى ئاساس تىكلدى. ئۇنىڭ ئۇسسۇلغا بولغان ئىشتىياقى بارا - بارا ئۇسسۇل ئىجادىيىتىگە بولغان ھەۋىسىنى قوزغىدى. ئۇ خەلق ئىچىگە چۆكۈپ، خەلق سەنئەت بايلىقىدىن «گۆھەر قېزىش» نى ئالدىنقى ئورۇنغا قويدى. خەلق ئۇسسۇللىرىنى ئۇ گەنىش بىلەن تەتقىق قىلىشنى بىرلەشتۈردى. تەكرار - تەكرار ئىزدىنىپ، ئۇسسۇل ئىجادىيىتىگە قەدەم قويدى ھەمدە ئۇسسۇل تاكىتى ۋە بۆلەكلىرىدىكى ھەر بىر ھەرىكەتنى مەشقتىن ئۆتكۈزۈپ، ئىجاد قىلغان ئۇسسۇلنى ئۈستىدە پېشقەدەم ئۇستازلارنىڭ پىكرىنى ئالدى. كەمچىلىكلىرى بولسا ئەستايىدىل تۈزەتتى. شۇنداق قىلىپ زەينەپ سىدىق ئىجادىيەتكە كىرىشىش نەتىجىسىدە «باھار ئۇسسۇلى»، «ئاياللار ھۈزلۈكى»، «پاختا ئۇسسۇلى»، «ئىلى سەنئەتى»، «ئەمگەكچى قىز»، «مايسا ئۇسسۇلى»، «تارىم قىزى»، «ياغلىق ئۇسسۇلى»، «باراڭ ئاستىدا»، «فابرىكىدىكى ئاچا - سەئىل» قاتارلىق ئۇسسۇللارنى، مەرھۇم ئاتاقلىق ئۇسسۇلچى ھاجى راخمان بىلەن، «دولان سەنئىتى» نى ئۇسسۇل يېتەكچىسى ئىبراھىمجان بىلەن، «گۈلزارىم ۋەتەن»، «ئالەملىق باغدىكى خۇشال قىزلار»، «گۈزەل ئۆزبېك قىزلىرى» قاتارلىق ئۇسسۇل نوھۇرلىرىنى ئىجاد قىلىپ، بۇلاردىن بەزىلىرىنى ئۆزى ئورۇندىدى. بەزىلىرىنى باشقىلارغا ئۆگەتتى. بۇ، ئۇنىڭ ئۇسسۇل سەنئىتىگە قوشقان ئىجادىي تۆھپىلىرىنىڭ بىر قىسىم مېۋىسى. بۇ ئۇسسۇللار مىللىي شەكىلگە، رەڭدارلىققا ئىگە بولۇپ، دەۋرىمىز خەلقىنىڭ ۋەتەنگە بولغان يالقۇنلۇق مۇھەببىتىنى بەختىيار ھاياتىنى گۈزەل ئىستىقەلغا بولغان تەلپۈنۈشىنى چۈشكۈن، جىلۋىدار ھەرىكەت ۋە ئىجادىيەت بىلەن ئەكس ئەتتۈرگەن. «فابرىكىدىكى ئاچا - سەئىل» ئۇسسۇلى 1964 - يىلى شىنجاڭ ئۇيغۇر ئاپتونوم رايونى بويىچە

ئۆتكۈزۈلگەن سەنئەت كۆرىكىدە «مۇنەۋۋەر ئەسەر» بولۇپ باھالاندى. مەملىكەتلىك كۆرەككە قاتناشتۇرۇلدىغان نومۇرلار قاتارىغا كىرگۈزۈلگەن. «دولان سەنئىتى» 1979 - يىلى ئۆتكۈزۈلگەن سەنئەت كۆرىكىدە ئىككىنچى دەرىجىلىك مۇكاپاتقا ئېرىشكەن. «تارىم قىزى»، «گۈلزارىم ۋە تەن»، «گۈزەل ئۆزبېك قىزلىرى» قاتارلىق ئۇسسۇللارمۇ سەنئەتكارلارنىڭ ۋە جامائەتچىلىكنىڭ مۇناسىپ باھاسىغا ئېرىشىپ، تاماشىبىنلارنىڭ ئالاقىسىغا مۇيەسسەر بولۇپ كەلمەكتە. ئۇ، 1985 - يىلى شىنجاڭ ئۇيغۇر ئاپتونوم رايونى قۇرۇلغانلىقىنىڭ ئوتتۇز يىللىقىغا بېغىشلاپ ئىشلەنگەن چوڭ تىپتىكى ناخشا - ئۇسسۇل «تەڭرىتاغ شادلىقى» غا قاتنىشىپ، ئۈچىنچى دەرىجىلىك خىزمەت كۆرسەتتى دەپ ئەنگە ئېلىندى.

زەينەپ سىدىق 1986 - يىلى شەرەپ بىلەن جۇڭگو كوممۇنىستىك پارتىيىسىنىڭ ئەزالىقىغا قوبۇل قىلىندى. ئۇ ھازىر جۇڭگو ئۇسسۇلچىلار جەمئىيىتىنىڭ ھەيئەت ئەزاسى، ئاپتونوم رايون لۇق ئۇسسۇلچىلار شۆبە جەمئىيىتىنىڭ مۇئاۋىن رەئىسى، ئاپتونوم رايونلۇق سىياسىي كېڭەشنىڭ دائىمىي ھەيئەت ئەزاسى.

1987 - يىلى 2 - ئاينىڭ 11 - كۈنى شىنجاڭ خەلق رادىئو ئىستانسىسىنىڭ خەنزۇچە «تىيانشان ئەتراپلىرىدا» پروگراممىسىدا زەينەپ سىدىقنىڭ قىزىق يىللىق سەھنە ھاياتى تۆھپىسى ئالاھىدە تونۇشتۇرۇلدى. ئۇ يالغۇز ئۇسسۇل ئويناش ۋە ئۇسسۇل ئىجاد قىلىش بىلەنلا شۇغۇللىنىپ قالماي، ئۇسسۇلچى تەربىيەلەش، شاگىرت يېتىشتۈرۈش، ئۇسسۇل سەنئىتىگە رېژىسسورلۇق قىلىش جەھەتتىمۇ خېلى نۇرغۇن ئەھمىيەت كۆرسەتتى. سەنئەت گۈلزارىمىزدا كۆزگە كۆرۈنگەن تالانتلىق ئۇسسۇلچىلىرىمىزدىن مەريەم ناسىر، خەلچەم سىدىق، رەيھانگۈل، ھۈرەيەت، خەلچەم راخمان، دىلنار، گۈلباھار قاتارلىقلارنىڭ ئۆسۈپ يېتىلىشىدە زەينەپ سىدىقنىڭمۇ ئالاھىدە تۆھپىسى بار. بۇ، پەخىرلىنىشكە تېگىشلىك تۆھپە سەنئىتىمىز تارىخىدىن مۇناسىپ ئورۇن ئالغۇسى.



## سەنئەتكار باغۋەن

### تۇرسۇنئاي يۇنۇس

مەملىكىتىمىز ئازاد بولۇپ، جۇڭگودىكى ھەرقايسى مىللەت  
لەرگە ئوخشاش ئۇيغۇر خەلقىنىڭ ئۇسسۇل سەنئىتىدىمۇ گۈللىنىش  
دەۋرى باشلاندى. 1951 - يىلى غەربىي شىمال سەنئەت ئىنىستىتۇتى  
تۇتىنىڭ مىللىي فاكولتېتىغا ھەر مىللەت پەرزەنتلىرىدىن قىرغىق  
نەپەر ئوقۇغۇچى تۇنجى قېتىم قوبۇل قىلىندى. بۇ ئوقۇغۇچىلار  
ئوقۇش پۈتتۈرۈپ شىنجاڭغا قايتىپ كەلگەندىن كېيىن شىنجاڭ  
ئىنىستىتۇتىدا سەنئەت فاكولتېتى تەسىس قىلىندى. شۇ ئاساستا  
پەيدىنپەي تەرەققىي قىلىپ سەنئەت ئىنىستىتۇتى قۇرۇلدى.  
ئۇسسۇل كەسپى بويىچە تەربىيەلەنگەن ئوقۇغۇچىلار ئارقىمۇ  
ئارقا ئاپتونوم رايونىمىزنىڭ ھەرقايسى شەھەر، ۋىلايەت ۋە  
ئوبلاستلىق سەنئەت ئۆمەكلىرىگە بېرىپ ئۇسسۇلچىلىق كەسپى  
تايانچلىرىدىن بولۇپلا قالماستىن، بەلكى ئۇسسۇلنى زور تەرەققى  
قىياتلارغا ئېرىشتۈردى. پارتىيە II - نۆۋەتلىك مەركىزىي كومىتېتى  
3 - نۆۋمىي يىغىنىدىن كېيىن ئاپتونوم رايونىمىزدا بىر  
تۈركۈم ئۇسسۇل تەتقىقاتچىلىرى، ئۇسسۇل رېژىسسورلىرى، ئاتاق  
لىق ئۇسسۇل چولپانلىرى ئارقا - ئارقىدىن يېتىشىپ چىقتى.  
ئۇلار مەملىكەت ئىچى ۋە سىرتىدا ئۆز تالانتىنى نامايان قىلىپ،  
ئۇيغۇر ئۇسسۇلىنىڭ شوھرىتىنى تارتىپ كېلىۋاتقان ئۇسسۇلچول  
پىنى خەلپەم سىددىق، ئاتاقلىق ئۇسسۇلچى، ھۈرمەتكە سازاۋەر  
كىنو ئارتىسى رەببەن ئابلىز، ئۈمىدلىك ئۇسسۇلچى ھەبىبەلەرنىڭ  
زوق - شوخ ۋە جەزىبىدارلىق بىلەن ئورۇندىغان ئۇسسۇل نومۇر





ھۇرلىرىنى كۆرگىنىمىزدە ئۇنى ئۆز پەرزەنتىدىنمۇ ئارتۇق كۆرۈپ تەربىيىلەپ ئۆستۈرگەن سۆيۈملۈك ئۇستازلارنى سۆيۈنۈش ۋە ھۆر-مەت بىلەن تىلغا ئالمىز، ئەلۋەتتە.

مىليونلىغان يۈرەكلەر «ئۇلۇغ» سۆزىنى ئىنسان روھى ئىتىزىپ-ئىپھىرى بولغان ئوقۇتقۇچىلارغا بېرىلگەن ئەڭ ياخشى باھا دەپ قارايدۇ. چۈنكى ئوقۇتقۇچى ئىنساننىڭ ئىككىنچى ئانىسى، ئىنسان دىلىنى يورۇتقۇچى چىراغ، ئەجدادلارنىڭ ۋارىسلىرىنى يېتىشتۈرۈش يولىدا كۆيۈۋاتقان شام. تارىختىن بۇيان ئۇلۇغ ئاتا-ئىلىپ كېلىۋاتقان كىشىلەرنىڭ شان - شەرىپىگە ئۇل بولۇپ كەلگەن كىشى ئىنسانىيەتنىڭ مەڭگۈلۈك مۇقەددەس ئۇستازى.

شىنجاڭ - سەنئەت شۆيۈەنى ئۇسسۇل فاكولتېتىنىڭ يېشىل قەدەم ئوقۇتقۇچىسى، لېكتور زەينەپ سابىت ئوتتۇز ئۈچ يىلدىن بۇيان سەنئەت مائارىپى ئۈچۈن جان كۆيدۈرۈپ ئىشلەپ، دەۋرىمىز ئۈچۈن ئارقا - ئارقىدىن كۆپلەپ ئۇسسۇلچىلارنى يېتىشتۈرۈپ بېرىۋاتقان ئەنە شۇنداق ھۆرمەتكە سازاۋەر باغۋەنلەر-نىڭ بىرى.

زەينەپ سابىت 1936 - يىلى ئۈرۈمچى شەھىرىدە ئىشچى ئائىلىسىدە دۇنياغا كەلدى. 1943 - يىلى ئۈرۈمچى شەھىرىدىكى 6 - باشلانغۇچ مەكتەپتە، 1948 - يىلىدىن 1951 - يىلىغىچە سا-بىق ئۈرۈمچى قىزلار 2 - ئوتتۇرا مەكتىپىدە ئوقۇدى. 1951 - يىلى ئون بەش ياشلىق ئوتتۇرا مەكتەپ ئوقۇغۇچىسى زەينەپ سابىت غەربىي شىمال سەنئەت ئىنستىتۇتىنىڭ مىللىي فاكولتېتى-تىغا قوبۇل قىلىندى. ئاتاقلىق پېشقەدەم ئۇسسۇلچى، مىللىي فا-كولتېتىنىڭ مۇدىرى قەمبەرخانىمنىڭ ئوقۇغۇچىسى بولغانلىقىنى ئاڭلىغاندا، بۇنى ئۆزى ئۈچۈن زور بەخت - ئامەت، شېرىن چۈشنىڭ رېئاللىققا ئايلىنىشى دەپ قارىدى. يېڭى چۈڭگۈ، ئۇ-نىڭغا كەڭ قۇچاق ئاچتى. يېڭى بەخت شادلىقى جۇشقۇن كەيپ-يات ۋۇجۇدىنى قاپلىدى. ئۇ شۇ دەۋردىكى نۇرغۇنلىغان ياش

ئىزلارغا ئوخشاش شوخ، رومانىك ئىدى، يېڭى تەرەققىيات. كەلگۈسى بەختلىك تۇرمۇشقا، غايىگە ئىنتىلتى، ل تولىستويىنىڭ «غايە يول كۆرسەتكۈچى نۇرلۇق چىراغ، غايە بول مىسا قەتئىي نەۋرەنمەس يۆنىلىش بولمايدۇ» دېگەن سۆزىنى ئې سىدە چىڭ تۇتاتتى. كەلگۈسىدە ياخشى بىر ئۇسۇلچى بولۇش غايىسىنى تىكلەگەن بۇ قىز ئۇسۇلنىڭ دەسلەپكى ھەرىكەتلىرىنى ئۆگىنىشكە باشلىدى. ئۇ بالېت ئۆگەنگەندە ئۆزىگە تەلەپچان قاتتىق بولۇپ، چېكىلىرىدىن مۇنچاق - مۇنچاق تەر چىققۇچە ھەرىكەت قىلدى. چۈنكى بالېت ئۇسۇلى بەدەننى گۈزەللەشتۈرۈپ، يېنىك، چەبدەس قىلىشتا ناھايىتىمۇ مۇھىم ئىدى. ئۇنىڭ ئۇسۇلچىلارغا خاس زىلۋا تۇرقى، يارىشىملىق بەستى، مۇزىكا سېزىمچانلىقى مىللىي ئۇسۇل ئويناش ماھارىتىنى تېز ئىگىلەش تە ئۇنى ئەۋزەللىككە ئىگە قىلغانىدى. ئۇ قەمبەرخانىنىڭ ئۆز قىزىدىنمۇ ئارتۇق مېھرىبانلىق بىلەن ئۆگەتتى ئۆزىنىڭمۇ ئۇسۇلدىكى مىللىي ئالاھىدىلىكلەرنى تىرىشىپ ئۆزلەشتۈرۈشى ئار- قىسىدا ئۇسۇلدىكى تالانتى بارا - بارا كۆزگە كۆرۈندى. جا- پالىق ئۆگىنىشتە ئېرىشكەن دەسلەپكى نەتىجىلىرى ئۇنىڭغا تېخىمۇ زور غەيرەت - شىجائەت بېغىشلىدى. ئۇ تۇنجى قېتىم قەمبەرخانىم ئىجاد قىلغان «تەخسە ئۇسۇلى» نى ئورۇندىدى. ئۇنىڭ ھەرىكىتى سىلىق، قەدىمىي يېنىك ئىدى. قو- لىنى ئازادە كۆتۈرۈپ تەخسەنى ئۇدارغا تەڭكەش قىلىپ چېكىپ، خۇش خۇي تەبەسسۇم بىلەن ئۇسۇل ئوينىۋاتقاندا ئۇنىڭغا قا- راپ تۇرغان ئۇستازى چىن قەلىبىدىن سۆيۈنۈپ كەتتى. ساۋاق- داشلىرى قىزغىن ئالقىش ياڭرىتىپ رىغبەتلەندۈردى. شۇنداق قىلىپ ئۇستازىنىڭ ئىزىنى بېسىپ پەيدىنپەي ئالغا ئىل- گىرىلىدى.

بىر ئىنساننىڭ ھەقىقىي قابىلىيەتلىك ئادەم بولۇپ يېتىل- شى ئۈچۈن يالغۇز كەسپىي جەھەتتىن ئۆسۈپ يېتىلىشلا كۇپايە

قىلمايدۇ. ئۇ يالغۇز كەسپىي جەھەتتىن ئۆسۈپ يېتىلىشىگە ئەھمىيەت بېرىپلا قالماستىن، بەلكى ئەقلىي، ئەخلاىي جەھەتلەر- دىنمۇ ئۆزىگە تەلەپچان بولدى. زەينەپ سابىت 1952 - يىلى ئىستىپاق قوينىغا كىردى. 1953 - يىلى ۋەتەن، خەلقىمىزنىڭ ئۇ- چىنچى قېتىملىق ھال سوراش ئۆمىكى تەركىبىدە چاۋشيەن ئال- دىنقى سېپىگە بېرىپ، شەرەپ بىلەن ئويۇن قويۇشقا قاتنىشىپ «تەخسە ئۇسسۇلى»، ئۆزبېكچە ئۇسسۇل «مۇناجات»، قازاقچە «ئەمگەك ئۇسسۇلى» قاتارلىق ئۇسسۇللارنى زوق - شوخ بىلەن ئورۇنداپ پىدائىي قىسىم جەڭچىلىرىمىزنىڭ روھىغا ئىلھام بەردى.

1955 - يىلى ئۇنىڭ ھاياتىدا ئەڭ بەختلىك، ئۇنتۇلغۇسىز تەسىرات قالدۇرغان بىر يىل بولدى. ئۇ جۇڭگو ياشلار ئۆمىكى تەركىبىدە ۋارشاۋاغا بېرىپ 5 - نۆۋەتلىك دۇنيا ياشلار فېستى- ۋالىغا قاتنىشىپ ھەرقايسى ئەللەردىن كەلگەن ياشلار ۋە سەن- ئەتكارلار بىلەن ئۇچراشتى ھەم ئۆمىكىمىز ئورۇندىغان سەنئەت كېچىلىكىدە «تەخسە ئۇسسۇلى» نى ئوينىدى. ئۇ ھاياجانلانغان، شادلانغانىدى. ئۇ ئۆز ئۇستازىنىڭ ئىزىنى بېسىپ ئۇيغۇر ئۇس- سۇلىنى دۇنيا سەھنىسىگە ئېلىپ چىقتى. ئۇ جۇڭگو ياشلار ئۆم- كى تەركىبىدە دانىيە، ئىسلاندىيە قاتارلىق ئەللەرگە ئويۇن قوي- ىشلى بېرىپ، ئۆزىنىڭ سەنئەت تالانتىنى يەنە بىر قېتىم ناما- يان قىلدى. زەينەپ سابىت ئەنە شۇ چاغلارنى ئەسلىگەندە ھا- زىرمۇ بەخت ياشلىرى مەڭزىدە مەرۋايىتتەك يالتىرايدۇ. ئۇ ئەگەر شۇ پېتى سەھنە ھاياتىنى داۋاملاشتۇرۇپ ئۇسسۇل ئارتىسى بول- ىغان بولسا، بەلكى ھازىرغىچە داڭلىق ئۇسسۇل چولپىنى بولغان بولاتتى. بىراق ئاپتونوم رايونىمىزدىكى ئاز سانلىق مىللەتلەر- نىڭ ئۇسسۇل سەنئىتىنى راۋاجلاندۇرۇش، ئىسختىساس ئىگە- لىرىنى يېتىشتۈرۈش ئۈچۈن ئۇ ئوقۇتقۇچىلىق كەسپىنى تاللىۋالدى. ئۇ، شىنجاڭ ناخشا - ئۇسسۇل ماكانى، مول، ئۇزۇن تا- رىخىي مەدەنىيەت ئەنئەنىسىگە، ئۇسسۇل بايلىقىغا ئىگە. «ئۇرۇق

چاچساملا چوقۇم مول - ھوسۇل ئالالايمەن» دېگەن ئارزۇنى قەل  
بىگە پۈكتى.

ئۇ ئۇستاز بولدى. ئۇستاز نەقەدەر ئىللىق سۆز - ھەل  
زەينەپ سابىت ئەجىر - مېھنەت دېگىزىدا توختىماي ئۇزۇپ،  
سەنئەت گۈلزارلىقىدا بىر توپ غۇنچىلارنى تەربىيىلەشكە بەل  
باغلىدى. كەسپىي ئېھتىياجى تۈپەيلى ئۇسسۇل كەسپىگە قوبۇل  
قىلىنغان ئوقۇغۇچىلارنىڭ كىچىكى ئون بىر - ئون ئىككى ياش،  
چوڭلىرى ئون بەش ياشلاردا ئىدى. بۇ ئوقۇغۇچىلار مەكتەپكە  
كەلگەندە چاچلىرىنى ئۈزۈكۈمۇ تارىيالىمايدىغان كىچىك، ساددا  
بالىلار ئىدى. ئەمدىلا خىزمەتنىڭ بىرىنچى قەدىمىنى باسقان  
ياش قىز زەينەپ سابىت ئۇلارغا پۈتۈن مېھرىنى تۆكۈپ ئۇستاز  
ھەم ئانا بولدى. ئۇ زېھنىي قۇۋۋىتىنى سەرپ قىلىپ كۆز ئالدى  
دا ئۇنىڭغا تەلپۈرۈپ تۇرغان ئوقۇغۇچىلارغا خۇددى ئۇستازى  
ئۆزىگە تەلپ قويغاندەك تەلپ قوپۇپ، ئۇسسۇل ئۆگەتمەشكە  
باشلىدى. مەلۇمكى، ئۇيغۇر مىللىي ئۇسسۇلى ئۆزىنىڭ بەدىئىي  
گۈزەللىك يارىتىشتىكى ئۇسسۇللۇق شەكىللىرىنىڭ كۆپ خىللىقى  
بىلەن مەشھۇر بولۇپ قالماي، يەنە ئۆزىنىڭ مەنىۋى  
ھېسسىياتىنى ئىپادىلەشتىكى نەپىس ۋاسىتىلىرىنىڭ كۆپلىكى بىلەن  
مۇ مەشھۇر. ئۇيغۇر مىللىي ئۇسسۇلچىلىقى بەدەننىڭ مەلۇم  
قىسمىدىلا ئەمەس، بەلكى پۈتۈن بەدەننىڭ ھەممە قىسىملىرىدا  
گۈزەل، رىتمىلىق ھەرىكەتنى ۋە ھېسسىياتىنى ئىپادىلەش ئەۋزەل  
لىكلىرىگە ئىگە. ئۇسسۇل ھەرىكەتلىرىنىڭ گۈزەللىكى، نەپىسلىكى  
ۋە ھېسسىياتىنىڭ لىرىكىلىقى ئۇيغۇر مىللىي ئۇسسۇللىرىنىڭ  
تۈپ ئالاھىدىلىكى. زەينەپ سابىت ئوقۇغۇچىلارغا بىر تەرەپتىن  
نەزەردىيە سۆزلەسە، يەنە بىر تەرەپتىن ئۇسسۇل ھەرىكەت-  
لىرىنى ئۆگەتەتتى. ئۇ ئوقۇغۇچىلارغا «تەخسە ئۇسسۇلى» نى ئۆ-  
گەتكەندە ھەر بىر ئوقۇغۇچىنىڭ ھەرىكەتنىڭ سىلىقى، نەپىس  
بولۇشىنى، خۇددى دېڭىزدا ئۇزۇۋاتقان قېيىقتەك مېڭىشىنى تە-

لەپ قىلاتتى. بېشىدا پىيالە، قولىدا تەخسە چېكىش بىلەن مۇزىكا رېتىمىگە ماسلاشتۇرۇپ ئۇسسۇل ئوينىش ئۈنچىلا ئاسان ئىش ئەمەس. ئۇنىڭغا يۇقىرى ماھارەت، ئەقىل - پاراسەت كېرەك. زەينەپ سابىت ھەربىر ئوقۇغۇچىغا ھەرىكەتنى قايتا - قايتا كۆرسىتىپ، زېرىكمەستىن ئۆگىتىپ ئاخىر مۇۋەپپەقىيەت قازاندى. قىزلار خۇددى كۆلدىكى نېلۇپەر گۈللىرىدەك لەرزىلىك ھەرىكەت قىلاتتى. لېكىن ئۇلارنىڭ ئېسى - يادى ھەرىكەت بىلەن بېشىدىكى پىيالە، قولىدىكى تەخسە بولغاچقا، چىرايىنىڭ قانداق بولۇپ كەتكەنلىكىنى ھېس قىلالمايتتى. نېمە قىلىش كېرەك؟

مۇزىكا توختىدى. زەينەپ سابىت ئوقۇغۇچىلارغا قاراپ: «توختاڭلار قىزلار، ياخشى ئوينىدىڭلار» دېدى. ئۇستازنىڭ سۆزى ئوقۇغۇچىلارنى خۇش قىلدى. ئۇنىڭغا مەلۇمكى، ئۇيغۇر مىللىي ئۇسسۇللىرىغا ئالاھىدە گۈزەللىك بېغىشلاپ تۇرغان نەرسە قول، پۈت ھەرىكەتلىرىدىن تاشقىرى بەدەن ھەرىكەتلىرى، باش ھەرىكەتلىرى، قىياپەتنى ئىپادىلەشتىكى رېتىمدارلىقى، مەنىدارلىقى ۋە ئۇلارنىڭ بىر - بىرىگە يېقىندىن ماسلىشىشلاپ دىغانلىقىدۇر. ئۇ مانا مۇشۇنداق ئەۋزەللىكنى جارى قىلدۇرغان دىلا، ئۇيغۇر ئۇسسۇلىنى يۇقىرى ماھارەتكە ئىگە قىلدۇرغىلى بولىدىغانلىقىنى بىلەتتى. شۇڭا ئۇ ئۇسسۇل ۋە ئۇسسۇل ئويناشتىكى ھېسسىيات ۋە قىياپەت توغرىسىدا مىساللار بىلەن سۆزلەيدى. ئاخىرىدا «قېنى قىزلار، ئەمدى ھەرىكەت، مۇزىكا، قىياپەت، ھېسسىياتنى ھېچ - بىرىگە ماسلاشتۇرۇپ ئوينىڭلار» دېدى. ئوقۇغۇچىلار ئۇستازنىڭ سىلىق ئەمما مەنىلىك سۆزلىرىدىن ئۆزلىرىنىڭ ئۇسسۇل ئويناشتا قىياپەتكە سەل قارىغانلىقىنى بىلىشتى. ئۇ 1957 - يىلى ئوقۇغۇچىلىرىنى ئەگەشتۈرۈپ تەڭرىتېغىنىڭ جەنۇبىي ۋە شىمالىدىكى يېزا - قىشلاقلارغا، چارۋىچىلىق رايونلىرىغا بېرىپ خەلق تۇرمۇشى، خەلق سەنئىتى بىلەن تونۇش



تى. خەلق ئىچىدە ساقلىنىپ كەلگەن مۇنەۋۋەر ئۇسسۇللارنى ئۆگەندى. خەلق ئۇسسۇللىرى ئەمگەكچى خەلق تەرىپىدىن يارىتىلغان، كەڭ خەلق ئاممىسى ياخشى كۆرىدىغان ھەم خەلق ئىچىدە كەڭ تارقالغان بولۇپ، بۇ ئۇسسۇللاردا روشەن مىللىي ئالاھىدىلىك، مىللىي شەكىللەر بار ئىدى. ئوقۇغۇچىلار بۇ خىل تۇرمۇش ئەمەلىيىتى، سەنئەت ئەمەلىيىتى ئارقىلىق خەلق ئۇسسۇلى بىلەن بىۋاسىتە ئۇچرىشىش ۋە تونۇشۇش پۇرسىتىگە ئىگە بولغان بولسا، زەينەپ سابىت مىللىي ئۇسسۇل دەرسلىك قوللانمىلىرىنىڭ ئاساسىنى تىكلدى. ئۇ چارە - تەدبىر ئىزدەپ، ئۇسسۇل سىنىپلىرىدا دەرسلىك يوق بولۇشتەك قىيىنچىلىقنى يېتىشىش ئۈچۈن، قەمبەر خانىم رەنلىگەن دەرسلىك ئاساسىدا باشقا ئوقۇتقۇچىلار بىلەن بىرلىكتە دەسلەپكى قەدەمدە دەرسلىك رەتلەشكە قاتناشتى. قەمبەر خانىم بىلەن بىرلىكتە ئۇيغۇر ئۇسسۇل ھەرىكەتلىرىگە ئايرىم - ئايرىم ئىسىم قويدى.

ئۇيغۇر ئۇسسۇللىرىدىكى سالام، پۈت ھەرىكىتى، قول ھەرىكىتى، ئۇسسۇلنىڭ ئاساسىي شەكلى ۋە ئۇسسۇل مەشىق ھەرىكەتلىرىنى رەتلەشكە ياردەملەشتى. ھەر بىر ھەرىكەتكە قويۇلغان بۇ ئىسىملار شۇ پېتى قوللىنىلىپ، تولۇقلىنىپ ھازىر ئىلمىي ئاساسقا ئىگە بولدى. ئوقۇتقۇچىلارنىڭ تىرىشچانلىقى نەتىجىسىدە 1958 - يىلى ئۇيغۇر ئۇسسۇلى توغرىسىدا دەسلەپكى قەدەمدە بىر يۈرۈش ئوقۇتۇش ماتېرىيالى بارلىققا كەلدى. ئۇسسۇل ھەرىكەتلىرىمۇ دەرس ئەمەلىيىتى جەريانىدا تولۇقلىنىپ، سالماقلىققا، جەزىبىدارلىققا ئىگە بولدى ۋە ئۆزگىچە بەدىئىي ئۇسسۇلۇب ۋۇجۇدقا كەلدى.

زەينەپ سابىت ئوقۇتۇش سۈپىتىنى ئۆستۈرۈش، تالانت ئىگىلىرىنى كۆپلەپ يېتىشتۈرۈشتە سەنئەت پىداگوگىكىسىنى ئىگىلەشنىڭ مۇھىملىقىنى چۈشىنىپ يەتتى. شۇڭا ئۆز سىنىپىدىكى ھەر مىللەت ئوقۇغۇچىلىرىنىڭ ئائىلە ئەھۋالى، خاراكتېرى،

ئارزۇسى، پىسخىك ئالاھىدىلىكلىرىنى كۆزىتىپ، ئۇلارنىڭ قىيىن چىلىقلىرىغا ياردەم بېرىپ، ئۇلارنىڭ ئىدىيىۋى، كەسپىي جەھەتتىن ئەتراپلىق ئۆسۈپ - يېتىلىشىگە ئەھمىيەت بەردى.

ئۇ مىللىي ئۇسسۇل دەرسى ئۆتۈشتە ئىمكانقەدەر ئۆزى ئىگىلىگەن قەمبەرخانىمىنىڭ ئۆزىگە خاس ئۇسسۇل تىلىنى ۋە ھەرىكەتلىرىنى ئوقۇغۇچىلارغا سىڭدۈرۈشكە تىرىشتى. بۇ جەھەتتىن ئۇنىڭ كۆرسەتكەن تىرىشچانلىقىنى ئالاھىدە تىلغا ئېلىشقا ئەرزىدۇ.

زەينەپ سابىت 1962 - يىلى تۇغقان يوقلاش ئۈچۈن سوۋېت ئىتتىپاقىغا باردى. ئۇ شۇ قېتىمى زىيارىتىدە سوۋېت ئىتتىپاقىنىڭ ئاتاقلىق ئارتىسى مۇكەررەم تۇرغانبايۋا بىلەن كۆرۈشتى ھەم ئۇنىڭ بىلەن شۇ ۋاقىتتىكى سوۋېت ئۆزبېك ئۇسسۇلىنىڭ تەرەققىياتى، مۇۋەپپەقىيەتلىرى توغرىسىدا سۆھبەتلەشتى، ئۆزئارا تەجرىبە ئالماشتۇردى. ئۇچقاندەك ئىلگىرىلەۋاتقان شىنجاڭ ئۇسسۇلى سەنئىتىنىڭ سۈرئىتى بىلەن سېلىشتۇرۇپ پەرقلەر ئۈستىدە ئىزدەندى. ۋەتەنگە قايتىدىغان چاغدا ئاتا-ئانىسى، ئۇرۇق-تۇغقانلىرى ئۇنى سوۋېت ئىتتىپاقىدا ئېلىپ قېلىش ئۈچۈن خىزمەت ئىشلىدى. ئۇ ئۆز كەسپىنى قىزغىن سۆيەتتى، ئۆزىنى ئىللىق قۇچقىمدا ئۆستۈرگەن پارلاق ئىستىقبالىغا يول ئېچىپ بەرگەن گۈزەل ۋەتىنىنى، ئۆز خەلقىنى، ئۇستازلىرىنى تېخىمۇ قىزغىن سۆيەتتى. زەينەپ سابىت ئۇلارنىڭ يالۋۇرۇپ - يېلىنىشىلىرىغا قارىماي ئۆز ۋەتىنىگە قايتىپ كەلدى. ئۇ مۇنداق دەيدۇ: «مەن ئۆز ۋەتىنىمنى سۆيەن، چۈنكى ۋەتىنىم ماڭا كۈچ - قۇۋۋەت، ئەقىل - ئىدراك بەرگەن. بۇنىڭدىنمۇ مۇھىمراقى ئۇلۇغ خەلقىم ماڭا سەنئەت يولىنى ئېچىپ بەرگەن. مەن قانداق قىلىپ ۋەتىنىم، خەلقىم، ئۆزۈم سۆيگەن كەسپىمدىن ئايرىلماي؟»

ئۇ ۋەتەنگە قايتىپ كەلگەندىن كېيىن تېخىمۇ زور غەيرەت - شىجائەت بىلەن جاپا - مۇشەققەتلىك يىللارنى باشتىن كەچۈرۈپ ياش ئەۋلادلارنى تەربىيەلەشنى داۋاملاشتۇردى. دەھشەتلىك بوران - چاپقۇنلارمۇ ئۇنىڭ ئىرادىسىنى بوشاشتۇرالمىدى. ياش

ئوتىلار ئۇنىڭ جاپالىق ئەجرىدە چېچەكلەپ مېۋە بەردى. ئۇنىڭ ئوقۇغۇچىلىرى ئارىسىدىن خەلىپە سىدىق، رەيھان ئابلىزىدەك ئۇسسۇل چولپانلىرى، تارباغاتاي سەنئەت ئۆمىكىنىڭ باشلىقى قاسىم، قەشقەر سەنئەت ئۆمىكىنىڭ ئىجادىيەتچىسى، رېژىسسورى ئابلىمىت توختىغا ئوخشاش قابىلىيەتلىك كىشىلەر يېتىشىپ چىقتى. يېقىندا زەينەپ سابىت تۇغقانلىرىدىن بىر پارچە خەت تاپشۇرۇپ ئالدى. خەتتە سوۋېت ئۆزبېكىستاننىڭ ئاتاقلىق ئۇسسۇلچىسى فىلورىدە مۇخبىرلارنىڭ زىيارىتىنى قوبۇل قىلغاندا «مېنىڭ ئۇسسۇلچى بولۇپ يېتىلىشىمدە قەمبەرخانىم بىلەن زەينەپ سابىتنىڭ رولى چوڭ» دېگەنلىكى يېزىلغان. بۇ سۆزلەر زەينەپ سابىتنى ھاياجانغا سالدى. پەخىرلىنىش تۇيغۇسىغا چۆمدۈردى. شۇنداق، زەينەپ سابىتنىڭ ئوقۇغۇچىلىرى ھەممە يەردە ئۆز رولىنى جارى قىلدۇرماقتا. ئۇنىڭ ئىزىنى بېسىپ ئۇسسۇل سەنئىتىنى دۇنياغا تونۇتماقتا. ئۇسسۇل سەنئىتى ئۆز قەدەر - قىممىتىنى تاپقان، جاھان سەھنىلىرىدە ئالقمىلىنىۋاتقان مۇشۇنداق ئالتۇن دەۋردە ئۇنىڭ قەلبى قانداقمۇ ھاياجاندىن لەرزىگە كەلمىسۇن؟!

زەينەپ سابىت ئۇتۇقلار ئالدىدا مەغرۇرلانمىدى. قىيىنچىلىقلار ئالدىدا بوشاشمىدى. ئۇ تېخىمۇ كۆپرەك ھەم ياراملىق ئىز باسارلارنى يېتىشتۈرۈش ئۈچۈن ئوقۇغۇچىلىرىغا تېخىمۇ تەلەپچان بولدى. ئوقۇغۇچى قوبۇل قىلىشتا خەلق، تەشكىل، دۆلەت ئالدىدا مەسئۇلىيەتچان بولۇش پوزىتسىيىسىنى تۇتتى. ھەر قېتىم ئوقۇغۇچى قوبۇل قىلىشتا نۇرغۇنلىغان قىيىنچىلىقلارغا دۇچ كېلەتتى. بەدەن قۇرۇلۇشى، چىراي شەكلى، مۇزىكا سېزىمچانلىقى ياخشى دەپ قارىغان بالىلارنى ئاتا - ئانىلىرى سەنئەت مەكتىپىدە ئوقۇشقا بەرمەيتتى، ئۇنىڭ ئەكسىچە سەنئەت ئۆلچىمىگە توشمايدىغان، كەلگۈسىدىمۇ سەنئەتچى بولۇش ئىستىقبالى بولمىغان بالىلارنى بولسا يېقىن تونۇشلىرى ھەرخىل ئۇسۇللار بىلەن مەكتەپكە

قوبۇل قىلىشقا قىستايىتى، بۇنداق ئەھۋالغا يولۇققاندا ھەمىشە سەۋرچانلىق بىلەن خىزمەت ئىشلەپ، ئوقۇغۇچى قىوبۇل قىلىش ۋەزىپىسىنى تەلەپكە لايىق ئورۇنلىدى. ئاپتونوم رايۇنلۇق ناخشا - ئۇسسۇل ئۆمىكىنىڭ ئۈمىدلىك ئۇسسۇلچىسى «بەخت ناخشىسى» كىنو فىلىمىدىكى باش رولچى ھەبىبەنى سەنئەت مەكتىپىگە قوبۇل قىلىش جەريانى مانا مۇشۇنداق مىساللارنىڭ بىرى. زەينەپ سا - بىت بۇ قىزنى تاللىغاندا ئائىلىسىدىكىلىرى ئۇنى ئۇسسۇل كەسپ - دە ئوقۇتۇشقا قوشۇلمىغان، ئەمما ھەبىبە ھەممە تەرەپتىن باب كېلەتتى. زەينەپ سابىت ئۇ قىزنىڭ ئائىلىسىگە بېرىپ ئىنچىكە خىزمەت ئىشلەش ئارقىلىق ئۇلارنى ئاخىر قايىل قىلدى. ھازىر ئۇ تالانتلىق ئۇسسۇلچىلاردىن بولۇپ يېتىشتى.

زەينەپ سابىت ئوقۇتقۇچىلىق خىزمىتى بىلەن شۇغۇللىنىش جەريانىدا جاپالىق، ئەمما ئىنتايىن شەرەپلىك مۇساپىنى بېسىپ ئۆتتى. ئۇ مۇنداق دەيدۇ: «مەن ئۆزۈمنى ئىنتايىن بەختلىك ھېسابلايمەن، مەن ئۆزۈم تاللىغان بۇ يولدا ئاخىرغىچە ماڭمەن. بۇ يول مەن ئۈچۈن ئىنتايىن شەرەپلىك يول.»

زەينەپ سابىت ئۆز ئوقۇغۇچىلىرى ئېرىشكەن ھەربىر ئوتۇق ۋە مۇۋەپپەقىيەت بىلەن پەخىرلىنىشكە تېگىشلىك. ئۇلار قازانغان شەرەپ زەينەپ سابىتقىمۇ مەنسۇپ، ئەلۋەتتە.

زىيالىيلار سىياسىتىنىڭ ئەمەلىيلىشىشى بىلەن زەينەپ سابىتنىڭ قالايمىقانچىلىق يىللاردا ئازار يېگەن كۆڭلى قايتىدىن شادلىققا تولدى. ئۇ شىجائىتىنى تېخىمۇ ئۇرغۇتۇپ، خىزمەتلەرنى بېرىلىپ ئىشلىدى. ئۇ ئۇسسۇل بۆلۈمىنىڭ مەسئۇللىقىنى ئىش - لەش بىلەن بىر ۋاقىتتا يەنە بىر مۇنچە ئىجتىمائىي پائالىيەتلەر - گىمۇ قاتناشتى.

1973 - يىلى مەكتەپلەر ئوقۇشنى ئەسلىگە كەلتۈرگەندە ئۇ مەكتەپتىكى ھەر قايسى كەسپلەردىن تەشكىللەنگەن ئوقۇشنى ئەسلىگە كەلتۈرۈش تەجرىبىلىرىنى ئۆگىنىش گۇرۇپپىسى بىلەن ئىچ -

كىرىدىكى ئوقۇتۇز سەنئەت مەكتىپىگە بېرىپ، ئوقۇتۇش تەجرىبىسى  
لىرىنى ئۆگىنىشكە قاتناشتى. 1974 - يىلى ئىلى قازاق ئوبلاستى  
قۇرۇلتاينىڭ يىگىرمە يىللىقىنى تەبرىكلەش پائالىيىتىگە قاتناش  
قاندا، بىر قىسىم ئوقۇتقۇچىلار بىلەن بىرلىكتە قازاق خەلق ئۇسۇل  
سۇللىرىنى ئۆگەندى. تاشقورغانغا بېرىپ تاجىك خەلق ئۇسۇل  
لىرىنى ئۆگىنىپ ۋە رەتلەپ دەسلەپكى قەدەمدە تاجىكچە ئۇسۇل  
دەرسلىكىنى تۈزۈپ چىقتى. ئۇ ھازىرغىچە تاجىكچە ئۇسۇل دەرس  
سىنى ئۆتۈپ كېلىۋاتىدۇ.

1979 - يىلى دەمەلىكە تىلىك سەنئەت مائارىپى يىغىنىغا قاتنىشىپ، 3 - ئومۇمىي يىغىندىن كېيىنكى سەنئەت مائارىپىنىڭ  
ئەھۋالى، سەنئەت مائارىپىنى تەرەققىي قىلدۇرۇش، سەنئەت ئىسلاھاتىغا ماسلىشىش توغرىسىدىكى مۇنازىرىلەرگە قاتناشتى. شۇنىڭ بىلەن بىر ۋاقىتتا ئېلىمىز ئۇسۇل ئەربابلىرىنىڭ سەنئەت مائارىپىنىڭ بۇندىن كېيىنكى يۆنىلىشىگە قارىتا ئوتتۇرىغا قويغان تەھلىل ۋە كۆز قاراشلىرىنى ئاڭلاپ، سەنئەت مائارىپىنىڭ كەلگۈسى مەنزىرىسىگە بولغان بىلىمىنى ۋە ئىشەنچىسىنى ئاشۇردى. 1984 - يىلى سەنئەت مەكتىپى تەشكىللىگەن يەتتە كىشىلىك گۇرۇپپا بىلەن بىرلىكتە كۇچادىكى مىڭ ئۆي، قۇمتۇر قاتارلىق جايلارغا بېرىپ، قەدىمكى كۇسەن مەدەنىيىتى تارىخىي يادىكارلىقلىرىنى كۆرۈش پۇرسىتىگە ھۇيەسسەر بولدى. ئۇ قەدىمكى كۇسەن مەدەنىيىتى يادىكارلىقلىرىدىكى نەپىس تام سۈرەتلىرىنى كۆرگەندىن كېيىن، قەدىمكى كۇسەن مىراسلىرىنى قېزىپ، جاھاننى لەرزىگە سالغان كۇسەن ئۇسۇل، مۇزىكىلىرىنى بۇگۈنكى دەۋر سەھنىسىدە نامايەن قىلىش، شىنجاڭدىكى ھەر مىللەت خەلقىنىڭ سەنئىتىنى تەرەققىي قىلدۇرۇشتا تېخىمۇ جاپالىق ئەجىر سىڭدۈرۈشنىڭ مۇھىملىقىنى ھېس قىلدى.

زەينەپ سابىت ئوقۇتقۇچىلىق قىلىش جەريانىدا نۇرغۇنلىغان ئوڭۇشسىزلىقلارغا، قىيىنچىلىقلارغا دۇچ كەلدى. گەرچە ئوڭۇشسىزلىقلار، بېھۇدە ئوتتۇپ كەتكەن يىللار ئۇنى نۇرغۇن قىممەتلىك نەرسىلەردىن مەھرۇم قىلغان بولسىمۇ، ئۇنىڭ سۇنماس ئىرادىسىنى ئېلىپ

كېتەلمىدى. ئۇنىڭ ئۇزۇن يىل تەشلىق بىلەن ئارزۇ قىلغان كۈنلىرى پېتىپ كەلدى. 1984 - يىلى ئۇ شەرەپ بىلەن جۇڭگو كوممۇنىستىك پارتىيىسىگە قوبۇل قىلىندى. 1986 - يىلى ئوقۇتقۇچىلار بايرىمىدا نەمۇنەچى ئوقۇتقۇچى بولۇپ سايلاندى. بۇ ئۇنتۇل - ماس مەنۇتلار ئۇنىڭ قەلبىنى ھايانغا سالىدى، ئۇ پارتىيە بايرىقى ئالدىدا بەرگەن قەسىمىنى ئەمەلگە ئاشۇرۇش ئۈچۈن داۋاملىق ئالغا ئىلگىرىلەشكە بەلباغلىدى.

1986 - يىلى II - ئايدا ئۇ مەملىكەت بويىچە تۇنجى قېتىم ئېچىلغان جۇڭگو مىللىي ئۇسسۇل دەرسلىكى تۈزۈش ئىلمىي مۇھاكىمە يىغىنىغا قاتنىشىپ، قايتىپ كەلگەندىن كېيىن، بۇرۇنقى دەرسلىك ماتېرىياللىرىنى پىششىقلاش، رەتلەش ئاساسىدا دەۋرنىڭ تەلپىگە مۇۋاپىق كېلىدىغان مۇكەممەل، ئىلمىي ئاساسقا ئىگە بولغان بىر يۈرۈش دەرسلىك ئىشلەشكە بەلباغلىدى.

زەينەپ سابىتنىڭ قولىغا كەلتۈرگەن نەتىجىلىرىگە پارتىيە، تەشكىل تېگىشلىك باھا بەردى. ئۇ 1957 - يىلى ئاپتونوم رايونلۇق ئۇسسۇلچىلار جەمئىيىتىنىڭ مۇئاۋىن باش كاتىپى، ئاپتونوم رايونلۇق ئەدەبىيات - سەنئەتچىلەر بىرلەشمىسىنىڭ دائىمىي ھەيئەت ئەزاسى، 1980 - يىلى ئاپتونوم رايونلۇق ئەدەبىيات - سەنئەتچىلەر 3 - قۇرۇلتىيىدا ئۇسسۇلچىلار جەمئىيىتىنىڭ دائىمىي ھەيئەت ئەزاسى، مەملىكەتلىك ئۇسسۇلچىلار جەمئىيىتىنىڭ ھەيئەت ئەزاسى بولۇپ سايلاندى. 1985 - يىلى مەملىكەتلىك 5 - نۆۋەتلىك ئۇسسۇلچىلار قۇرۇلتىيىغا قاتناشتى.

ئۇ يېقىنقى بىر قانچە يىلدىن بۇيان داڭلىق ئۇسسۇل ماھىرلىرى، ئۇسسۇل ئۇستازلىرى بىلەن ياپونىيە، ئامېرىكا، چاۋ - شىەن، رومىنىيە ۋە ئوتتۇرا ئاسىيا جۇمھۇرىيەتلىرىدىن كەلگەن چەت ئەللىك سەنئەت ئەربابلىرى ۋە ئارتىستلار بىلەن كۆپ قېتىم ئۇچرىشىپ سۆھبەتلەشتى. تەجرىبە ئالماشتۇردى.

ھازىر زەينەپ سابىتنىڭ ئوقۇغۇچىلىرى ھەر قايسى سەپ - لەردە ئۆز رولىنى جارى قىلدۇرماقتا. زەينەپ سابىتمۇ داۋاملىق ئالغا باسماقتا.

## مەشىق زالىمدىن دۇنيا دەپ ھەرىكەتلىنىشكە باشلاش

### مەھەممەت شاۋۋدۇن

كېچە، ئالجزىيەنىڭ پايتەختى ئالجزىردىكى كاتتا بىر مېھمانخانىنىڭ ئازادە ھۇجرىسى. ئوتتۇرا ياشلىق، زىلۋا بويلىق بىر ئۇيغۇر ئايال دېرىزە يېنىغا قويۇلغان يېزىق ئۈستىلىگە ئولتۇرۇپ خاتىرە يازماقتا، ئويلىنماقتا... دېرىزىدىن بۇ مۇسۇلمان شەھىرىنىڭ كىشىنى قىزىقتۇرىدىغان كېچىلىك مەنزىرىسى كۆرۈنۈپ تۇراتتى. دېڭىز سۈيىنىڭ قىرغاققا ئۇرۇلۇپ رىتىملىق شارقىراش ئىرى، دېڭىز قارلىغاچلىرىنىڭ چۇۋۇلداشلىرى جەزىبىلىك كۆيدەك يېقىملىق ئاڭلىناتتى... ئۇ ھاياجانلانغانىدى. يۈرىكى قىنىغا سىغماي دولقۇنلايتتى. سەپداشلىرى ئارقا - ئارقىدىن بۇ ھۇجرىغا كىرىشىپ، ئۇنىڭ بىلەن ئۇزاققىچە پاراڭلىشىپ، چىقىپ كېتىشىكىلىمۇ خېلى بولۇپ قالغانىدى. ياتاقدىشى — مەشھۇر موڭغۇل ئۇسسۇلچىسى دودوۋىلامۇ ئۇنىڭ بىلەن خۇشال مۇڭدېشىپ ئولتۇرۇپ، ئاخىر ئۇخلاپ قالدى. ئۇنىڭ كۆزلىرى ئالدىدىكى ئېچىقلىق خاتىرىدىكى بېغىشلىمىغا چۈشكەندە، ئۇ تېخىمۇ ھاياجانلىنىپ، خىيالچان كۆزلىرى چاقناپ كەتتى. ئۇ شۇندىلا ئېسىگە كەلگەندەك، خاتىرە دەپتىرىنىڭ ئايرىم بىر بېتىمىگە «1984 - يىل 2 - نويابىر، ئالجزىر» دەپ يېزىپ قويدى. بۇ ئاتاقلىق ئۇسسۇلچىمىز خەلپەم سىدىق ئىدى.

2 - نويابىر خەلپەم ئۇچۇن ھەقىقەتەنمۇ ئۇنتۇلماس بىر كۈن بولدى. شۇ كۈنى كەچتە ئېلىمىزنىڭ ئالجزىرىدىكى باش ئېچىخانىسى ئالجزىرىيە قوراللىق ئىنقىلابىنىڭ ئوتتۇز يىللىقىنى







تەبرىكلەش پائالىيىتىگە قاتنىشىش ئۈچۈن ئالجىرىيىگە كەلگەن جۇڭگو پارتىيە - ھۆكۈمەت ۋەكىللەر ئۆمىكى بىلەن ئازادلىق ئارمىيە دوستلۇق ۋەكىللەر ئۆمىكىنى ئۇزىتىش زىياپىتى بەرگەندى. زىياپەتكە پارتىيە - ھۆكۈمەت ۋەكىللەر ئۆمىكىنىڭ باشلىقى شى جۇڭشۈن، ئازادلىق ئارمىيە دوستلۇق ۋەكىللەر ئۆمىكىنىڭ باشلىقى شاۋكې قاتارلىق رەھبەرلەر، ۋەكىللەر ئۆمىكىنىڭ بارلىق ئەزالىرى، ئالجىرىيىدە خىزمەت قىلىۋاتقان مۇتەخەسسسلرىمىز، گېلىمىزنىڭ ئالجىرىيىدە ئوقۇۋاتقان ئوقۇغۇچىلىرى قاتناشقاندى. شى جۇڭشۈن، شاۋكېلار زىياپەت زالىغا كىرگەندە، باش ئەلچىمىز ئۆمەك تەركىبىدىكى سەنئەت ئۆمىكىنىڭ ئاساسلىق ئارمىيە تىملىرىنى بىر - بىرلەپ تونۇشتۇردى. نۆۋەت خەلچەم سىدىققا كەلگەندە، باش ئەلچى شى جۇڭشۈن ۋە شاۋكېلارغا خەلچەمنى ئالاھىدە تونۇشتۇرۇپ مۇنداق دېدى: «بۇ يولداش خەلچەم سىدىققا بولىدۇ. ئۇ بۇ قېتىم چوڭ خىزمەت كۆرسەتتى، خەلچەمنىڭ ئۇسسۇلىنى پايتەخت ئالجىرىدىلا ئەمەس، ئالجىرىيىنىڭ ھەممە يېرىدە تاماشىبىنلار ناھايىتى ياقتۇرۇپ كۆردى. ئۇ ئالجىرىيىنى زىلزىلىگە كەلتۈرۈۋەتتى».

بۇ چاغدا يولداش شى جۇڭشۈن خەلچەم بىلەن قول ئېلىشىپ كۆرۈشۈپ، قىزغىنلىق بىلەن: «مەن سىزنى تەبرىكلەيمەن» دېدى. ئۇنىڭدىن كېيىن شى جۇڭشۈن بىلەن شاۋكې ئوتتۇرىسىدا ئولتۇرغۇزدى. زىياپەتكە رىياسەتچىلىك قىلىۋاتقان باش ئەلچى بىر چاغدا ئوتتۇرىغا چىقىپ، گېلىمىزنىڭ ئالجىرىيىدە خىزمەت قىلىۋاتقان مۇتەخەسسسلرى ۋە ئوقۇۋاتقان ئوقۇغۇچىلىرىنىڭ خەلچەمنى ئۇسسۇل ئويناپ بېرىشكە تەكلىپ قىلغانلىقىنى جاكارلىدى. شۇ ھامان زالدا ئالاقىش ياڭرىدى. خەلچەم قۇشتەك يەڭگىل قەدەم بىلەن ئوتتۇرىغا چىقىپ، كۆپچىلىككە چوڭقۇر تەزىم قىلغاندىن كېيىن «تەزە» ئۇسسۇلىنى ئويناپ بەردى. زىياپەت جەريانىدا ئالجىرىيە سەھنىلىرىدە كۆپ قېتىم ئوينىلىپ، تېلېۋىزىيە

زور ۋە گېزىت - ژۇرناللاردا كۆپ قېتىم تونۇشتۇرۇلغان بۇ نوپۇس مۇزىكلىرىگە ئۆزگىچە بەدىئىي لەززەت بېغىشلاپ، گۈزەل سەنئەت نامايەندىسى بولۇپ تۇيۇلدى. ئۇسسۇل تۈگىگەندە زال لەرزىگە كەلگۈدەك چاۋاك چېلىندى. خەلپەم ئورنىغا كېلىپ ئولتۇرغاندا، شى جۇڭشۇن، شاۋكېلار سەمىمىي تۈردە «بەك چىرايلىق ئوينىدىڭىز» دەپ ئايرىن ئوقۇپ، خەلپەمنى يەنە بىر قېتىم ماختىدى. ئۇلارنىڭ بۇ تالانتلىق ئۇسسۇلىغا مەسلىكى كەلدى. شى جۇڭشۇن خەلپەمدىن سوراپ قالدى:

— سىزنىڭ يۇرتىڭىز قەيەر؟

— كۇچا، — خەلپەم شۇنداق دەپ جاۋاب بەرگەندە،

شاۋكې دەرھال سۆز قىستۇرۇپ:

— ئۇنداق بولسا بەك ياخشى، مەن كۇچاغا ئىككى قېتىم

بارغان. كۇچا ھەقىقەتەن بەك چىرايلىق يەر، قەدىمىي

سەنئەت ماكانى. سىز شۇڭا ئۇسسۇلغا ماھىر ئىكەنسىز، — دېدى.

شى جۇڭشۇن شۇ يەردە خەلپەمنىڭ خاتىرىسىگە دەپتىرىگە

«يولداش خەلپەم سىدىققا يادىكار، مىللىي ئۇسسۇلنى زور دەرىجىدە

گۈللەندۈرۈش ئۈچۈن تىرىشىڭلار!» دەپ بېغىشلىما يېزىپ

بەردى. ئۇنىڭدىن كېيىن، خەلپەمنى بېيجىڭغا بارغاندا، ئۆز ئۆيىگە

يىگە مېھمان بولۇپ بېرىشقا تەكلىپ قىلدى ۋە كاتىپىغا «خەلپەمگە

بىزنىڭ ئۆيىنىڭ تېلېفون نومۇرىنى يېزىپ بېرىڭ» دەپ

تاپىلدى. شى جۇڭشۇن يەنە خەلپەمگە ھۆرمەت بىلەن قەدەم

تۇتتى ...

بۇ بېغىشلىمىنى خەلپەمنىڭ سەپداشلىرى، زىياپەتكە قاتناشقان

مۇتەخەسسسلەر ۋە ئوقۇغۇچىلار قولدىن - قولغا ئۆتكۈزۈپ

زۇپ كۆرۈشتى ۋە خەلپەمنى تەبرىكلەشتى. «سىز بۇ قېتىم ھەقىقەتەن

ئۆزىڭىزنىڭ يۈكسەك تالانتىڭىزنى كۆرسىتىپ، ۋەتەنگە

شان - شەرەپ كەلتۈردىڭىز» دېيىشتى.

خەلپەم ئالغىرىيىدە ئويۇن قويۇش جەريانىدا تاماشىبىن

لار ۋە مەدەنىيەت، سەنئەت ئەربابلىرىنىڭ يۇقىرى باھاسىغا ئېرىشتى. خەلپەنىڭ ئۇسسۇلى ئالجىرىيىنىڭ قەيپىرىدە ئويىنالسۇن، شۇ يەردە يۇقىرى دەرىجىدە ئالاقىلىنىپ، كۈچلۈك زىلزىلە پەيدا قىلدى. بۇنداق دۇنياۋى سەھنىلەردە بۇ قەدەر زور ئالاقىلىنىپ، يۇقىرى نەتىجىگە يۇقىرى باھاغا ئېرىشىش ئاسان ئەمەس، ئەلۋەتتە.

خەلپەم ئالجىرىيىدە تۇنجى قېتىم ئويۇن قويۇشتىلا تەسەۋۋۇر قىلىپ باقىمىغان ئېغىر سىناققا دۇچ كەلدى. سەنئەت ئۆمىكىگە 10 - ئاينىڭ 24 - كۈنى بىرىنچى مەيدان ئويۇن ئورۇنلاشتۇرۇلدى. ئويۇن زۇڭلى مەھكىمىسىنىڭ زالىدا قويۇلماقچى ئىدى. بۇ زال ئېلىمىزنىڭ شەرىپى ئۈچۈن ئالاھىدە ئورۇنلاشتۇرۇلغانىدى. بۇ زالنىڭ سەھنىسى باشقىچىلا بولۇپ يۇقىرىدىن تۆۋەنگە پەسەيتىپ ياسالغان قىيپاش، ئۇنىڭ ئۈستىگە بەكمۇ سىلىق ئىدى. ئالدىنلا سەھنىنى كۆرۈپ بېقىشقا كەلگەن خەلپەم بۇ يەردە قانداقۇ ئۇسسۇل ئويىنغىلى بولار، دەپ ئەنسىزدى. ئۇنىڭ ئۈستىگە، بۇ يەردە ئويىنماقچى بولغان «تەزە» ئۇسسۇلى ئۈچىنچى نومۇر بولۇپ، پۈتۈن نومۇرلار ئىچىدە تاماشىبىنلارنىڭ دىققىتىنى جەلپ قىلىدىغان ئاساسلىق نومۇرلارنىڭ بىرى ئىدى. شۇڭا بۇ نومۇرنىڭ قانداق ئورۇنلىنىشى پۈتۈن بىر مەيدان ئويۇنغا تەسىر كۆرسىتەتتى. «تەزە» ئۇسسۇلىنىڭ ھەرىكەت تىپى ئىچىلىك ۋە ھەرىكەت دائىرىسى كەڭ بولغاچقا، ئۇنى بۇ سەھنىدە ياخشى ئورۇنداش ھەقىقەتەن قىيىن ئىدى. قانداق قىلىش كېرەك؟

خەلپەم 1980 - يىلى جۇڭگو شىنجاڭ ناخشا - ئۇسسۇل ئۆمىكىنىڭ تەركىبىدە نېگىرىيە، يۇقىرى ۋولت، توگو، گانا قاتارلىق ئەللەردە ئويۇن قويغاندا، نېرىيىنىڭ سېمونت سەھنىلىرىدە تىزلىرىنىڭ قانداق كەتكىنىگە قارىماي ھەممە نومۇرلارنى ناھايىتى مۇۋەپپەقىيەتلىك ئورۇندىغان، گاناڭ ئەينەكتە مەسلىق

سەھنىسىدىمۇ قىلچە چاندۇرماي ئۇسسۇل ئويناپ، ئۆزىنىڭ يۇقىرى ماھارىتىنى تولۇق نامايان قىلغان. ئۇزاقتىن بۇيان قاتتىق مەشىق قىلىپ، نۇرغۇن چېنىقىشلارنى باشتىن كەچۈرگەن خەلپەم ئەمدى بۇ سەھنىدىمۇ ئۇسسۇلنى ياخشى ئوينىيالماسمۇ؟! خەلپەم قەتئىي ئىرادىگە كېلىپ، شۇ ھامان مېھمانخانمغا قايتتى ۋە مەشىق كىيىملىرىنى ئەكىلىپ، ھاۋانىڭ ئىسسىقلىقىغا قارىماي، بۇ سەھنىدە قارا تەرگە چۆمۈلۈپ قاتتىق مەشىق قىلدى. ئۇ قانچە پەم ۋە ماھارەت بىلەن ئوينىغانىسى ئاياغلىرى سىيرىلىپ كېتىۋاتاتتى. شۇنداق بولغانىسى خەلپەم جىددەللىپ قايتا - قايتا مەشىق قىلدى، شۇنداق قىلىپ ئاخىر سەھنىدە شائىمىنى ئىگىلەپ، كۆڭلى قانائەت تاپقاندىن كېيىن توختىدى. بۇ يەرنىڭ ھاۋاسىغا كۆنەلمىگەنلىكتىن، شۇ كۈنلەردە خەلپەمنىڭ سالامەتلىكى ئانچە ياخشى بولمايۋاتاتتى. ئەتىسى ئۇ ئالجىرىيە ۋاقتى سائەت بەش يېرىمدا ئورنىدىن تۇرۇپ، ئورۇندىماقچى بولغان نومۇرنى بىرقانچە قېتىم ئويناپ مەشىق قىلىپ، تەييارلىقنى تېخىمۇ پۇختىلىدى، مانا، ئاخىر ئۇنىڭ سەھنىگە چىقىش نۆۋىتى كەلدى. ئۇ سەھنىگە چىقىپ، لەتاپەتلىك، لەرزان ھەرىكەتلەر بىلەن سەھنىدە بىمالال جەۋلان قىلىشقا باشلىدى. ئۇ، ئالدىدىكى تاماشىبىنلارنى ئۇنتۇغانىدى. شۇ دەم، ئۇنىڭ كۆڭلىدە مەن ئۇلۇغ جۇڭخۇا مىللىتىنىڭ ۋەكىلى، سەنئەت ئەلچىسى، ئۇيغۇر ئۇسسۇلىنى دۇنياغا نامايان قىلغۇچى دېگەن يۈكسەك غۇرۇر ھەم ۋەتەننىڭ يۈكسەك ئۈمىدى ۋە شان - شۆھرەتتى يالقۇنلىسا، كۆز ئالدىدا ۋەتەننى، خەلقى نامايان بولاتتى. ئۇ ئۆزىنى سەھنىدە ھەتتا پۈتۈن زالدا بىردىنبىر ھېسابلايتتى. «تەزە» ئۇسسۇلىنى ۋاينغا يەتكۈزۈپ يۇقىرى ماھارەت بىلەن ئورۇنداپ بولغاندا، زالدا ئۇزاققىچە ئالغىش ياڭرىدى، سەھنىگە گۈلدەستىلەر تاشلاندى. خەلپەم ئارقا - ئارقىدىن تۆت قېتىم سەھنىگە چىقىپ، تاماشىبىنلارغا سالام بەردى. بىرمۇنچە كىشى

سەھنىگە چىقىپ، خەلچەمگە گۈلدەستە تۇتتى ۋە خەلچەم بىلەن بىللە سۈرەتكە چۈشتى...

كېيىن ئۇ، ئالجىرنىڭ باشقا سەھنىلىرىدە ۋە ئالجىرىيەنىڭ ھەرقايسى ئۆلكىلىرىدە كۆپ قېتىم ئۆز ماھارىتىنى كۆرسىتىپ، «تەزە»، «نېم پەدە»، «گۈلزارىم ۋە تەن»، «تاجىكچە» «توي ئالدىدا» دېگەن ئۇسسۇللارنى ئورۇندىدى، بۇلارنىڭ ھەممىسىدە ئوخشاشلا قىزغىن ئالقىشلىنىپ، يۇقىرى باھاغا ئېرىشتى. خەلچەمنى دۆلەت رەھبەرلىرى قوبۇل قىلدى، رادىئو، تېلېۋىزىيە، گېزىت - ژۇرناللار ئۇزۇلدۈرمەي تونۇشتۇرۇپ تۇردى.

بىر قېتىم ئالجىرىيەنىڭ مەدەنىيەت مىنىستىرلىكى زىياپەت بېرىپ، سەنئەتكارلىرىمىزنى قىزغىن كۈتۈۋالدى. زىياپەت باشلىنىشتىن ئىلگىرى ئالجىرىيەنىڭ ئاتاقلىق سەنئەتكارلىرى مېھمانخانىنىڭ ئالدىدىكى مەيداندا، خەلچەمنى ئۇسسۇلنىڭ قەدەم ھەرىكەتلىرىنى كۆرسىتىپ بېرىشكە تەكلىپ قىلدى. خەلچەم چىملىق مەيداندا قەدەم ھەرىكەتلىرىنى بىر - بىرلەپ كۆرسىتىپ بەردى. سەنئەت مەكتەپلىرىنىڭ مۇدىرلىرى، سەنئەت تەتقىقات يۇرتىنىڭ باشلىقلىرى ۋە ئاتاقلىق ئۇسسۇلچىلار بۇ ھەرىكەتلەرنى زوق بىلەن ئىنچىكىلەپ كۆزەتكەندىن كېيىن: «ئۇسسۇل پىرى، ئۇسسۇل پىرى! پۇتنىڭ ھەرىكىتى مول، مۇزىكا رىتمىلىقى كۈچلۈك، پۇت، قول ۋە بەدەننىڭ ماسلىشىشچانلىقى ھەم ئۆزگىرىشچانلىقى يۇقىرى، مىللىي پۇراق كۈچلۈك ئىكەن» دېيىشتى. بۇلاردىن بىرەيلى خەلچەمدىن قىزىقسىنىپ سوراپ قالدى:

— مۇشۇنداق يۇقىرى ماھارەتنى قانچىلىك ۋاقىتتا يېتىشتۈردىڭىز؟ — خەلچەم ئۆزىنىڭ تەربىيىلىنىش جەريانىنى سۆزلەپ بەرگەندىن كېيىن، ئۇلار ئىنتايىن قايىل بولۇشتى. بولۇپمۇ خەلچەمنىڭ تۆت يېشىدىن باشلاپ قاتتىق مەشق قىلىشقا ئادەتلەنگەنلىكى ئۇلارنى تەسىرلەندۈردى.

مانا بۇلار خەلچەمنى ھاياجانلاندۇرۇپ، ئۇنىڭ كۆز ئالدىدا

دىن بىر - بىرلەپ ئۆتمەكتە ئىدى.

11 - ئاينىڭ 3 - كۈنى سەنئەت ۋە كىللەر ئۆمىكى ئافرىقا قىزىنىڭ غەربىي شىمالدىكى بۇ گۈزەل مەھلىكەتتىن خوشلىشىپ، ئىنسانىيەت تارىخىدا قەدىمكى ئىلىم - پەن ۋە مەدەنىيەتنىڭ بۇلىقى بولغان گىرېتسىيىگە قاراپ يولغا چىقتى. ئايروپىلان ئوت تۇرا دېڭىزنىڭ ھاۋا بوشلۇقىدىن ئۆتۈپ، سەنئەتكارلىرىمىزنى گىرېتسىيىنىڭ قەدىمكى پايتەختى ئافىناغا ئېلىپ كەلدى. بۇ يەر - دىكى ھەر ساھە ئەربابلىرى ۋە سەنئەتكارلار ۋەكىللەر ئۆمىكىنى قىزغىن كۈتۈۋالدى. بۇ يەردىكى ئۈچ كۈنلۈك زىيارەت جەريانىدا خەلپەم يەنە ئۆزىنىڭ يۇقىرى ماھارىتىنى كۆرسىتىپ، قىزغىن ئالاقىلىشىلدى. گېزىت - ژۇرنال ۋە رادىئو، تېلېۋىزىيىلەر ئارقا - ئارقىدىن خەۋەر ۋە ئوبزور ئېلان قىلىپ، ئۇنى تونۇشتۇردى ۋە ئۇنىڭغا يۇقىرى باھا بەردى. گىرېتسىيە - جۇڭگو دوستلۇق جەمئىيىتىنىڭ رەئىسى فراك دوستلۇق جەمئىيىتى ئۆتكۈزگەن بىر زىياپەتتە خەلپەمنىڭ ئون تال ئۆرۈمە چېچىنى سىلاپ ۋە قوللىرىنى تۇتۇپ تۇرۇپ: - سىز كېيىنكى كەتكە ئوينىدىڭىز، گىرېتسىيە خەلقىنى ھەپ - ران قالدۇردىڭىز، - دېدى. دوستلۇق جەمئىيىتىنىڭ باش كاتىپى خايىسباۋمۇ ئۇنىڭ ئۇسسۇل ماھارىتىنى يۇقىرى باھالىدى.

11 - ئاينىڭ 9 - كۈنى بېلگىيە پايتەختى بىريۇسسېلدا ئو - يۇن قويغاندا ئەھۋال تېخىمۇ قىزغىن بولدى. خەلپەم بۇ يەر - دىمۇ «تەزە» ئۇسسۇلىنى ئورۇنداپ، تاماشىبىنلارنىڭ ئارقا - ئارقىدىن ئالاقىش ياڭرىتىپ تۇرۇۋېلىشى تۈپەيلىدىن تۆت قېتىم سەھنىگە چىقىپ سالام بېرىشكە مەجبۇر بولدى. 11 - ئاينىڭ 13 - كۈنى چېخسلوۋاكىيە پايتەختى پراگادا ئويۇن قويغاندىمۇ يەنە شۇنداق بولدى. تاماشىبىنلار سەھنىگە گۈللەرنى چاچقان دىن تاشقىرى، بىرمۇنچە تاماشىبىنلار ۋە ئۆسسۈرلەر سەھنىگە چىقىپ، خاتىرە دەپنەلىرىگە خاتىرە يازدۇردى. چېخسلوۋاكىيەدە تۇرۇشلۇق باش ئەلچىمىز سەھنىگە چىقىپ خەلپەمنى تەبرىكلەپ:

— بەك ياخشى ئويىنىدىڭىز، پۈتۈن تاماشىبىنلار ۋە ئو-  
يۇنغا كەلگەن ئەمەلدارلار سىزگە يۇقىرى باھا بەردى. ياۋروپا-  
دىمۇ ۋە تەنگە شان - شەرەپ كەلتۈردىڭىز، سىزگە رەھمەت، — دېدى.  
شۇ قېتىمقى پۈتۈن ئويۇن قويۇش پائالىيىتى خۇلاسەلەن-  
گەندە، خەلپەم نەمۇنىچى بولۇپ باھالاندى، مەدەنىيەت مىنىستىر-  
لىكى خەلپەمنى خىزمەت كۆرسەتتى، دەپ تۆت مىڭ يۈەن نەق  
پۇل بىلەن مۇكاپاتلىدى.

تالانتىنىڭ ئۆسۈپ يېتىلىشى كىچىك ۋاقتىدىن باشلاپ  
ياخشى تەربىيىلىنىشتىن باشلىنىدۇ. خەلپەم سىدىق ئەينى ۋاقتتا  
شىنجاڭ ۋە ئوتتۇرا ئاسىيا، ئاسىيا ئىككىنچى چوڭ قۇرۇقلۇقى  
قاتارلىق جايلاردا تونۇلغان مەشھۇر خەلق سەنئەتكارى ھۈرمەت-  
لىك ھاشىمھاجىم ئائىلىسىدە تۇغۇلغان. ھاشىمھاجىم، سىدىق  
ئاخۇن، تۇراخۇن قاتارلىق مەشھۇر دارۋازلار؛ شىرئەلى، ھەيدەر  
ئېلى، تۇرسۇن ئېلى قاتارلىق سازەندىلەر ئۆسۈپ چوڭ بولغان  
بۇ ئائىلە ھەقىقەتەن بىر سەنئەت بېۋشۇكى، سەنئەتكارلار ئائىلىسى،  
توغرىسىنى ئېيتقاندا، بىر كىچىك سەنئەت مەكتىپى ئىدى. ئىككى  
يۈز نەچچە يىللىق سەنئەت تارىخىغا ئىگە بۇ ئائىلىنىڭ سەنئەت  
نوتىلىرىنى تەربىيىلەشتە بىر يۈرۈش مول تەجرىبىسى، ئۇسۇل -  
چارىسى ۋە ئىزچىل داۋاملىشىپ كېلىۋاتقان قاتتىق ئىنتىزامى  
بار ئىدى، ئۇلار مەيلى شاگىرتلىرى بولسۇن ياكى ئۆز پەرزەنت-  
لىرى بولسۇن، ئۇلارنى كەسىپى جەھەتتىن تەربىيىلەشكە كەلگەندە  
قىلچە كۆڭلى يۇمشاقلىق قىلماي، كىچىكىدىن باشلاپ ناھايىتى  
قاتتىق تەربىيىلەيتتى، تەربىيە قاتتىق بولسا، مېۋىسى تاتلىق  
بولىدۇ، دېگەندەك، بۇ ئائىلىدە تەربىيىلەنگەنلەر چوقۇم يۇقىرى  
ماھارەتلىك ماھىر سەنئەتكار بولۇپ يېتىشىپ چىقاتتى. ھاشىم  
ھاجىكام ۋە سىدىق ئاخۇن ئاكام خەلپەمنى تۆت يېشىدىن  
باشلاپ قاتتىق مەشق قىلدۇرۇپ ئادەتلەندۈرگەن. خەلپەم تۆت  
يېشىدىن باشلاپ قانغۇچە ئۇخلاپ باققان، مەھەللىدىكى بالى-



لار بىلەن خالىغانچە ئويىناپ باققان ئەمەس. خەلچەم شۇ چاغدىن باشلاپ ھەر كۈنى قاق سەھەردە مەيداندا موللاق ئاتاتتى، ئىككى قولى بىلەن ماڭاتتى، پۇتىنى ئاسمانغا قىلىپ ھاۋا تاپان بولۇپ ئۇزاق - ئۇزاق تۇراتتى، چىغرىق ئويىنايتتى. مەيلى قىش، مەيلى ياز بولسۇن، مەيلى قار - يامغۇر - ياغسۇن ياكى شۇرىغان، بوران چىقىسۇن، مەشق ئوخشاشلا داۋاملاشتۇرۇلاتتى. خەلچەم پۈتۈن بەدىنى قارا تەرگە چۆمۈپ، پۇت - قولدا جان قالمىسىمۇ، ھەممىگە چىداشقا مەجبۇر ئىدى، ھەتتا ياخشىراق مەشق قىلالمىسا، ھەرگىز يۈز خاتىرە قىلمايتتى. قاچانكى ھەرىكەت كۆڭۈلدىكىدەك بولمىغۇچە، ئۇنىڭغا ئارام يوق ئىدى، ئۇلار خەلچەمنىڭ ھەر بىر ھەرىكىتىگە باشتىن - ئاخىر قاتتىق تەلەپ قوياتتى... خەلچەم بىكار بولغان چاغلىرىدا مۇزىكا تىڭشايتتى، ئائىلىسىنىڭ شەجەرىسى ۋە كەچۈرمىشلىرىنى ئاڭلايتتى. چوڭلارنىڭ خىلمۇ خىل ماھارەتلىرىنى كۆرەتتى، ئۇ، ئۇلارنىڭ ھەممىسىگە ئادەتلەندۈرۈلگەن. بۇ ئائىلە مۇھىتى ۋە تەربىيە خەلچەمدە كىچىكىدىن باشلاپلا ئىجتىمائىي ۋە سەنئەت ئىشتىياقى پەيدا قىلدى ھەم ئۇنى بارا - بارا تاۋلاپ، ئۆمەكنىڭ سەنئەت مايسىسى قىلىپ يېتىشتۈردى.

خەلچەم 1962 - يىلى شىنجاڭ سەنئەت مەكتىپىنىڭ ئۇسسۇل سىنىپىنى پۈتتۈرگەندىن كېيىن، ئاپتونوم رايونلۇق ناخشا - ئۇسسۇل ئۆمىكىگە تەقسىم قىلىندى. ئۇ بۇ يەرگە كەلگەندىن كېيىن تىرىشىپ ئۆگىنىپ تېز ئىلگىرىلىدى، 1964 - يىلى ئاپتونوم رايون بويىچە ئۆتكۈزۈلگەن سەنئەت كۆرسىكىدە «يىپەكچىلىك فابرىكىسىدىكى ئاچا - سىڭىل» دېگەن ئىككى كىشىلىك ئۇسسۇلنى ياخشى ئورۇنداپ، شۇ يىلى مەملىكەتلىك كۆرەككە تاللاندى. بۇ ئۇنىڭ مەكتەپ پۈتتۈرگەندىن بۇيان سەھنىدە تۇنجى قېتىم نو-مۇر ئورۇندىشى ئىدى. بۇ قېتىمقى نەتىجە ئۇنىڭ ئۈچۈن چوڭ ئىلھام بولدى. خەلچەم تېخىمۇ يۇقىرى تەلەپ بىلەن مەشىقنى

بارغانسېرى كۈچەيتتى. ھەتتا «مەدەنىيەت ئىنقىلابى» دىكى ما-لىمان يىللاردىمۇ تاڭ سەھەردە ئورنىدىن تۇرۇپ قاتتىق مەشىق قىلىشنى بىر كۈنمۇ توختاتمىدى. ئۇزۇن كۈنلۈك مەشىق خەلپەمنىڭ ماھارىتىنى ئۆستۈرۈپ، ئۇنى يېڭى سەۋىيىگە يەتكۈزدى. جۇزۇڭلى 1973 - يىلى «1 - ھاي ئەمگەكچىلەر بايرىمى» نى خاتىرىلەش يۈزىسىدىن چەت ئەللىك دوستلارغا زىياپەت بەرگەندە، خەلپەم شۇ يەردە مەشھۇر يالغۇز كىشىلىك داپ ئۇسسۇلى «ئۇزۇمچىلىك ئۇسسۇلى» نى ئورۇندىدى. بۇ چاغدا چەت ئەللىك دوستلار خەلپەمگە ئاپىرىن ئېيتتى ۋە ئۇنىڭ بىلەن بىرلىكتە سۈرەتكە چۈشتى.

خەلپەمنىڭ ئۇزۇن كۈنلۈك مەشىق قىلىش روھىغا كەسىپ داشلىرىدىن قول قويمايدىغىنى ئاز. بەزىلەر ھەيران بولۇپ، خەلپەمنىڭ جېنى تۆمۈرمىدۇ؟ ھارامدىغاندۇ، ئاغرىمامدىغاندۇ، دېسە، بەزىلەر ھەتتا، بۇ ئايالنىڭ نەپىسى توختىسىمۇ مەشىق زالىدا توختايدۇ، دېيىشىدىكەن. خەلپەم 1983 - يىلى قارامايدا يالغۇز كىشىلىك ئۇسسۇل كېچىلىكى ئۆتكۈزگەندە، خەلپەمنىڭ قاتتىق مەشىقىنى ۋە بىر كېچىلىك ئويۇندا ئۆزى يالغۇز 12 ئۇسسۇل ئويىناپ چىققانلىقىنى كۆرگەن نېفىت ئىشچىلىرى قايىللىق بىلەن «بۇ ئارتىمنىڭ جېنى تۆمۈر ئىكەن» دېيىشكەن.

خەلپەم ئادەتتىكى چاغلاردىكىدىن باشقا، سەپەر ئۈستىدە، سىرتقى جايلارغا بارغاندا مېھمانخانىدا، ھەتتا پويىز، ئايروپىلانلاردىمۇ ئىمكانىيەتنىڭ بارىچە مەشىقنى داۋاملاشتۇردى، 1982 - يىلى پويىزدا گۇاڭجۇغا كېتىۋاتقاندا، قىزىتمىسى ئۆلۈپ، ئوتتۇز تۇققۇز گىرادۇستىن ئېشىپ كەتتى. بۇ چاغدا خەلپەم بىر تەرەپتىن دورا يەپ، ئوكۇل ئۇردۇرۇپ، يەنە بىر تەرەپتىن چىشىنى چىشىغا چىشلەپ مەشىق قىلدى. 1984 - يىلى ئالجمېرىگە كېتىپ، ۋېتسې، قۇلىقىدىن ئۇنىڭ قۇلاقلىقىنى ئالماي، ئۆزى ئورۇندايدىغان ئۇسسۇلنىڭ مۇزىكىسىنى ئاڭلاپ ماڭدى،

شۇنىڭ بىلەن بىللە، ئىمكەنچە تىنچ ھەم ھەمىشە قىلىدى. خەلپەم ئادەتتە مەشق قىلغاندا، چېنىقىش ئايىپ رەسىمىيەت ئۈچۈنلا مەشق قىلماي، جان - جەھلى بىلەن مەشق قىلىدۇ. ئۇنىڭ، مەشق زالىغا بىر كىرىپ كەتسە، تاماق يېيىشىمۇ ئۇنى تۇپ قالغان چاغلىرى كۆپ. ئۇ ھەر كۈنى ئاشۇنداق مەشق قىلغاندىن تاشقىرى، ھەر قېتىم سەھنىگە چىقىشتىن ئىلگىرى ئۆز نومۇرىنى قايتا - قايتا مەشق قىلىپ كەلدى. خەلپەم، ئارتىم ھەر بىر قېتىم سەھنىگە چىققاندا تاماشىبىنلار ئالدىدا بىر قېتىم ئىمتىھان بېرىدۇ. شۇڭا بۇنىڭغا جىددىي مۇئامىلە قىلىشى، ھەرگىزمۇ ئۆزىگە تەمەننا قويۇپ تەييارلىقسىز سەھنىگە چىقماستىن ئىلگىرى كېرەك، دەپ قارايدۇ.

چاپاننىڭ تېگى ئالتۇن. خەلپەم چاپالنى مەشقنىڭ خاسىيىتىنى كۆردى. خەلپەم 1979 - يىلى مەملىكەتلىك سەنئەت كۆرسىتىشى يالغۇز كىشىلىك ئۇسسۇل «دولان سەنئىتى» نى ئورۇندىدى. بۇ ئۇسسۇل 2 - دەرىجىلىك ئىجادىيەت مۇكاپاتىغا ئېرىشتى. شۇ قېتىمقى كۆرەك گېزىتىنىڭ 7 - ئاينىڭ 22 - كۈنىدىكى سانىدا خەلپەمنىڭ ئۇسسۇل ماھارىتىگە يۇقىرى باھا بېرىپ «...ئۇ ئورۇندىغان ئۇسسۇلدا خەلق ئۇسسۇلىنىڭ ئۇسلۇبى ئېنىق ۋە روشەن، رىتمىچانلىقى كۈچلۈك، ئەۋرىشىم، لەتاپەتلىك، نەپىس، ئۇنىڭدا ھېسسىيات ئوچۇق ۋە ئۇرغۇپ تۇرىدۇ» دېيىلگەن. مۇئا - ۋىن رەئىس ۋاڭ چېن شۇ قېتىم خەلپەم ئورۇندىغان نومۇرىنى كۆرگەندىن كېيىن، سەھنىگە چىقىپ خەلپەمنىڭ قوللىنى تۇتۇپ تۇرۇپ:

— مەن 50 - يىللاردا قەمبەرخاننىڭ ئۇسسۇلىنى كۆرگەن، ھازىر يېڭى قەمبەرخان چىقىپتۇ، سىز قەمبەرخاننىڭ ئۇسسۇلىنى بېسىپسىز. مەن سىزنى كۆرۈپ خۇرسەن بولدۇم. سىز بەك ياخشى ئوينىدىڭىز، سىز كىچىك قەمبەرخان، — دېگەن. خەلپەمنى «كىچىك قەمبەرخان» دەيدىغان گەپ ئەنە شۇنىڭدىن

كېلىپ چىققان. بۇ چاغدا پايتەختتە چىقىدىغان «نۇر گېزىتى»، «بېيجىڭ گېزىتى» قاتارلىق گېزىتلەر خەلپەمنى جامائەتچىلىككە تونۇشتۇردى. ئۇ ئورۇندىغان «دولان سەنمى» ئايرىم سىنالفونغا ئېلىنىپ، مەملىكەت ئىچى ۋە سىرتىدا تارقىتىلدى. بۇ ئۇسسۇل 1980 - يىلى ئېلىمىز بىلەن شياڭگاڭ بىرلىكتە ئىشلىگەن «گۈل لىنىۋاتقان شىنجاڭ» دېگەن ھۆججەتلىك ئىلمىدە كۆرسىتىلدى. شۇنىڭدىن كېيىن خەلپەم مەملىكەت بويىچە ئۇسسۇل ساھەسىدىكىلەر ئارىسىدا تونۇلۇشقا باشلىدى.

خەلپەم 1983 - يىلى يالغۇز كىشىلىك ئۇسسۇل كېچىلىكى ئۆتكۈزۈپ، ئۈرۈمچى، قاراماي، تۇرپان، قەشقەر، قىزىلسۇ، ئاقسۇ قاتارلىق جايلاردا ئاتىشىش بىر مەيدان ئويۇن قويدى. شۇ قېتىمقى ئۇسسۇل كېچىلىكى توغرىلىق «شىنجاڭ گېزىتى» نىڭ 1983 - يىلى 5 ئاينىڭ 26 - كۈنىدىكى سانىدا، جۇڭگو ئۇسسۇلچىلار جەمئىيىتى تەرىپىدىن چىقىرىلدىغان «ئۇسسۇل» ژۇرنىلىنىڭ شۇ يىلقى ئالتىنچى سانىدا ماقالىلەر ئېلان قىلىنىپ، ئۇنىڭغا يۇقىرى باھا بېرىلدى.

خەلپەم 1984 - يىلى يۈننەندە ئېچىلغان مەملىكەتلىك ئاز سانلىق مىللەتلەر ئۇسسۇل ئىجادىيىتى سۆھبەت يىغىنىغا قاتناشقىنىدا، تەكلىپكە بىنائەن يالغۇز كىشىلىك ئۇسسۇل كېچىلىكى ئۆتكۈزۈپ بەردى، ئويۇندىن كېيىن، جۇڭگو ئۇسسۇلچىلار جەمئىيىتىنىڭ رەئىسى ئۇشاۋباڭ، مۇئاۋىن رەئىسى دې ئەيلەن سەھنىگە چىقىپ، ئۇسسۇل كېچىلىكىنىڭ مۇۋەپپەقىيىتىنى تەبرىكلىدى، دې ئەيلەن خانىم ئالاھىدە گۈل تەقدىم قىلدى. رەئىس ۋۇشاۋياڭ ئويۇندىن كېيىنكى بىر يىغىندا قىلغان سۆزىدە «خەلپەم ھەرقايسى مىللەت ۋە ھەرقايسى ئەلنىڭ ئۇسسۇلىنى ئوينىدى، قايسى مىللەتنىڭ ئۇسسۇلىنى ئوينىسا، شۇ مىللەتنىڭ ئالاھىدىلىكىنى، شۇ ئۇسسۇلنىڭ ئۇسلۇبىنى ياخشى ئىپادىلىدى. بىز مۇشۇنداق ئاساسىي ماھارەتنى يېتىشتۈرۈشىمىز كېرەك» دېدى. ۋۇ شاۋياڭ

1984 - يىل 4 - يانۋار كۈنى خەلپەمگە: «سىزنىڭ سەنئەت جەھەتتە تېخىمۇ تېز ئىلگىرىلەپ، تاكامۇللىشىشىڭىزنى ئۈمىد قىلىمەن» دەپ بېغىشلىما يېزىپ بەردى.

خەلپەم ھازىرغىچە مەملىكەت بويىچە ئۇيۇشتۇرۇلغان كۆپلىگەن سەنئەت پائالىيەتلىرىگە قاتنىشىپ، داڭلىق ئۇسسۇل چولپانلىرى قاتارىدا كۆپ قېتىم ماھارەت كۆرسەتتى. 1987 - يىلى ئىچكى موڭغۇل ئاپتونوم رايونى قۇرۇلغانلىقىنىڭ قىزىق يىللىقىنى خاتىرىلەش مۇناسىۋىتى بىلەن مەركىزىي ۋەكىللەر ئۆمىكى تەركىبىدىكى سەنئەت ئۆمىكىنىڭ ئالاھىدە تەكلىپى قىلىنغان ئەزاسى سۈپىتىدە ئىچكى موڭغۇلغا باردى. شۇ يىلى 4 - ئايدا دۆلەتلىك مىللىي ئىشلار كومىتېتى بىلەن جۇڭگو ئازسانلىق مىللەتلەر ئۇسسۇل ئىلمىي جەمئىيىتى تەرىپىدىن گۇاڭشىدا ئېچىلغان ئۇسسۇل ئىجادىيەتچىلىرى كۇرسىغا تەكلىپ قىلىنىپ، بۇ يەردىمۇ يالغۇز كىشىلىك ئۇسسۇل كېچىلىكى ئۆتكۈزۈپ بەردى. خەلپەم ھازىرغىچە ئالجىرىيە، گرىتسىيە، بېلگىيە، چېخسلوۋاكىيە، فرانسىيە سوۋېت ئىتتىپاقى، نېگىرىيە، يۇقىرى ۋولت، توگو، گانا قاتارلىق ئەللەردە ئۆز ماھارىتىنى كۆرسىتىش شەرىپىگە مۇيەسسەر بولدى.

خەلپەم مەيلى مەملىكەت ئىچىدە بولسۇن ياكى چەت ئەللەرگە چىققاندا بولسۇن، مۇنەۋۋەر ئۇسسۇل نومۇرلىرىنى ۋە ئۇسسۇل سەنئىتىدىكى يېڭىلىقلارنى ئۆگىنىشكە كۆڭۈل بۆلدى. خەلپەم مۇنداق دەيدۇ: پەرۋاز قىلىش ئۈچۈن قانات بولۇش كېرەك. ئۇسسۇلچى ئۈچۈن ئېيتقاندا، بۇ قاناتنىڭ بىرى ئۈزلۈكسىزمەشقى قىلىش بولسا، يەنە بىرى ئۈزلۈكسىز ئۆگىنىش. تاغنىڭ كەينىدە تاغ بار دېگەندەك، مەملىكەت ئىچى ۋە سىرتىدا نى - نى ئۇسسۇل ماھىرىلىرى، نى - نى مۇنەۋۋەر نومۇرلار بار؛ بىز بۇلاردىن ئىمكانقەدەر قىزىشىپ ئۆگىنىپ، ئۇنى ئۆزىمىزنىڭ ئۇسسۇل سەنئىتىنى بېيىتىش ۋە ماھارىتىمىزنى ئۈزلۈكسىز ئۆستۈرۈش ئۈچۈن

خىزمەت قىلدۇرۇشىمىز لازىم، شۇندىلا بارغانسېرى ئىلگىرىلەپ، يېڭى سەۋىيە يارىتالايمىز.

خەلپەم ئالجىرىيەگە بارغاندا، ئالجىرىيە سەنئەت تەتقىقات يۈرتىنىڭ باشلىقى، پروفېسسور ۋە ئاتاقلىق ئۇسسۇلچى بەملۇل ئىبراھىمدىن ئالجىرىيەنىڭ بىر داڭلىق خەلق ئۇسسۇلىنى ئۆگەنمەكچى ئىكەنلىكىنى بىلىپ، پاكىستاندا ئاتاقلىق ئۇسسۇلچى، پروفېسسور ساگادىن پاكىستاننىڭ داڭلىق تۆت ئۇسسۇلىنىڭ بىرى بولغان «بىنجاپى» ئۇسسۇلىنى ھاۋانىڭ ئىسسىقلىقىغا، ھارغان - چارچىغىنىغا قارىماي كېچىلەپ ئۆگەندى. بۇ ئۇسسۇلنى خەلپەم ئۆگەنىپ بولۇپ ئويىناپ بەرگەندە، ساگا خەلپەمنىڭ قولىدىن تۇتۇپ سەنئەت ئۆمىكىمىزنىڭ باشلىقىنىڭ ئالدىغا بېرىپ، خۇشاللىق بىلەن مۇنداق دېدى: خەلپەم ئۇسسۇلنى بىزنىڭ ئارتىسلىرىمىزدىنمۇ تېز ئۆگەنىۋالدى، ئەسلى پۇرىقىنى ناھايىتى ئوبدان ئىپادىلىدى، مېنىڭ بۇ ئۇسسۇلۇم خەلپەم ئارقىلىق جۇڭگو تاماشىبىنلىرى بىلەن ئەينەن يۈز كۆرۈشىدىغان بولدى. مەن بۇنىڭدىن ئىنتايىن خۇشال! بۇ ئۇسسۇل ئۈرۈمچى سەھنىسىدە ئوينىلىپ، ئاپتونوم رايون رەھبەرلىرىگە كۆرسىتىلگەندە ئۇلار خەلپەمدىن ئىنتايىن مەمنۇن بولدى. بەزى رەھبەرلەر ئارتىسلاردىن چەت ئەلگە چىققاندا، مۇشۇنداق ياخشى نومۇرلارنى ئۆگەنىپ كېلىشى كېرەك دېيىشتى. خەلپەمنىڭ بۇنداق ئۆگەنىۋالغان نومۇرلىرى ئاز ئەمەس.

خەلپەم يېقىندا ئاپتونوم رايون بويىچە سەرخىل ئۇسسۇلچى بولۇپ باھالاندى. «جۇڭخۇا مەدەنىيەت سېپىدىكى مەشھۇر كىشىلەر قامۇسى» كومىتېتى بىلەن جۇڭگو ياشلار نەشرىياتى بىرلىكتە تەييارلىغان «جۇڭخۇا مەدەنىيەت سېپىدىكى مەشھۇر كىشىلەر قامۇسى» غا كىرگۈزۈلۈپ ئېلىمىزنىڭ مەشھۇر مەدەنىيەت ئەربابلىرى قاتارىدىن ئورۇن ئالدى.

خەلپەم ئۈزلۈكسىز ئىلگىرىلىمەكتە، مەملىكەتكە، دۇنياغا يۈز-

لەنمەكتە.

## ئۇنىڭ يىلتىزى خەلىق ئارىسىدا

### ئابلۇز رەھىم

ئەنئەنىۋى تەنتەنىلىك قۇربان ھېيت كۈنلىرى ئىدى. قەدىر-  
دان دوستۇم مەردان ۋە ئۇنىڭ ئايالى بىلەن بىللە ئۆزئارا قىز-  
غىن سۆھبەتلىشىپ ئولتۇراتتۇق.

ئىشك چېكىلدى. مەن دەرھال ئىشكىنى ئاچتىم.  
ئۆيگە، ئۇچمىغا ئەترەك كاستۇم - يوپكا كىيگەن، ئوتتۇرا  
بوي، بۇغداي ئۆڭلۈك سالامەت ھەدەم بىلەن بىللە ئۇنىڭ خۇش  
چاقچاق يولدىشى — ئاتاقلىق ئۇسسۇلچى مەھەممەت داۋۇتكام  
كىرىپ كەلدى. بىز دەرھال ئورنىمىزدىن تۇرۇپ، ئۇلارنى قىز-  
غىن قارشى ئالدۇق ۋە داستىخانغا تەكلىپ قىلدۇق.

مەن مېھمانلارنى مەردانغا تونۇشتۇردۇم.  
گېئولوگىيە كەسپى بىلەن ئۆمرىنىڭ كۆپىنى تاغ - ئېدىر-  
لاردا ئۆتكۈزۈپ، سەنئەت لەززىتىدىن بەھرىمەن بولالمايدىغان  
سەنئەتكە ئىشقىۋاز دوستۇم بۇلارنىڭ ئىسمىنى ئاڭلاپلا دەررۇ  
ئورنىدىن تۇردى - دە، ئۇلارغا مۇرەت بىلدۈرۈپ، بىر - بىر-  
لەپ قىزغىن قول ئېلىشىپ كۆرۈشتى.

— بۈگۈن سىزلەر بىلەن بۇ يەردە ئۇچرىشىپ تونۇشۇپ  
قالغانلىقىمىزدىن تولمۇ خۇشالىمەن. چۈنكى مەن سەنئەتنى سۆيى-  
مەن. سىزلەردەك تالانت ئىگىلىرىنى كۆرگەندە سۆيۈنۈپ  
كېتىمەن.

ئەزەلدىن ماختىنىشى ياخشى كۆرمەيدىغان بۇ بىر جۈپ  
ئەر - ئايال ئۇنىڭ بۇ سۆزلىرىدىن ئوڭايسىزلىنىپ نېمە دېيىپ







شىنى بىلەلمەي پەقەتلا كەمتەرلىك بىلەن كۈلۈمسەرەپ قويدى. بىز ئۇلارنى ئۇزۇنراق بىللە ئولتۇرۇشقا تەكلىپ قىلىپ تۇرۇۋال دۇق. بىراق ئۇلار باشقىلارنىمۇ يوقلاش كېرەكلىكىنى ئېيتىپ چىقىپ كەتتى.

ئۇلارنى ئۇزىتىپ كىرىشىمىز بىلەنلا مەردان ھاياجان ئەمچىدە مەندىن سورىدى.

— بۇ ئايالنى ئۇسسۇل ئىجادىيەتچىسى دېدىڭما؟

— ھەئە، ئۇ تالانتلىق ئۆزبېك ئۇسسۇل ئىجادىيەتچىسى.

— مۇنداق دېگىنە، ئۇ مىللىتىمىزنىڭ ئىپتىخارى ئىكەن —

دە، ئەجىبا ئۇنىڭ نامىنى ئاڭلىمىغان ئىكەنمەن، — دېدى مەردان سۆزۈمنى بۆلۈپ.

— بەلكىم سەن سەھنە، تېلېۋىزورلاردا تالانتلىق ياش ئۇسسۇلچى رەيھان ئابلىز ئورۇندىغان ئۆزبېكچە ئۇسسۇل «يۈرەك شادلىقى» نى كۆرگەنمەن؟ ئەنە شۇ ئۇسسۇل سالامەت ھەدەمنىڭ ئىجادىيىتى.

— ھە، بۇ ئۇسسۇلنىڭ ھەقىقەتەنمۇ مىللىي پۇرىقى كۈچلۈك، گۈزەل ۋە نەپىس. كىشىنى ئۇنتۇلغۇسىز سەنئەت لەززىتىدىن بەھرىمەن قىلىدۇ.

باياتىن بېرى مەرداننىڭ ئايالى بىلەن ئۆزئارا پاراڭلىشىپ ئولتۇرغان ئايالىمۇ گېپىمىزگە ئارىلاشتى. ئۇ ماڭا قاراپ:

— بۇ ئۇسسۇل دۆلىتىمىز ئازادلىقىنىڭ ئوتتۇز يىللىقىنى خاتىرىلەش مۇناسىۋىتى بىلەن ئۆتكۈزۈلگەن مەملىكەتلىك سەنئەت كۆرىكىدە ئىككىنچى دەرىجىلىك مۇكاپاتقا ئېرىشتىغۇ دەيمەن، — دېدى.

مەن ئۇنىڭ سۆزىنى تەستىقلاپ بېشىمنى لىڭشىتىم ۋە قولىمدا تاشقى تاھامكىغا ئوت تۇتاشتۇرۇپ قانچۇدەك سۆھبەت قىلىدىم. ئەندىن سۆز باشلىدىم.

1978 - يىلى سالامەت ھەدەمنىڭ سىياسىي ۋە كەسپىي ئورنى تامامەن ئەسلىگە كەلتۈرۈلدى. ئۇنىڭ ئاپەتلىك يىللار-دىكى روھىي ئازابىتىن مۇجۇلغان قەلبى، گويا شىپالىق روھىي مەلھەمگە ئېرىشكەندەك قايتىدىن ياپىرىدى.

ئۇ، ئۆزىنىڭ ۋە ئۆز مىللىتىنىڭ چەكسىز شادلىقىنى بايان قىلىدىغان «يۈرەك شادلىقى» ئۇسسۇلىنى ئىشلەپ چىقتى. ئۇ يەنە 1980 - يىلى مەملىكەتلىك ئاز سانلىق مىللەتلەر سەنئەت كۆرىكىدە ئالاھىدە ياخشى باھالانغان ئۆزبېكچە ئۇسسۇل «قوڭغۇ-راق ئۇسسۇلى» نىمۇ ئىجاد قىلىپ شىنجاڭدىكى ئۆزبېك مىللىتىنىڭ لىن بياۋ «تۆت كىشىلىك گۇرۇھ» كاساپىتىدىن يوقالغان سەنئىتىنى چەكسىز ئىپتىخارلىق بىلەن قايتىدىن سەھنىگە چىقىرىپ، پۈتۈن مەملىكەت ۋە دۇنيا خەلقىگە نامايان قىلدى.

— ئۇنىڭ ئىجادىيەتلىرى كۆپ ئىكەن - دە؟ ... ئۇنى سەن بىلىسەن، ئاغىنە، مالال كۆرمەي، ئۇنىڭ ھايات كەچۈرۈملىرى ۋە ئىجادىي پائالىيىتى توغرىسىدا قىسقىغىنە سۆزلەپ بەرسەڭ قانداق؟! — دېدى مەردان ماڭا قاراپ ئۆتۈنگەن ھالدا.

مەن سەل ئويلىنىپ ئۇنىڭغا رازىلىق بەردەم ... سالامەت ئالىمجان 1940 - يىلى 7 - ئايدا قاغىلىقتا قول ھۈنەرۋەن ئائىلىسىدە دۇنياغا كەلگەنىدى. ئۇ كىچىكىدىنلا ناخشا ئېيتىپ، ئۇسسۇل ئويناشنى بەكمۇ ياخشى كۆرەتتى. لېكىن دىندار ئاتا - ئانىسى ئۇنىڭ كۆڭلىگە ئازار بېرىپ، ئۇنى دىننى ساۋاقلارنى پۇختا ئىگىلەشكە مەجبۇرلايتتى. بىراق يۈرۈك دە سەنئەت ھەۋەسى چۈش ئۇرۇپ تۇرغان كىچىككىنە سالامەت ئاتا - ئانىسىدىن يوشۇرۇن ئوي - تىۋىكىلەرگە بېرىپ، ئۆزبېك ئاياللىرىنىڭ ئېيتقان ناخشىلىرىنى ئاڭلاپ، ئۇسسۇلنى كۆرەتتى. ئۇ شۇ چاغدا كۆرۈپ ئۆگىنىۋالغان ئۆزبېكچە «توپارى» ئۇسسۇلىنى ھەرگىز ئېسىدىن چىقارمايتتى.

بىر كۈنى ئۇ ئوقۇتقۇچىلاردىن تەركىب تاپقان سەنئەت گۇرۇپپىسىنىڭ ئەزالىرىغا ئەگىشىپ كۈلۈپقا كىرىدۇ - دە، سەھەندە ئۇسسۇل ئوينىۋاتقان ئۇسسۇلچىغا بەكمۇ قىزىقىپ ئىختىيار - سىز سەھنىگە چىقىپ ئۇسسۇل ئويناشقا باشلايدۇ. كىم بىلسۇن، تىۋاتتىنلا سول قىر تۇرىدىغان تۆشۈكتىن چۈشۈپ كېتىپ سول قۇلقى يىرتىلىپ ئۆچمەس تاتۇق ئىزى قالىدۇ.

ئۇ مەكتەپكە كىرىشى بىلەنلا ئۆزىنى خۇددى سەنئەت گۈل زارىدىكى ئەركىن قۇشتەك ھېس قىلىپ، تىنىم تاپماي ناخشا ئېيتىپ ئۇسسۇل ئوينىيىتى. ئۇ ئۆزىنىڭ يېقىملىق ئاۋازى ۋە ئوينىغان شوخ، گۈزەل ئۇسسۇلى بىلەن ئوقۇتقۇچى، ساۋاقداش لىرىنىڭ تولىمۇ زوقىنى كەلتۈرەتتى. مەكتەپ رەھبەرلىكى ئۇنىڭ سەنئەتكە بولغان بۇنداق ئوتتەك ئىشتىياقىغا قاراپ ئۇنى نا - ھىيلىلىك ئىتتىپاق كومىتېتى تەشكىللىگەن سەنئەت ئۆمىكىگە تونۇشتۇرىدۇ.

1952 - يىلى مارت كۈنلىرى ئىدى. خىزمەت تەكشۈرۈشكە كەلگەن جەنۇبىي شىنجاڭ مەمۇرىي مەھكىمە باشلىقى مەرھۇم قا - سىمجان قەمبىرى ئۇنىڭ كەلگۈسىدە بىر تالانت ئىگىسى بولۇپ يېتىشىپ چىقىشىنى ئۈمىد قىلىپ، ئۇنى يەكەن ۋىلايەتلىك سەنئەت ئۆمىكىگە يۆتكىدى.

ئۆزى سۆيۈپ، ئارزۇلىغان كەسىپكە ئېرىشكەن سالامەت پېشقەدەم ئارتىستلارنى ئۇستاز تۇتۇپ، ئۇلارنىڭ كەسىپى ماھارىتىنى ئۆگىنىشىنى ئۈزلۈكسىز داۋاملاشتۇردى. بولۇپمۇ شۇ چاغدىكى ئۇستازى ئاتاقلىق ئۇيغۇر ئۇسسۇلچىسى خەيرىنسا تۆ - لەندى، ئابدۇقادىر ھاجىلارنىڭ ئۇسسۇل ماھارىتىنى ئۆزىگە سىڭدۈرۈشكە باشلىدى.

ئۇ ئىجارە ھەققىنى كېمەيتىش ھەرىكىتى ئېلىپ بېرىلماۋاتقان مەزگىلدە تۇنجى قېتىم قاسىمجان قەمبىرى يازغان «دېھقانلار ھاياتى» دېگەن دراممدا كەمبەغەل دېھقان قىزىنىڭ رولىنى

ياخشى ئويناپ تاماشىبىنلارنىڭ قىزغىن ئالقىشىغا سازاۋەر بولدى.

جاپالىق مەشق، تىنىمىسىز ھەرىكەتلەر سالامەتنىڭ ئۆسۈش سۇل ماھارىتىنى پەيدىنپەي ئۆستۈرۈشكە ئاساس سالدى. ئۇ جەنۇبىي شىنجاڭ سەنئەت ئۆمىكىگە يۆتكىلىپ كەلگەن 1953-يىلى چاۋشيەن خەلقىدىن ھال سوراڭ ئۆمىكىگە قاتنىشىپ، چاۋشيەنگە باردى.

ئۇ دائىم ئۆز - ئۆزىگە: «پارتىيە مېنى ئارزۇيۇمغا يەتە كۈزدى. مەن ئەلۋەتتە ئارزۇلىغان كەسپىم ئارقىلىق ۋەتەن - خەلقىگە ياخشى تۆھپە يارىتىمەن» دەيتتى.

ئۇ ئاتاقلىق، ئۇسسۇل ئىجادىيەتچىسى ھاجى راخمان، ئىبىراھىمجان، زەينەپ سىدىقپۇلار ئىشلىگەن «ئۆزۈمچىلىك ئۇسسۇلى»، «قوغۇنچىلىق ئۇسسۇلى»، «پادىچى قىز ئۇسسۇلى»، «ناغرا ئۇسسۇلى» قاتارلىق مەشھۇر ئۇسسۇللارنى ئۆگىنىپ ۋە يوقىرى ماھارەت بىلەن ئويناپ، كەڭ جامائەتچىلىككە تونۇلدى. ئۇ پەقەت ئۇسسۇل ئويناش بىلەنلا چەكلىنىپ قالماستىن، يالغۇز كىشىلىك ئۇسسۇللارنى ئويناش ئارقىلىق ئەقىل - ئىدراكىنى تۇرغۇتۇپ، مول ئىجادىيەت تەجرىبىلىرىگە ئىگە بولدى.

ئۇ دەسلەپكى قەدەمدە، بەختىيار ھاياتقا ئېرىشكەن ئىش چان ئۇيغۇر دېھقانلىرىنىڭ سەنئەت سۆيەر تۇرمۇش ئادىتىدىن ئىبارەت ئەنئەنىۋى مىللىي ئالاھىدىلىك ئەكس ئەتتۈرۈلگەن «گۈڭشى مەشرىپى»، ئۇيغۇرچە ئۇسسۇلۇق ئوپېرا «بەخت بۇلقى» قاتارلىق نومۇرلارنى ئىجاد قىلدى.

سۆزۈم شۇ يەرگە كەلگەندە دىققەت بىلەن ئاڭلاپ تۇرغان مەردانىنىڭ ئايالى سۆزگە ئارىلاشتى.

— ئۇنداقتا ئۇنى ئۇيغۇر خەلقىنىڭمۇ سۆيۈملۈك ئۇسسۇل ئىجادىيەتچىسى دېسەك بولىدىكەن - دە، — دېدى مۇلايىملىق بىلەن كۈلۈپ تۇرۇپ.

— ئۇ يەنە تاجىكچە ئۇسسۇللۇق ئوپېرا «پامردىكى بۇر-كۈت»، «پامىر مېنىڭكى» قاتارلىق ئۇسسۇللارنى ئىشلىگەن، — دېدىم مەن پىيالىدىكى چايدىن بىر ئوتلاپ، — ئۇ يېقىنقى زامان ئۇيغۇر، تاجىك ئۇسسۇل تارىخىدا يېڭى ئىجادىيەتلەر ياراتتى.

— ئەلۋەتتە بۇ تۆھپىلىرى ئۈچۈن ئۇيغۇر، تاجىك خەلقى ئۇنىڭغا تەشەككۈر ئېيتىدۇ - دە، — دېدى مەردان ھەممەمىزگە قاراپ كۈلۈپ.

مەن سۆزۈمنى يەنە داۋاملاشتۇردۇم.

1959 - يىلى سالامەت ئالىمجان ئۆزىنىڭ كەسپى ماھارەتتىن ئۆستۈنلۈكى، تەشكىللەش ئىقتىدارىنىڭ كۈچلۈكلىكى بىلەن قەشقەر ۋىلايەتلىك سەنئەت ئۆمىكىگە مۇئاۋىن باشلىق بولۇپ تەيىنلەندى ۋە 1960 - يىلى جۇڭگو كوممۇنىستىك پارتىيىسىگە ئەزا بولدى.

شۇندىن باشلاپ ئۇ بىر تەرەپتىن ئۆمىكىنىڭ رەھبەرلىك خىزمىتىنى ئىشلىسە، بىر تەرەپتىن ئىجادىيەت بىلەن شۇغۇللاندى. قەلبىدىكى بۇلاق سۈيىدەك جۇش ئۇرۇپ تۇرغان ۋە تەن مۇھەببىتى، بەختىيار ھاياتقا بولغان ئىپتىخارى ۋە سۆيۈنۈشى بىلەن پۈتۈن ۋۇجۇدىدىن بېرىلىپ ۋە تەن، خەلققە يېڭى ئىجادىيەتلەرنى ياراتتى ۋە بۇنىڭ شەرىپى بىلەن ۋىلايەتلىك، ئاپتونوم رايونلۇق ۋە مەملىكەتلىك قەھرىمانلار ئۇچرىشىش يىغىنىلىرىغا قاتنىشىپ تەقدىرلەندى. شۇ يىلى ئۇ يەنە مەملىكەتلىك ئەدەبىيات - سەنئەتچىلەر قۇرۇلتىيىغا قاتناشتى.

پۈتۈن مەملىكەت خەلقىگە بالايى - ئاپەت ئېلىپ كەلگەن قاباھەتلىك ئون يىل سالامەت ئالىمجاننىمۇ «چەتتە باغلانغان ئۇنسۇر»، «كاپىتالىزم يولىغا ماڭغان ھوقۇقدار» قىلىپ قويدى. ئۇنىڭ پارتىيىسىگە ۋە تەننىگە سادىق قەلبىنى، سەنئەتكە ئاشق ئوت يۈرىكىنى مۇجۇپ تاشلىماقچى بولدى.

1973 - يىلى تەشكىل ئۇنى شىنجاڭ ناخشا - ئۇسسۇل ئىجادىيەت گۇرۇپپىسىغا يۆتكىدى. يۈرۈكىنىڭ چوڭقۇر قاتلاملىرىدىن ئىجادىيەت ئىلھاملرى ئۇرغۇپ تۇردىغان سالامەت ئالىمجان ئۆزىنىڭ ئىجادىيەت پائالىيىتىنى ئۈزلۈكسىز داۋاملاشتۇردى. ئۇ، شۇ يىلنىڭ ئالدى - كەينىدە يۈكسەك ۋە تەنپەرۋەرلىك روھى بىلەن «سوتسىيالىستىك ۋە تىنىمىزنى قوغدايمىز» ناملىق ئۇيغۇرچە ئۇسسۇلنى ۋە «توقۇمىچى قىز»، «قار لەيلىسى»، «ئالدىنقى پوستا دۈشمەننى تازىلاش» قاتارلىق ئۇسسۇللارنى ئىشلىدى. ئۇ يەنە، سوتسىيالىستىك گۈزەل تۇرمۇش مەدەھىيىلىنىدىغان «قوغۇن تاتلىق، دىلدا شادلىق» دېگەن ئۇيغۇرچە ئۇسسۇلنى ئىجاد قىلدى. بۇ ئۇسسۇل 1980 - يىلى ئۆتكۈزۈلگەن مەملىكەتلىك ئاز سانلىق مىللەتلەر سەنئەت كۆرىكىدە ئالاھىدە ياخشى باھالاندى.

سالامەت ئالىمجان خەلق سەنئىتىنى سۆيگەنلىكى، پېشقەدەملەردىن كەمەتەرلىك بىلەن ئۆگەنگەنلىكى ۋە ئامما ئارىسىغا چوڭقۇر چۆكۈپ مول تۇرمۇش بىلىملىرىگە ئىگە بولغانلىقى ئۈچۈن ئۇ ئىجاد قىلغان باي مەزمۇنغا، يېڭى تېمىلارغا، گۈزەل ۋە نەپىسلىككە ئىگە بولغان ئۆزبېكچە، ئۇيغۇرچە ۋە تاجىكچە ئۇسسۇللار كىشىلەرنىڭ قىزغىن ماختىشىغا ئېرىشتى، ئۇنىڭ «يۈرەك شادلىقى»، «قوڭغۇراق ئۇسسۇلى»، «قوغۇن تاتلىق، دىلدا شادلىق» ۋە «قار لەيلىسى» قاتارلىق ئۇسسۇللىرى مەملىكەت ئىچىدىنلا ئەمەس، بەلكى ئاپتۇنلا قاسىم، رەيھان ئابلىز، مەھمەت داۋۇت، گۈلباھار سىدىق قاتارلىق ماھىر ئۇسسۇلچىلار تەرىپىدىن دۇنيا سەھنىلىرىدە ئوينىلىپ ۋە تەنگە شان - شەرەپ كەلتۈردى. ئۇ مەملىكەتلىك ئۇسسۇلچىلار جەمئىيىتىنىڭ ئەزاسى ۋە ئاپتونوم رايونلۇق ئۇسسۇلچىلار جەمئىيىتىنىڭ دائىمىي ھەيئەت ئەزاسى.

1981 - يىلى سالامەت ئالىمجان شىنجاڭ ناخشا - ئۇسسۇل

ئۆمىكىنىڭ مۇئاۋىن باشلىقى بولۇپ تەيىنلەندى.  
ئۇنىڭ سەنئەتكە تەشنا قەلبىدە يېڭى ئىجادىيەتلەرنىڭ ئىل-  
ھامى جۇش ئۇرماقتا. ئۇ ھازىر بىر تەرەپتىن رەھبەرلىك خىزمىتى-  
نى ئىشلىسە، يەنە بىر تەرەپتىن يېڭى ئىجادىيەتلەر يارىتىپ  
كۆپ مىللەتلىك ۋە تىنىمىزنىڭ سوتسىيالىستىك مەنۋى مەدەنىيىتى-  
نى ئىلگىرى سۈرۈشكە تىرىشماقتا  
— سەنئەتكارنىڭ قەلبى خەلقنىڭ قەلبى بىلەن تۇتاش  
بولغاندىلا ئاندىن ئۇنىڭ ئىجادىيەتلىرى غايەت زور ھاياتىي  
كۈچكە ئىگە بولالايدىكەن، — دېدى مەردان سالامەت ھەدەمگە  
چىن كۆڭلىدىن قايىل بولۇپ.



## داھارەت بەيگىسىدىكى ھارمىس تۇلپار

### تاش مامۇت

بۇلارنىڭ ھەممىسى بىرلا ئارتىسىدۇ؟!...

بىر سوتكا داۋام قىلغان بوراندىن كېيىن، ھاۋا بارا - بارا سۈزۈكلىشىپ، جاھان خېلى تىنچىپ قالغانىدى. باشقىچە ئىللىق تۇس ئالغان توقسۇن بازىرىنىڭ گۈزەللىرىدە ئادەملەر ئۆزئارا قىستىشىپ تامدىكى ئېلانى كۆرۈشۈۋاتاتتى.

ئېلاندا: «خۇش خەۋەر! شىنجاڭ ناخشا - ئۇسسۇل ئۆمىكىنىڭ داڭدار ئارتىسى يولداش مۇھەممەت داۋۇت بۈگۈن ناھىيەمىز خەلقىگە ئويۇن قويۇپ بەرمەكچى، يولداشلارنىڭ كېلىپ كۆرۈشىنى قارشى ئالىمىز...» دەپ يېزىلغانىدى. كىشىلەر ھەيران بولۇشۇپ غۇلغۇلا قىلىشتى:

— ئەجىبا، بۇ ئويۇننى شىنجاڭ ناخشا - ئۇسسۇل ئۆمىكى قويماستىن، بىر قىزىقچى ئۆز ئالدىغا يالغۇزلا قويا لامدىكىنە؟ —  
— ھەي ئاغىنىلەر، مۇشۇ ئېلان ئالدىراشچىلىقتا خاتا يېزىلىپ قالغان ئوخشايدۇ جۇمۇ؟

— ۋۇي ئاغىنىلەر بۇ يەردە بىكار گەپ تالىشىپ تۇرغۇچە شۇ قىزىقچىنىڭ كارامىتىنى ئۆز كۆزىمىز بىلەن چىكۆرۈپ باقايلى، چۈرۈڭلار!

تەرەپ - تەرەپتىن كېلىپ توپلاشقان ئادەملەر «دۇرۇس شۇنداق قىلايلى!» — دېيىشىپ تىياتىرخانا تەرەپكە قاراپ كېتىشتى. «بىر قىزىقچى ئارتىس ئۆز ئالدىغا يالغۇز ئويۇن قويدىدەكەن!» دېگەن خەۋەرنىمۇ ئاڭلىغان بازاد ئىتراپىدىكى كىشىلەر

ئۆلمىسىپت - موتسكىلىملىرىغا مەنسەپ ياكى تراكتور، ماشىنىلىرىغا ئولتۇرۇشۇپ شەھەر تەرەپكە سەلدەك ئاقتى.

توقسۇننىڭ يازلىق كۈلۈبى ئىككى مىڭدىن ئارتۇق ئادەم سېغىدىغان خېلى چوڭ زال ئىدى. شۇنداقتمۇ بۈگۈنكى ئويۇن كۆرگۈچىلەر كۆپلۈكىدىن ئورۇندۇقلارغا سىغماستىن ئارىلىقتىكى يوللارغىمۇ ئادەملەر توشۇپ كەتتى.

ناغرا - سۇناينىڭ ھەيۋەتلىك، لەرزىلىك تېمپىدا چېلىنغان ياڭراق ساداسى ئىچىدە بېشىغا ئېگىز قارا كۆرپە تۇماق، ئۈچمىسىغا جىگەرەك چەكمەن تون كىيگەن شاب بۇرۇتلۇق قىران يىگىت قوللىرىنى كەڭ يايغان ھالدا «قەشقەر سەنىمى» گە ئويىناپ چىقىشىغا پۈتۈن مەيدان تىمناپ ھالەتكە كۆچتى، ناغرا - سۇناي تازا قىزىق چېلىنىپ ئەۋجىگە كۆتۈرۈلگەندە، ھايانغا چۆمگەن ئۇسسۇلچى خۇددى يوقاتقاندا ھالەتتە بىر ئورۇندا چۆمگەن سەكرەپ رەسمىي ساماغا چۈشۈپ كەتتى. بۇنى كۆرۈۋاتقان تاماشىبىنلار گويىا ھېيت - ئايەم كۈنلىرىدە شادلىققا چۆمگەن ھالدا ساما ئۇسسۇلىنى كۆرۈۋاتقاندا ھېس قىلىشىپ، بۇ نومۇرنىڭ قانداق تۈگەپ قالغانلىقىنىمۇ بىلمەي قېلىشتى.

ئادەتتە بىر كېچىلىك يىرىك تىياتىرلاردا باش رول ئالغۇچى ئارتىستنىڭ سەھنىدىكى پائالىيىتى ھەر قانچە كۆپ بولغان تەقدىردىمۇ، ئۇ ھامان ئەتراپىدىكى سەھنىداشلىرى بىلەن نۆۋەتلىشىپ تۇرۇپ ئۆز ۋەزىپىسىنى قولايلىق ھالدا ئورۇندايدۇ. ئارتىستنىڭ كىيىم يەڭگۈشلىشى، گىرىم ئالماشتۇرۇشىغا ھەتتا چاي ئىچىپ ئارام ئېلىۋېلىشىمۇ ۋاقىت كەڭ - كۈشادە يېتىدۇ.

لېكىن مۇھەممەت داۋۇت ئۆز ئالدىغا تەنھا قويۇۋاتقان بۇ بىر يېرىم سائەتلىك ئويۇننى يۇقىرىدىكى ئەھۋاللار بىلەن ئەسلا سېلىشتۇرغىلى بولمايدۇ، تېز پىرقىراش، ئېگىز سەكرەش، تىزى بىلەن سىيرىلىپ مېڭىش قاتارلىق ئىنتايىن ئېغىر بەدەن ھەرىكەتلىرىنى تەلەپ قىلىدىغان شۇنچە قىيىن ئۇسسۇللارنى خۇددى

يىگىتلىرىدەك چەبدەس ئويناش قىرىق بەش ياشتىن ھالقىغان مۇھەممەت داۋۇت ئۈچۈن ئېيتقاندا نەقەدەر مۇشكۈل ئىش — ھە! ئاددىسى بىر كېچىلىك ئويۇندا ئون نومۇرنى خەلققە كۆرسىتىش ئۈچۈن كىيىم - كېچەكلەرنى ئون قېتىم ئالماشتۇرۇشقا، گىرىمنى ئون قېتىم ئۆزگەرتىپ، ئون خىل پېرسۇناژنىڭ سىياقى بىلەن سەھنىگە چىقىشقا توغرا كېلىدۇ، مۇبادا سىز ئاشۇ پەيتلەردە سەھنىنىڭ ئارقىسىغا ئۆتۈپ شۇنداق بىر قارايدىغان بولسىڭىز، ئۇ يەردىكى جىددىيلىكنى كۆرگىنىڭىزدە كۆزلىرىڭىز ئالاق - چالاق بولۇپ كەتكەن بولاتتى.

سۆھبەت جەريانىدا مەن ئۇنىڭدىن: شۇنچە كۆپ ھەم قىممەتلىك نومۇرلارنى مەشىق قىلىپ، پۈتۈن بىر كېچىلىك ئويۇننى يالغۇز تەييارلاش سىزگە ئېغىر كەلمەمدۇ؟ دەپ سورىدىم.

— ئەلۋەتتە ئېغىر كەلدى، — دېدى ئۇ جىددىي ھالدا — بىراق ئېغىرچىلىقتىن قورققان ئادەم ھېچنېمىنى بىر باشقا ئېلىپ چىقالمايدۇ، بولۇپمۇ ئۇسسۇل ئەقىل - ئىدراكىنى باشقا، ئاساسلىقى بەدەن ھەرىكىتىگە تايىنىپ ئىپادە قىلىدىغان سەنئەت تۈرى بولغاچقا، ماڭا ئوخشاش ياشتا چوڭىيىپ مۇسكۇللىرى قېتىم شېپ قالغان ئارتىستلار ئۈچۈن ئېيتقاندا، ھەقىقەتەن ئېغىر كېلىدۇ، ئەمما ئۆز كەسپىگە نىسبەتەن چوڭقۇر ئىشتىياق ۋە چاپ - مۇشەققەتتىن قورقمايدىغان قەيسرانە ئىرادە بولسلا، كۆزلىگەن نىشانغا ھامان يەتكىلى بولىدىكەن. 1980 - يىلى بېيجىڭدا مەركىزىي ئوپېرا ئۇسسۇلۇق تىياتىر ئۆمىكىنىڭ ئاتاقلىق ئايال ئۇسسۇلچىسى چىڭ ئەيلەن تۇنجى قېتىم ئۆز ئالدىغا مەخسۇس ئۇسسۇل كېچىلىكى ئۆتكۈزدى. ئارقىدىنلا يۈننەن ئۆلكىلىك ناخشا - ئۇسسۇل ئۆمىكىنىڭ ئايال ئۇسسۇلچىسى داۋمېيلەنمۇ مەخسۇس ئۇسسۇل كېچىلىكى ئۆتكۈزدى، ئۇلارنىڭ تەسىرى ئارقىسىدا شىنجاڭ ناخشا - ئۇسسۇل ئۆمىكىنىڭ ئايال ئۇسسۇلچىلىرىدىن مەريەم ناسىر، خەلچەم سىدىق، رەيھانگۈل ئابلىز قاتارلىقلارمۇ

مەخسۇس ئۇسسۇل كېچىلىكى ئۆتكۈزدى. ئۇلارنى كۆرگەندىن كېيىن مەندە «ئەجىبا، ئايال ئۇسسۇلچىلار ئۆز ئالدىغا تەنھا ئۇسسۇل كېچىلىكى ئۆتكۈزەلەيدىكەنمۇ، ئەر ئۇسسۇلچىلار ئۇنداق قىلالامدۇ؟» دېگەن بىر ئوي پەيدا بولۇپ مېنى بەكمۇ بىئارام قىلدى. بۇنىڭ ئۈستىگە بىزدە ئوتتۇز يىلدىن بېرى باشتىن - ئاخىر سەھنىدىن چۈشمەي كېلىۋاتقان ئەر ئۇسسۇلچىلار بەكمۇ ئاز، كۆپلىگەن ئەر ئۇسسۇلچىلار ئۆي تۈتۈپ بالا - چاقىلىق بولغاندىن كېيىنلا ئۇسسۇل سەھنىسىدىن چېكىنىپ كەتتى، شۇڭلاشقا ھازىرغىچە ئىجاد قىلىنغان ئەرلەر ئۇسسۇلچىلىرىنىڭ ئىچىدە دۇنيا سەھنىسىگە ئېلىپ چىققۇدەك سەۋىيىگە يەتكەنلىرى ناھايىتىمۇ ئاز، مەن دەل مۇشۇ ئەمەلىي مەسىلىنى ھەل قىلىشقا تۈرتكە بولسۇن ئۈچۈن بۇ بىر كېچىلىك ئويۇنى تەييارلىغانىدىم،

مۇھەممەت داۋۇتنىڭ سۆزلىرىنى ئاڭلاۋېتىپ، ئالدىدا ئولتۇرغان بۇ ئادەم پەقەت تەييار نومۇرنىلا ئويىناپ ۋە ھەر خىل قىزىقچىلىقلىرى بىلەن كىشىلەرنى كۈلدۈرۈشنىلا بىلىدىغان بىر ئاددىي ئارتىس ئەمەس، بەلكى ئۇ بىزنىڭ مىللىي سەنئىتىمىزنى دۇنيا سەۋىيىسىگە يەتكۈزۈشتىن ئىبارەت مۇشۇنداق ئۇلۇغۋار نىشان ئۈچۈن زور ئىستەك باغلىغان ئىستېداتلىق سەنئەتكار ئىكەنلىكىنى بايقاپ، ئۇنىڭغا بولغان ھۆرمەت - ئېتىقادىم تېخىمۇ ھەسسىلەپ ئاشتى.

«سەنئەت» دېگەن ئاتالغۇنىڭ ئومۇمىي مەزمۇنىنى بىر ئېغىز ئاددىي سۆزگە مۇجەسسەملىگەندە «ھېسسىيات» دېگەنلىكتىن ئىبارەت. دەل ئاشۇ خىل قايىناق «ھېسسىيات» مۇھەممەت داۋۇتنىڭ پۈتۈن ۋۇجۇدىدا يالقۇنچاپ تۇرغان ئوتلۇق ھارارەتكە ئايلىنىپ، ئۇنىڭ ھەر بىر تال قان تومۇرىغىچە سىڭىپ كەتكەنلىكى ئۈچۈن ئۇ سەھنىگە چىققان ھامان تاماشىبىنلارنى ئاجايىپ لەرزىگە سېلىپ ياي رىتئۇپتىدۇ، مەيلى ئۇ سەھنىلەردە ھەر خىل روللاردا ئويىناپ چىققان

سۇن ياكى كاتتا سورۇنلاردا ئەزىز مېھمانلار ئۈچۈن ئويۇن قوي-  
سۇن ۋە ياكى ئادەتتىكى توي- تۆكۈن، مەشرەپ، بەزمىلەرگە دا-  
خىل بولسۇن، ئۇ ھامان ئاشۇ قىزىقارلىق، جەزىبار ھەرىكەتلى-  
رى، خۇش چاقچاق يۇمۇرلۇق گەپ- سۆزلىرى بىلەن كىشىلەرنى  
قاتتىق كۈلدۈرۈپ غەش كۆڭۈللەرگە مەلھەم بەخش ئېيتىدۇ.

لېكىن بۇ يەردە شۇنىمۇ قەيت قىلىپ ئۆتۈشكە توغرا كې-  
لىدۇكى، ئۇ كىشىلەرنى ئاشۇنداق تېلىقتۇرۇپ قاتتىق كۈلدۈرگەن-  
دە، ھەرگىزمۇ بەزىبىر ئاتالمىش «ھەييار ئارتىسلا» دەك چاكىنا،  
ئەدەبىسىز شېتىلىملىكلەرنى قىلمايدۇ، ئۇ ئورۇندىغان يۇمۇرلۇق، كو-  
مېدىك ھەرىكەتلەرنىڭ ھەممىسى دېگۈدەك ئىجتىمائىي ھاياتنى  
ئىنچىكىلەپ كۆزىتىش ئارقىلىق پىششىقلاپ تاۋلانغان. تۈرمۈش  
مەنىقىسىگىمۇ ئۇيغۇن، ئىلمىيلىكى كۈچلۈك بولغان بەدىئىي جەۋ-  
ھەرلەردۇر، تېخىمۇ ئالاھىدە تىلغا ئېلىشقا ئەرزىيدىغىنى شۇكى،  
يولداش مەھەممەت داۋۇت ئۆزىنىڭ ئوتتۇز ئىككى يىللىق سەھنە  
ھاياتىدا، گويكى قىشمۇ ياز سولماستىن دائىم يايىپىشىل جۇلا-  
لىنىپ تۇرىدىغان ئەڭ سەرخىل گۈل «كۈندە باھار» غا ئوخشاش،  
ئۆزىنىڭ گۈزەل سەنئەت باھارىنى باشتىن - ئاخىر بىر خىلدىلا  
ساقلاپ، ئۆزىنىڭ ئاشۇ «ئوت يۈرەك شوخ يىگىت» كە خاس بول-  
غان تېتىك ۋە خۇش خۇيىمىجەز - خۇلقىنى قىلچە ئۆزگەرتكىنى  
يوق. دەل مۇشۇنداق بولغانلىقى ئۈچۈن كىشىلەر يولداش مۇھەم-  
مەت داۋۇتنى ھەتتا دۇنياغا مەشھۇر كومېدىك ئارتىس - چارلىز  
چاپىلىن بىلەن بىر ئورۇندا قويۇپ، ئۇنىڭغا «ئۇيغۇر سەنئەت  
گۈلزارىدىن يېتىشىپ چىققان چارلىز چاپىلىن» دەپ پەۋقۇلئاددە  
يۇقىرى باھا بېرىدۇ.

مۇھەممەت داۋۇت بۈيۈك سەنئەتكار ئەجدادلىرىمىز سۇلتان  
ئابدۇرىشىمتخان، ئاماننىساخانلارنىڭ يۇرتى يەكەن شەھىرىدە بىر  
نامرات تىجارەتچىنىڭ ئائىلىسىدە تۇغۇلۇپ ئۆسكەن، ئۇنىڭ دا-  
دىسى دىنىي ئېتىقادى كۈچلۈك، ئىستىقامەتلىك ئادەم، ئانىسى بول-

سا ئاقارتىشى دەۋرىدە باشلانغۇچ مەكتەپنى پۈتتۈرگەن بولۇپ، دادىسىغا قارىغاندا بىر قەدەر ئوقۇمۇشلۇقراق، ئەمما كۆڭلى سۇنۇق، ناتىۋان مەزلۇم ئىدى، مۇھەممەت داۋۇت ئەنە شۇنداق خاراكىتىر جەھەتتە بىر - بىرىدىن روشەن پەرقلەندىغان ئاتا - ئانىنىڭ تەربىيىسىدە چوڭ بولۇپ قاتارغا قوشۇلغان.

مۇھەممەت داۋۇت ئۆزىنىڭ كەچۈرمىشلىرىنى سۆزلەپ كېلىپ مۇنداق دەيدۇ: مەن بالىلىق دەۋرىمدە ھەر يىلى يازدا ئۆيىدە - كىلەرگە ئەگىشىپ «ئېلىشقۇ سەپلىسى» (يەكەندىكى يازلىق بارا - ۋەت بولىدىغان جاي) گە چىقاتتىم، بۇ سەپلىدە مەشرەپ، قوشاق - چىلىق، مەدداھلىق سېھىرگەرلىك، دارۋازلىق، ساغادى، سېرىكچىلىك قاتارلىق خىلمۇ خىل ئەنئەنىۋى خەلق ئويۇنلىرى راسا قىزىپ كېتەتتى، مەن ئۇياندىن - بۇيانغا يۈگۈرۈپ يۈرۈپ بۇ ئويۇنلارنىڭ ھەممىسىنى كۆرۈۋېلىشقا ئالدىرايتتىم ھەمدە ئۆزۈمچە ئۇلارنى دو - راپ باقاتتىم، ئەنە شۇ چاغدىن تارتىپ ئويۇنغا بەك خۇشتار بو - لۇپ قالغانىدىم.

1948 - يىلى مەن دىنىي مەكتەپتىن قېچىپ چىقىپ شۇ چاغ دىكى يەكەن دارىلئام مەكتىپىگە ئوقۇشقا كىردىم. دارىلئام مەك - تىپىگە كىرگەندىن كېيىن، دەرىستىن سىرتقى چاغلاردا سۆز سۆز - لەش، پىرامىدا ئويناش، رەسىم سىزىش مۇسابىقىلىرىگە قاتناشتىم، كېيىن سەنئەت كورۇۋوكىنىڭ ئاساسلىق «قىزىقچى» سىغا ئايلىنىپ قالدىم، شۇنىڭ بىلەن مەندە سەنئەتكە نىسبەتەن خېلىلا ھەۋەس پەيدا بولغانىدى.

1950 - يىلى شىنجاڭ يېڭىدىن ئازاد بولغان مەزگىلدە تا - ماراخانىم، ھەلىمەخانم قاتارلىق داڭلىق ئارتىستلاردىن تەركىب تاپقان سوۋېت ئۆزبېكىستان سەنئەتچىلەر دىلگاتسىيىسى يەكەنگە كېلىپ ئويۇن قويدى، ئەقلىمگە كېلىپ تۇنجى قېتىم كۆرگەن بۇ ھەشىمەتلىك ئويۇن ماڭا بەكمۇ چوڭقۇر تەسىر قىلدى - دە، مانا شۇنىڭدىن باشلاپ سەنئەت ئۇرۇقى تۇنجى قېتىم يۇمران قەلبىمدە

بىخ ئۇرۇپ «مەنمۇ چوڭ بولغاندا ئاشۇلارغا ئوخشاش ئارتىس بولسام...» دەپ دائىم شېرىن خىيال سۈرىدىغان بولدۇم.

1952 - يىلى يازلىق كانىكول مەزگىلى ئىدى، بىر كۈنى چۈش تە ئانام مېنى بازارغا بېرىپ ئاچچىقسۇ ئەكىلىشكە بۇيرۇدى، مەن ئاچچىقسۇ بوتۇلكىسىنى كۆتۈرۈپ «ئالتۇن دەرۋازا» ئالدىغا بارغاندا، تامغا چاپلاقلىق ئېلانغا كۆزۈم چۈشتى، ئۇنىڭدا «سەنئەت نى سۆيىدىغان نامراتلار پەرزەنتلىرىنىڭ يەكەن ۋىلايەتلىك سانا- يىنەپسىگە كېلىپ ئارتىسلىككە ئىمتىھان بېرىشىنى قارشى ئال- مىز!» دەپ يېزىلغانىكەن، مەن ئېلاننى كۆرۈپ شۇ ئانلا ئۇ- دۇل سەنئەت ئۆمەك تەرەپكە يۈگۈردۈم، بىراق مەن ئۇ يەرگە يې- تىپ بارغاندا، ئىمتىھانغا قاتنىشىدىغانلار ئالدىنقىچە كىرىپ كەت- كەن بولۇپ، ئۆمەكنىڭ دەرۋازىسى ئىچىدىن چىڭ ئېتىلگەن- كەن، شۇ ئاندا قورۇنىڭ ئېگىز تېمىغا شاخلىرى ساڭگىلاپ چۈشكەن بىر تۈپ قاپاق تىرەككە كۆزۈم چۈشتى - دە، شۇ ھامان ئۇنىڭغا يا- مىشىپ چىقىپ، قورۇنىڭ ئىچىگە سەكرەپ چۈشتۈم، بۇ چاغدا دەر- ۋازىۋەن كېلىپ مېنى تۇتۇۋېلىپ چىقىپ كېتىشكە مەجبۇرلىدى، مەن ئۇنىڭغا يىغلاپ - قاخىلاپ يالۋۇرۇپ تۇرۇۋىدىم، بەختىمگە يارىشا ئۆمەك سىياسىي كومىسسارنىڭ دەرۋازا تەرەپتە بولۇۋاتقان دەتلاشقا كۆزى چۈشتى بولغاى، دەررۇ يېتىپ كېلىپ، مېنىڭ نېمە ئۇچۇن بۇ يەرگە كىرگەنلىكىمنى بىر قۇر سۇرۇشتۇرگەندىن كېيىن مېنى ئىمتىھان سورۇنىغا باشلاپ باردى.

كومىسسايىلەر قاتارىدىن شىنجاڭ مىللىي سەنئىتىنىڭ يېتۈك پىشۋاسى، ئەينى ۋاقىتتىكى يەكەن ۋىلايىتىنىڭ ۋالىيسى مەرھۇم قاسىمجان قەمبىرىمۇ ئورۇن ئالغانىكەن، مەن سەنئەتكە بول- گان ئوتتەك ئىشتىياقىم بىلەن ئىزا تارتىش، ھودۇقۇش دېگەنلەر- نىڭ ھەممىسىنى ئۇنتۇپ، «يەكەن سەنئىتى» قاتارلىق بىر نەچچە ئۇسۇلنى بىمالال ئويىناپ بەردىم. قوشۇمچە ۋائىزلىقنىمۇ دوراپ بەردىم، ئىمتىھانغا ئاتىشىغا يېقىن ئوقۇغۇچى قاتناشقان ئىكەنمىز،

ئاخىرىدا مەن قاتارلىق ئۈچ ئوقۇغۇچى ئۆتكەنلىكىمىزنى ئېلان قىلدى، مەن ئۇزۇندىن بۇيان كۆڭلۈمگە پۈكۈپ كەلگەن شېرىن خىيالىمىنىڭ بۈگۈن تۇيۇقسىز ئەمەلگە ئاشقانلىقىدىن بەكمۇ خۇش بولۇپ، قىزىقىمغا سىغماستىن سەكرەپ كەتتىم.

مەن ئۆمەكتىن قايتىپ چىققاندا كۆز باغلىنىپ گۈگۈم چۈشكەن ئۆزۈمنىڭ چۈشتىن بۇرۇن ئاچچىقسۇ ئالغىلى چىققانلىقىم ئېسىمگە كېلىپ دادامنىڭ مېنى ساۋايدىغان چىۋىقى كۆز ئالدىمغا كەلدى. مەن ئۆيىنىڭ قېشىغا كېلىپ مەڭدەپ تۇرۇپ قالدىم، شۇ ئەسنادا ئىشىك «غىج» قىلىپ ئېچىلىپ دادام ئۆيىدىن چىقىپ كەلدى - دە، بەختىمگە يارىشا مېنى كۆرمەي شام نامىزى ئوقۇش ئۈچۈن مەسچىت تەرەپكە كېتىپ قالدى، مەن پۇرسەتنى غەنىيەت بىلىپ ئۆيگە كىردىم ۋە ئانامغا ئارتىسلىككە ئىمتىھان بەرگەنلىكىمنى ئېيتىۋىدىم، ئانام چالۋاقاپ:

— مۇنداق گەپنى ھەرگىز ئاغزىڭدىن چىقارما، داداڭ ئوقۇپ قالدىغان بولسا، پاقالچىقىڭنى چاقىدۇ! — دىدى.

ئانامغا ئەھۋالنى چۈشەندۈرۈپ، يىغلاپ - قاقشاپ تۇرۇپ يالۋۇرغاندىن كېيىن، ئاخىر كۆڭلى ئېرىپ يۇمشاپ:

— سەن ئۇ يەرگە بېرىپ بىر - ئىككى كۈن تۇرۇپ باق. ئاڭغۇچە مەن داداڭغا گەپ قىلىپ باقاي، ماقۇلغا كېلىپ قالسا ئارتىس بولارسەن، زادى ئۇنىماي قويسا، ئۆيگە قايتىپ كېلىپ ھۈنەر ئۆگىنەرسەن، — دەپ يوتقان - كۆرپە ۋە نان - پان جۇن دەپ مېنى ئۆيىدىن چىقىرىۋەتتى.

مەن ئائىلەمدىكى بۇ توسقۇنچىلىقنى ئۆمەك رەھبەرلىكىگە ئىندىكاس قىلغاندىن كېيىن، ئەتىسى ئەتىگەندە ھەربىي سىياسىي كومىسسار بىزنىڭ ئۆيىگە كېلىپ دادام بىلەن ئانامغا سەۋرچانلىق بىلەن ئىندىيىۋى خىزمەت ئىشلىدى، دادام گەرچە ئېتىقادى كۈچلۈك مۇتەئەسسىپەرەك ئادەم بولسىمۇ، لېكىن ئۆتمۈش جەمئىيەتتە ھەر نېمە قىلىپمۇ روناق تاپالماي نامرات ئۆتكەن ئادەم بولغانلىقىنى، ئۇ-



نىڭ ئۈستىگە خەلق ئازادلىق ئارمىيىسى يەكەنگە كەلگەندىن بۇيان يوقسۇزلارنىڭ ھالغا يېتىپ تۇرغۇن ياخشى ئىشلارنى قىلىپ بەرگەنلىكىنى ئۆز كۆزى بىلەن كۆرگەنلىكى ئۈچۈن، ئۇلارنىڭ ياخشى ئادەم ئىكەنلىكىگە چىن كۆڭلىدىن قايىل بولغانىدى. شۇڭلاشقا قىممۇ ئۇ بۈگۈن ئۆز ئۆيىگە كېلىپ سەمىيى چۈشەنچە بېرىۋاتقان بۇ ھەربىي كوممىسارىنىڭ گەپ - سۆزلىرىنىڭ ھەقىقىي ئىكەنلىكىدىن شۈبھىلەنمەي، مېنى شۇ ھەربىي كىشىنىڭ ئۆز قولى بىلەن تەربىيەلىشىگە تاپشۇردى.

مەن سەنئەت ئۆمەككە يېتىدىن ئارتىمى بولۇپ كىرگەن ئاشۇ يىللىرى يېزا - قىشلاقلاردا ئۇلۇغ يەرئىسلاھاتى ھەر ئىككى داغدۇ - غىلىق ئېلىپ بېرىلىۋاتاتتى، بىز مەرھۇم قاسىمجان قەمبىرى يېزىپ بەرگەن دراما «دېھقانلار ھاياتى» ۋە باشقا لەپەر، ئۇسسۇل نوھۇر - لىرىنى تەييارلاپ يېزا قىشلاقلارغا ئېلىپ بېرىپ قويدۇق ھەمدە ئۆزۈمىز خىزمەت گۇرۇپپىسىنىڭ قاتارىدا بۇ سىياسىي ھەرىكەتكە بىۋاسىتە قاتناشتۇق.

1953 - يىلى 10 - ئايدا ئۈرۈمچىدە تۇنجى قېتىملىق ئۆل كە بويىچە سەنئەت كۆرىكى ئۆتكۈزۈلدى، كۆرەك جەرياندا يېشىم قەدەم ئارتىمىلارنى ئۆزۈمگە ئۈستاز تۇتۇپ، ئۇلاردىن ئۆگەندىم، مەسىلەن، ئابدۇگۈل، ئەمەت ئۆمەر، يولۇاسخانلاردىن «گۈزەل شىنجاڭ»، «ئالىسخان»، «قارا يورغام»، «دوپپىڭزىنىڭ گۈلىمەن» دېگەن لەپەرلەرنى ئۆگەندىم، ئابدىقادىر ھاجىم، ئابلىمىت ئەمەت قاتارلىق ئۇسسۇلچىلاردىن ئۇيغۇر ئۇسسۇلىنىڭ ئاساسىي مەشقلەرنى ئۆگىنىۋالدىم. شۇنىڭدەك يۇقىرىدىكى ئۈستازلارنىڭ ئورۇنداش سەنئىتى جەھەتتىكى ھەر قايسىسىنىڭ ئۆزلىرىگە خاس ئالاھىدىلىكلىرىنىمۇ قېتىرقىنىپ ئۆگىنىپ ئۆزلەشتۈرۈۋالدىم. بۇ مېنىڭ بەدىئىي ئىپادىلەش سەۋىيەمنى ئۆستۈرۈشۈم ئۈچۈن دەسلەپكى ئاساس بولۇپ قالدى.

1955 - يىلى يولداش دۇڭ بىۋاسىتە كېچىلىكىدىكى مەركىزىي

مىللەتلەر ناخشا - ئۇسسۇل ئۆمىكى مىللىي ئاپتونومىيە رايونى قۇ-  
رۇلغانلىقىنى تەبرىكلەش مۇناسىۋىتى بىلەن شىنجاڭغا كېلىپ ھەر  
قايسى جايلىرىدا سەييارە ئويۇن قويدى، ئۇلار يەكەنگە يېتىپ بارغاندا،  
بىزنىڭ ئۆمىكى ئۇلارنىڭ شەرىپىگە مەخسۇس ئويۇن قويۇپ بەرگە  
ندى، شۇ قېتىملىق ئويۇندا مەن «دولان سەنمى»، «قەشقەر سەنمى»  
قاتارلىق ئۇسسۇللارنى ۋە «باھار»، «دوپپىڭزىنىڭ گۈلىمەن» دېگەن  
لەپەلەرنى ئورۇندىدىم ھەمدە شۇ پۇرسەتتىن پايدىلىنىپ مەركەز  
زىي مىللەتلەر ناخشا - ئۇسسۇل ئۆمىكىدىكى ئۇستازلاردىن يال-  
غۇز كىشىلىك ھەرىكەتلىك نومۇر «ئىككى يىگىتنىڭ چېلىشىشى»،  
«ئورمان بوشلۇقىدا»، «تاتارچە ئۇسسۇل» قاتارلىق نومۇرلارنى نا-  
ھايىتى تېزلا ئۆگىنىۋالدىم.

مەركەزدىن كەلگەن سەنئەت ئەھلىلىرى ئېھتىمال مېنىڭ  
نومۇر ئۆگىنىشتىكى ئاشۇ ئالاھىدىلىكلىرىمنى كۆرۈپ مېنى «ئۇمىد-  
لىك مايسا ئىكەن» دەپ مۆلچەرلىگەن بولۇشى كېرەك، ئۇلار  
شۇ يىلىنىڭ ئاخىرىدا مېنى بېيجىڭ مەركىزىي مىللەتلەر ناخشا -  
ئۇسسۇل ئۆمىكىگە يۆتكىدى.

بېيجىڭ مېنىڭ سەنئەت كەسپىمنى تېخىمۇ ئەتراپلىق، سىستېمى-  
لىق ئۆگىنىپ تېخىمۇ يېڭى پەللىگە ئۆزلىشىم ئۈچۈن ياخشى زېمىن  
بولدى، بېيجىڭدە سەنئەتنىڭ بارلىق تۈرلىرىنى كۆرۈش ئۈچۈن كەڭ  
ئىمكانىيەت بار ئىدى. مەن ئەمدىلىكتە پۈتۈن مەملىكەتتىكى ھەرقايم  
سى مىللەتلەرنىڭ سەنئىتىنى ھەتتا پۈتۈن دۇنيانىڭ ئىلغار سەنئەت-  
تىنى كۆرۈپ ئۆگىنىش ئىمكانىيىتىگە ئىگە بولدۇم. بۇنىڭ بىلەن  
مېنىڭ نەزەر دائىرەم تېخىمۇ كېڭىيىپ باردى.

1957 - يىلى مەن جۇڭگو ئاز سانلىق مىللەتلەر سەنئەت دىلگات  
سىپىسىنىڭ قاتارىدا موسكۋادا ئۆتكۈزۈلگەن 6 - نۆۋەتلىك «دۇن-  
يا ياشلار فېستىۋالى» غا قاتنىشىپ، «راك ئانسامبلى» قاتارلىق  
نومۇرلاردا باشلامچى بولۇپ ئۇسسۇل ئويۇندىم. 1959 - يىلى كۈزدە  
جۇڭگو مەدەنىيەت دوستلۇق ۋەكىللەر ئۆمىكىنىڭ قاتارىدا بېر-

ما دۆلەتسىگە چىقىپ، ئىككى ئايلىق زىيارەت ئويۇنى قويۇشقا قاتناشتىم، بۇ چاغدا «ناغرا ئۇسسۇلى» ۋە «ئالمىخان»، «باھار»، «گۈزەل ۋەتەن» قاتارلىق لەپەزلەرنى ئويىناپ بېرىمەن خەلقىنىڭ قىزغىن قارشى ئېلىشىغا سازاۋەر بولدۇم. 1960 - يىلى 10 - ئايدا جۇڭگو مىللەتلەر ناخشا - ئۇسسۇل ئۆمىكىنىڭ قاتارىدا ئىككىنچى قېتىم موسكۋاغا زىيارەت ئويۇنى قويۇشقا چىقتىم. 1961 - يىلى 4 - ئايدا «جۇڭگو سەنئەتكارلىرى» ۋەكىللەر ئۆمىكىنىڭ قاتارىدا شىمالىي ياۋروپادىكى نورۋىگىيە، شۋىتسارىيە، دانىيە، فىنلاندىيە قاتارلىق مەملىكەتلەرگە زىيارەت ئويۇنى قويۇشقا چىقتىم. مەركىزىي مىللەتلەر ناخشا - ئۇسسۇل ئۆمىكىدە تۇرغان يەتتە يىل جەريانىدا مەن سەنئەت قانۇنىيىتىگە دائىر نۇرغۇنلىغان ئاساسىي بىلىملەرنى ئىگىلەپ، سەھنە سەنئىتى ھەققىدە بىر قەدەر ئەتراپلىق، سىستېمىلىق نەزەرىيىۋى ۋە ئەمەلىي بىلىمگە ئىگە بولۇپ قالدىم.

ئەمدى مەن بۇ ساھەدە يېڭى نەتىجىلەرنى يارىتىشنى مەقسەت قىلدىم، بۇنىڭ ئۈچۈن تۇرمۇش ئۆگىنىشىم تولمۇ زۆرۈر ئىدى، شۇڭا مەن رەھبەرلىككە قەتئىي تەلەپ قويۇپ، 1962 - يىلى قەشقەر ۋىلايەتلىك سەنئەت ئۆمىكىگە يۆتكەلدىم.

مەن مەركىزىي مىللەتلەر ناخشا - ئۇسسۇل ئۆمىكىدە ئىشلىگەن بەدىئىي ماھارەتلەرگە ئاساسەن، شىنجاڭغا كېلىپ مول تۇرمۇش خام ئەشياىلىرىنى ئۆزلەشتۈرۈپ، پىششىقلاپ، تاۋلاپ بەدىئىي ئىپادىلەش سەۋىيەسىنى يەنىمۇ يۇقىرى پەللىگە يەتكۈزۈش ئۈچۈن راسا تىرىشۋاتقىنىمدا، «مەدەنىيەت ئىنقىلابى» نىڭ قارا بورىنى ھەممىنى نابۇت قىلىۋەتتى!... «چەت ئەلگە باغلانغان جا - سۇس» ھېسابلىنىپ قەشقەرنىڭ كۆچمىلىرىدا سازايى قىلىندىم. سەنئەت ھاياتىمدىكى ئالتە - يەتتە يىللىق ئالتۇن دەۋرىم سۇ - دەك ئېقىپ كەتتى، لېكىن مەن ئاشۇ مۇدەھىش رەزىلەتلىك كۈندەردىمۇ ئاساسىي مەشقىنى خۇپىيانە ھالدا ئۆزلۈكسىز داۋاملاشتۇردىم.

تۇرۇپ، بەدەن ھەرىكىتى جەھەتتىكى يۈكسەك ماھارەت بىلەن  
مىللى تۇرمۇش ئۈسۈمىنىڭ بىرلىكىنى ئەمەلگە ئاشۇرۇش يولىدا  
داۋاملىق ئىزدەندىم. 1973 - يىلى يۇقىرىنىڭ يوليورۇقىغا ئاسا-  
سەن مەن قەشقەر ۋىلايەتلىك سەنئەت ئۆمىكىدىن ئاپتونوم راي-  
يوللۇق ناخشا - ئۇسسۇل ئۆمىكىگە يۆتكەلدىم. نابۇت قىلىنغان  
سەنئەت باھارىمىنىڭ قايتا كۆكلىشى ئۈچۈن قولايلىق ئىمكانىيەت  
يارىتىلدى.

1976 - يىلى 8 - ئايدا مەن شىنجاڭ ناخشا - ئۇسسۇل ئۆمىكىنىڭ  
قاتارىدا ئافغانىستان، جەنۇبىي يەمەن، شىمالىي يەمەن، سۈرىيە،  
كۈەيت، ئېراق، پاكىستان قاتارلىق مەملىكەتلەرگە، 1980 - يىلى  
8 - ئايدا نېگىرىيە، يۇقىرى ۋولت، تۈگۈ، گانا قاتارلىق غەربىي  
ئافرىقا مەملىكەتلىرىگە ۋە 1982 - يىلى 6 - ئايدا تۈركىيە، ما-  
راكەش دۆلەتلىرىگە زىيارەت ئويۇنى قويۇش ئۈچۈن چىقتىم.  
1983 - يىلى 8 - ئايدا، دۆلتىمىز قۇرۇلغانلىقىنىڭ ئوتتۇز  
تۆت يىللىقى مۇناسىۋىتى بىلەن تەييارلىنىدىغان چوڭ تىپتىكى  
ناخشا - ئۇسسۇللۇق تارىخىي قىسسە «جۈڭگو ئىنقىلابى ناخشى-  
سى» غا قاتنىشىش توغرىسىدا جىددىي ئۇقتۇرۇش كەلدى. مەن  
ئۆمىكىمىزنىڭ ئاتاقلىق ئۇسسۇلچىسى گۈلباھار سىدىق بىلەن بىل-  
لە شۇ ئويۇنغا قاتناشتىم.

نېمە ئۈچۈن مۇھەممەت داۋۇت 32 يىلدىن بېرى سىجىل  
ھالدا سەھنىدىن چۈشمەي، سەنئەت باھارىنى بىر خىلدىلا ساق  
لاپ، يېشى 46 گە يەتكەندىمۇ يەنىلا «ئوت يۈرەك شوخ يىگىت»  
دەپ ئاتالدى؟ نېمە ئۈچۈن ئۇ ئۆزىنىڭ سەھنىدىكى چەبەدىس،  
شوخ ۋە يۇمۇرلۇق بەدىئىي سېھرىي كۈچى بىلەن دۆلەت ئىچى ۋە  
سىرتىدىكى تاماشىبىنلارنى ئۆزىگە شۇنچىلىك مەھلىيا قىلىۋالدى؟  
نېمە ئۈچۈن پەقەت مۇھەممەت داۋۇتلا بىر كېچىلىك شۇنچە كۆپ،  
قىيىن، مۇرەككەپ نومۇرلارنى تەييارلاپ ئوينىيالىدى؟ ۋاھالەنكى  
بۇنىڭ ھەممىسى سەنئەت ئۇچۇنلا يارالغان مۇھەممەت داۋۇتتىكى

تەبىئىي تالانتىنىڭ نەتىجىسىمۇ؟

بۈيۈك رۇس يازغۇچىسى لىۋ. تولستوي تالانت دېگەن ئۇ-  
قۇمغا «ئۇنىڭ بىر ئۇلۇشى تۇغما بولسا، قالغان توققۇز ئۇلۇشى  
تىرىشچانلىقنىڭ مەھسۇلىدۇر» — دەپ تەبىئىي بەرگەن، يولداش  
مۇھەممەت داۋۇتمۇ بۇنىڭدىن مۇستەسناسىز، دەرۋەقە، ئۇنىڭ با-  
ئىلىق دەۋرىدىكى پىسخىك ئالاھىدىلىكلىرىدىن قارىغاندا ئۇنىڭ  
ۋۇجۇدىدا ئارتىسلارغا خاس بولغان پەۋقۇلئاددە ئامىل (سەنئەت  
كېلىتىكىسى) شەكىللىنىپ، ئۇنىڭ كەلگۈسى ئۈچۈن «خېمىرتۇرۇچ»  
بولۇپ قالغان بولسىمۇ، لېكىن مۇھەممەت داۋۇتنىڭ بۈگۈنكى كۈن-  
دە بۇنداق داڭلىق ئارتىس بولالشى جاپالىق مەشق قىلىپ،  
كىچىك پېئىللىق بىلەن ئىزدىنىپ ئۆگىنىپ، ئەتراپلىق تەربىيىلى-  
نىشكە دىققەت قىلىپ كۆپلەپ ئەجىر سىڭدۈرگەنلىكىنىڭ نەتىجىسىدۇر.  
مۇھەممەت داۋۇت بەدەن چېنىقتۇرۇش بىلەن كەسىپنىڭ مۇ-  
ناسىۋىتى ئۈستىدە توختىلىپ مۇنداق دەيدۇ: «چېنىقىش تەن سا-  
لامەتلىكىنىڭ ئاساسى، ۋەزىپىنى ئىجرا قىلىشنىڭ تۈپ كاپالىتى،  
بولۇپمۇ ئۇسسۇل ئارتىسى بەدەننى قاتتىق چېنىقتۇرمىسا، يۇقىرى  
ماھارەت تەلەپ قىلىدىغان نومۇرلارنىڭ ھۆددىسىدىن چىقالشى  
زادىلا مۇمكىن ئەمەس...»

ئۇسسۇل كەسپى بىلەن شۇغۇللىنىشتا بەدەن چېنىقتۇرۇشنىڭ مۇ-  
ھىم ئەھمىيىتىنى مۇشۇنداق چوڭقۇر چۈشەنگەن مۇھەممەت داۋۇت ئوت-  
تۇز يىلدىن بېرى ھەر كۈنى ئەتىگەندە توغۇ چىلاش بىلەن تەڭلا ئور-  
نىدىن تۇرۇپ، ئاۋۋال ئون - ئون بەش كىلومېتىر ئۇزۇنلۇققا يۈگرەيدۇ،  
ئاندىن بەدەننى سوغۇق سۇدا نەملەنگەن لۆڭگە بىلەن سۈرتى-  
دۇ - دە، رېپېتىتسىيە زالىغا كىرىپ، بىر - ئىككى سائەتكىچە ئۇس-  
سۇلنىڭ ئاساسىي ھەرىكەتلىرىنى بېرىلىپ قاتتىق مەشق قىلىدۇ.  
ئۇ بۇ ئادىتىنى قىش، ياز دېمەي، مەيلى مەملىكەت ئىچى ياكى  
چەت ئەللەردە ئويۇن قويۇۋاتقان چاغلاردا بولسۇن، بىر كۈنمۇ  
توختىماستىن، مەشق قىلىشنى دائىملىق ئادەتكە ئايلاندۇرغان.

ئۇ بۇ جەرياندا ھەتتا مۇنداقمۇ بىر قىزىق ئىشقا يولۇققان:  
1980 - يىلى غەربىي ئافرىقىدىكى نېگىرىيە دۆلىتىنىڭ پايتەختى ئىسماي شەھىرىدە زىيارەت ئويۇنى قويغان تۇنجى كۈنى تاڭ سەھەردە ئورنىدىن تۇرۇپ مېھمانخانىنىڭ سىرتىغا چىقىپ، قىزىق ھىنۇتتەك ئۇزۇنغا يۇڭگۇرۇپ قايتقاندا ئۆزى چۈشكەن مېھمانخانىنى تونۇيالماي، سوراي دېسە، تىلنى ئۇقماي تىت - تىت بولۇپ ئۇيان - بۇيان مېڭىپ، ئارىدىن ئىككى سائەت ئۆتكەندىن كېيىنلا ئۆزى باياتىن بېرى ئىشىك ئالدىدىن نەچچە قېتىم ئۆتكەن ھېلىقى بىنانىڭ ئىچىدىن باشقا ئارتىسلارنىڭ ئۇندىلىك توۋلاپ ئاۋاز تەكشۈۋاتقانلىقىنى ئاڭلاپ قالدۇ ۋە ناتونۇش شەھەردە ئۆزىنىڭ ئېزىقىپ قېلىپ بىرەر كېلىشمە سەمكىگە ئۇچراپ قالغانلىقىغا خۇشال بولۇپ ئۆز ھوجرىسىغا كىرىپ كېتىدۇ.

دېمەك، يولداش مۇھەممەت داۋۇتنىڭ ئارتىسلىك ماھارىتىنى ئۈزلۈكسىز مۇكەممەللەشتۈرۈپ بۈگۈنكىدەك ۋايدىغا يېتىلىشىدە، يۇقىرىدا ئېيتقاندا ئۇزۇنغا يۇڭگۇرۇش بىلەن ئۇسسۇل مەشىقىنى سىجىل داۋاملاشتۇرۇش ئۇنىڭ بىرىنچى ئەنگۈشتىرى بولغان بولسا، ماھىرلىق بىلەن كۆپ تەرەپلىمە ئۆگىنىش ئۇنىڭ ئىككىنچى ئەنگۈشتىرى بولغان.

مۇھەممەت داۋۇت ھەرقايسى جايلارنىڭ ئۇسسۇل جەھەتتىكى خۇسۇسىيەتلىرىنى، داڭلىق ئۇسسۇلچىلارنىڭ ئوخشاشمىغان ئۇسلۇبلىرىنى بىر - بىرلەپ قوبۇل قىلىپ ھەممىنى ئۆز ئۇسسۇلىغا سىڭدۈرۈش ئارقىلىق تېخىمۇ نەپىس، كۆركەم بولغان يېڭىچە بىر خىل ئۇسلۇبنى شەكىللەندۈرگەن. ئۇ، بۇ جەھەتتىكى تەجرىبىلىرىنى يەكۈنلەپ مۇنداق دەيدۇ: «... مەن پۈت ھەرىكىتىمدىكى چاق قانلىقنى دولان ئۇسسۇللىرىدىن، قول ھەرىكىتىدىكى چاققانلىقنى قەشقەر سەنەتلىرىدىن، ھەييارلىق ۋە قىزىقچىلىقنى قۇمۇل، تۈرپانلارنىڭ «نازىركۆم» ئۇسسۇللىرىدىن قوبۇل قىلدىم، شۇنىڭدەك يەنە ھەرقايسى پېشقەدەم ئۇستازلارنىڭ ئۆزلىرىگە خاس ئۇسلۇب

لىرىنىمۇ قوبۇل قىلىپ ئالدىم، مەسىلەن: قول ھەرىكىتىدىكى مەر-  
 دانلىقنى خەيرىنسا تۆلەندى، ئابدۇقادىر ھاجىدىن، پۈت ھەرب-  
 كىتىدىكى چاققانلىقنى ئالىم ئابدۇللا، ئابدۇكېرىم روزىدىن، بە-  
 دەننى چىڭ تۇتۇشنى ھاجى راخمان، ئابلىمىت ئەمەتتىن، مىمىكا  
 جەھەتتىكى ئىپادىلەشنى ئابدۇگۈل، ئەمەت ئۆمەر، يولۇاسخانلار-  
 دىن، دولان ئۇسسۇلنى مەكىتلىك دېھقان مامۇت شەيخىتىن ئۆ-  
 گىنىپ بۇلارنى ئۆز ئۇسسۇلۇمغا سىڭدۈردۈم، دېمەك، مېنىڭ  
 ئارتىسلىك كەسىپىمدە ئۆسۈپ - يېتىلىپ بۈگۈنكىدەك زور شان -  
 شەرەپكە ئېرىشكەنلىكىمنى يۇقىرىدىكى باغۋەنلەرنىڭ مەن ئۈچۈن  
 يۈرەك قېنىنى سەرپ قىلىپ كۆپلەپ ئەچىر سىڭدۈرگەنلىكىدىن  
 ئايرىپ قارىغىلى بولمايدۇ، شۇڭا مەن مۇشۇ مۇناسىۋەت بىلەن  
 بۇ قەدىردان ئۇستازلىرىمغا چوڭقۇر مىننەتدارلىق بىلدۈردىمەن!  
 مۇھەممەت داۋۇت «خەلق مەشرەپلىرى» نىمۇ بەركەتلىك  
 خەزىنە دەپ قاراپ ئىنتايىن چىۋەرلىك بىلەن ئۇنىڭدىن نۇر-  
 غۇنلىغان پايدىلىق ئامىللارنى قوبۇل قىلغان. ئۇ بۇ ھەقتە توخ-  
 تىلىپ مۇنداق دەيدۇ: «مەشرەپلەردە ئوخشاش بىر مۇزىكا چېلىن-  
 غاندا ئوخشاشمىغان خاراكتېرلىك ئادەملەر ئوخشاشمىغان ئۇسلۇب  
 بىلەن ئۇسسۇل ئوينىيدۇ. ئۇلارنىڭ بەزىلىرىنىڭ پۈت ئېلىشى  
 چاققان بولسا، يەنە بەزىلىرىنىڭ قول ئېلىشى چىرايلىق، بەزى-  
 لىرىنىڭ چىرايىدىن يېقىملىق تەبەسسۇم چىلۋىلىنىپ تۇرسا، يەنە  
 بەزىلىرىنىڭ كۆزى ئۆتكۈر، چېچەن، نۇر يېغىپ تۇرىدۇ. مانا بۇ  
 ئامىللارنىڭ ھەممىسى بىز ئارتىسلار ئۈچۈن ئىنتايىن زۆرۈر.»  
 مۇھەممەت داۋۇت ئادەتتە كىنو - تىياتىر كۆرگەندىمۇ باش-  
 قىلارغا ئوخشاش پەقەت كۆڭۈل ئېچىش ئۈچۈنلا ئەمەس، بەلكى  
 ئۇنىمۇ ئۆزىنىڭ كەسپىي ئۆگىنىشىمنىڭ بىرخىل تۈرى سۈپىتىدە  
 دەرس قاتارىدا كۆرۈپ ئۆگىنىدۇ. مەسىلەن، ئۇ چارلىز چاپلىن  
 رول ئالغانلىكى كىنولارنى تەكرار كۆرۈپ، ئۇنىڭ يۈكسەك ئورۇن-  
 داش ماھارىتىنى ئۆگىنىدۇ. ئۇ يەنە جۇڭگونىڭ داڭلىق شياڭشىڭ

چىسى خۇباۋلىنىمۇ ئۆزىگە ئۇستاز تۇتۇپ، ئۇنىڭ شياڭ-شېڭ ئېيتىشتىكى ئۇستاتلىقىنى قوبۇل قىلىپ، ئۇنى ئۇيغۇرچە ئېيتىش شىش، ۋائىزلىق نومۇرلىرىنى ئورۇنداشتا پايدىلانغان.

مۇھەممەت داۋۇت يەنە ئەتراپلىق تەربىيىلىنىشكەمۇ ئىنتايىن تىرىشىدۇ، ئۇ ئۆزىنىڭ بۇ جەھەتتىكى بىۋاسىتە تەسىراتى ئۇستىدە توختىلىپ مۇنداق دەيدۇ: «ئارتىمىز بولغان ئادەم ھېكايە، رومان، داستانلارنى كۆپلەپ كۆرگەندە، جەمئىيەتكە بولغان تونۇش-شىنى چوڭقۇرلاشتۇرۇپ، تۇرمۇش بىلىملىرىنى ۋاسىتىلىك ئۆگىنىپ، نەزەر دائىرىسىنى كېڭەيتكىلى بولىدۇ، رەسىمنى كۆپ كۆرگەندە سىتروپلۇق، گۈزەللىك تۇيغۇسىنى يېتىشتۈرگىلى بولىدۇ، مۇزىكىنى كۆپ ئاڭلىغاندا رىتم تۇيغۇسىنى كۈچەيتكىلى ۋە پىكىر ھېسسىياتىنى قاناتلاندۇرغىلى بولىدۇ. مانا بۇلار بىز ئارتىسلار ئۈچۈن كەم بولسا بولمايدىغان ئىنتايىن مۇھىم ئامىللاردۇر...»

مۇھەممەت داۋۇتنى زىيارەت قىلىش ئۈچۈن بارغان تۇنجى كۈنلا، ئۇنى بىر «كىتاب مەستانىسى» ئىكەن. دېگەن تۇيغۇغا كەلدىم، قارىسام ئۇنىڭ ياتىقىنىڭ بوش يېرى يوق ئىدى، شەرىھىنىڭ ئۈستى، دېرىزە تەكچىلىرىمۇ، كاردىۋاننىڭ بېشىمۇ ھەرخىل كىتاب - ژۇرناللار بىلەن توشۇپ كەتكەن بولۇپ، خاتىرە يېزىپ قالدۇرۇش ئۈچۈن بىر قىسىم كىتاب - ژۇرناللارغا قەغەز قىستۇرۇپ بەلگە قويۇلغان، مەن شۇنىڭغا قاراپ ھېس قىلدىمكى، ئۇ بېيجىڭدىكى رېپېتىتسىيىدىن سىرتقى بارلىق ۋاقىتىنى مانا مۇشۇنداق قېتىرقىنىپ كىتاب كۆرۈپ چالپاق ئىزدىنىش بىلەن ئۆتكۈزۈپ كەن. دەرۋەقە، ياراملىق ئۇستا ئارتىس بولۇش ھەقىقەتەنمۇ مۇشۇ كۈل بىر ئىش ئىكەن!

مۇھەممەت داۋۇت ئۆز كەسپىنى جېنىدىنمۇ ئەزىز كۆرگەچكە ئۇ ئەزەلدىن تارتىپ ئۆزىدە ئارتىسلاردا بولۇشقا تېگىشلىك ئېسىل ئەخلاقىي - پەزىلەتلەرنى ئاڭلىق ھالدا يېتىشتۈرۈپ كەلگەن. مەيلى رېپېتىتسىيە قىلماۋاتقاندا بولسۇن ياكى رەسمىي ئويۇن قويغان



دا بولسۇن، مەيلى چوڭ شەھەرلەردىكى ھەشەمەتلىك كۈلۈبلاردا بولسۇن ياكى يېزا - قىشلاقلاردا ئويۇن قويغاندا بولسۇن، ھەم مەھسۇدە ئوخشاش بولۇپ، قىلچىمۇ مۇھىت - شارائىت ياكى تاما- شەيئىلەرنى تاللاپ مۇئامىلە قىلمايدۇ.

مۇھەممەت داۋۇتنىڭ تېخىمۇ ئۆگىنىشىگە تېگىشلىك ئالىي پەزىلىتى شۇنىڭدىن ئىبارەتكى، ئۇ ئۆزىگە تەقسىم قىلىنغان ھەر- قانداق بىر رولغا ئوخشاشلا مۇئامىلە قىلىدۇ، مەسىلەن، 1979 - يىلدىكى مەملىكەتلىك سەنئەت كۆرىكىدە ئۇنىڭغا سەھنىنىڭ ئار- قىسىدا تۇرۇپ ئۇزۇن سۇناي چېلىپ تۇرىدىغان بىر قوشۇمچە رول تەقسىم قىلىنغان (ئەسلى بۇ رول باشقا بىرىگە تەقسىم قى- لىنغان بولۇپ، ئۇ كىشى بۇ رولنى كىچىك كۆرۈپ چىققىلى ئۇ- نىمىغان)، ئۇ مۇشۇ رولىمۇ ئالاھىدە جىددىي مۇئامىلە قىلىپ، ئىجادچانلىق روھىنى جارى قىلدۇرۇپ، خۇددى ھېيت - ئايەم كۈنلىرى مەسچىتىنىڭ پەشتاقىدا داپ - ناغرا، سۇناينى قىزغىن تەڭكەش قىلىپ چېلىۋاتقان دەكلا قىياپەتكە كى- رىپ ئىنتايىن يۇمۇرلۇق ھەرىكەت قىلىپ، تاماشىبىنلارغا ئاجا- يىپ چىنلىق تۇيغۇسى بېغىشلىغان. ئۇ ئەنە شۇ كىچىككىنە رولنى ئىجرا قىلىشتىمۇ پەۋقۇلئاددە يۇقىرى باھاغا ئېرىشكەن.

مۇھەممەت داۋۇتنىڭ ئېسىل ئەخلاقىي پەزىلىتى ئۇنىڭ ئو- يۇن قويۇش ۋاقتلىرىدىكى جىددىي پەيتلەردە ھەرقانداق ئېغىر كېسەل، قاتتىق ئازابلىنىشلارغىمۇ قىلچە پەسەنت قىلمايدىغان قەي- سىرانە روھىدا كونكرېت ئىپادىلىنىدۇ.

1960 - يىلى جۇڭگو مىللەتلەر ناخشا - ئۇسسۇل ئۆمىكى موس- كۋاغا بېرىپ زىيارەت ئويۇنى قويۇشقا توغرا كېلىدۇ، شۇ مۇناسىۋەت بىلەن مۇھەممەت داۋۇت «چېلەك بىلەن سۇ توشۇش» ناملىق روس ئۇسسۇلىنى ئۆگىنىدۇ، بۇ ئىككى تىزنى يەرگە قويۇپ، سەھ- نىنى پىرقىرايدىغان ئىنتايىن قىيىن ھەم ئېغىر ئۇسسۇل بولسىمۇ، مۇھەممەت داۋۇت بۇ ئۇسسۇلنى تېزلا ئۆگىنىۋالدى، ئۇ بۇ نو-

مۇرنى بەش، ئالتە ئابىنچە قاتتىق مەشىق قىلىپ، راسا پىشىشىغا  
ۋايىغا يەتكۈزۈپ ئوينايدىغان بولغاندىن كېيىن، زىيارەتكە چى-  
قىش ۋاقتى توشقاندا مەركەزدىكى رەھبەرلەر ئۆمەككە كېلىپ ئۆ-  
لارنىڭ نوھۇرلىرىنى كۆزدىن كەچۈرۈپ تەكشۈرسۇن. دەل شۇ كۈن-  
نى مۇھەممەت داۋۇت سەھنىدە ھېلىقى روسچە ئۇسسۇلنى ئويناپ  
تىزى بىلەن پىرقىراۋاتقاندا، ئۇشتۇمتۇت تاختايدىن بورتۇپ چىق-  
قان بىر ئال مىخقا پۈتلىشىپ كېتىپ، قاتتىق يىقىلىپ چۈشىدۇ.  
دە، سول پۇتىنىڭ ھوشى چىقىپ كېتىدۇ، ئۇنى دەرھال دوخ-  
تۇرخانىغا ئېلىپ بېرىپ، پۇتىنى گېپىسكە ئېلىپ تېگىۋېتىدۇ، ئا-  
رىدىن بەش كۈن ئۆتكەندىن كېيىن زىيارەتكە چىقىش ۋاقتى  
توشۇپ قالىدۇ، بۇ چاغدا مۇھەممەت داۋۇت قەتئىيلىك بىلەن  
سوۋېتتە چوقۇم چىقىپ، بۇ ۋەزىپىنى ئورۇنداپ كېلىشىنى تەلەپ  
قىلىدۇ. رەھبەرلىك ئۇنىڭ تەلپىنى ماقۇللىغاندىن كېيىن، ئىك-  
كى نەپەر ئارتىس ئۇنىڭ قولتۇقىدىن يۆلەشتۈرۈپ سامالىوتقا  
چىقىرىدۇ، موسكۋاغا بارغاندىن كېيىن جۇڭگو كونسۇلخانىسىدا  
يېتىپ تۇرۇپ كېسىلنى داۋاملىق داۋالىتىدۇ. ئارىدىن ئانچە ئۆت-  
مەيلا ئويۇن قويۇش ۋاقتى يېتىپ كېلىدۇ. تۇنجى قېتىملىق ئو-  
يۇندا ھېلىقى روسچە ئۇسسۇلنى سەھنىدە ئورۇنداپ جۇڭگو-ولۇق  
ئارتىسلارنىڭ ماھارىتىنى نامايان قىلىش بەكمۇ زۆرۈر ئىدى.

مۇھەممەت داۋۇت پۇتىنىڭ قاتتىق ئاغرىۋاتقانلىقىغا قارى-  
ماي، پۇتىدىكى گېپىسنى ئېلىپ تاشلاپ تىياتىرخانىغا يېتىپ  
كېلىپ، ئۆز ۋەزىپىسىنى ئورۇنداش ئۈچۈن جىددىي ھازىرلىق قى-  
لىدۇ. رەھبەرلىك بۇ چاغدا ئىنتايىن جىددىيلىشىپ تەسادىپىيلىق  
نىڭ ئالدىنى ئېلىش يۈزىسىدىن سەھنى خىزمەت خادىملىرىغا:  
«ئەگەردە مۇھەممەت داۋۇت سەھنىدە يىقىلىپ چۈشىدىغان بولسا  
شۇ ئانلا چىراغنى ئۆچۈرۈپ پەردىنى تېز يېپىۋېلىڭلار!» — دەپ  
چېكىلەپ ئالدىنلا ئوقتۇرۇۋېتىدۇ، پەردە ئېچىلىپ شوخ روس مۇ-  
زىكىسى چېلىنىش بىلەن تەڭ مۇھەممەت داۋۇت سەھنىگە قويۇنۇ-

دەك پىرقىراپ چىقىپ، خۇددى ساق ۋاقتىغا ئوخشاشلا قىلچە چاندۇرماستىن ئۇسسۇلنى بىمالال ئوينىيدۇ. ئەسلى بۇ ئۇسسۇلدا تىزى بىلەن يىگىرمە قېتىم پىرقىرىغاندا مۇزىكىنىڭ ئاۋاز تىزىمىغا دەل توغرا كېلەتتى، بىراق مۇھەممەت داۋۇت ئون تۆت قېتىم پىرقىرىغاندىن كېيىن زادى بولالماي قالىدۇ. ئۇ قىلىنىڭ ئۈستىدە تۇرۇۋاتقان بۇ ئىنتايىن ھالقىلىق پەينىە شۇنداق بىر ئۈستاتلىق قىلغانكى، جىسمانىي جەھەتتىكى ئاجىزلىقنى قىزىقچىلىق بىلەن يېپىپ، پىرقىراشنىڭ ئورنىغا سەكرەپ ئويناپ قىلچە چاندۇرمايدۇ، شۇنىڭ بىلەن بۇ قىيىن نومۇرنى بۇرۇنقىدىنمۇ قىزىقارلىق ئويناپ ئاجايىپ ياخشى ئۈنۈمگە ئېرىشكەنلىكى ئۈچۈن روس تاماشىبىنلىرى گۈلدۇراس ئالقىشلار ياغدۇرۇپ، مۇھەممەت داۋۇتنى گۈل دەستىلەر بىلەن كۆمۈپ تاشلايدۇ.

يولداش مۇھەممەت داۋۇتنىڭ بۇنىڭغا ئوخشاش ئىشلىرى ناھايىتى كۆپ. مەسىلەن، 1967 - يىلى ئىيۇندا، جۇڭگو - پاكىستان تاشيولىنى ياساشقا قاتناشقان پاكىستان ئىشچىلىرى قەشقەر شەھىرىگە دەم ئېلىشقا كەلگەندە، رەھبەرلىك قەشقەر ۋىلايەتلىك سەنئەت ئېمىكىنى ئۇلارغا ئويۇن قويۇپ بېرىشكە ئورۇنلاشتۇردى. شۇ چاغدا مۇھەممەت داۋۇتنىڭ بوغۇزىغا يامان يارا چىققان بولۇپ، شۇ كۈنى چۈشتىن بۇرۇن ئوپىراتسىيە قىلىنىپ تېگىۋېتىلىگەن، ھەمدە دوختۇر ئۇنىڭغا يارىغا سۇ تەڭكۈزمەسلىكىنى تاپىلاپ بىر ھەپتە دەم ئېلىشقا ئىسپىراپكا يېزىپ بەرگەنىدى. بىراق پاكىستانلىقلارغا قويۇلدىغان شۇ كۈنى كەچتىكى ئويۇنغا مۇھەممەت داۋۇتنىڭ چوقۇم قاتنىشىشى زۆرۈر بولىدۇ، شۇڭا ئۇ بوغۇزىدىكى چاپلاقلىق بېنىنى ئېلىۋېتىپ ئۈستىگە گىرىم قىلىپ سەھنىگە چىقىپ تۇرىدۇ، ئۇ قاتتىق ھەرىكەت قىلغانلىقتىن چىلىق - چىلىق تەرگە چۆمۈلۈپ، ھېلىقى ئوپىراتسىيە قىلىنغان يارىغا ئاچچىق تەر كىرىپ كېتىپ، يارا تېخىمۇ زورۇقۇپ يامانلاپ كېتىدۇ، لېكىن بۇنىڭلىق بىلەن ئۇ ئۆزىنىڭ ئازاب تارتقانلىقىنى بانا قىل

لىپ ۋايساپ، باشقىلار ئالدىدا ئۆزىنى كۆرسىتىشكە ئورۇنمايدۇ. 1980 - يىلى ئاۋغۇست ئايلىرىدا مۇھەممەت داۋۇت شىنجاڭ ناخشا - ئۇسسۇل ئۆمىكى بىلەن غەربىي ئافرىقا ئەللىرىگە زىيا-رەت ئويۇنى قويۇشقا چىققاندا قاقاس، چۆل - جەزىرلىكتە ئاپتو-موبىل بىلەن يەتتە، سەككىز سائەتلەپ يول يۈرۈپ سەرتان ئىسسىقتا قاتتىق ئۇسماپ كېتىدۇ. قايناقسۇ بولمىغانلىقى ئۈچۈن شۇ يەر-نىڭ ئادىتى بويىچە سوغۇق سۇ ئىچىدۇ - دە، بۇنىڭغا ماسلىشالماي شۇ ئانلا قىزىپ، ئىسسىتمىسى قاتتىق ئۆرلەپ يېتىپ قالىدۇ. ئۇ يەرگە چىققان ئارتىسلارنىڭ سانى بەكمۇ چەكلىك بولغانلىقى ئۈچۈن مۇھەممەت داۋۇت شۇ كۈنى كەچتىكى ئويۇنغا قاتناشمىسا، ئادەم زادى يېتىشمەيدۇ، مۇشۇنداق جىددىي پەيتتە ئۇ ۋەتەننىڭ ئىززەت - ئابرويىنى جېنىدىنمۇ ئەۋزەل بىلىپ، ئىسسىتمىسىنىڭ شۇنچە ئۆرلەپ كەتكەنلىكىگە پەسەنت قىلماستىن سەھنىگە چىقىپ، ئۆز ۋەزىپىسىنى مۇۋەپپەقىيەتلىك ئورۇنداپ، ۋەتەن ئۈچۈن زور شان - شەرەپلەرنى قازىنىدۇ.

بۈيۈك فرانسۇز يازغۇچىسى بالزاك «تىنىمىز ئىشلەش سەن-ئىتىنىڭ قانۇنىيىتى، شۇنداقلا تۇرمۇشنىڭ قانۇنىيىتىدۇر» دەپ ئېيتقان، مۇھەممەت داۋۇتنىڭ 32 يىللىق سەنئەت ھاياتى بالزاكنىڭ بۇ ھىكمەتلىك سۆزىنىڭ تامامەن چىن ھەقىقەت ئىكەنلىكىنى تولۇق ئىسپاتلاپ بېرىدۇ.

مۇھەممەت داۋۇت كونسېرت نومۇرلىرىنى ئورۇنداش جەھەتتە ۋايىغا يەتكەن داڭلىق ئارتىست بولۇپ، باشتىن - ئاخىر تاما-شىبىنلارنىڭ قىزغىن ئالقىشىغا ۋە كۆپ قېتىم مۇكاپات، تەقدىر-لەشلەرگە مۇۋەپپەقىيەت بولغان بولسىمۇ، لېكىن ئۇ ھەرگىزمۇ باشقىلار ئىجاد قىلىپ بەرگەن تەبىئىي نومۇرلارنىلا ئورۇنداپ، قالغان چاغدا ئويىناپ كۈلۈپ كۈن ئۆتكۈزۈشنىڭ كويىدا بولۇشنى خالىمايدۇ.

شىنجاڭدا ئاياللارنىڭ كولىپكىتىپ ئۇسسۇلى بىلەن يالغۇز

كشىلىك ئۇسسۇلى ناھايىتى راۋاجلانغان. ھەتتا 50 - يىللاردا يالغۇز كىشىلىك ئايالچە ئۇسسۇل — «ئۈزۈمچىلىك ئۇسسۇلى» دۇنيا فېستىۋالىغا قاتنىشىپ ئالتۇن ئوردىغا ئېرىشكەن، بىراق خېلى ئۇزۇن ۋاقىتتىنچە بىرەر ئەرلەر ئۇسسۇلىمۇ دۇنيا سەھنىسىگە چىقىمىغان. بۇ ئەھۋالنى كۆرگەن مەھەممەت داۋۇت بەكمۇ بىئارام بولدى — دە، ئۇنىڭدا ئۇيغۇر ئۇسسۇلچىلىقىدىكى مۇشۇ بىر بوشلۇقنى تولدۇرۇش ئارقىلىق شىنجاڭنىڭ مىللىي سەنئىتىنى يەنىمۇ يۈكسەلدۈرۈپ دۇنيا سەھنىسىگە ئېلىپ چىقىشتىن ئىبارەت ئۇلۇغ ۋاز ئىستەك شەكىللىنىدىۇ. ئۇ 1962 - يىلى بېيجىڭ مەركىزىي مىللەتلەر ناخشا - ئۇسسۇل ئۆمىكىدىن قەشقەر ۋىلايەتلىك سەنئەت ئۆمىكىگە يۆتكىلىپ كەلگەندىن كېيىن، ئۆمىكنىڭ ئۇسسۇل ئىجادىيەتچىسى بولغان يولداش سالامەتنىڭ ياردىمى بىلەن بىر نەچچە ئايلىق تۇرمۇش ئۆگىنىش ئارقىلىق تۇنجى قېتىملىق كۆلپىكتىپ ئەرلەر ئۇسسۇلى «شاد يىگىتلەر» نىڭ سىۋىت قۇرۇلغىسىنى تۈزۈپ چىقىپ، رېپېتىتسىيە جەريانىدا ئەمەلىي سىناق ئېلىپ باردى، ئاندىن پېشقەدەم ئۇسسۇل ئىجادىيەتچىلىرى ۋە بۇ ئۇسسۇلغا قاتناشقۇچى ئارتىستلارنىڭ تەكلىپ - پىكىرلىرىنى كىچىك پېتىللىق بىلەن قوبۇل قىلىپ، قېتىرقىنىپ ئىزدىنىپ، تەكرار پىششىقلاش ئارقىلىق ئاخىر «شاد يىگىتلەر» ئۇسسۇلىنى كەڭ تاماشىبىنلار بىلەن يۈز كۆرۈشتۈردى، ئۇنىڭ بۇ تۇنجى قېتىملىق ئىجادىيىتى 1964 - يىلى ئاپتونوم رايونى بويىچە ئۆتۈكۈزۈلگەن سەنئەت كۆرىكىدە مۇنەۋۋەر نومۇر بولۇپ باھالىنىپ ئالاھىدە مۇكاپاتقا ئېرىشكەن.

مەھەممەت داۋۇت مۇشۇ بىر ئۇسسۇلنى قايتا - قايتا پىششىقلاپ ئىشلەش ئارقىلىق ئۇسسۇل ئىجادىيىتىنىڭ ئاساسىي قانۇنىيەتلىرىنى پۇختا ئىگىلەپ، كېيىنكى ئىجادىي پائالىيىتى ئۈچۈن پۇختا ئاساس ھازىرلىغان، شۇندىن كېيىن 1962 - يىلى ئۆمەر جان بىلەن بىرلىشىپ «پوچتانىيون» ناملىق تاجىكچە ئۇسسۇلنى، 1964 -

يىلى تۇرۇنسا تۇراق بىلەن بىرلىشىپ «قەشقەر قىزى» ناملىق كولىپكتىپ ئۇسسۇلنى ئىجاد قىلدى. ئارقىدىنلا يەنە خەيرىدىنسا قۇلەندى، سالامەتلەر بىلەن بىرلىشىپ «توي ئۇسسۇلى» ناملىق كولىپكتىپ نومۇرنى، 1965 - يىلى سالامەت بىلەن بىرلىشىپ «جېفا گۇجۇنگە مەشقاللا» ناملىق ئەزلەر كولىپكتىپ ئۇسسۇلنى ئىجاد قىلغان. يەنە شۇ يىلى ئابلىمىت توختى، سالامەتلەر بىلەن بىرلىشىپ «خەلقنى سۆيۈش نەھۇنىچىسى» ناملىق ئۇسسۇل چەتچىسى قادىر ھېزىمنىڭ ئىش - ئىزلىرى ئەكس ئەتتۈرۈلگەن كىچىك تىپتىكى ئۇسۇللۇق تىياتىرنى ئىجاد قىلىپ باش رولىنى ئۆزى ئوينىغان. 1971 - يىلى ئۇ ئۆزى مۇستەقىل ھالدا «ۋە - تەنى قوغدايلى» ناملىق ئىپىك ئەزلەر كولىپكتىپ ئۇسسۇلنى ئىجاد قىلغان، 1972 - يىلى ئۇ سالامەت، دۇجىچۈنلەر بىلەن بىرلىشىپ «پامىردىكى بۈركۈت» ناملىق ئۇسسۇللۇق تىياتىرنى ئىجاد قىلغان. شۇ يىلى ئۇ يەنە ئۆز ئالدىغا «پامىر مېنىڭلىرى» ناملىق تاجىكچە ئەزلەر ئۇسسۇلنى ئىجاد قىلىپ ئۆزى باش رولىنى ئوينىغان، بۇ نومۇر 1972 - يىلى ئاپتونوم رايون بويىچە ئۆتكۈزۈلگەن سەنئەت كۆرىكىدە مۇنەۋۋەر نومۇرلار قاتارىدا باھالانىپ ھۆكۈم پائالىيەت ئېرىشكەن. كېيىنچە مەزكۇر نومۇر شىنجاڭ ناخشا - ئۇسسۇل ئۆمىكىنىڭ دائىملىق نومۇرىغا ئايلىنىپ، نۇرغۇن مەملىكەتلەردە ئوينىلىپ ئالقىشقا ئېرىشكەن. 1976 - يىلى ئۇ يەنە سالامەت بىلەن بىرلىشىپ چىگرا ھۇداپىگەسىنى قوغداش ئاساسىي مەزمۇن قىلىنغان «ئالدىنقى سەپتە دۈشمەن تازىلاش» ناملىق كىچىك تىپتىكى ئىپىك ئۇسسۇلنى ئىجاد قىلغان. 1983 - يىلى ئۇ سالامەت بىلەن جەنۇبىي شىنجاڭغا بېرىلىپ تۇرمۇش ئۆگىنىپ «مۇقام يۇرتىدىكى شادلىق» ناملىق چوڭ تىپتىكى كولىپكتىپ ئۇسسۇلنى ئىجاد قىلىپ، ئۇنى قەشقەر ۋىلايەتلىك سەنئەت ئۆمىكىگە ئۆگىتىپ قويغان. بۇ نومۇر شۇ يىلى ۋىلايەت بويىچە ئۆتكۈزۈلگەن سەنئەت كۆرىكىدە بىرىنچى بولۇپ باھالاندى.

مۇكاپاتقا ئېرىشكەن، ئۇ يەنە شۇ مەزگىلدە توختاشىن، سالامەت  
لەر بىلەن بىرلىشىپ «ئوي ئۇسسۇلى» ناملىق قىرغىزچە يىبرىك  
ئۇسسۇلنى ئىجاد قىلىپ ئۇنى قىزىلسۇ سەنئەت ئۆمىكىگە ئۆگەت-  
تىپ قويغان.

يولداش مەھەممەت داۋۇت ئوتتۇز نەچچە يىللىق سەنئەت  
ھاياتىدا مۇشۇنداق زور مۇۋەپپەقىيەتلەرگە ئېرىشىپ، ئالاھىدە  
كۆزگە كۆرۈنگەنلىكى ئۈچۈن جۇڭگو ئۇسسۇلچىلار جەمئىيىتىنىڭ  
ئەزالىقىغا قوبۇل قىلىنغان، ھەمدە جۇڭگو ئۇسسۇلچىلار جەمئىيى-  
تى شىنجاڭ شۆبىسىنىڭ مۇئاۋىن رەئىسلىكىگە سايلانغان.

بىز يولداش مەھەممەت داۋۇتنىڭ بۇندىن كېيىنمۇ ئۆزىنىڭ  
ئېسىل ئەخلاقىي پەزىلىتىنى داۋاملىق جارى قىلدۇرۇپ «ئوت يۈ-  
رەك شوخ يىگىت» كە خاس بولغان سەنئەت باھارىنى يەنىمۇ  
ئۇرغۇتۇپ شىنجاڭنىڭ مىللىي سەنئىتىنى دۇنيا سەھنىسىدە ناما-  
يان قىلدۇرۇشتىن ئىبارەت ئۇلۇغۋار ئىستىكىنى ئەمەلگە ئاشۇ-  
رۇش يولىدا تېخىمۇ زور تىرىشچانلىق كۆرسىتىشىگە ۋە سەنئەتنىڭ  
يەنىمۇ يۇقىرى پەللىسىگە قاراپ پەرۋاز قىلىشىغا تىلەكداشلىق  
بىلدۈرىمىز!

## تالانتلىق ئۇسسۇلچى رەيھانگۈل ئابلىز

ئارمان

1979 - يىلىنىڭ باھار مەزگىلى ئىدى.

پايتەختنىڭ ئاۋات مەركىزىگە جايلاشقان كۆركەم كۈلۈپنىڭ كۆزنى قاماشتۇرغۇدەك جۇلالىق دۇخاۋا پەردىسى دەبدەبە بىلەن ئېچىلدى. مىڭلىغان تاماشىبىنلار سەھنىگە تەقەززالىق بىلەن تىكىلمەكتە ئىدى. يېقىملىق، جۇشقۇن، شادىيانە مۇزىكا ساداسى ئىچىدە چېكىسىگە قىزىلگۈل قىسقان چەبدەس سۇمباتلىق ئۇيغۇر قىزى قارىلغاچتەك قانات قېقىپ، تولۇپ - تاشقان ئىپتىخار ۋە يۈكسەك ماھارەت بىلەن «يۈرەك شادلىقى» ناملىق ئۇسسۇلنى ئويناشقا باشلىدى. ئۇسسۇل تازا ئەۋجىگە كۆتۈرۈلگەن چاغدا كەڭ تاماشىبىنلار، ئۇسسۇل كۆرىمىگە ئىشتىراك قىلىۋاتقان، مەملىكەتنىڭ ھەرقايسى جايلىرىدىن كەلگەن ئەدەبىيات - سەنئەتچىلەر ئارقا - ئارقىدىن گۈلدۈراس ئالقىش سادالىرىنى يانگىرتاتتى، بارىكالا ئوقۇيتتى... شۇ ئاندا مېنىڭ ئالدىمدىكى رەتتە ئولتۇرغان بىر پېشقەدەم خەنزۇ شائىرى يېنىدىكى دوستىغا قاراپ «قالتىس ئوينايدىكەن، قالتىس ئوينايدىكەن! ھەقىقەتەن ئىسمى - جىسمىغا لايىق يۈرەك شادلىقى بوپتۇ!» دېدى ۋە قويۇن دەپتەرنى چىقىرىپ، ھاياجانلانغان ھالدا مۇنداق يالقۇنلۇق ئىككى ھىسرانى يازدى:

«سەھنىدە سوقسا يۈرەكنىڭ شادلىقى جۇشقۇنلىنىپ،

پەستە كۈلدى بارچە دىللار زوق بىلەن خەندان ئۇرۇپ.

بۇ يالغۇز پېشقەدەم شائىرنىڭلا ئەمەس، بەلكى پۈتكۈل ئو -



يۇن ئەھلىنىڭ ياش ئۇسسۇلچىمىز رەيھانگۈلنىڭ كامالەتكە يەت-  
كەن ئۇسسۇل ماھارىتى ۋە تالانتىغا ئوقۇغان ئورتاق مەدەھىمەت-  
مى ئىشى.

يۇقىرىقى قەسىرلىك كۆرۈنۈشلەر مەندە كۈچلۈك مىللىي  
ئىپتىخارلىق ھېسسىيەنى قوزغىدى.

رەيھانگۈل ئابلىز ئۇيغۇر مەدەنىيەت سەنئىتىنىڭ بۆشۈكى  
بولغان قەدىمكى دىيار قەشقەر شەھىرىدە بىر مەرىپەتپەرۋەر ئائى-  
لىدە دۇنياغا كەلدى. يىپەك يولىنىڭ مۇھىم قاتناش تۈگۈنىگە  
جايلاشقان بۇ گۈزەل دۇنياغا مەشھۇر ئاۋات شەھەر ۋە بۇ شە-  
ھەردىكى ناخشا - ئۇسسۇلغا ئاشنا ئەمگەكچان، باتۇر، خۇش ئاۋاز  
مېھماندوست خەلق ئاممىسىنىڭ مەزمۇنغا باي مەنىۋى ھاياتى  
ئۇنىڭ سەبىي دىلىغا سەنئەتكە بولغان كۈچلۈك ئارزۇ - ھەۋەس  
ۋە ئىشتىياقنىڭ ئۆچمەس گۈلخاننى ياققاندى. قويۇق مىللىي  
تۈرمۈش ۋە مىللىي سەنئەت پائالىيىتى سەنئەتكارلارنى يېتىلدۈ-  
ردىغان مۇنبەت تۇپراق. مەھەللە - كويىلاردا قىزىغان توي -  
تۈگۈن ۋە ناخشا ئۇسسۇللارغا، ھېيتكار ئالدىدىكى ئاممىۋى سەن-  
ئەت ئورۇنلىرىغا، سەنئەت ئۆمەكلىرىدىكى رېپېتىتسىيەلەرگە قاتتىق  
مەھلىيا بولغان كىچىككىنە رەيھانگۈل سازنىڭ ئاۋازىنى ئاڭلى-  
سىلا ھارغىنىنى بىلمەي ئۇسسۇلغا چۈشۈپ كېتەتتى. ھويلا ئىچىدە  
توك ئۆچسە ئاي يورۇقىدا ئوينىتتى.

«نېمىنى ئارزۇ قىلساڭ، شۇنىڭغا يېتىسەن» دېگەندەك، ئاخىر  
ئۇنىڭ بالىلىق ئۈمىدى ئەمەلگە ئېشىشقا باشلىدى.  
ئۇنىڭ سەنئەتكە بولغان قىزىقىشى ۋە ئۇسسۇلدىكى تالانتىنى  
نەزەردە تۇتۇپ، سابىق شىنجاڭ ناخشا - ئۇسسۇل ئانسامبلى  
ئۇنى بالا ئارتىسلىككە قوبۇل قىلدى. بۇ چاغدا ئۇ ئەمدىلا ئون  
بىر ياشقا قەدەم قويغانىدى. ئىككىنچى يىلى ئۆمەك رەھبەرلىكى  
ئۇنىڭ بەكمۇ كىچىكلىكى ۋە سىستېمىلىق تەربىيىلىنىشى لازىملىقىدە





نى نەزەردە تۇتۇپ، ئۇنى شىنجاڭ سەنئەت مەكتىپىگە ئوقۇشقا ئەۋەتىپ بەردى.

باغۋەنلەرنىڭ كۆڭۈل قويۇپ پەرۋىش قىلىشى ۋە ئۆزىنىڭ جاپاغا چىداپ تىرىشىشى نەتىجىسىدە بۇ غۇنچە ئون ئۈچ - ئون تۆت ياشلىرىدىلا بىر يۈرۈش مۇكەممەل ئۇسسۇل ھەرىكىتىگە ۋە مىللىي پۇراققا ئىگە «ئۆزۈمچىلىك ئۇسسۇلى» «شوخ قىز»، «داپ ئۇسسۇلى» قاتارلىق يالغۇز كىشىلىك ئۇسسۇللارنى خېلىلا مۇۋەپپەقىيەتلىك ئورۇنداپ ئۇستازلىرىنى ھەيران قالدۇردى. 1966 - يىلى ئوقۇش پۈتتۈرۈش يۈزىسىدىن تەييارلانغان «قىزىل ئاياللار قوشۇنى» ناملىق ئۇسسۇللۇق ئوپېرادا ئۇ باش قەھرىمان ۋۇچىڭخۇانىڭ ئوبرازىنى غەلبىلىك يارىتىپ، ئوقۇشنى ئەلا نەتىجە بىلەن پۈتتۈردى ۋە ئۆگەنگىنىنى ئىشلىتەلەيدىغان كەڭرى مەيدان - ئۆمەك قويىمغا قايتىپ كەلدى.

بىراق مەدەنىيەت زور ئىنقىلابىنىڭ جۇدۇن - چاپقۇنى ئەلگە شېرىن مېۋىلەرنى بېرىش ئالدىدا تۇرغان بۇ ياش ئوتىنىڭ ئارزۇلىرىنى بىتچىت قىلىۋەتتى. ئۆزىنىڭ ئەڭ گۈزەل ياشلىق چاغلىرىنىڭ بەۋدە زايە بولۇپ كېتىۋاتقانلىقىدىن ئىچى سىيرىلغان رەيھانگۈل «ئۇسسۇل ئارتىسىنىڭ بىر كۈنلۈك مەشىقىنى توختىتىپ قويۇشى بىر قەدەر چېكىنگەنگە باراۋەر» دەپ قاراپ، سەھنىگە چىقالمىسا، ياتىقىدا مەشق قىلدى. كۈندۈزى مەشق قىلىش ئىمكانىيىتى بولمىسا، كېچىسى يوشۇرۇن ھالدا مەشق قىلىشنى داۋاملاشتۇردى. ئەمما سەھنىگە چىقالمايۋاتقانلىقىنى ئويلىسا تىت - تىت بولاتتى، ئازابلىناتتى.

«تۆت كىشىلىك گۇرۇھ» ئاغدۇرۇلۇپ، ئەدەبىيات - سەنئەتنىڭ ئىللىق باھارى يېتىپ كېلىشى بىلەن غەيرىتىگە غەيرەت قوشۇلغان رەيھانگۈل ئۆمەك رەھبەرلىكىنىڭ، بەدىئىي يېتەكچىلەر ۋە رېژىسسورلارنىڭ ئەمەلىي ياردىمى ۋە كەڭ سەپداشلىرىنىڭ قوللاپ قۇۋۋەتلىشى ئارقىسىدا مەدەنىيەت ئىنقىلابىدىكى بوشلۇقنى

تولدۇرۇش، خەلق ئۈچۈن تېخىمۇ كۆپ ۋە تېخىمۇ چوڭ شان - شەرەپلەرنى قولغا كەلتۈرۈش ئۈچۈن، ئۆزىنىڭ ئانا بولۇپ قالغانلىقى ۋە سالامەتلىكىنىڭ ئاجىز بولۇشىغا قارىماي، تۇننى تاڭغا ئۇلاپ جاپالىق ئىزدىنىپ ۋە مەشىق قىلىپ، ئاتاقلىق ئۇسسۇل ئىجادىيەتچىسى ۋە رېژىسسورى مەرھۇم ھاجى راخمان، ھەمدە سالامەت ئالىم، زەينەپ سىدىق، ۋاڭ شياۋيۈن قاتارلىق ئۇستازلارنىڭ يېتەكچىلىكىدە «قاش تېشى»، «يۈرەك شادلىقى»، «قارلەيلىسى» «ئۈزۈمچىلىك ئۇسسۇلى»، «يىپەك يولىدا ئەزىز مېھمانلارنى كۈتۈۋېلىش»، «قوڭغۇراق ئۇسسۇلى»، «لالە»، «ئەنە چۈرلۈك باغدا» قاتارلىق يالغۇز كىشىلىك ئۇسسۇللارنى مۇۋەپپەقىيەتلىك ئورۇنداپ تاماشىبىنلارنىڭ قىزغىن ئالغىشى ۋە يۇقىرى باھاسىغا ئېرىشتى. ئۇنىڭ قايناق ھېسسىياتلىق، شوخ - تېتىك، نازاكتەكلىك ئۇسسۇللىرى ئەدەبىيات - سەنئەت ساھەسىدىكىلەر - نىڭ دىققەت ئىتىبارىنى قوزغىدى. 1979 - يىلى مەملىكەتلىك ئۇسسۇل كۆرىكىدە ئۇ ئوينىغان ئۆزبېك ئۇسسۇلى «يۈرەك شادلىقى» ئىككىنچى دەرىجىلىك ئىجادىيەت مۇكاپاتىغا، «قوڭغۇراق ئۇسسۇلى» ئورۇنلاش بويىچە «شەرەپ» مۇكاپاتىغا ئېرىشتى. يەنە شۇ ئۇسسۇل ئاپتونوم رايونىمىز بويىچە ئۆتكۈزۈلگەن ئۇسسۇل مۇسابىقىسىدا بىرىنچى دەرىجىلىك مۇكاپاتقا ئېرىشتى.

1980 - يىلى ۋە 1982 - يىلى ئۇ شىنجاڭ ناخشا - ئۇسسۇل ئۆمىكى تەركىبىدە ئىلگىرى - كېيىن بولۇپ گانا، نېگىرىيە، يۇقىرى ۋولت، توگو، فرانسىيە، شىۋېتسىيە، ماراكەش، تۈركىيە قاتارلىق دۆلەتلەرگە زىيارەت يۈزىدىن ئويۇن قويغىلى چىقىپ ۋە ماھارەت كۆرسىتىپ باي ۋە گۈزەل ئۇسسۇل سەنئىتىمىزنى چەت ئەللىك دوستلارغا تونۇتتى ھەمدە ئۇلارنىڭ داڭدار ئۇسسۇللىرىنى قېتىرقىنىپ ئۆگەندى. ئېلىمىز خەلقى بىلەن ھەرقايسى ئەل خەللىرى ئوتتۇرىسىدىكى دوستلۇقنى ئىلگىرى سۈرۈش ئۈچۈن بىر كىشىلىك تۆھپە قوشتى.

1983 - يىلىنىڭ ئاخىرى ئۇ يەنە يېڭىدىن ئۇيغۇر خەلقىنىڭ «ئاتۇش» ئۇسسۇلى، ئۇيغۇرچە ئىجادىي ئۇسسۇل «تارىم گۈلى»، قەدىمكى كۈسەن ئۇسسۇلى «يامغۇر قىز»، قازاقچە ئۇسۇل «يايلاقتىكى ئايال مۇئەللىم»، دەيزۇ ئۇسسۇلى «سۇ» قاتارلىق ئۇسسۇللارنى تەييارلىدى. بۇنىڭدىن باشقا چەت ئەلگە چىققاندا ئۆگەنگەن پاكىستان، ھىندىستان، ئىسپانىيە ۋە سېنگال ئۇسۇللىرىنى تەكرار مەشق قىلىش ئارقىلىق ئون نەچچە نومۇردىن تەركىب تاپقان يالغۇز كىشىلىك ئۇسسۇل كېچىلىكىنى ئۆتكۈزدى. بۇ ئۇسسۇل كېچىلىكىنى ئالدى بىلەن قاراماي، مايتاغ، شىخو، ساۋەن رايونلىرىغا ئاپىرىپ ئوينىپ، ھەر مىللەت خەلقىدىن سەمىمىي ھال سورىدى ۋە پىكىر ئالدى. رەيھانگۈلنىڭ يالغۇز كىشىلىك ئۇسسۇل كېچىلىكىدىكى نومۇرلار تېمىسىنىڭ كەڭلىكى، مىللىي ئۇسلۇبىنىڭ قويۇقلۇقى، شەكلىنىڭ يېڭىلىقى، ھەر خىل شەكىل، ھەر خىل مەزمۇندىكى بىر قانچە مىللەتنىڭ ۋە چەت ئەلنىڭ ئۇسسۇللىرىنى ئوينىيالىغانلىقى قاتارلىق ئالاھىدىلىكلىرى بىلەن تاماشىبىنلارنى ھەيران قالدۇردى ۋە تەسەربەندۈردى. قاراماي، مايتاغلاردا جەڭ قىلىۋاتقان ھەر مىللەت ئىشچىلىرى رەيھانگۈلنىڭ ئۇسسۇل كېچىلىكىنى كۆرۈپ، مەخسۇس سۆھبەت يىغىنى ئېچىپ، گېزىت - ژۇرنال، رادىئولاردا ئوبزور ۋە ماقالىلەرنى ئېلان قىلىپ «رەيھانگۈل نېفىتلىكىمىزگە خۇش پۇراق چاچتى، سەنئەتنى سوتسىيالىزم ئۈچۈن، خەلق ئۈچۈن خىزمەت قىلدۇرۇش يولىدا ئۈلگە ياراتتى» دەپ يۇقىرى باھا بەردى.

1984 - يىلى يېڭى يىلىدا رەيھانگۈل ئۇرۇمچى شەھىرىدە ئاخىرقى ئۈچ مەيدان ئوبۇن كۆرسەتتى. ئويۇندىن كېيىن رەيھانگۈلنىڭ سەنئەت مەكتىپىدىكى ئۇستازلىرى، ساۋاقداشلىرى، ھەرقايسى ئۆمەكتىكى سەپداشلىرى ۋە ئۆز ئۆمىكىدىكى يولداشلىرى سەھنىگە چىقىپ رەيھانگۈلنى يېڭى غەلبىسى بىلەن قىزغىن تەبرىكلىدى ۋە ئۇنىڭ يېڭىلىق يارىتىش روھى، جاسارىتى ۋە

غەيرەتتىگە چىن كۆڭلىدىن ئاپىرىن ئوقۇشتى. رەيھانگۈلگە ساۋاق بەرگەن بەزى ئايال ئوقۇتقۇچىلار ئۇنىڭ ئىككى مەزگىگە سۆيۈپ شادلىق ۋە ھاياجان ئىچىدە ئىسسىق ياشلىرىنى تۈكۈشتى. رەيھانگۈل ئابلىز ئۇسسۇل ساھەسىدە كۆزگە كۆرۈنگەن ئۇسسۇلچى بولۇپلا قالماستىن، خەلققە تونۇشلۇق كىنو چولپانلىرىدىن بىرى.

1983 - يىلى ئۇ شىنجاڭ «تەڭرىتاغ» كىنو ئىستودىيىسىنىڭ تەكلىپىگە بىنائەن «ئارتىس بولمايدىغان قىز» ناملىق ھېكايە فىلىمىدە ئاتاقلىق ئۇيغۇر ئۇسسۇلچىسى ۋە رېژىسسورى ئامىنەنىڭ ئوبرازىنى مۇۋەپپەقىيەتلىك يارىتىپ، ئۆزىنىڭ سەنئەتتىكى كۆپ تەرەپلىملىك تالانتىنى ۋە ئىقتىدارىنى نامايان قىلدى. بۇ فىلىم مەدەنىيەت مىنىستىرلىكى تەرىپىدىن «شەرەپ» مۇكاپاتىغا مۇۋەپپەقىيەت بولدى. رەيھانگۈل تەكلىپ بويىچە بېيجىڭدىكى مۇكاپاتلاش يىغىنىغا قاتناشتى ۋە مۇكاپاتلاندى. شۇنداقلا گۇاڭجۇدا ئېچىلغان كىنو مۇھاكىمە يىغىنىغا ئىشتىراك قىلدى. بۇنىڭ بىلەنلا قالماستىن ئۇ بۇ فىلىمدىكى مۇۋەپپەقىيىتى ئۈچۈن شىنجاڭ ئۇيغۇر ئاپتونوم رايونلۇق مەدەنىيەت نازارىتىنىڭ تەقدىرلىشىگە ۋە مۇكاپاتلىشىغا ئېرىشتى.

«ئارتىس بولمايدىغان قىز» فىلىمى تۈركىيىنىڭ ئىستامبول شەھىرىدە ئۆتكۈزۈلگەن 1985 - يىللىق خەلقئارا كىنو بايرىمىدا مۇنەۋۋەر فىلىم بولۇپ باھالىنىپ، تەقدىرلەشكە ئېرىشتى. بۇ «تەڭرىتاغ» كىنو ئىستودىيىسىنىڭ ھېكايە فىلىم ئىشلەپ تۇنجى قېتىم خەلقئارالىق مۇكاپاتىغا ئېرىشىشى، شۇنداقلا دۆلىتىمىز ھېكايە فىلىملىرىنىڭ ئىسلام دۆلەتلىرىدە ئۆتكۈزۈلگەن كىنو بايرىمىدا تۇنجى رەت مۇكاپاتلىنىشى بولۇپ ھېسابلىنىدۇ.

1984 - يىلى ئۇ يەنە «تەڭرىتاغ» كىنو ئىستودىيىسىنىڭ تەكلىپى بويىچە «نۇرنىسا» ناملىق ھېكايە فىلىمىگە قاتنىشىپ، ئېرى تەرىپىدىن خورلانغان ئاددىي ئۇيغۇر دېھقان ئايالى

نۇرنىساننىڭ ئوبرازىنى ئىشەنەرلىك، تەبىئىي ۋە تەسىرلىك ياردەم تىپ ھەر مىللەت خەلقىنىڭ ئالاقىسى ۋە ئىززەت - ھۆرمىتىگە سازاۋەر بولدى.

«ئارتىس بولمايدىغان قىز» فىلىمىدىكى ئاممىنى قانداقلا بولسۇن ئۇسسۇل ئارتىسىنىڭ ئوبرازى بولغاچقا، رەيھانگۈلگە بۇ رولنى ئورۇنداش ئانچە زور قىيىنچىلىق ئېلىپ كەلمىگەندى. بىراق ئىككىنچى فىلىمىدىكى ئېرى تەرىپىدىن ھامىلدار ھالەتتە ئۆيىدىن قوغلاپ چىقىرىلغان دىلى سۇنۇق ئاددىي يېزا ئايالى — نۇرنىساننىڭ رولنى مۇۋەپپەقىيەتلىك ئورۇنلاش ئۇنىڭغا ئانچە ئاسانغا چۈشمەيتتى. ئۇ بۇ رولغا تەيىنلەنگەندە بەزى يېقىن سەپداشلىرى ياخشى كۆڭۈل بىلەن ئۇنى بۇ رولدىن يالتىيىشىغا دەۋەت قىلدى. ھەتتا رېژىسسورلارمۇ ئۇنى بۇ رولنىڭ ھۆددىسىدىن چىقالارمۇ؟ دەپ ئەنسىرىگەندى. لېكىن پۈتۈن قەلبىنى سەنئەتكە بېغىشلانغان، كەسىپچانلىقى ئوتتەك قىزغىن رەيھانگۈل قىلچە تېگىرقىماي، كەسكىن ھالدا: «ئۆزىنىڭ تۇرمۇشىغا يېقىن كېلىدىغان رولنىلا ئويناپ، باشقىسىنى ئوينىيالمايدىغان ئارتىس ئىمۇ ئارتىس دېگىلى بولامدۇ؟ قىيىن رولدىن قاچقان ئارتىس كەسىپى سەۋىيىسىنى قانداقمۇ ئۆستۈرەلەيدۇ؟ باشقا ئىستودىيىدىكى ئارتىسلار ئۆزى كۆرمەك تۈگۈل چۈشىگىمۇ كىرىپ باقمىغان سىشى تەيخۇدەك تارىخىي شەخسىيەلەرنىڭ رولنى ئوينىغان يەردە مەن ھازىرقى دەۋرىمىزدىكى بىر ئۇيغۇر يېزا ئايالىنىڭ رولنى ئوينىيالمايدىكەنمەن؟...» دېدى. شۇنىڭ بىلەن ئۇ تولۇق ئىشەنچ، يۈكسەك ئىرادە بىلەن تىرىشىپ، ئىزدىنىپ، قەشقەر يېزىلىرىدا قىسقا مۇددەت تۇرمۇش ئۆگىنىپ، كىنوسىنارىيىسىنى قايتا - قايتا تەھلىل قىلىپ، ئوبرازنىڭ ئىدىيىۋى ھېسسىياتىنى ئىنچىكە مۇلاھىزە قىلىپ، ۋاپادار، مېھرىبان، ئاق كۆڭۈل ئانا — نۇرنىساننىڭ ئوبرازىغا بارغانسېرى مۇھەببەت باغلاپ، كۆپ باس قاتۇرۇش، كۆپ ئويلىنىش، كۆپ مەشق قىلىش ئارقىلىق بۇ رولنى ئاخىرى



مۇۋەپپەقىيەتلىك ئورۇندىدى.

1985 - يىلى ئۇ ئاپتونوم رايونىمىز قۇرۇلغانلىقىنىڭ ئوتتۇز يىللىقىنى تەبرىكلەش يۈزىسىدىن تەييارلانغان «تەڭرىتاغ شادلىقى» ناملىق چوڭ تىپتىكى ناخشا - ئۇسسۇلدا ئايال باش قەھرىمان گۈلباھارنىڭ رولىنى نەتىجىلىك ئورۇنداپ چىقتى. شۇ يىلى بۇ چوڭ ناخشا - ئۇسسۇل «تەڭرىتاغ» كىنو ئىستودىيىسى ۋە 1 - ئاۋغۇست كىنو ئىستودىيىسى تەرىپىدىن سەھنە بەدىئىي فىلىمى قىلىپ ئىشلەندى. ئۇ بۇ قېتىمىمۇ گۈلباھارنىڭ ئېكرانىدىكى ئوب رازىنى مۇۋەپپەقىيەتلىك يارىتىپ، ئاپتونوم رايونلۇق خەلق ھۆكۈمىتى تەرىپىدىن «شەرەپ» مۇكاپاتى بىلەن تەقدىرلەندى.

ئۇ كىنو ساھەسىدىكى نەتىجىلىرى تۈپەيلىدىن 1985 - يىلى مايدا مەشھۇر كىنو ئارتىسى، كىنو رېژىسسورى يولداش سۈن داۋلىن يېتەكچىلىكىدىكى جۇڭگو كىنو چولپانلىرى سەنئەت ئۆمىكىنىڭ تەركىبىدە كىنو ئارتىسلىق ۋە ئۇسسۇل ئارتىسلىق قوش سالاھىيەت بىلەن سېنگاپور، شىياڭگاڭ قاتارلىق يەرلەرگە زىيارەت ۋە ئويۇن قويۇشقا چىقتى.

1986 - يىلى ئۇ ئاپتونوم رايونلۇق خەلق ھۆكۈمىتى تەشكىللىگەن شىنجاڭ سەنئەت ئۆمىكى تەركىبىدە ئەرەب بىرلەشمە خەلىپىلىكىگە چىقتى. مەيلى سېنگاپور ياكى ئەرەب خەلىپىلىكىدە بولسۇن، ئۇ ئۆزىنىڭ تالانتى ۋە ياخشى پەزىلىتى بىلەن شۇ ئەللەردىكى دوست ئەربابلارنىڭ دىققەت ئىتىبارىنى قوزغىدى.

1985 - يىلىدىن باشلاپ ئۇ شىنجاڭ ناخشا - ئۇسسۇل ئۆمىكى سىناق تەربىقىسىدە تەييارلاپ ئىشلەۋاتقان ناخشا - ئۇسسۇل سۇلۇق ئوپېرا «كۈسەن بەزمىسى» دە ئايال باش قەھرىماننىڭ ئوبرازىنى مۇۋەپپەقىيەتلىك ئويناپ كەلمەكتە.

رەيھانگۈل ئۇزۇن يىللاردىن بۇيان كەسپىي جەھەتتە تىرىشىپلا قالماي، ئۆمەكتىكى ياش تەلەپكارلارنىڭ ئۆسۈپ يېتىلىشىگە قىزغىن ياردەم بەردى. بوش ۋاقىتلىرىدا كەسپىگە دائىر ماتېرىيال

ياللارنى قېتىرقىنىپ ئۆگەندى. 1984 - يىلدىن باشلاپ ئۇ ئۆس-سۈلچىلىق سەنئىتىنى تېخىمۇ راۋاجلاندۇرۇش، كېيىنكى ئەۋلادلارغا ئۆزىنىڭ كەسپىي بىلىم - تەجرىبىلىرىنى قالدۇرۇش ئۈچۈن سەپداشلىرىنىڭ ئىلھاملاندۇرۇشى ۋە ياردىمى بىلەن قولغا قەلەم ئېلىپ سەھنە ھاياتى، كىنوچىلىق سەنئىتى ھەققىدىكى تەسىراتلىرىنى خۇلاسەلەش ئاساسىدا «شىنجاڭ سەنئىتى»، «شىنجاڭ ھەدەنىيىتى» قاتارلىق ژۇرناللاردا ئىلگىرى كېيىن بولۇپ بىر نەچچە پارچە ئىلمىي ماقالە ۋە زىيارەت خاتىرىلىرىنى ئېلان قىلدى.

رەيھانگۈل پارتىيە ۋە خەلق ئىشلىرىغا سادىقلىقى، سوتسىيالىستىك ۋەتىنىمىزنى قىزغىن سۆيۈشى، خىزمەتكە ئوتتەك قىزغىنلىقى، كەسپىي جەھەتتىكى يۈكسەك مەسئۇلىيەتچانلىق پوزىتسىيىسى، يولداشلارغا باھار ئاپتېپىدەك ئىللىقلىقى بىلەن خىزمەت ئورنىدىكى ھەر مىللەت سەپداشلىرىنىڭ ھۇرمىتى ۋە ياخشى باھاسىغا ئېرىشىپ كەلدى ۋە بىرنەچچە قېتىم ئۆمەك بولمىدى. ئۇ ئاپتونوم رايونىمىزنىڭ ھەرقايسى جايلىرىدىكى ۋە ئىچكى ئۆلكىلەردىكى تاماشىبىنلاردىن ۋە سەنئەت ھەۋەسكارلىرىدىن سەكسەن پارچىغا يېقىن تەشەككۈر خەتلىرىنى تاپشۇرۇپ ئالدى. ئۇ ھازىر جۇڭگو ئۆسسۈلچىلار جەمئىيىتىنىڭ ئەزاسى، جۇڭگو ئۆسسۈلچىلار جەمئىيىتى شىنجاڭ شۆبە جەمئىيىتىنىڭ دائىمىي ھەيئەت ئەزاسى، شىنجاڭ كىنوچىلار جەمئىيىتىنىڭ ئەزاسى، شىنجاڭ ياشلار بىرلەشمىسىنىڭ دائىمىي ھەيئەت ئەزاسى، ئۈرۈمچى شەھەرلىك سىياسىي كېڭەشنىڭ ئەزاسى.

رەيھانگۈل كەمتەرلىك بىلەن مۇنداق دەيدۇ: «مېنىڭ سەنئەت ساھەسىدە ئېرىشكەن بۇ ئازغىنە نەتىجىلىرىم ئالدى بىلەن پارتىيىمىزنىڭ تەربىيىسى ۋە غەمخورلۇقىغا، ئۇستاز ۋە يولداشلارنىڭ ماڭا

بەرگەن ياردەمى، قوللاپ - قۇۋۋەتلىشى ۋە جاپالىق ئەمگىكىگە مەن - سۇپ. شۇن - شەرەپكە ئېرىشىش قىيىن، لېكىن ئۇنى داۋاملىق ساقلاش ۋە مۇستەھكەملەش ئۇنىڭدىنمۇ قىيىن. تالانتلىق ئارتىس بولۇش تەس، بىراق ھەم تالانتلىق، ھەم پەزىلەتلىك ئارتىس بولۇش ئۇنىڭدىنمۇ تەس. مەن بۇندىن كېيىن پارتىيە ۋە خەلقنىڭ ئۈمىدىنى يەردە قويماسلىق ئۈچۈن تالانتلىق ھەم پەزىلەتلىك بولۇپ، شىنجاڭنىڭ سەنئەت ئىشلىرىنى تېخىمۇ يۈكسەلدۈرۈش ئۈچۈن تىرىشىمەن.»

## ئۇسسۇل سەنئىتىگە پەرۋانە قىز

تۇرمۇنچۇھەممەت پەخرىدىن

ئۇيغۇر بىناكارچىلىقىنىڭ ئاجايىپ يارقىن، گۈزەل، ئەنئەنىۋى ئۇسۇخلىرى بىلەن نەقىشلەنگەن ھەشەمەتلىك ئۇرۇمچى خەلق تىياتىرىنىڭ كەڭ زالىدا كونسېرت داۋام قىلىۋاتاتتى. زال ئىچى تاماشىبىنلار بىلەن لىق تولغان. ھەر بىر نومۇرقىزغىن ئال-قىشلار بىلەن ئاياغلاشماقتا. جۇلالىنىپ تۇرغان قىزىل دۇخاۋا پەردە يەنە قىيا ئېچىلدى. پەردە ئالدىدا ئېلانچىك قىز. ئۇ خۇش خۇي كۈلۈمسىرەپ ياكۇراق ئاۋاز بىلەن: «ئىۋۋەتتىكى نومۇرمىزدا يالغۇز كىشىلىك ئۇسسۇل «بۇلاق بويىدا» ئۇسسۇلنى گۈلباھار سىدىق ئورۇندايدۇ» دېگەندە، قىزغىن ئالقىش ياڭراپ كەتتى. مەن بۇ كۈچلۈك، قاتتىق چېلىنىۋاتقان چاۋاكتىن بىر ئاز ھەيران بولۇپ يان - يېنىمغا قاراپ باقتىم. ھەممىنىڭ يۈزلىرىدە شادىيانە كۈلكە... زال ئاستا قاراڭغۇلاشتى، مۇزىكا باشلىنىپ، پەردە كەڭ ئېچىلدى. كۆركەم، جانلىق مەنزىرە ۋە دېكوراتسىيىلەر بىلەن جاھازلانغان رەڭدار سەھنىدە ئاپئاق لىباسقا تۇرالغان، قولدا قاپاق تۇتقان، يۈزلىرىدىن نۇر تۆكۈلۈپ تۇرغان گۈزەل ئۇيغۇر قىزى پەيدا بولدى. ئۇ يېقىملىق ياكۇراق-ۋاتقان كۈيگە تەڭكەش قىلىپ، نەپىس، جەزىمدار ھەرىكەتلىرى بىلەن باراقسان بۇلاق بويىدا تەرەننۇم قىلىشقا باشلىدى. ئۇ مىللىي ئالاھىدىلىككە ۋە دەۋر روھىغا تولۇپ - تاشقان ئۇسسۇل ھەرىكىتى بىلەن شەھەردىن تېخنىكا ئۆگىنىپ قايتىدىغان يىگىتنى كۈتۈۋاتقان دېھقان قىزىنىڭ خۇش

پىئېل، ئەمگەكچان، يارقىن ئوبرازنى گەۋدىلەندۈرۈپ، تاماشا-  
 بىنلارنىڭ زوقىنى قوزغىۋەتتى. زالدا بىردىنلا ئۇسسۇلچى قىزنىڭ  
 بۇ گۈزەل، نەپىس ھەرىكىتىگە، ئۇسسۇل مەزھۇمنى ئىپادىلەشتىكى  
 يۈكسەك ماھارىتىگە گۈلدۇراس ئالقمىشلار ياخراپ كەتتى. مەنمۇ  
 قىزغىن چاۋاك چېلمۇتتىم، يېنىمدا ئولتۇرغان ھەمراھىمنىڭ يۈزى-  
 گە كۈلۈپ قارىدىم.

— قانداق، ياخشى ئويىنامدىكەن، — ھەيدى مېنىڭ باھا-  
 يىمىنى بىلمەك بولۇپ ھەمراھىم.

— ھە، بەك ياخشى ئويىنايدىكەن. بايا ئېلانچىك بۇ قىز-  
 نىڭ ئىسمىنى گۈلباھار دېدىمە؟

— شۇنداق. ئىسمى گۈلباھار، دادىسىنىڭ ئىسمى سىدىق.  
 شىنجاڭ سەنئەت مەكتىپىنى تۇگەتكەن. ھازىر ئاپتونوم رايونلۇق  
 ناخشا - ئۇسسۇل ئۆمىكىدە ئىشلەيدۇ. كۆردۈڭغۇ، ئۇسسۇل دېگەن  
 نى قالتىس ئويىنايدۇ، يېقىندا ئۇ ئامېرىكىغىمۇ چىقىپ كەلدى  
 دېگەنمە!!!

— ئامېرىكىغىمۇ چىقىپ كەلدى؟ قالتىسقۇ؟ ئويغۇر  
 ئۇسسۇلىنى تازا تونۇتۇپتۇ - دە، يارايدۇ، تېخىمۇ بەرپكە  
 تاپسۇن!

بۇ، مېنىڭلا تەبرىكىم، ئۈمىدىم ئەمەس، زالدا ئويۇن كۆ-  
 رۇپ ئولتۇرغان ھەممە تاماشىبىنىڭ ئارزۇسى ئىدى. شۇڭا ئۇلار  
 بۇ ئارزۇسىنى قىزغىن ئالقمىشلار بىلەن بىلدۈرۈۋاتاتتى...

ھەمراھىم بىلەن ئويۇندىن بىللە قايتىپ كېلىۋاتقاندىمۇ بۇگۈن-  
 كى كونسېرتتىكى يېڭىلىقلار، ئارتۇقچىلىقلار، خۇسۇسەن گۈلباھار-  
 نىڭ سەنئەت ساھەسىدىكى پائالىيەتلىرى ۋە ئۇسسۇل ئويىناشتى-  
 كى ئۆزگىچىلىكلىرى توغرىسىدا سۆزلىشىپ ماڭدۇق. مېنىڭ ھەمرا-  
 ھىم ئاپتونوم رايونلۇق مەدەنىيەت نازارىتىدە ئىشلىگەچكىمۇ،  
 گۈلباھار ھەققىدە ئۇنىڭ بىلىدىغانلىرى خېلى كۆپ ئىكەن. ھەم  
 راھىمنىڭ گۈلباھارنى ۋە ئۇنىڭ ئۇسسۇل ئويىناشتىكى مۇۋەپپەق-  
 قەتلىرىنى بىلىشىم ئۈچۈن ئۇنىڭ بىلگەنلىرىنى بىلىشكە تەلپۈن-  
 گەندىم.





پەننىڭ تونۇشتۇرۇپ ئېيتىۋاتقان سۆزلىرى ئۈنچىمەك تۆكۈلۈش  
كە باشلىدى. مەن ئۇنىڭ گېپىنى بۆلۈمەي زور قىزىقىش بىلەن  
ئاڭلاپ، كۆڭلۈمگە تىزىپ كېلىۋاتىمەن:

1957 - يىل، مارت ئېيى. ئىللىق قۇياش ئۆزىنىڭ ھايات

بەخش نۇرلىرىنى تۆكۈپ، تەبىئەتنى قىشلىق ئۇيقۇدىن ئويغاتقان،  
كىشىلەر باھارنىڭ ئارامبەخش ھاۋاسىدىن قەلبى سۆيۈنۈشكە  
تولۇپ، يېڭى ئىش - ئەمگەكنىڭ ئۈمىدلىرىگە بۆلەنگەن چاغلار.  
بۇ ئاجايىپ گۈزەل پەسىل سەددىق يۈسۈپنىڭ ئائىلىسىگە يەنە  
بىر خۇشاللىق ئېلىپ كەلدى: 24 - مارت كۈنى سەھەردە ئۇلار -  
نىڭ تۇنجى پەرزەنتى دۇنياغا كۆز ئاچتى. ئاتا ئۆز ئايالى  
بىلەن بىللە مەسلىھەتلىشىپ، ئائىلىسىگە خۇشاللىق ئېلىپ كەلگەن  
باھارغا تەسەن ئېيتىپ يېڭى تۇغۇلغان قىزىغا گۈلباھار دەپ  
ئىسىم قويدى. بۇ ئىسىم ئۇرۇق - تۇغقان، قولۇم - قوشنىلار -  
نىڭ ھەممىسىگە يېقىپ چۈشتى:

— مەرھابا، گۈلباھار! پەسلىڭىزمۇ، ئىسىمىڭىزمۇ باھار بوپ -

تۇ. ئۆمرىڭىزمۇ باھار بولسۇن! ئارزۇلىرىڭىز باھار گۈللىرىدەك  
ئېچىلىپ پۇراق چاچسۇن!

بۇ قىزغىن تىلەكلەر گۈلباھارنىڭ غايە ۋە ئىستەككە تول -  
غان ھاياتىدا رېئاللىققا ئايلىنىشقا باشلىدى. جۇشقۇن، يېڭى  
ھايات ئۇنى كىچىكىدىن باشلاپ تۇرمۇشتا تەلەپچان، يېڭىلىققا  
ئىنتىلىدىغان روھ بىلەن ياشاشقا، بالىلىقىنى مەنىلىك ئۆتكۈزۈش  
كە تەلپۈندۈردى. شۇڭا گۈلباھار باشلانغۇچ مەكتەپتە ئوقۇپ  
يۈرگەن چاغلىرىدىلا تەنھەركەت ئويناشنى، ناخشا - مۇزىكا ئاڭ -  
لاشنى ياخشى كۆرۈپ قالدى، ساۋاقداشلىرى ئالدىدا ئۇسسۇللارغا  
چۈشۈپ كۆردى. ئۇنىڭ بۇ جەھەتتىكى قىزىقىشىنى بايقىغان ئو -  
قۇتقۇچىلىرى ئۇنى شۇ چاغدا مەكتەپتە تەشكىللەنگەن تەشۋىقات  
دۈبىسىگە قاتناشتۇردى. بۇ تەشۋىقات دۈبىسى مەكتەپ ئىچى - سىر -  
تىدا پائالىيەت ئېلىپ بارغاندا گۈلباھار بەزىدە كولىپكىتىپ،



بەزىدە يالغۇز ئۇسۇلغا چۈشۈپ كىشىلەرنىڭ دىققىتىنى قوزغىدى. بۇ دەسلەپكى مەدەنىي مەشغۇلاتلار، ئىلىھاملاندۇرۇشلار گۈل باھارنىڭ ئۇسۇلغا بولغان قىزىقىشىنى ئاشۇرۇشقا باشلىدى. بۇ ئۇنىڭ باشلانغۇچ مەكتەپنى پۈتتۈرۈپ، ئوتتۇرا مەكتەپتە ئوقۇپ يۈرگەن چاغلىرى ئىدى. شۇ چاغدا شىنجاڭ سەنئەت مەكتىپىگە ئوقۇغۇچى قوبۇل قىلىش كومىسسسىيىسىنىڭ توخسۇنغا كەلگەنلىكى توغرىسىدا خەۋەر تارقالدى. گۈلباھار بۇ خەۋەرنى ئاڭلاپ، سەنئەت مەكتىپىگە كىرىپ ئوقۇش توغرىسىدا ئاتا - ئانىسىغا مەسلىھەت سالدى. بىراق ئاتىمۇ، ئانىمۇ ئۇنىڭ بۇ پىكرىگە قوشۇلمىدى. چۈنكى ئۇلارنىڭ بۇ تۇنجى قىزىنى يېنىدىن ئايرىشۇسى كەلمەيتتى. مۇھىمى «ئارتىس بولۇشنىڭ ئىستىقبالى يوق، ئارتىس بولسا بەردىر بىزگە ئوخشاش تۆۋەنگە چۈشۈرۈلۈپ، چەت-ياقىلاردا قاڭغىر - قاقشاپ يۈرىدۇ» دەپ ئويلايتتى. بۇ، گۈلباھارنىڭ ئاتا - ئانىسىنىڭ شۇ چاغدىكى سولچىل سىياسەتنىڭ چەكلىمىسىگە ئۇچراپ، مەدەنىيەت ساھەسىدىكى خىزمەت ئورنىدىن ئايرىلىپ تۆۋەنگە چۈشۈرۈلگەن سەرگۈزەشتىسىگە ئاساسەن چىقارغان يەكۈنى، قىياسى ئىدى. بۇ قىياسقا ئاساسلانغاندا گۈلباھار ئۆزى خالىغان ئوقۇشىدىن، كەسپىدىن ئايرىلىپ قالاتتى. شۇڭا ئۇ ئاتا - ئانىسىنىڭ پىكرىگە قارىماي بىرنەچچە دوستى بىلەن شىنجاڭ سەنئەت مەكتىپىدىن كەلگەن ئوقۇغۇچى قوبۇل قىلىش كومىسسسىيىسى تۇرۇشلۇق جايغا بېرىپ ئىمتىھانغا قاتناشتى. گۈلباھار جاۋاب كۈتۈپ يۈردى، ئاتا - ئانىسى بولسا بۇ ئىش تىن خەۋەرىسىمۇ... گۈلباھارنىڭ تاقىتى تاق بولۇپ يۈرگەن كۈنلەرنىڭ بىرىدە ئۇلارنىڭ ئائىلىسىگە شىنجاڭ سەنئەت مەكتىپىنىڭ ئۇسۇل سىنىپىغا گۈلباھارنىڭ قوبۇل قىلىنغانلىقى توغرىسىدا ئۇقتۇرۇش كەلدى. ئۇقتۇرۇشتىن گۈلباھارنىڭ كۆڭلى ئۇچۇرما بولغان قۇشتەك ياپراپ كەتتى. بىراق ئاتا - ئانىسى قىزىنىڭ سەنئەت مەكتىپىگە قانداق ياراپ قالغانلىقىدىن ھەيران

بولدى. ئاخىر ئۇلار قىزنىڭ كۈچلۈك ئارزۇسىنى ھېسابقا ئېلىپ، ئۇنىڭ ئۈرۈمچىگە بېرىپ بۇ مەكتەپتە ئوقۇشىغا قوشۇلدى.

مەكتەپ ھاياتى قىزغىن، كۆڭۈللۈك. ئۇ بۇنىڭغا ئاسانلا ئۆگىنىپ كەتتى، خىيالى ئوقۇشقا مەركەزلەشتى. بۇ گۈلباھارنىڭ ئوقۇش قىزغىنلىقىنى ئاشۇرۇپ، ئۇسسۇل كەسپىنى ئىگىلەش توغرىسىدىكى ئىنتىلىشىنى قاناتلاندۇرۇشقا باشلىدى. ئۇ ئالدى بىلەن ئاساسىي پەنلەرنى، جۈملىدىن كەسىپكە ئائىت دەرسلەرنى كۆڭۈل قويۇپ ئوقۇدى، ئوقۇغانلىرىنى ئۇستازلىرىنىڭ كۆرسەتمىسى بويىچە مەشق قىلىپ تۇردى، بەدەن قۇرۇلۇشى جەھەتتىكى قابىلىيەتىنى كۈچەيتىش ئۈچۈن ئۇ ھەتتا دەم ئېلىش ۋاقتلىرىنىمۇ قۇربان قىلدى. ئاساسىي ماھارەتنى ئىگىلەش يولىدىكى ئۇنىڭ بۇ تىرىشچانلىقى، قاتتىق تەربىيىلىنىشى ئوقۇش نەتىجىلىرىنىڭ يۇقىرى كۆتۈرۈلۈشىگە ئاساس ھازىرلاپ بەردى. «ئۇسسۇل سىنىپىغا ئوقۇشقا كىرگەندىن كېيىن، — دەيدۇ گۈلباھار، — ئوقۇتقۇچىلىرىم زەينەپ سابىت، تۇران، رەنا، زەينەپ سەئىدوۋا، سەلىمە، خەلجەم ۋە باشقىلارنىڭ ئېيتقىنى ۋە ئۆگەتكەنى بويىچە ئىش كۆرۈشكە، ئۆگەنگەن نەزەرىيىلىرىمنى ئەمەلىي چېنىقىش ۋە مەشق بىلەن بىرلەشتۈرۈشكە تىرىشتم. بۇ مەنىڭ بەدەن قۇرۇلۇشىنى كۈچەيتىش، ئاساسىي ماھارەتنى يېتىشتۈرۈش، ئۇسسۇل مەزمۇنىنى توغرا ئىپادىلەش توغرىسىدىكى كىتابىي بىلىملىرىمنى ئەمەلىيەتكە ئايلاندۇردى.» شۇنداق، گۈلباھار مەكتەپ قوينىدا بىر تەرەپتىن ئاساسىي زېھنىنى ئۇسسۇل نەزەرىيىسىنى ئۆگىنىشكە قارىتىپ، كۆڭۈل ئۇپۇقىنى كېڭەيتىشكە تىرىشتى؛ يەنە بىر تەرەپتىن پۈت، قول، بەدەن تاۋلاش ھەرىكىتىنى جاپاغا چىداپ، داۋاملىق مەشق قىلدى. ئۇنىڭ بۇ تىرىشچانلىقى مەكتەپنى ياخشى نەتىجىلەر بىلەن پۈتتۈرۈشىگە زىمىن ھازىرلاپ بەردى. گۈلباھار 1974 -

يىلى سەنئەت مەكتىپىنى مۇۋەپپەقىيەتلىك تاماملاپ، شىنجاڭ ئۇيغۇر ئاپتونوم رايونلۇق ناخشا - ئۇسسۇل ئۆمىكىگە تەقسىم قىلىندى. بۇ چوڭ سەنئەت كوللېكتىپى ئۇنى ئۆز قويندا تەربىيەلەپ، پەرۋىش قىلىپ، كەسىپى جەھەتتىن تېخىمۇ پىشپىشلىشىپ، ئىشلىگەن ئۇسسۇللارنى، سەھنىلەردە دادىل ئويناپ كۆرسىتىشىگە ھەممە ئىمكانىيەتلەرنى توغدۇرۇپ بەردى. شۇندىن كېيىن ئۇ ھەر خىل سورۇنلاردا ئۇسسۇلغا چۈشۈشكە جۈرئەت قىلىپ، ماھارەت كۆرسىتىپ، تالانتىنى جەۋلان قىلىشقا باشلىدى. بۇنى ئۇ دەسلەپتە كوللېكتىپ ئۇسسۇلغا، كېيىنچە يەككە ئۇسسۇلغا چۈشكەندە ئىپادىلىدى. يېتەرسىزلىكلىرى بولسا ئۇستازلىرىنىڭ ۋە كەسىپداشلارنىڭ ياردىمىنى ئېلىپ، مەشق قىلىپ تولىقلىدى. بۇ يەردە شۇنچۇ ئېيتىپ ئۆتۈش كېرەككى، ئۇ دەسلەپكى سەھنىگە چىققان چاغلىرىدا، بولۇپمۇ سەھنىگە چىقىش ئالدىدا بىر ئاز ھودۇقۇپ، جىددىيلىشىپمۇ قالدى. كېيىن بۇ كەيپىياتلار ئۇنىڭدا كۆرۈلمەيدىغان بولدى. چۈنكى قايتا - قايتا مەشق قىلىش، تەييارلىقنى پۇختا ئىشلەش، ئۆزىگە ئىشەنچ تۇرغۇزۇش ئۇنىڭ جۈرئەتلىك، سالماقلىق، شوخ، تېتىك بولۇش خاراكتېرىنى يېتىلدۈرگەنىدى. بۇ تەلەپكە يېتىشتە ئۇنى ئازجا - پارتى دەمىسىز؟ ئۇ مۇستەقىل، ئىجادىي ئىش كۆرۈش، ئۇسۇلنى ۋايىغا يەتكۈزۈپ ئويناش ئۈچۈن، كېچىلەپ، ھەتتا دەم ئېلىش، بايراملاردىن ۋاز كېچىپ ئاساسىي ماھارەت يېتىلدۈرۈشنى قاتتىق داۋاملاشتۇردى. ھاجى راخمان، ئىبراھىمجان، زەينەب سىدىققا ئوخشاش ئاتاقلىق ئۇسسۇلچىلارنىڭ ياردىمىنى قىزغىن قوبۇل قىلىپ، ئۇلارنىڭ كۆرسەتكەن ئۇلگىلىرىنى ئۆزلەشتۈرۈشكە، بەلكى ئۇنى ئىجادىي تەرەققىي قىلدۇرۇشقا، بېيىتىشقا ھەرىكەت قىلدى. كۆڭلىدە يۇقىرىقىدەك ئۇسسۇلچىلاردىن بىرى بولۇپ قېلىشنى ئارزۇ قىلدى. ئارزۇ ئۇنى تىرىشىپ كەسىپى قابىلىيىتىنى ئاشۇرۇشقا، ماھارەت يېتىلدۈرۈشكە ئىلھاملاندۇردى. بۇ ئىلھام كۈچى بىلەن

ئۇ توغرا ئۇسسۇل ھەرىكىتى بىلەن ئىنچىكە ئىپادىلەش كۈچىدىن ئىبارەت ئاساسىي ماھارەتنى ئوينىماقچى بولغان ئۇسسۇللارغا تىرىشىپ تەتبىقلاپ، ئۇنىڭ مېۋىسىنى كۆرۈشكە باشلىدى. بۇ نەتىجىلىرىنى ئۇ ئېلىمىزنىڭ بېيجىڭ، شاڭخەي، گۇاڭجۇ قاتارلىق چوڭ شەھەرلىرىگە سەييارە ئويۇن قويۇشقا بارغاندا نامايان قىلىپ، تاماشىبىنلارنىڭ ياخشى باھاسىغا ۋە ئالقىشىغا ئېرىشتى. گۈلباھار بۇ سەييارە ئويۇن قويۇش داۋامىدا «پادىچى قىز» غا ئوخشاش ئۇسسۇللارنى مۇۋەپپەقىيەتلىك ئورۇنداپ نەتىجە قازانغان بولسا، 1979 - يىلى دۆلىتىمىز قۇرۇلتاينىڭ ئوتتۇز يىللىقى مۇناسىۋىتى بىلەن ئۆتكۈزۈلگەن سەنئەت كۆرىكىدە «بۇلاق بويىدا» دېگەن ئۇسسۇلنى ماھارەت بىلەن ئورۇنداپ، مەدەنىيەت مىنىستىرلىكى تەرىپىدىن 2 - دەرىجىلىك ئورۇنداش مۇكاپاتىغا سازاۋەر بولدى. گۈلباھارنىڭ بۇنداق زور سەنئەت كۆرىكىدە مۇكاپاتقا سازاۋەر بولۇشىنىڭ ئۆزى ئۇنىڭ بۇ ئۇسسۇلدىكى سەپەرلىكىنى چوڭقۇر چۈشىنىپ ۋە ئىگىلەپ، ئۇنىڭدىكى ئۆزىگە خاس ئالاھىدىلىكلەرنى قىزغىن ھېسسىيات ۋە زور تىرىشچانلىق بىلەن ئىپادىلەپ بەرگەنلىكىدە، بولۇپمۇ ئۇسسۇل سەنئىتىمىزدىكى ئەنئەنىلەرنى بايلىتىپ ئۇسسۇل بىلەن بىرلەشتۈرۈپ، بەدەن ھەرىكەتلىرىنى مۇزىكا رىتمىغا ئازادە ماسلاشتۇرۇپ، ھېس-تۇيغۇ ۋە كەيپىياتلارنى يۈز مۇسكۇللىرى ھەرىكىتى بىلەن چوڭقۇر ئىپادە ئەتكەنلىكىدە. گۈلباھار ئۇسسۇل مەزمۇنىنى ۋە شەكىلىنى ئەنە شۇنداق ئىجادىي بېيىتىپ تەرەققىي قىلدۇرغانلىقى ۋە يۇقىرى ماھارەت بىلەن ئورۇندىغانلىقى ئۈچۈن بارغانچە ئۆزلىك يولى تاپتى ۋە ئۆزىگە خاس ئۇسلۇب ياراتتى. شۇنىڭ ئۈچۈن ئۇ ئاپتونوم رايونىمىز سەھنىلىرىدىلا ئەمەس، مەملىكىتىمىزنىڭ چوڭ - چوڭ شەھەرلىرىدىكى سەھنىلەردە، ھەتتا چەت ئەل سەھنىلىرىدەمۇ كەڭ تاماشىبىنلارنىڭ قىزىقىشى ۋە تەبرىكلىرىگە سازاۋەر بولۇپ تۇردى. بۇ ئۇنىڭ ئاپتونوم رايونلۇق

ناخشا - ئۇسسۇل ئۆمىكى تەركىبىدە پاكىستان، سۈرىيە، ئافغانىستان، جەنۇبىي يەمەن، شىمالىي يەمەن، ئىراق، كۇۋەيتكە ئوخشاش دۆلەتلەرگە چىقىپ ئوينىغان «قار لەيلىسى»، «پادىچى قىز» ئۇسسۇللىرىدا ئۆز ئىپادىسىنى تاپتى. گۈلباھارنىڭ ئۇسسۇل ئويناشتىكى ئەستە قالارلىق ماھارىتى، بولۇپمۇ ئۇنىڭ شادلىق ئۇرغۇپ تۇرغان جەلىپكار سىماسى، گۈزەل مىمىكىسى، مۇزىكىغا زىچ بىرلەشتۈرۈلگەن شوخ، نەپىس ھەرىكەتلىرى ھەقىقەتەنمۇ تاماشىبىن قەلبىدە ئۇنتۇلغۇسىز تەسىر قالدۇراتتى. شۇنىڭ ئۈچۈن گۈلباھار بۇ ئالاھىدىلىكلىرى بىلەن ئاپتونوم رايونىمىز بويىچە ئېلىپ بېرىلغان سەنئەت كۆرەكلىرىدە ئالدىنقى قاتاردىن ئورۇن ئېلىپ كەلدى، ھەتتا مەملىكەت بويىچە ئېلىپ بېرىلغان ئۇسسۇل مۇسابىقىلىرىدىمۇ ئەلا نەتىجىلەرگە ئېرىشىپ، خەلقىمىز ئۈچۈن، سوتسىيالىستىك سەنئىتىمىزنىڭ تەرەققىياتى ئۈچۈن بەل گىلىك تۆھپىلەر قوشتى. 1980 - يىلى دالىيەن شەھىرىدىكى يەككە تۈرلەر بويىچە ئۆتكۈزۈلگەن مەملىكەتلىك ئۇسسۇل مۇسابىقىمىسىدە ئۇنىڭ ھاجى راخمان ئىشلىگەن «پىلە باققۇچى قىز» دېگەن يالغۇز كىشىلىك داپ ئۇسسۇلىنى مۇۋەپپەقىيەتلىك ئورۇن داپ 2 - دەرىجىلىك مۇكاپاتقا سازاۋەر بولغانلىقى يۇقىرىقى گېپىمىزنىڭ يەنە بىر مىسالى.

گۈلباھار مۇكاپات ۋە ئالاقىشلار ئالدىدا ئىسەنكىرىمىدى، مەغرۇرلانمىدى، بەلكى ئۆزىنى تېخىمۇ تەمكىن تۇتۇپ داۋاملىق ئالغا بېسىشنى، خەلققە شان - شەرەپ كەلتۈرۈشنى مۇھىم بۇرچى دەپ قارىدى. شۇڭا ئۇ ئەتراپلىق تەربىيىلىنىشنى كۈچەپ تىپ، تاپشۇرۇلغان ۋەزىپىلەرنى ساداقەتلىك بىلەن ئورۇنداپ، رەھبەرلىكنىڭ ماختىشىغا ۋە ئىشەنچىگە ئىگە بولدى. گۈلباھار نەگىلا بارسۇن تاماشىبىنلارنىڭ ھۆرمەت ھەم ئالاقىشىغا ئېرىشىپ تۇردى. 1981 - يىلى 3 - ئايدا ئۇ مەدەنىيەت مىنىستىرلىكىمىزنىڭ تەكلىپى بىلەن جۇڭگو - ئامېرىكا خەلق ئاۋدىئاتسىيە

يولنىڭ ئېچىلىش مۇراسىمىغا قاتنىشىش ئۈچۈن جۇڭگو ۋەكىل  
لەر ئۆمىكى تەركىبىدە ئامېرىكىغا باردى. ئون بىر كۈن داۋام  
قىلغان بۇ ئۆتۈنۈلماس سەپىرىدە گۈلباھار نيويورك، ۋاشىنگىتون،  
سانفرانىسكوغا ئوخشاش چوڭ شەھەرلەردە زىيارەتتە بولدى،  
بۇ جايلاردا ئۆتكۈزۈلگەن دوستلۇق پائالىيىتى ۋە كۈتۈۋېلىشلەردە  
ئۇ ئۇيغۇر ئۇسسۇللىرىنى ئويناپ، ئامېرىكا تاماشىبىنلىرىنىڭ زور  
قىزىقىشىغا ۋە ئالقمىشىغا ئىگە بولدى. ئاددىي بىر ئۇسسۇلچى  
قىزنىڭ ئۇيغۇر سەنئەت ئۇستىلىرىنىڭ تېخى قەدىمى يېتىپ باق  
مىغان ئامېرىكا شەھەرلىرىدە زىيارەتتە بولۇپ، ئۇسسۇل ئويناپ،  
ئۇنى ئامېرىكىلىق دوستلارغا تۇنجى قېتىم تونۇشتۇرۇشى ئەلۋەتتە  
خۇشاللىقلارلىق، ئىپتىخارلىقلىق ئىش. بۇ ئىشنىڭ خۇشاللىقلار-  
لىق يېرى شۇكى، ئۇ جۇڭگو - ئامېرىكا ئىككى مەملىكەت خەلق  
لىرىنىڭ دوستلۇق ئالاقىسىدا ۋە تاماشىبىنلارنىڭ چۈشەنچىسىدە  
بەلگىلىك تەسىر قوزغىدى. كېيىن ئۇيغۇر ئۇسسۇلى گۈلباھار سە-  
دىقىنىڭ ئورۇندىشى بىلەن يەنە باشقا مەملىكەت سەھنىلىرىدىمۇ  
جەۋلان قىلىشقا باشلىدى.

1981 - يىلى 7 - ئايدا ياپونىيىدە ئىككىنچى قېتىملىق  
يىپەك يولى سەنئەت بايرىمى بولدى. بۇ سەنئەت بايرىمىمۇ  
ئاپتونوم رايونىمىزدىن تالانلىق ياش ئۇسسۇلچىمىز گۈلباھار  
قاتناشتى. ئۇ بۇ يەردە ۋاڭ شياۋيۈن قەدىمكى ئۇيغۇر ئۇسسۇل  
لىرىنىڭ ئەنئەنىلىرىگە ئاساسەن ئىشلىگەن «يىپەك يولىدىكى شە-  
پەق» ناملىق ئۇسسۇلنى نەتىجىلىك ئورۇنداپ، كەڭ تاماشىبىن  
لارنىڭ ھەم بۇ سەنئەت بايرىمىغا قاتنىشىشقا كەلگەن رومىنىيە،  
ئىراق، پاكىستان، ساھىبخان دۆلەت سەنئەتچىلىرىنىڭ ياخشى  
باھاسى ۋە قىزغىن ئالقمىشىغا ئېرىشتى. ياپونىيە گېزىت - ژۇر-  
ناللىرىدا ئۇنىڭ ئۇيغۇر ئۇسسۇللىرىنى يۇقىرى ماھارەت بىلەن  
ئورۇندىغانلىقىغا دائىر خەۋەرلەر بېرىلىپ تۇردى، تېلېۋىزورلاردا  
كۆرسىتىلدى.

گۈلباھار شۇ يىلنىڭ ئاخىرىدا مەركىزىي مىللەتلەر ناخشا - ئۇسسۇل ئۆمىكى بىلەن 2 - قېتىم ئامېرىكىغا چىقىپ، بۇ يەردە كى بىر قانچە چوڭ شەھەردە قويۇلغان كونسېرتلاردا ئۇيغۇر ئۇسسۇللىرىنى ئويناپ، تاماشىبىنلارنىڭ يەنە بىر قېتىم قىزغىن ئال قىشىغا سازاۋەر بولدى. بۇ قېتىم گۈلباھار «پىلە باققۇچى قىز» ئۇسسۇلىنى ئويناپ، ئاددىي يېزا قىزىنىڭ شوخ، تېتىك خاراك تېرى ئارقىلىق ئەمگەكچان، گۈزەل ئۇيغۇر قىزلىرىنىڭ يارقىن تىپىنى نەپىس ۋە قىزغىن ھېسسىيات بىلەن تەرەننۇم قىلىۋاتقاندا زالغا لىق تولغان تاماشىبىنلار ئۇنىڭغا ئاپىرىن ئوقۇپ قىزغىن ئالقىشلارنى ياڭراتتى، گۈلباھارنىڭ بەدىئىي ماھارىتىدىن قايىل بولۇپ، ئۇنىڭغا دەستە - دەستە رەڭدار گۈللەرنى سوۋغا قىلدى. فرانسىيىدىن كەلگەن تېلېۋىزىيە ئىستانسىسىنىڭ ئوپېراتورلىرى ئۇنىڭ گۈزەل ئۇسسۇللىرىنى سۈرەتكە ئېلىۋالدى. ئامېرىكا مۇخبىرلىرىمۇ ئۇنىڭ سۈرەتلىرىنى، تەرجىمىھالىنى، ئۇسسۇل ئويناشتىكى جەزىبىدار ماھارىتىنى «نيويورك تايمس» قا ئوخشاش چوڭ گېزىتلەردە تونۇشتۇردى. ئامېرىكىلىق دوستلار ھەرقايسى چوڭ - كىچىك سورۇنلاردا گۈلباھارنىڭ ئەتراپىغا ئولتۇرۇلۇپ: «ئۇيغۇر قىزلىرى نېمە دېگەن گۈزەل. ئۇسسۇلى، مۇزىكىسى تېخىمۇ گۈزەل ئىكەن. سىز بىزگە گۈزەل سىياقىڭىز، جەزىبىدار ھەرىكىتىڭىز، نەپىس ئۇسسۇلىڭىز بىلەن ئۇيغۇر قىزلىرىنىڭ قانداق بولىدىغانلىقىنى، خاراكىتىنى روشەن تونۇتۇپ قويدىڭىز. سىزگە رەھمەت، سىز بىزنىڭ سالىمىمىزنى ئۇيغۇر خەلقىگە يەتكۈزۈپ قويۇڭ» دەپ دوستانە كۆڭلىنى ئىزھار قىلىشتى، ئۇنىڭغا خاتىرە دەپتەرلىرىنى سۇنۇپ، ئىمزا قالدۇرۇپ بېرىشنى ئىلتىماس قىلىشتى. ئۇلار ئامېرىكىدىكى ئويۇن قويۇش ۋە زىيارەتنى ئاياغلاشتۇرۇپ كۈلۈمبەيگە باردى. ئامېرىكا قىتئەسىدىكى بۇ مەملىكەت تاماشىبىنلىرىمۇ جۇڭگو سەنئەتچىلىرىنىڭ يۈكسەك ماھارىتىگە، جۈملىدىن تالانتلىق ئۇسسۇلچى گۈلباھارنىڭ دىلىنى مەپتۇن قىلىدىغان ئۇسسۇس

سۇللىرىغا، ئۇسسۇل ئويناشتىكى چۈەرلىكىگە قايىل بولۇپ، سەھنىدىن كۆزلىرىنى ئاللاي قالدۇردى، ھاياجان ۋە خۇشاللىقىنى گۈلدۈراس ئالاقىلار بىلەن ئىپادە ئېيتىپ تۇردى. جۇڭگو مىللىي ناخشا - ئۇسسۇل ئۆمىكىنىڭ ئىككى ئاي داۋام قىلغان بۇ دوس-تەنە سەپىرى ئامېرىكا، كولومبىيە تاماشىبىنلىرىدا قانداق چوڭ-قۇر تەسىرات قالدۇرغان بولسا، بۇ ئىككى مەملىكەت خەلقىنىڭ دوستانە كۈتۈۋېلىشى، مېھماندوستلۇقىمۇ گۈلباھاردا شۇنداق ئۈن-تۈلۈسىز تەسىرات قالدۇردى. كېيىن مەملىكىتىمىزدىن فرانسىيىگە ئويۇن قويۇشقا چىققان بېيجىڭلىق بىر ئارتىست قىز فرانسىيىدە تېلېۋىزوردىن ئۇنىڭ ئامېرىكىدا ئوينىغان ئۇسسۇلنى كۆرگەنلىكىنى بىلدۈرۈپ، گۈلباھارغا مەنۇنىيەت بىلەن خەت يازدى.

گۈلباھار 1986 - يىلى جۇڭگو شىنجاڭ سەنئەت ئۆمىكى بىلەن ئىككىنچى قېتىم پاكىستانغا باردى. ئۇ پاكىستانلىق تاماشىبىنلار ئالدىدا يەنە بىر قېتىم ئۆز ماھارىتىنى نامايان قىلىش، جۇڭگو خەلقىنىڭ دوستلۇقىنى پاكىستان خەلقىگە يەتكۈزۈش ئىمكانىيىتىگە ئىگە بولدى. بۇ نۆۋەتتىكى دوستانە سەپەرمۇ، جۈملىدىن گۈلباھارنىڭ ئۇسسۇللىرىمۇ پاكىستان خەلقىدە ياخشى تەسىراتلارنى پەيدا قىلدى، ئالاقىلارغا كۆمۈلۈپ تۇردى.

گۈلباھار باھار قارلىغىچىدەك ھەرقايسى ئەللەر خەلقىگە جۇڭگو خەلقىنىڭ، جۈملىدىن ئۇيغۇر خەلقىنىڭ ئىسسىق كۆڭلىنى دوستلۇق ھارارىتىنى يەتكۈزۈپ تۇردى. ئۆزىمۇ ھەرقايسى مەملىكەت خەلقىنىڭ قىزغىن قارشى ئېلىشلىرىدىن چوڭقۇر تەسىراتلارغا ئىگە بولدى. شۇڭا ئۇ بۇنىڭدىن خوش. چۈنكى ئۇ پارتىيە ۋە خەلقنىڭ غەمخورلۇقىدا ئازراق بولسىمۇ ئۇيغۇر ئۇسسۇللىرىنىڭ جاھاندا تونۇلۇشىغا يول ئاچتى. «بۇ يول تېخىمۇ كېڭىيىدۇ، ئۆز ئارا بېرىش - كېلىش، مەدەنىيەت ئالماشتۇرۇش سەنئىتىمىز تەرەققىياتىنى يەنىمۇ ئىلگىرىلىتىدۇ» دەيدۇ ئىشەنچ بىلەن گۈلباھار.



ئۇسسۇل سەنئىتىگە چەكسىز مەھرى باغلانغان، يۇقىرى ما-  
ھارەتنى ئىگىلەش يولىدا ئۆزلۈكسىز تىرىشۋاتقان گۈلباھار ھا-  
زىرمۇ ۋاقىتىنى قولدىن بەرمەي، ئۆگىنىشىنى، مەشقىنى ئىخلاس بى-  
لەن داۋاملاشتۇرماقتا. ئۇنىڭ ئويى - خىيالى: «تېخىمۇ تىرىشىپ  
ئىزدىنىپ، ئۇسسۇل كەسپىدە ھەم ماھارىتىدە يۈكسەك پەللىنى  
ئىگىلەش، ئۇسسۇلچىلىقىمىزنى راۋاجلاندۇرۇش؛ خەلقىنىڭ ئۈمىد -  
ئارزۇسىنى ئاقلاش...».

مانا شۇنداق زور غايىنى كۆڭلىگە پۈتكەن گۈلباھار تەشكىل  
تاپشۇرغان ۋەزىپىلەرنى شەرەپ بىلەن ئورۇنداپ كەلدى. خەلق  
ئارىسىغا چوڭقۇر چۆكۈپ، تۇرمۇش بىلىمىنى ۋە نەزەر دائىرىسى-  
نى كېڭەيتتى. ماھارىتىنى بېيىتتى. قىيىنچىلىق ۋە مۇشكۈل ئىش-  
لارغا دۇچ كەلسە زارلانمىدى، ئۇتۇق قازانسا كېرىلمىدى، نام -  
ئاتاق قوغلاشمىدى، بەلكى سەنئەتچىلەرگە خاس گۈزەللىكىنى،  
چىنلىقنى بىرىنچى ئورۇنغا قويۇپ، يۇقىرى ئەخلاق - پەزىلىتىنى  
نامايان قىلدى، نەگە ئېھتىياجلىق، نېمىگە ئېھتىياجلىق بولسا  
شۇ ئىشنى قىلدى. ئاپتونوم رايونلۇق سەنئەت ئۆمىكى ئەرەب  
ئەللىرىگە ئويۇن قويىشلى چىققاندا گۈلباھار ئۆزىگە تېگىشلىك  
كونسېرت نومۇرلىرىنى ئورۇندىغاندىن باشقا ئېلانچىلىق ۋەزىپىسى-  
نىمۇ قوشۇمچە بۇتەپ، ئويۇن كۆرگۈچىلەرنىڭ دىققىتىنى تارتتى.  
ئويۇن قويۇش ئۈچۈن چوڭ شەھەرلەرگە، چەت ئەللەرگە قانداق  
قىزغىنلىق بىلەن بارغان بولسا، دۆلىتىمىزنىڭ ھەرقايسى رايون-  
لىرىغا، ھەتتا چەت - ياقا يېزىلىرىغا، ئىشچىلار، دېھقانلار ئارى-  
سىغا شۇنداق قىزغىنلىق بىلەن بېرىپ، ھەر خىل ئۇسسۇللارنى  
ۋايدىغا يەتكۈزۈپ ئويىناپ، كەڭ ئاممىنى، تاماشىبىنلارنى رازى  
قىلىپ، ئۇلارنىڭ سەمىيى ئالقمىشلىرىغا ئىگە بولۇپ تۇردى.

گۈلباھار ئۆز كەسپىنى قىزغىن سۆيۈپ، تەشكىل تاپشۇرغان  
ۋەزىپىلەرنى ئەستايىدىل ئورۇنداپ كەلدى. ئۇ ئاپتونوم رايون-  
مىزدا ئىشلەنگەن «غېرىب - سەنەم» فىلىمىدا باش ئۇسسۇلچى

قىز رولىنى ئېلىپ ئۇنى مۇۋەپپەقىيەتلىك ھالدا ئىجرا قىلدى. 1984 - يىلى مەدەنىيەت مىنىستىرلىكىنىڭ تەكلىپى بويىچە ئۇ، دۆلەتمىز قۇرۇلغانلىقىنىڭ ئوتتۇز بەش يىللىقىغا ئاتاپ ئىجاد قىلىنغان چوڭ تىپتىكى ناخشا - ئۇسسۇل - «جۇڭگو ئىنقىلابىي ناخشىسى» دا مەملىكىتىمىزدە ياشايدىغان 56 مىللەتنىڭ ئۆم - ئىناقلىقىنى ئىپادىلەيدىغان كۆرۈنۈشلەردىكى ئۇيغۇر ئۇسسۇسۇللىرىنى ئاتاقلىق ئۇسسۇلچى مەھەممەت داۋۇت بىلەن بىرلىك تە ئورۇنداپ، سەنئەت خۇمار تاشىمىنلارنىڭ دىققەت - ئېتىبارىغا سازاۋەر بولدى. گۈلباھارنىڭ بۇ چوڭ تىپتىكى ناخشا - ئۇسسۇلنى تەييارلاشتىكى خىزمەتلىرى مەدەنىيەت مىنىستىرلىكى تەرىپىدىن يۇقىرى باھالاندى ۋە مۇكاپاتلاندى.

گۈلباھار 1980 - يىلى جۇڭگو ئۇسسۇلچىلار جەمئىيىتىنىڭ شىنجاڭ شۆبىسىگە ئەزا بولدى، ئۇنىڭدىن كېيىن جۇڭگو ئۇسسۇلچىلار جەمئىيىتىگە ئەزا بولدى.

گۈلباھارنىڭ ئېسىدىن كەتمەيدىغان چوڭ بىر خۇشاللىق شۇكى، ئۇ 1987 - يىلى شەرەپ بىلەن جۇڭگو كوممۇنىستىك پارتىيىسىگە قوبۇل قىلىندى. كوممۇنىست گۈلباھار ئۆز مەجبۇرىيەتىنىڭ ۋە خەلق ئالدىدىكى مەسئۇلىيىتىنىڭ ئېغىرلاشقانلىقىنى ھېس قىلىپ بىجاندېل ئىشلىمەكتە، تىرىشىپ ئۆگەنمەكتە. گۈلباھارنىڭ سەنئىتىمىزگە قوشقان كۆزگە كۆرۈنەرلىك تۆھپىلىرىنى، ئۇنىڭ يۇقىرى كەسپىي ئىقتىدارىنى ۋە ئىجادكارلىق روھىنى ھېسابقا ئېلىپ، تەشكىل يېقىندا ئۇنىڭغا ئىككىنچى دەرىجىلىك ئارتىس دەپ نام بەردى. گۈلباھار ھازىر ئىككى بالىنىڭ ئانىسى بولۇپ قالغان بولسىمۇ ئۇنىڭ قەلبىدە يەنىلا ياشلىق باھارى ئۇرغۇپ تۇرىدۇ، شۇنىڭ ئۈچۈن ئۇ، ئۇسسۇل سەنئىتىدىكى يۇقىرى بالداققا پەرۋاز قىلىش يولىدا تىنىمىز ئىشلىپ كېلىۋاتىدۇ.

مەن يېقىندا گۈلباھار سىدىق بىلەن ئۇچرىشىپ قالدىم،

قىزغىن سۆھبەتتە بولدۇم. سۆھبەتتە مەن ئۇنىڭغا: «سىزنىڭ ئوي-  
نىغان ئۇسسۇللىرىڭىزنى بىرنەچچە قېتىم كۆردۈم. كۆرگەنچە خۇش  
بولدۇم. بولۇپمۇ ئۇسسۇل ئويناش ماھارىتىڭىزدىن، ئۇسسۇلغا  
جان كىرگۈزگەن نەپىس ھەرىكەتلىرىڭىزدىن، ھېسسىياتنى ئىپادىلەش  
تىكى مەھكىمىڭىزدىن، سەھنىگە ياراشقان گۈزەل سىمپاقىڭىزدىن قا-  
يىل بولدۇم. مەن سىزگە سالامەتلىك ۋە بەخت تىلەيمەن. مۇم-  
كىن بولسا مۇندىن كېيىنكى ئىشلىرىڭىز ھەم ئويلىرىڭىز توغرى-  
سىدا سۆزلەپ بەرسىڭىز، ئاڭلاپ باققۇم كېلىدۇ دېسەم، ئۇ كۈ-  
لۈپ تۇرۇپ: «مەن سىز ئېيتقانچىلىك ماھارەتكە تېخى يەتكىنىم  
يوق تۆھپەسىمۇ ئاز. بىراق غايەم يۈكسەك، ئىرادەم چىڭ. مەن  
بۇندىن كېيىن تېخىمۇ تىرىشىپ ۋە ئىزدىنىپ، شىنجاڭ ناخشا -  
ئۇسسۇل سەنئىتىدە ھەر تەرەپلىملىك گۈللىنىش ۋەزىيىتىنى بار-  
لىققا كەلتۈرۈش، ئۇسسۇلچىلىقىمىزنىڭ تەرەققىيات قەدىمىنى زا-  
مانىمىزنىڭ تەلپىگە يارىشا يېڭى، يۇقىرى پەللىگە كۆتۈرۈش يو-  
لدا داۋاملىق تىرىشىمەن!» دېدى.

## تىرىشچان ئۇسسۇل ئىجادىيە تېخىسى

### تۇرسۇنئاي يۇنۇس

ئۇيغۇر خەلق ئۇسسۇلىمىرى ئۆزىگە خاس ئۇسلۇب ۋە قويۇق مىللىي ئالاھىدىلىككە، روشەن ئىپادىلەش كۈچىگە ئىگە بولغان. لىقى ئۇسسۇل شەكلىنىڭ نەپىس ۋە كۆركەملىكى بىلەن دۆلىتىمىزنىڭ ئىچى ۋە سىرتىدا شۆھرەت قازانماقتا. بىزنىڭ ئۇسسۇل رېژىسسور-لىرىمىز ۋە ئۇسسۇل ئىجادىيەتچىلىرىمىز ئوتتۇز بەش يىلدىن بېرى ئۇيغۇر ئۇسسۇل سەنئىتىنى تەرەققىي قىلدۇرۇش، بايلىق بىلەن مىللىي ئۇسسۇلنى بىرلەشتۈرۈش ئارقىلىق ئۇسسۇل سەنئىتىنىڭ بەدىئىيلىكىنى تېخىمۇ يۈكسەكلىككە كۆتۈرۈش يولىدا ناھايىتى زور تىرىشچانلىقلارنى كۆرسەتمەكتە.

ماھىر ئۇسسۇل ئارتىسى، ئۇسسۇل ئىجادىيەتچىسى ئابلىمىت توختى ئەنئەنىۋى ئۇسلۇبقا ئىگە بولغان مول مەزمۇنلۇق سەنئەت نومۇرلىرى بىلەن داڭ چىقاردى ھەم قەشقەر سەنئەت ئۆمىكىنىڭ كۆزگە كۆرۈنگەن، تالانتلىق ئۇسسۇل ئىجادىيەتچىسى، ئۇسسۇل رېژىسسورى بولۇپ قالدى.

يولداش ئابلىمىت توختى 1936 - يىلى ئاتۇش ناھىيىسىدە تۇغۇلغان. ئۇ كىچىكىدىنلا ناخشا - ئۇسسۇلغا ھېرىسمەن بولۇپ، ساز چېلىنىشلا ئورنىدىن تۇرۇپ ئۇسسۇل ئويناپ كېتىشنى، ئابلىمىتنىڭ كىچىكىدىنلا سەنئەتكە بولغان قىزىقىشىنى كۆرگەن دادىسى توختىئاخۇن ئۇنى ئاتۇشتىن ئالايىتەن قەشقەرگە ئاپىرىپ ئويۇن كۆرسىتەتتى. كېيىن دادىسى ئابلىمىتكە بىر دانە چاققان دۇتار ئېلىپ بەرگەندى.


توختىماخۇن ئوغلنىڭ سەنئەتكە چوڭقۇر ئىشتىياق باغلى-  
غانلىقىدىن چەكسىز شادلىنىپ، ئۇنى سەنئەتچى قىلىپ يېتىشتۈرۈشىنى  
كۆڭلىگە پۈككەندى. ئابلىمىت ئۆز ئارزۇسى بويىچە 1952 -  
يىلى يازلىق تەتىلدە يېزىدىكى ئويۇن - تاماشىدىن ۋاز كېچىپ  
قەشقەر سەنئەت ئۆمىكىگە ئۆگىنىشكە كەلدى.

قەشقەر سەنئەت ئۆمىكىنىڭ باغ ئىچىدىكى رېپېتىتسىيە زالىدا  
ئارتىسلار ئويۇن تەييارلاۋاتاتتى. ئارتىسلارنىڭ خىلمۇ خىل نەپىس  
ئۇسسۇل ھەرىكەتلىرى شوخ، يېقىملىق مۇزىكا ساداسى ئۇنىڭ يۈم-  
ران قەلبىنى ماگنىتتەك ئۆزىگە تارتىۋالدى. ئۇ بۇنداق رەڭ-  
رەڭ سەنئەت نومۇرلىرىدىن ئۇزاققىچە كۆز ئۈزەلمەي قالدى.

شۇندىن كېيىن ئۇنىڭدا ماھىر ئۇسسۇلچى بولۇش ئىستىكى  
تۇغۇلدى. خۇددى كۈنلارنىڭ «تىلىسەڭ تاپارسەن، تېرىساڭ ئورار-  
سەن» دېگىنىدەك ئارىدىن ئۇزۇن ئۆتمەيلا ئۇ 1955 - يىلى ئۆزى  
ئارزۇ قىلغان سەنئەت بېغى سابىق شىنجاڭ شۆيۈەننىڭ سەنئەت  
فاكۇلتېتىغا ئوقۇشقا كىردى. ئۇنىڭ سەنئەتكە تەشنا يۈرىكى سەن-  
ئەت بۇلىقىدىن سۇ ئىچىشكە باشلىدى. ئۇنىڭ بۇ كۈنلىرى ھە-  
قىقەتەن بەختىيار ۋە ئەھمىيەتلىك ئۆتتى.

ئويغۇر خەلقىنىڭ ئاتاقلىق ئۇسسۇلچىسى قەمبەر خانىم ئۇس-  
سۇل سىنىپىدىكى ساۋاقداشلار قاتارىدا ئابلىمىتىنىمۇ خۇددى باغ-  
ۋەن ياش كۆچەتلەرنى پەرۋىش قىلغاندەك كۆڭۈل قويۇپ تەربىيە-  
لىدى. ئابلىمىت بىر تەرەپتىن ئوستازىنىڭ ئاغزىدىن ئۇسسۇل  
نەزەردىيىسىنى ئاڭلىسا، يەنە بىر تەرەپتىن ئۇنىڭ مەزمۇنىغا باي  
ئۇسسۇل ھەرىكەتلىرىگە زوق بىلەن كۆز تىكەتتى.

بولۇپمۇ ئۇستازىنىڭ ئۇسسۇل ئويناشتا ھەرىكەتنى چوڭ ۋە  
مەردانە ئېلىش لازىملىقى، ئىچكى ھېسسىيات بىلەن قىياپەتنى  
قانداق قىلغاندا مۇۋاپىق بىرلەشتۈرگىلى بولىدىغانلىقى ۋە ئىچكى  
ھېسسىياتنى ئەكس ئەتتۈرۈشنىڭ ئۇسسۇل سەنئىتىدىكى مۇھىملىقى  
ھەققىدىكى تەپسىلىي چۈشەندۈرۈشلىرىنى بىرمۇ بىر خاتىرە قالدۇ-



...the ... of ...

...the ... of ...

...the ... of ...

...the ... of ...

...the ... of ...

...the ... of ...

...the ... of ...

...the ... of ...

...the ... of ...

...the ... of ...

...the ... of ...

راتتى ۋە قەمبەر خانىمىنىڭ دېگىنى بويىچە كۆڭۈل قويۇپ ئۆگىنىشتى.  
قەمبەر خانىم خىزمەت ئىپتىياجى تىلپەيلىدىن ئوغۇللارغا  
ئەرلەرچە ئۇسسۇلنى ئۆزى ئۆگىتىشتى. ئۇ ئوغۇللارغا ئۇسسۇل ئۆ-  
گەتكەندە ھەمىشە «يىگىتلەر ئۇسسۇل ئوينىغاندا كۆكرىكىنى ئېگىز  
كۆتۈرۈپ، قەدەمنى چاققان، يەڭگىل ئېلىپ، قولى كەڭ ئېچىپ  
يىراققا نەزەر سېلىپ مەردانىلىق بىلەن ھەرىكەت قىلىشى، ئۇس-  
سۇل ئوينىۋاتقاندا ئۆزىنى خۇددى كۆكتە پەرۋاز قىلىۋاتقان قىران  
بۇركۈتتەك ھېس قىلىشى لازىم» دەيتتى. ئۇستازىنىڭ بۇ سۆزىنى  
ئايلىمىت توختى ئۇسسۇل ئۆگىنىشتە دەستۇر قىلدى.

ئۇسسۇل تىلى پېرسوناژلارنىڭ ھېسسىياتىنى ئىپادىلەشتىكى  
بىردىنبىر ۋاسىتىسى، گۈزەللىك ئۇسسۇل سەنئىتىنىڭ جېنى. ھەرى-  
كەت بىلەن ھېسسىياتنىڭ بىر پۈتۈنلۈكى بىر - بىرىدىن ئايرىلمايدۇ.  
ئايلىمىت توختى ئۇسسۇلنى مەشق قىلىش جەريانىدا ئۇيغۇر  
ئۇسسۇلىنىڭ ئۆزىگە خاس گۈزەللىككە، باي ھېسسىياتقا، چوڭقۇر  
غايىۋى ئوي - پىكىرلەرنى ئىپادىلەش كۈچىگە ئىگە ئىكەنلىكىنى  
چۈشىنىشكە باشلايدۇ. ئۇ بۇ ئالاھىدىلىكلەرنى مۇكەممەل ئىگەلەش  
ئۈچۈن باشقا ساۋاقداشلىرىغا قارىغاندا تېخىمۇ قاتتىق مەشق  
قىلدى. ئۇنىڭ مەشقتىكى چىداملىقلىقى، ھەرىكەتنى قېتىرقىنىپ  
ئۆزلەشتۈرۈشى، بەدەن قۇرۇلۇشىنىڭ ئۇسسۇلغا تېز ماسلىشىشى  
ئوقۇتقۇچىلارنى ھەقىقەتەن قايىل قىلدى. ئۇنىڭ مۇنچاق - مۇن-  
چاق تەر ئاققۇزۇپ بالېت ھەرىكەتلىرىنى سائەتلەپ ئۆگىنىشى،  
تىرىشچانلىق، روھى ئوقۇغۇچىلارنى - ساۋاقداشلىرىنى تەسىرلەن-  
دۈردى. ئۇ ئىنتايىن ئىجتىھاتلىق ئوقۇغۇچى بولغاچقا، ئۇيغۇر  
ئۇسسۇلىدىن باشقا قازاقچە، موڭغۇلچە، زاڭزۇچە، رۇسچە، چاۋ-  
شيەنچە، ئىسپانچە ئۇسسۇللارنىمۇ ئۆز ئالاھىدىلىكى بويىچە پىششىق  
ئۆگىنىۋالدى. ئۇ چاۋشەنچە بالىلار ئۇسسۇلىنى ۋە ئىككى كىشى-  
لىك ئاتۇش ئۇسسۇلىنى مۇۋەپپەقىيەتلىك ئويناپ ئوقۇتقۇچىلارنىڭ  
ماختىشىغا ئېرىشتى.



ئۈرۈمچىدىكى بىرقانچە سەنئەت ئۆمەكلىرىنىڭ رېژىسسورلىرى، ئاتاقلىق سەنئەتكارلار شىنجاڭ شۆبەسىنى سەنئەت فاكولتېتىنىڭ ئوقۇغۇچىلىرى تەييارلىغان ئوقۇش پۈتتۈرۈش ئالدىدىكى دوكلات ئويۇننى كۆرۈشكە قاتناشتى. ئۇلار ئابلىمىت توختىنىڭ تالانتىغا ئالاھىدە يۇقىرى باھا بەردى. ئابلىمىت توختى ئوقۇش پۈتتۈر- گەندىن كېيىن ئۆزىنىڭ ئارزۇسى بويىچە قەشقەر ۋىلايەتلىك سەنئەت ئۆمىكىگە تەقسىم قىلىندى. ئۇنىڭ ئوقۇغان بىلىملىرىنى ئىشلىتىدىغان ۋە ئۆز تالانتىنى جارى قىلدۇرىدىغان زېمىن ئۇنىڭغا قۇچاق ئاچتى.

ئۇنىڭ سەھنە ھاياتى «غۇنچەم» دراممىسىنىڭ توي پەددىسىدىكى يېڭىلىقلار ئۇسسۇلى بىلەن باشلاندى. گەرچە ئۇسسۇل يېرىم مىنۇتلا داۋام قىلغان بولسىمۇ خۇددى بىر تامچە سۇدەمۇ قۇياشنىڭ شولمىسىنى كۆرگىلى بولىدىغان ئابلىمىت توختى بۇ ئۇسسۇلدا ئۆزىنىڭ ئالاھىدە قابىلىيىتىنى چىمۋەرلىك بىلەن نامايان قىلدى.

ئۇ قەشقەر سەنئەت ئۆمىكىنىڭ ياش ئۇسسۇلچىسى ھەم ئۇسسۇل يېتەكچىسى بولۇش سۈپىتى بىلەن ئۇسسۇل كەسپىنى قېتىر- قىنىپ ئىشلىدى. ئۇ «قەشقەر سەنمى»، «جۇلا ئانسامبلى»، «ساما ئۇسسۇلى»، ئۆزى ئىشلىگەن قىرغىزچە ئىككى كىشىلىك ئۇسسۇل «يايلاقتىكى مۇھەببەت» قاتارلىق ئۇسسۇللارنى ئارقا - ئارقىدىن ئورۇنداپ، ئۆزىنىڭ ئۇسسۇلدىكى ماھارىتىنى نامايان قىلدى. قىر- غىزچە بۇ ئۇسسۇلدا قىرغىز ياشلىرىنىڭ بەختىيار تۇرمۇشى ۋە ئۇلارنىڭ يايلاققا بولغان ھەقىقىي سۆيگۈسى ئىپادىلەنگەن بولۇپ، بۇ نومۇر قەشقەر ۋىلايىتى بويىچە ئۆتكۈزۈلگەن سەنئەت كۆرىكىدە «ئىجادىيەت مۇكاپاتى» ۋە «ئورۇنلاش مۇكاپاتى» غا ئېرىشتى. بۇ قېتىمقى كۆرەكتىكى نەتىجىلىرى ئۇنىڭغا ئىلھام بېغىشلاپ، ئۇنىڭ تىرىشىپ ئىجاد قىلىشىغا، خەلق ئۇسسۇللىرىنىڭ خىلمۇ خىل تۈرلىرىنى ئېچىشىغا تۈرتكە بولدى.

ئۇسسۇل ئىجادىيىتىنىڭ مەنبەسى رەڭمۇرەڭ خەلق تۇرمۇشى ئىكەنلىكىنى چۈشىنىپ يەتكەن ئابلىمىت توختى توي - تۆكۈن، مەشرەپ ۋە باغ سەيلىلىرى قاتارلىق سورۇنلاردا ئويلىنىۋاتقان خەلق ئۇسسۇللىرىنىڭ ھەرىكەتلىرىنى، قىياپەتلىرىنى ۋە ھەرخىل تىمپىلارغا ماسلىشىپ ئۆزگىرىۋاتقان ئۇسسۇل كۆرۈنۈشلىرىنى ئۆگەنىۋالاتتى - دە، ئۇنى ئۆزىنىڭ ئۇسسۇل ھەرىكىتى بىلەن بىرلەشتۈرۈپ ئۇسسۇل ھەرىكەتلىرىنى بېيىتىپ باراتتى.

1964 - يىلى ئابلىمىت توختى ئاز سانلىق مىللەتلەرنىڭ مەملىكەتلىك ئىشتىن سىرتقى سەنئەت كۆرۈشىگە قاتنىشىدىغان شىنجاڭ سەنئەتچىلىرىگە بەدىئىي يېتەكچى بولۇپ بېيجىڭغا باردى. ئۇ ئۇزۇندىن بۇيان توپلىغان ئەمەلىي تەجرىبىلىرى ئارقىلىق يېتەكچىلىك خىزمىتىنى ياخشى ئىشلىدى. ئۇ قويۇلدىغان ئويۇننىڭ سۈپىتىنى يۇقىرى كۆتۈرۈش ئۈچۈن ئىشتىن سىرتقى ئارتىستلارغا ئۇيغۇر ئۇسسۇلىنىڭ ئاساسىي ماھارەتلىرىنى ئىخلاس بىلەن ئۆگىتىپلا قالماستىن، بەلكى قېرىنداش مىللەتلەرنىڭ ئۇسسۇللىرىنىمۇ قېتىرقىنىپ ئۆگەتتى، كۆرەكتىن كېيىن ئۇ يەنە ئۇلۇغ ۋە تىنمىزنىڭ گۈزەل شەھەرلىرىنى، بىپايان تاغ - دەريالىرىنى، سانائەت رايونلىرىنى ئېكىسكۇرسىيە قىلىش، شۇنداقلا مەملىكىتىمىزدىكى ھەر مىللەت خەلق سەنئەتچىلىرى بىلەن ئۇچرىشىش جەريانىدا ئۆزىنىڭ ئۇسسۇل ئىجادىيىتىنى يەنىمۇ بېيىتتى.

يولداش ئابلىمىت توختى خەلقىتىن ئىبارەت تۈگمەس - پۈتۈمەس سەنئەت بۇلىقىدىن ئۇزۇق ئېلىپ، خەلق ئارىسىدىكى ئەنئەنەنىۋى مىللىي ئۇسسۇللارنى رەتلەش، قېزىش ۋە خاتىرىلەش ئارقىلىق ئۇسسۇل ئىجادىيىتىگە ئاساس ھازىرلاپلا قالماستىن بەلكى ئۇسسۇلچىلىقنىڭ كەلگۈسى تەرەققىياتى ۋە راۋاجلىنىشى ئۈچۈنمۇ زېمىن ھازىرلىدى. ئۇ يەنە ئۇسسۇل تېخنىكىسىنى تېخىمۇ يۇقىرى كۆتۈرۈش ئۈچۈن مىللىي ئۇسسۇل بىلەن بالېئىنى بىرلەشتۈرۈپ ئۆمەكنىڭ ئۇسسۇل سەنئىتى سەۋىيىسىنى يەنىمۇ يۇقىرى كۆتۈرۈش

ئۈچۈن، ئالدى بىلەن ئۆزى بايەت ئۇسۇلىغا دائىر ئاساسىي مەشقلەرنى ئېلىپ باردى ھەم رەتلىدى.

قەشقەر ۋىلايەتلىك سەنئەت ئۆمىكىدە مەخسۇس كەسپىي تەربىيە ئالغان ۋە مۇكەممەل نەزەرىيىۋى ئاساسقا ئىگە بولغان ئىقتىدارلىق ئۇسۇل رېژىسسورى كەمچىل ئىدى. ئابلىمىت توختى بۇ بوشلۇقنى تولدۇرۇپ، ئۇسۇلچىلارغا مىللىي ئۇسۇل ئاساسىي مەشقى ۋە بايەت ئۇسۇل ئاساسىي مەشقىنى بىرلەشتۈرۈپ ئۆگەتتى، ئۇسۇلچىلارنىڭ چاققان، يېنىك، چەبدەس، ماھىر بولۇشىغا يېتەكچىلىك قىلىپ، سەنئەت ئۆمىكىنىڭ ئويۇن سىرپىتىنى يۇقىرى كۆتۈرۈشكە كۆرۈنەرلىك تۆھپە قوشتى. ئۇ بىر تەرەپتىن سەھنىدە ئۆز ئۇسۇل ماھارىتىنى نامايان قىلسا، بىر تەرەپتىن ئۇسۇل ئىجادىيىتى بىلەن شۇغۇللىنىپ كۆزگە كۆرۈندى. 1965 - يىلى ئاپتونوم رايونىمىز قۇرۇلتاينىڭ ئون يىللىقىغا بېغىشلانغان چوڭ تىپتىكى ناخشىلىق ئۇسۇل «ياشسۇن خەلق گۈڭشېسى» نىڭ ئۇسۇل ئىجادىيىتىگە قاتنىشىپ، بەلگىلەنگەن ۋەزىپىنى ئۇتۇقلۇق ئورۇنلاپ، تەشكىلنىڭ ئىشەنچىگە ئېرىشتى ھەم بىر كىشىلىك رولىنى جارى قىلدۇردى.

ئون يىللىق قىلايمىقانچىلىق مەزگىلدە ئابلىمىت توختىمۇ باشقا سەنئەتچىلەر قاتارىدا چەتكە قېقىلىپ، كۈنساين چوڭقۇر-لىشىۋاتقان ئۇسۇل ئىجادىيىتى بىر مەھەل توختاپ قالدى. «تۆت كىشىلىك گۇرۇھ» يوقىتىلغاندىن كېيىن ئابلىمىت توختى قايتىدىن كۈچ - قۇۋۋەتكە تولدى. ئۇ پۈتۈن زېھنىنى ئىشقا سېلىپ، سەنئەتخۇمار ئۇيغۇر خەلقىنىڭ ئۇسۇلىغا بولغان تەشنا - قىنى قاندۇرۇش ئۈچۈن ئىجادىيەت سېپىگە ئاتلاندى.

ئۇ كۈنسېرى ئۆزگىرىۋاتقان جانلىق تۇرمۇشنى، يېڭى دەۋر كىشىلىرىنىڭ روھىي - قىياپىتىنى ئەكس ئەتتۈرىدىغان ئۇسۇل نومۇرلىرىنى ئارقا - ئارقىدىن ئىشلەپ ئامما بىلەن يۈز كۆرۈش تۇردى. ئۇ ئىشلىگەن «دولان دەرياسى» يېزا ياشلىرىنىڭ تولۇپ -

تاشقان غەيرەت - شىجائىتىنى ئىپادىلەيدىغان ئاشۇنداق ئۇسسۇل-  
 لارنىڭ بىرى. يولداش ئابلىمىت توختى بۇنىڭ بىلەن توختاپ  
 قالماستىن ئەنئەنىۋى ئۇسسۇللارنى ئىسلاھ قىلىپ سەھنىگە ئېلىپ  
 چىقىش توغرىسىدا ئىزدىنىپ، جاپالىق تىرىشىش ئارقىسىدا  
 «ساما ئۇسسۇلى» نى سەھنىلەشتۈردى. «ساما ئۇسسۇلى»  
 ئۇزۇن يىللىق تارىخقا ئىگە، ئويناش دائىرىسى كەڭ ئۇس-  
 سۇللارنىڭ بىرى بولۇپ، ئۇنىڭ قەدىرلەشكە ئەرزىيدىغان يېرى  
 پەقەت ئۇنىڭدا بىرقانچە ئۇسسۇل ھەرىكەتلىرىنىڭ بولغانلىقىملا  
 ئەمەس، بەلكى ئۇسسۇل ھەرىكەتلىرى ئارقىلىق كىشىلەرنىڭ قاي-  
 غۇنەلەملىك، جۇشقۇنلۇق، ئىخلاسمەنلىك ھېسسىياتلىرىنى ئىپادى-  
 لەپ بېرىشىدە. ھېيت - ئايەم كۈنلىرى مەشھۇر ھېيتگاھ جامەسى-  
 نىڭ ئالدىدا نەچچە يۈزلىگەن ئاپئاق ساقاللىق بوۋايدىن تار-  
 تىپ ياش - ئۆسمۈرلەرگىچە ناغرا - سۇناينىڭ رىتىملىق ئاھا-  
 گىغا كەلتۈرۈپ چۆرىدەپ «ساما ئۇسسۇلى» ئوينىۋاتقانلىقىنى كۆر-  
 گىلى بولىدۇ. بۇ ئۇسسۇلچىلار قوشۇنى گويما مەۋج ئۇرۇپ ئېقى-  
 ۋاتقان دەريا سۈيىدەك ھەيۋەتلىك كۆرۈنىدۇ. ئۇ ساما ئۇسسۇ -  
 لىدا مانا شۇ كۆرۈنۈشلەرنى ئىپادىلەپ بەردى.

يولداش ئابلىمىت توختى خەلق ئارىسىدىكى مۇشۇنداق ئۇس-  
 سۇللارنىڭ نازۇك، ئۆزگىرىشچان، باي شەكىللىرىنى رەتلەپ  
 ۋە پىششىقلاپ، ئۆز ئىجادىيىتىنى خەلق ئاممىسى ئالاقىلىشىغۇدەك  
 دەرىجىدە يۈكسەكلىككە كۆتۈرۈپ ئىشلەپ چىقتى. بىز تۆۋەندە  
 ئۇ ئىشلىگەن ۋەقەلىك ئىككى ئۇسسۇلنى تىلغا ئېلىپ ئۆتۈشىمىز-  
 گە ئەرزىيدۇ.

ئۇزۇن يىللاردىن بۇيان ئۇيغۇر خەلقى ئارىسىدا كەڭ تار-  
 قىلىپ ئېغىزدىن - ئېغىزغا كۆچۈپ تاشقان بۈگۈنكى كۈنگىچە كې-  
 لىۋاتقان ئادارگۈل ھەققىدىكى رىۋايەتكە ئاساسەن ئىشلىگەن  
 «بەخت ئىزدەش» ناملىق يالغۇز كىشىلىك ئۇسسۇلى ئۆزگىچە ئا-  
 لاھىدىلىككە ئىگە. ئۇ بۇ ئۇسسۇلدا كىشىلەرنىڭ زۇلمەتلىك ئۆت -

مۇش جەھەتتە تەكشۈرۈلگەن بولغان غەزەپ - نەپرەتتىكى، يېڭى، بەختلىك تۇرمۇشقا بولغان ئىنتىلىشلىرىنى ئىپادىلەپ بەرگەن. «ئۇنىڭ ئار-زۇسى» ناملىق تاجىكچە ئۇسسۇلنى ئاڭلىمىت توختى ئۈچ ئاي قاتتىق ئىزدىنىش ئارقىلىق مۇۋەپپەقىيەتلىك سەھنىلەشتۈردى. ئۇسسۇلدا بىر پادىچى يىڭىتىشنىڭ ئۆز يۇرتىنى زامانىۋىلاشتۇرۇش يولىدا ئىلمىي تەجرىبە بىلەن شۇغۇللىنىپ، چارۋىچىلىق رايونىدا غايەت چوڭ ئۆزگىرىشنى بارلىققا كەلتۈرۈش ئارزۇسى ئەكس ئەتتۈرۈلدى.

ئىجادىيەت ئۈزلۈكسىز تىرىشىش ۋە كۆپ تەرەپلىملىك ئۆ-گىنىش جەريانىدا ۋۇجۇدقا كېلىدۇ. دېمەك، ئاڭلىمىت توختى ئا-شۇنداق جاپالىق ئىزدىنىش ئارقىلىق جەمئىيەتمىز كىشىلىرى ئۆ-چۈن چوڭقۇر تەربىيىۋى ئەھمىيىتى بولغان نۇرغۇنلىغان ساغ-لام، مەزمۇنى يېڭى نوپۇزلارنى ئىجاد قىلىپ، ئۇ نوپۇزلارنى قايتا - قايتا پىششىقلاپ ئىشلەپ ھەم ئۆزى رېژىسسورلۇق قىلىپ تاماشىبىنلارنىڭ تەشۋىقلىمىنى قاندۇرۇپ كەلدى. ئۇ يەنە «توقۇ-مىچى قىزلار ناخشىسى»، «جۇزۇڭلىنى ئەسلەيمىز»، «قەشقەردە باھار»، «خاماندا شادلىق»، «بۇ زېمىن بىزنىڭ» قاتارلىق ئۆ-تۈز نەچچە ئۇسسۇلنى ئىجاد قىلىپ، مىللىي ئۇسسۇلچىلىق قىسمىنى گۈللەندۈرۈش يولىدا كۆرۈنەرلىك ئەمىر سىڭدۈردى. ئۇ - نىڭ «قەشقەر ساماسى»، «قەشقەردە باھار»، «توقۇمىچى قىزلار ناخشىسى»، «ئۇنىڭ ئارزۇسى»، «باھار ئەلچىسى»، «چارىگاھ مەشرىپى»، «كېيىنەك» قاتارلىق ئىجادىي ئۇسسۇللىرى قەشقەر ۋىلايىتى بويىچە بىرىنچى دەرىجىلىك مۇكاپاتقا ئېرىشتى، ئۆزى ۋىلايەتلىك كۆرەكلەردە ئۇدا بىر نەچچە قېتىم «مۇنەۋۋەر ئىجاد-يەتچى» بولۇپ مۇكاپاتلاندى.

ئۇ ئۇيغۇر سەنئىتىنى جاھان سەھنىسىدە جەۋلان قىلدۇرۇش تىن ئىبارەت ئۇلۇغۋار ئىستەكنى كۆڭلىگە پۈكۈپ، بىرىكىملىك، ئىككى كىشىلىك ۋە كۆپلىكتىن ئۇسسۇللارنى ئىجاد قىلىشتىن بارا-

بارا ۋە قەللىكى بىر قەدەر مۇكەممەل بولغان چوڭ تىپتىكى ئۇس - سۇللۇق تىياتىرلارنى ئىشلەشكە قەدەم قويدى. ئۇ 1984 - يىلى بېرىم يىل قاتتىق كۈچ سەرپ قىلىپ، تارىخىي دراما «ئامان - نىسا» نىڭ ئالتىنچى پەردە ئىككىنچى كۆرۈنۈشى — «تەنتەنە» نى سەھنىلەشتۈردى. بۇ پەردىدە مەلىكە ئاماننىساخېنىمنىڭ قەدىرخان يەركەندى ۋە ئۆمەر سازەندىلەرنىڭ تولۇقلاپ رەتلەپ چىققان پەنجىگاھ مۇقامىنى سۇلتان ئابدۇرىشىمتخانغا دوكلات قىلىش يۈزىسىدىن ئويۇشتۇرغان بەزمە ئولتۇرۇشى مەزمۇن قىلىنغان. يولداش ئابلىمىت توختى بۇ تىياتىردىكى ھەربىر پېرسوناژغا ئۆزىگە خاس مۇۋاپىق ھەرىكەت بېرىپ، ئويۇننىڭ جەلپ قىلىش كۈچىنى ئاشۇردى. بۇ ئۇسسۇللۇق بەزمە ئولتۇرۇشىدا بىر - بىرىدىن ئالاھىدە پەرق قىلىدىغان ساھا، شادىيانە، سەنەم، دولان، نازىركوم قاتارلىق خەلق ئۇسسۇللىرى خېلى يۇقىرى سەۋىيىدە مۇجەسسەملەشتۈرۈلگەن بولۇپ، تاماشىبىنلارنىڭ ئالاھىدە قارشى ئېلىشىغا سازاۋەر بولدى. ھەمدە ۋىلايەتلىك مەدەنىيەت ئىدارىسى تەرىپىدىن مۇكاپاتلاندى.

يولداش ئابلىمىت توختى ئاپتونوم رايونىمىز قۇرۇلغانلىقىمىزنىڭ ئوتتۇز يىللىق تويىغا تەييارلانغان «تەڭرىتاغ شادلىقى» چوڭ تىپتىكى ناخشا - ئۇسسۇلغا تەكلىپ بىلەن قاتناشتى. ئۇ ئۆزىگە تەقسىم قىلىنغان خەلق تۇرمۇشىنىڭ باياشاد بولۇپ تۇر - مۇش سەۋىيىسىنىڭ كۈنسېرى ئۆسكەنلىكىنى كۆرسىتىدىغان بازار كۆرۈنۈشىنىڭ ئۇسسۇل ئىجادىيىتىگە مەسئۇل بولغان بولۇپ، بۇ كۆرۈنۈشتىكى ئۇسسۇل نۇمۇرلىرى تاماشىبىنلارنى ئىمتايىم خۇ - شال قىلدى. بولۇپمۇ بىر توپ ئۇيغۇر يىگىتلىرى ئويىنغان «ئۆ - تۈك ئۇسسۇلى» چەبدەس، شوخ ئۇيغۇر يىگىتلىرىنىڭ روھىي قەيپىتىنى، جۇشقۇن تۇرمۇشىنى يۇقىرى سەۋىيە بىلەن ئىپادىلەپ بەردى. تاماشىبىنلار بۇ كۆرۈنۈشلەرنى كۆرگەندە قىزغىن ئال - قىش ياڭراتتى. يولداش ئابلىمىت توختىنىڭ بۇ ئىجادىيىتىمىزنىڭ ئاپتونوم رايونلۇق مەدەنىيەت نازارىتى يۇقىرى باھا بەردى، كېيىن «ئۆتۈك ئۇسسۇلى» ئايرىم ئەرلەر ئۇسسۇلى بولۇپ سەھنىلەردە ئوينالدى.

يولداش ئابلەمىت توختى يالغۇز ئۇسسۇل ئىجادىيىتى بىلەن شۇغۇللىنىپ قالماستىن، دراما ئىجادىيىتى بىلەنمۇ شۇغۇللىنىپ كەلدى. ئۇنىڭ سەھنە تۇرمۇشى، ھەربىر يەردە ۋە قەلىمكىنى ئورۇنلاشتۇرۇشقا ماھىر بولۇشى دراما ئىجادىيىتىگە شارائىت يارىتىپ بەردى. ئۇ مەمتىلى زۇنۇن يازغان «رابىيە سەئىدىن» دراممىسىنى سەھنىلەشتۈرۈشكە ئالاھىدە ياردەم بەردى. بۇ ئۇيۇن ئۇزۇلدۈرمەي كۆپ قېتىم ئوينىلىپ تاماشىبىنلارنىڭ قىزغىن قارىشى ئېلىشتىن ئېرىشتى ھەم تېلېۋىزىيىگە ئېلىنىپ پۈتۈن شىنجاڭغا تارقىتىلدى. ئۇ يەنە ھاجى ئەخمەت بىلەن بىرلىشىپ، «سەلەي چاققان» دراممىسىنى يېزىپ ۋە سەھنىلەشتۈرۈپ قەشقەر سەھنىلىرىدە تاماشىبىنلار بىلەن يۈز كۆرۈشتۈردى. ئۇ 1986، 1987 - يىللىرى دەۋرنىڭ تەلىپى، تاماشىبىنلارنىڭ ئارزۇسى بويىچە قانداق ئۇسسۇل نومۇرلىرىنى ئىجاد قىلىش، سەھنىلەشتۈرۈش مەسىلىسى ئۈستىدە قاتتىق ئويلىنىپ، يېڭىچە ئۇسسۇل ئىجاد قىلىش ئۈچۈن باش قاتۇردى. ئۇ مەملىكەتلىك ئۇسسۇل كۆرىمىگە قاتنىشىپ كەلگەندىن كېيىن شىنجاڭنىڭ ئۇسسۇل سەنئىتىنىڭ تازا يۈكسىلىپ كېتەلمەسلىكىدىكى سەۋەب نېمە؟ ئۆزىمىزنىڭ كلاسسىك ئۇسسۇل سەنئىتىگە ۋارىسلىق قىلىش، تەرەققىي قىلىش دۇرۇش بىلەن يېڭى زامان ئۇسسۇل سەنئىتىنى قانداق بىرلەشتۈرۈش كېرەك؟ دېگەن مەسىلىلەرنى ئويلاپ، يېڭى ئىجادىيەت قەدىمىگە يۈزلەنمەكتە. ئۆدۈلمىز قورۇلغانلىقىنىڭ قىزىق يىللىقى ۋە ئىككىنچى قېتىملىق سەنئەت بايرىمى ئۈچۈن يېڭى ئۇسسۇل نۇمۇرلىرىنى ئىجاد قىلىش چېكىمگە ئاتلاندى. ئۇ قەشقەر سەنئەت ئۆمىكى ئۈچۈن بىر كېچىلىك ئۆزگىچە ئىجادىيە ئۇسسۇللىرىنى تەييارلاش پىلانىنى تۈزدى.

يولداش ئابلەمىت توختى جۇڭگو ئۇسسۇلچىلار جەمئىيىتىنىڭ ئەزاسى، شىنجاڭ ئۇسسۇلچىلار جەمئىيىتىنىڭ ھەيئەت ئەزاسى، قەشقەر ۋىلايەتلىك ئۇسسۇلچىلار جەمئىيىتىنىڭ مۇئاۋىن رەئىسى. بىز ئۇسسۇل ئارتىسى، ئىقتىدارلىق ئۇسسۇل رېژىسسورى ئابلەمىت توختىنىڭ بۇندىن كېيىنكى ئىجادىيە پائالىيەتلىرىدە تېخىمۇ زور مۇۋەپپەقىيەتكە ئېرىشىشىنى تىلەيمىز.

## سەنئەت مائارىپىدىكى تۆھپىكار

### ئابباس ياقۇپ

ئۇچقاندەك تېز تەرەققىي قىلىۋاتقان شىنجاڭ ناخشا - ئۇسۇل سەنئىتى ھەققىدە سۆز قىلىنىمىزدا، مىللىي سەنئىتىمىزنىڭ تەرەققىياتى ئۈچۈن ئۆچمەس تۆھپە قوشقان، ۋەتىنىمىزگە ۋە مىللىتىمىزگە شەرەپ كەلتۈرگەن ئاتاقلىق، ماھىر سەنئەتچىلەرنى ۋە ئىجادكار ئوقۇتقۇچى - ئۇستازلارنى تىلغا ئالماي ئۆتەلمەيمىز. مىللىي سەنئىتىمىزنىڭ ئىزباسارلىرىنى يېتىشتۈرۈشتە يۈرەك قېنىنى سەرپ قىلىپ كېلىۋاتقان ئىلغار ئوقۇتقۇچى يولداش زەينەپ سەئىدى ئەنە شۇنداق ماھىر سەنئەتچى ۋە ئۇستازلارنىڭ بىرى. زەينەپ سەئىدى 1938 - يىلى كۇچادا تۇغۇلغان. ئۇ كىچىك چاغدىلا ناخشا ئېيتىش، ئۇسسۇل ئويناشقا قىزىقاتتى. زەينەپنىڭ بەدەن قۇرۇلۇشىنىڭ ئۇسسۇلغا بەكمۇ لايىھلىقنى ۋە بۇ جەھەتتىكى تەبىئىي تالانتىنى كۆزدە تۇتۇپ، ئاقسۇ ۋىلايەتلىك سەنئەت ئۆمىكى ئۇنى 1952 - يىلى بالا ئارتىس قىلىپ ئۆمەككە قوبۇل قىلدى. ئۆمەكتىكى پېشقەدەم ئۇستازلارنىڭ كۆلگۈل قويۇپ تەربىيەلىشى ئارقىسىدا ئۇ ئۇيغۇرچە ئۇسسۇلنىڭ ئاساسىي ھەرىكەتلىرى ۋە ھېسسىيات ئالاھىدىلىكلىرىنى ياخشى ئىگىلەپ، قىسقىغىنا ۋاقىت ئىچىدىلا ئۆز تالانتىنى نامايان قىلدى. 1953 - يىلى 10 - ئايدا ئۈرۈمچىدە ئۆتكۈزۈلگەن ئاپتونوم رايونلۇق سەنئەت كۆرىكىدە ئەمدىلا سەھنە ھاياتىنى باشلىغان زەينەپ «ئاتۇش ئۇسسۇلى»نى ناھايىتى ياخشى ئورۇنداپ، سەھنە بېغىدا ئېچىلىۋاتقان بىر غۇنچە سۈپىتىدە پۈتۈن سەنئەتچىلەر



ۋە كۆرەك قاتناشچىلىرىنىڭ دىققىتىنى جەلپ قىلدى.

1955 - يىلى زەينەپ سەئىدى ئاپتونوم رايونلۇق ناخشا - ئۇسسۇل ئانسامبلىغا يۆتكەپ كېلىندى ۋە ئۇسسۇل ئىجادىيەتچىسى - ھاجى راخمان، زەينەپ سىدىق، ئىبراھىمجان ... قاتارلىق پېش-قەدەم ئۇستازلارنىڭ يېتەكلىشى ئارقىسىدا، ئۇنىڭ سەھنە ماھارەتلىرىنى تېخىمۇ يۇقىرى كۆتۈرۈلدى. ئۇ ئۇيغۇرچە ئۇسسۇلدىن باشقا يەنە ئۆزبېكچە، موڭغۇلچە، قازاقچە، قىرغىزچە، تاجىكچە ئۇسسۇل لارنىڭ ئاساسىي ماھارىتى ۋە ئاساسىي خۇسۇسىيەتلىرىنى پېش-شىق ئىگىلىدى. ئەنە شۇ يىللاردا ئۇ «جانان» قاتارلىق ئۆزبېكچە ئۇسسۇللارنى ئۆزگىچە ماھارەت بىلەن مۇۋەپپەقىيەتلىك ئۆز-رۇنداپ كىشىلەر قەلبىدە ئىنتايىن يېقىملىق تەسىر قالدۇردى.

زەينەپ سەئىدى 1956 - يىلى كۈزدە شىنجاڭ سەنئەت دى-لىگاتسىيىسى تەركىبىدە سوۋېت ئىتتىپاقىنىڭ بەش رىسپوبلىكى-سىغا بېرىپ، ھەرقايسى رىسپوبلىكىلارنىڭ سەھنىلىرىدە «قەشقەر سەنئىتى»، «جۇلا ئانسامبلى»، «گىلەمچىلىك ئۇسسۇلى» ۋە «چاي تېرىش ئۇسسۇلى» ... قاتارلىق ئۇسسۇللارنى باشلامچىلىق بى-لەن ناھايىتى مۇۋەپپەقىيەتلىك ئويناپ، ھەر مىللەت تاماشىبىن-لىرىنىڭ ۋە ھەر دەرىجىلىك سەنئەت ئەربابلىرىنىڭ قىزغىن ئال-قىشىغا سازاۋەر بولدى. بۇ چاغدا ئۆزبېكىستان، تۈركمەنىستان-گېزىتلىرى «قەشقەر قىزى سەھنىمىزدە»، «ئۇيغۇر قىزىنىڭ ئاجا-يىپ تالانتى» دېگەن تېمىلاردا ئارقا - ئارقىدىن مەخسۇس خە-ۋەر ئېلان قىلىپ، ئۇسسۇلنىڭ نەپىس، شوخ، كۆركەملىكى ۋە زەينەپنىڭ سەھنىدىكى ئاجايىپ گۈزەل ماھارىتىگە يۇقىرى باھا بەردى. ئۇ ئېكسكۇرسىيە ۋە زىيارەت جەريانىدا، بىر تەرەپتىن ئويۇن قويسا، يەنە بىر تەرەپتىن ۋاقىتنى چىڭ تۇتۇپ تىرىشىپ ئۆگىنىپ ئۆزبېكچە، تۈركمەنچە، تاجىكچە ئۇسسۇللارنى ئەينەن ئۆزلەشتۈرۈۋالدى.

يولداش زەينەپ سەئىدى 1962 - يىلى مەكتەپ مۇدىرى





ئاتاقلىق ئۇسسۇل پېشىۋاسى قەمبەر خانىمنىڭ تەكلىپىگە ۋە تەشكىلنىڭ ئورۇنلاشتۇرۇشىغا قىزغىن ئاۋاز قوشۇپ، سابىق شىنجاڭ سەنئەت مەكتىپىگە يۆتكەلدى. شۇندىن تارتىپ بۇ تالانتلىق ئۇسسۇل ئارتىمىنىڭ ئوقۇتقۇچىلىق ھاياتى باشلاندى.

ئۇ مىللىي ئۇسسۇل دەرسىنى ئۈستىگە ئالغاندىن بۇيان، ئۆزىگە قاتتىق تەلەپ قويۇپ، جاپاغا چىداپ مەشق قىلىپ ئۆزىنىڭ كەسپىي سەۋىيىسىنى ئۈزلۈكسىز ئۆستۈردى. ئوقۇتۇشتا ئەس-تايمىدىل، سەۋرچان بولدى. دەرس تە ئۆزى ئۆلگە كۆرسىتىپ بېرىش-نى ئىزچىل داۋاملاشتۇردى. ئوقۇغۇچىلارنىڭ خاتا ھەرىكەتلىرىنى زېرىكمەي تۈزەتتى ۋە ئوقۇغۇچىلارنى تىرىشىپ ئۆگىنىپ كەلگۈسىدە ياراملىق ئۇسسۇل ئارتىمى بولۇپ چىقىشقا ئىلھاملاندۇردى. مۇزىكا ئوقۇتقۇچىلىرىغا ئوبدان يېتەكچىلىك قىلىپ تەڭكەش قىلىنىدىغان مۇزىكىنىڭ رېتىمى ۋە داپ تاكتىكىلىرىنى ئېنىق بەلگىلەپ بەردى. مۇزىكا بولمىسا ئاغزىدا بىر .. ئىككى ... دەپ ساناپ تۇرۇپ دەرس ئۆتتى. كلاسنىڭ ئۇسسۇل ۋە ئۇيغۇر خەلق ئۇسسۇللىرىنى توپلاش - رەتلەشكە ئالاھىدە ئەھمىيەت بەردى. دەرسلىك دەققىدە كۆپ ئىزدەندى. ئۇيغۇر ئۇسسۇلىنىڭ ئاساسىي ھەرىكەتلىرىنى رەتلەش ۋە ئۇنىڭغا يېڭى شەكىل كىرگۈزۈش ئاساسىدا مۇزىكىغا ئويىنىلىدىغان ھەرىكەت بىرىكمىسىدىن ئون سەككىز يۈرۈش مەشق ھەرىكىتى، دايقا ئويىنىلىدىغان ھەرىكەت بىرىكمىسىدىن بىگىرمە يەتتە يۈرۈش مەشق ھەرىكىتى تۈزۈپ مىللىي ئۇسسۇل دەرسلىكىنىڭ مەزمۇنىنى بېيىتتى. ئۆزىنىڭ ئۇزۇن يىللىق ئوقۇتۇش ئەمەلىيىتىدىكى تەجرىبىسىگە ئاساسەن ئۇيغۇر خەلق ئۇسسۇلىنىڭ ئاساسىي ھەرىكەتلىرىدىن تۆت يۈز پارچىدىن ئارتۇق ئۆلچەملىك ھەرىكەت كۆرۈنۈشىنى سۈرەتكە ئېلىپ پايدىلىنىش قوللانمىسى قىلدى.

ئۇ ئوقۇتۇش بىلەن شۇغۇللىنىش جەريانىدا ئوقۇتۇش بىلەن ئىجادىيەتنى بىرلەشتۈردى. ئوقۇتۇشنىڭ مەزمۇنىغا بىرلەشتۈرۈپ،

باللارغا مۇۋاپىق كېلىدىغان كىچىك تىپتىكى ئۇسۇللارنى رەت-  
 لەپ ۋە ئىجاد قىلىپ ھەرقايسى يىللىق ئوقۇغۇچىلارغا ئۆگەتتى.  
 بۇنىڭ بىلەن ئوقۇغۇچىلارنىڭ ئۆگىنىش قىزغىنلىقى، ئىپادىلەش  
 ئىقتىدارى، پىراكتىكا سۈپىتى زور دەرىجىدە يۇقىرى كۆتۈرۈلدى.  
 زەينەپ ياش ئوقۇتقۇچىلارنىڭ ئۆسۈپ-يېتىلىشى ئۈچۈنمۇ  
 ئالاھىدە كۈچ چىقاردى. ئۇ يېقىنقى بىرنەچچە يىلدىن بۇيان،  
 يەكشەنبە كۈنلىرى ۋە كەچكى دەم ئېلىش ۋاقىتلىرىنى قۇربان  
 قىلىپ كلاسنىڭ ئۇسۇل ۋە ئۇيغۇر خەلق ئۇسۇللىرىنى رەتلەش،  
 كۈندىن يېڭىنى يارىتىش ئاساسىدا دەۋر روھىنى ئەكس ئەتتۈر-  
 ىدىغان مىللىي شەكىلدىكى يېڭى - يېڭى ئۇسۇللارنى ئىجاد  
 قىلىپ، بىرقانچە ياش ئوقۇتقۇچىلارغا ئۆگەتتى. زەينەپ ياش  
 ئوقۇتقۇچىلارنىڭ قىزغىن ھەمكارلىشىشى نەتىجىسىدە بىر يېرىم  
 يىل ۋاقىتتىلا «تەنتەنە»، «تەڭرىتاغدا باھار»، «كارۋان ناخشىسى»،  
 «كۈسەن»، «گۈلستان»، «قوڭغۇراق ساداسى»، «ۋالىبول مۇنبىر-  
 ىدە»، «ئانارگۈل»، «ئۇچرىشىش»، «مەكتەپتە باھار» ... قاتار-  
 لىق يالغۇز كىشىلىك، ئىككى كىشىلىك، ئۈچ كىشىلىك ۋە كول-  
 لېكتىپ ئۇسۇللاردىن ئون نەچچىنى سەھنىلەشتۈرۈپ چىقتى. بۇ  
 جەرياندا سەھنە كىيىمى، گىرىم ۋە زىننەت بۇيۇملىرىنى ئۆز كۆ-  
 چىگە تايىنىپ ھەل قىلدى. بۇ نومۇرلار ئىچىدىن: «پىئۇنېرلار  
 ئېتىزدا» دېگەن كوللېكتىپ ئۇسۇل 1979 - يىلى ئاپتونوم  
 رايونلۇق ئىتتىپاق كومىتېتى ئۇيۇشتۇرغان ئىتتىپاق ئەزالىرى  
 سەنئەت كېچىلىكىدە بىرىنچى دەرىجىلىك لەۋھە بىلەن تەقدىرلەن-  
 ىدى. ئىككى كىشىلىك ئۇسۇل «مەكتەپتە باھار» 1981 - يىلى  
 ئاپتونوم رايون بويىچە ئۆتكۈزۈلگەن سەنئەت سىمپونىيىسىنىڭ ئۇس-  
 سۇل كۆرىكىدە مېھرىگۈل، مەرىپەلەرنىڭ ئورۇنلىشىدا ئىككىنچى  
 دەرىجىلىك مۇكاپاتقا ئېرىشتى، بىر كىشىلىك ئۆزبېكچە ئۇسۇل  
 «قوڭغۇراق ساداسى» 1986 - يىلى ئۇرۇمچىدە ئۆتكۈزۈلگەن ئۇس-  
 سۇل چولپانلىرى ئويۇن كېچىلىكىدە مېھرىگۈل ئەمەتنىڭ ئورۇن-

دەشمدا ئىككىنچى دەرىجىلىك مۇكاپاتقا ئېرىشتى، بىر كىشىلىك ئۆسۈل «گۈلستان» 1986 - يىلى ۋۇخەن تېلېۋىزىيە ئىستانسىسى ئىشلىگەن ئاز سانلىق مىللەتلەرنىڭ باھار بايرىمى سەنئەت كېچىلىكىدە مېھرىگۈل بىلەن مەمتېلىنىڭ ئورۇندىشىدا ماددىي مۇكاپاتقا ئېرىشتى.

زەينەپ ئىجادىي ھالدا يېڭىلاپ راۋاجلاندىرغان «ئاتۇش ئۆسۈلى» ئاۋمىن جۇڭتەيەن ھەسسدارلىق شىركىتىنىڭ تەكلىپىگە ئاساسەن 1988 - يىلى 2 - ئايدا ئاۋمىندا ئۆتكۈزۈلگەن «تەڭرىتاغ كۈتۈۋالدى يېڭى باھار ھۆسنىنى» پائالىيىتىدە شىنجاڭ سەنئەت ئىنستىتۇتىدىن بارغان ئويۇن قويۇش ئىتتىپاقى تەرىپىدىن ئويىنىلىپ، ئاۋمىندىكى قېرىنداشلار ۋە ھەرقايسى ئەللەر كىشىلىرىنىڭ قىزغىن ئالاقىسىغا مۇيەسسەر بولدى.

زەينەپ سەئىدى ئوقۇتۇش بىلەن شۇغۇللانغان 26 يىلدىن بۇيان تولۇق سەككىز قارار سىنىپقا ھەپتەسىگە سەككىز سائەتتىن مىللىي ئۆسۈل دەرسى ئۆتۈپ، 120 نەپەردىن ئارتۇق سەككىز مىللەت قىز ئوقۇغۇچىلىرىنى تەربىيەلەپ ئاپتونوم رايونىمىزنىڭ ئۆسۈل سەنئەت قوشۇمىغا يېڭى كۈچ قوشتى. ئۇ تەربىيەلەپ چىققان رەيھان ئابلىم، خۇشى سېبى (خەنزۇ)، مۇقەددەس قاتارلىقلار ھازىر ئاپتونوم رايونىمىزنىڭ ئاتاقلىق ۋە تالانتلىق ئارتىستلىرىدىن بولۇپ قالدى.

زەينەپ ئوقۇتۇش بىلەن شۇغۇللىنىش جەريانىدا يەنە قېرىنداش مەكتەپ ۋە سەنئەت ئۆمەكلىرىنىڭ تەكلىپى ۋە تەشكىلىنىڭ ئورۇنلاشتۇرۇشىغا ئاساسەن 1965 - يىلدىن 1984 - يىلغىچە شىنجاڭ ھەربىي رايون سەنئەت ئۆمىكى، بىڭتۇەن يېزا ئىگىلىك 9 - دېۋىزىيىسىنىڭ سەنئەت دۇيى، فۇكاڭ ناھىيىلىك سەنئەت ئۆمىكى، ئاقسۇ ۋىلايەتلىك سەنئەت ئۆمىكى ۋە سەنئەت سىنىپى، ئىچكى مۇڭغۇل سەنئەت مەكتىپى، مەدەنىيەت مىنىستىرلىكىگە قاراشلىق مەركەزدىكى سەنئەت ئۆمەك ۋە سەنئەت شۆبەلىرى ... قا.

تارلىق جايلارغا بېرىپ، مىللىي ئۇسسۇلدىن فۇداۋ قىلىپ، سوت-سىياسىلىق مەدەنىيەت ۋە مىللىي سەنئەتتىمىزنىڭ تەرەققىياتى ئۈچۈن زور تۆھپە قوشتى. ئۇ فۇداۋ قىلىشقا بارغان ئورۇنلارنىڭ ھەممىسىدە ناھايىتى ياخشى تەسىر قالدۇرۇپ ئۆمەك ئەزالىرى، ئوقۇغۇچىلار ۋە ھەر دەرىجىلىك يەرلىك رەھبەرلەرنىڭ چوڭقۇر ھۆرمىتى ۋە ئالاھىدە رەھىمىتىگە ئىگە بولدى.

ئۇنىڭ سەنئەت مائارىپىغا سىڭدۈرگەن ئەجرى بىكارغا كەت-مىدى. 1982 - يىلى مەدەنىيەت مىنىستىرلىكى بېيجىڭدا ئاچقان ئۇسسۇل ئوقۇتۇش تەجرىبىلىرىنى ئالماشتۇرۇش مۇھاكىمە يىغىنىغا قاتناشتى. 1981 - يىلدىن 1986 - يىلغىچە مەدەنىيەت نازارەتلىكى سىستېمىسى بويىچە ئىككى قېتىم ئىلغار ئوقۇتقۇچى بولۇپ مۇكاپاتلاندى ۋە تېلېۋىزوردا مەخسۇس تونۇشتۇرۇلدى.

گەرچە ھازىر زەينەپنىڭ سالامەتلىكى تازا ياخشى بولمى-سىمۇ، ياش ئەۋلادلارنى تەربىيەلەشتىن ئىبارەت بۇ شەرەپلىك يولدىكى غەيرىتى قىلچە بوشاشقىنى يوق. ئۇ 1988 - يىلى 8 - ئايدا بېيجىڭدا ئۆتكۈزۈلىدىغان مەملىكەتلىك ئۇسسۇل ئوقۇتۇشى بويىچە لوڭقا تالىشىش مۇسابىقىسىگە جىددىي تەييارلىق كۆرمەكتە. ئۇ مەملىكەتلىك ئۇسسۇلچىلار جەمئىيىتىنىڭ ئەزاسى ۋە شىنجاڭ ئۇسسۇلچىلار جەمئىيىتىنىڭ ئەزاسى.

## پەرۋاز قىلمۇئاتقان باھار قارلىغىچى

### تۇرغان شاۋدۇن

نۇرنىسا ئىسمايىل 1939 - يىلى ئاتۇش ناھىيىسىدە دېھقان ئائىلىسىدە تۇغۇلغان. 1953 - يىلىدىن 1955 - يىلى 8 - ئايغىچە غەربىي شىمال سەنئەت ئىنستىتۇتى ئۇسسۇل فاكولتېتىدا ئوقۇغان. ئوقۇش جەريانىدا ھەر قايسى مىللەت ۋە چەت ئەللەرنىڭ زامانىۋى ئۇسسۇللىرىنىڭ ھەرىكەت شەكىللىرىنى پۇختا ئىگىلەپ مىللىتىمىزنىڭ ئەنئەنىۋى ئۇسسۇل ھەرىكەتلىرى بىلەن زىچ بىرلەشتۈرۈپ ئۆزىگە خاس ئۇسلۇب يارىتىشقا تىرىشقان. شۇڭا ئۇ سەھنە ھاياتىغا قەدەم قويغاندا ئۆزىنىڭ شۇ مۇددىئاسىغا ئاساسەن ھەر بىر ئاددىي ھەرىكەتنىمۇ ئىچكى ھېسسىياتىنى ئىپادىلەشنىڭ تىلىغا ئايلاندۇرۇش ئۈچۈن چوڭقۇر ئىزدىنىپ، جاپالىق مەشق ئېلىپ بارغان. ئۇنىڭدىكى بۇ خىل ئىجادىي ئىنتىلىش ئەنئەنىۋى ئۇسسۇل سۇل ھەرىكەتلىرىمىزنىڭ جەزىمدارلىقىنى تېخىمۇ ئاشۇرۇپ، ئۇنى سەھنىگە يېڭى قىياپەت يېڭى شەكىل بىلەن ئېلىپ چىقىشتا ئالاھىدە رول ئوينىغان.

مەخسۇس تەربىيەلەنگەن ئۇسسۇلچىلىرىمىز يوق دېيەرلىك بولمىغان، ئۇسسۇل تەتقىقاتچىلىرىمىزمۇ تېخى تولۇق شەكىللىنىپ بولمىغان شۇ شارائىتتا مەخسۇس ئۇسسۇل كەسپىدە ئالىي مەلۇمات ئالغان بۇ ئۇسسۇلچىمىزنىڭ ئەنئەنىۋى شۇنداق يېڭى قىياپەت بىلەن سەھنىگە چىقىشى تاماشبىنلارنىڭ قەلبىنى لەرزىگە كەلتۈرگەن، ھەمدە ئۇسسۇل سەنئىتىمىزنىڭ ئىستىقبالىدىن زوقلانغان بۇ ياش ئۇسسۇلچىغا ئاپىرىن ئوقۇغان، ئۇنىڭ ئۇسسۇللىرىنى كۆرۈپ - كۆرۈپ



قانمىغان. ئۇ شۇ يىللاردا قويۇق تۇرمۇش پۇرىقىغا ئىگە بولغان «قىزىلگۈل ئۇسسۇلى». «تارىم قىزى» «قوغۇنچىلىق ئۇسسۇلى»، «دولان مۇقاملىرىدىن <جولا> ئۇسسۇلى»، «قەشقەر سەنئىتى»، «دولان سەنئىتى»، «باغ سەيلىسى»، «جانان چىنىدە بېيجىڭ چېمپى»، «كەشتە تىكىش» قاتارلىق ئۇسسۇللارنى مۇۋەپپەقىيەتلىك ئوي-ناش بىلەن بىللە خەنزۇچە «چاي ئۇسسۇلى» «قىملىق ئۇسسۇلى»، «زاڭزۇ ئۇسسۇلى»، «چاۋشىيەنزۇ ئۇسسۇلى»، موڭغۇلچە «ئوردۇس ئۇسسۇلى» «تەيزۇ ئۇسسۇلى» قاتارلىق قېرىنداش مىللەتلەر ئۇسسۇللىرى ۋە مىسىر، پاكىستان، نېپال، ھىندىستان قاتارلىق چەت ئەل ئۇسسۇللىرىنى ئالاھىدە ماھارەت بىلەن ئويىناپ جامائەتنىڭ قىز-غىن ئالقىشىغا ئېرىشكەن. ئۇ تەيزۇ خەلقىنىڭ «توز ئۇسسۇلى» نى ئويىنىغاندا ئاتاقلىق تەيزۇ ئۇسسۇلچىسى دۇمبىلەن ھايانان لانغان ھالدا ئۇنىڭ ماھارىتىدىن ئىنتايىن رازى بولغانلىقىنى ئېيتقان. «نېپال ئۇسسۇلى» نى ئويىنىغاندا گوۋۇيۈەننىڭ مۇئاۋىن زۇڭلىسى، جۇڭگو خەلق ئازادلىق ئارمىيىسىنىڭ باش سەنمۇچاڭى مەرھۇم لۇرۇيىچىڭ ئۇنىڭ قولىنى چىڭ قىسىپ تۇرۇپ، «بۇ ئۇسسۇلنى نېپال قىزلىرىدىنمۇ ياخشى ئويىنايسىز، رەھمەت سىزگە. <نېپال> قىزى» دەپ ماختىغان.

ئۇ 1958 - يىلىدىن 1962 - يىلىغا قەدەر شىنجاڭ ناخشا - ئۇسسۇل ئۆمىكىنىڭ تەركىبىدە ئىچكى ئۆلكىلەرگە بېرىپ، كۆپ قېتىم ئويۇن قويۇشقا قاتناشقان. ئويۇن قويۇش سانى ۋە دائىرىسىنىڭ كېڭىيىشىگە ئەگىشىپ، ئۇنىڭ نامىمۇ مەملىكەتنىڭ ھەر قايسى جايلىرىدا تونۇلۇشقا باشلىغان، «خەلق گېزىتى»، «مىللەتلەر» رەسمىيلىك ژۇرنىلى، «شىنجاڭ گېزىتى». «شىنجاڭ رەسمىيلىك ژۇرنىلى» ۋە شىياڭ گامۇزىدىكى بىر قىسىم گېزىت - ژۇرناللار ئۇنى سۈرئىتى بىلەن تونۇشتۇرۇپ، «ئۇسسۇل پەرىسى»، «ئۇسسۇل مەلىكىسى» دېگەن ناملار بىلەن مەدھىيەلەپ، ماقالىلەر ئېلان قىلغان. گۇاڭجۇدا ئۇ ئويىنىغان «تارىم قىزى» دېگەن ئۇسسۇلنى كۆرگەن ھەيكەلئاراشلار ئۇنىڭغا تەقلىت.





قىلىپ ھەيكەل ياساپ، «تارىم قىزى» دېگەن تېمىدا «خەلق گېزىتى» ۋە «شىنجاڭ گېزىتى» دە ئېلان قىلىنغان.

1966 - يىلى ئاتالمىش «مەدەنىيەت ئىنقىلابى» قوزغىلىپ بېپايان زېمىن ئاسمىنىنى قارا بۇلۇت قاپلىدى. نۇرنىسا ئىسىملىك ياشلىق باھارى چېچەكلەپ خۇش پۇراق چاچقان سەھنە ئاتالمىش «ئىسيانچىلار» تەرىپىدىن ئىگىلىۋېلىندى.

«تۆت كىشىلىك گۇرۇھ» يوقىتىلىپ، باھار قۇياشى قايتا نۇر چېچىشى بىلەن بېپايان زېمىن ئۆز ھاياتى كۈچىنى قايتا ئەسلىگە كەلتۈردى. سەھنىدىن چېكىندۈرۈلۈپ، ئەرزىيەت چەككەن سەنئەت ئەھلىلىرى باھار قارلىغىچىدەك قايتا جەۋلان قىلدى. ئەپ سۈسكى، ئەرزىيەت ئىچىدە ئۆتكەن رەھىمسىز يىللار ئاتاقلىق ئۆس-سۈلجى نۇرنىسا ئىسىملىك ياشلىق باھارنىڭ بىر قىسمىنى ئۆزى بىلەن بىللە ئېلىپ كەتتى. ئۇ ئۆكۈنۈش ئىچىدە ئوتتۇرا ياشلار قاتارىدىن ئورۇن ئالدى. ئۇ ئەينەكتىن ئۆز ئەكسىنى كۆرۈپ چوڭقۇر ئويلىدى. ئۇ پەرۋاز قىلىشى كېرەك ئىدى. پەرۋاز قىلىشتىكى مەقسەت سەنئەت گۈلزارلىقىنىڭ ھۆسنىگە تېخىمۇ گۈزەل ھۆسنى قوشۇش. ئۇ ئويلىما، ئويلىما، كۆز ئالدى بىردىن يورۇپ كەتتى. ئۇ ئۆز مەقسىتىنى ياشلارنى يېتىشتۈرۈش ۋە ئۆسۈش ئىجادىيىتى بىلەن شۇغۇللىنىش ئارقىلىق ئاشۇرۇش قارارىدا كەلدى.

شۇندىن بۇيان ئۇ ئۆمەك رەھبەرلىكىنىڭ قوللىشى ۋە مەدەت بېرىشى بىلەن بىر تەرەپتىن ئۆز ئىدارىسىدىكى ياش ئۆس-سۈلچىلارنى يېتەكلەش بىلەن شۇغۇللانسا، يەنە بىر تەرەپتىن ئۆز-ئارا چىل تۈردە تۆۋەنگە چۈشۈپ ھەر دەرىجىلىك ئاساسىي قاتلام سەنئەت ئۆمەكلىرىنى قۇرۇش، كەسپىي جەھەتتىن يېتەكلەش، دەرس ئۆتۈش قاتارلىق خىزمەتلەر بىلەنمۇ شۇغۇللىنىپ كەلدى. 1972 - يىلى ئۈرۈمچى شەھەرلىك سەنئەت ئۆمىكىنى قۇرۇشقا قاتنىشىپ، ئالتە ئاي، 1973 - يىلى يەكەن ناھىيىلىك سەنئەت ئۆمىكىدە بىر

ئاي، يەنە شۇ يىلى شاڭخەي بالېت تىياتىرىدا بىر ئاي 1977 - يىلى گۇچىڭ ناھىيىلىك سەنئەت ئۆمىكىنى قۇرۇشقا قاتنىشىپ ئۈچ ئاي، 1986 - يىلى تۇرپان ۋىلايەتلىك تاشقى ئىشلار ئىش خانىسى ئىشتىن سىرتقى سەنئەت ئۆمىكىدە بىر يېرىم ئاي ئۈس - سۇل كەسپى بويىچە دەرس ئۆتۈپ مۇناسىۋەتلىك ئورۇنلارنىڭ ماختمىغا ئېرىشتى.

بۇ جەرياندا ئۇ ئۈسسۇل ئىجادىيىتى بىلەنمۇ ئىزچىل شۇ - غۇللىنىپ، «باغۋەن قىزلار» «مەتبەئە ئىشچىلىرىنىڭ دوستلىقى»، «ئەتلەس ئۈسسۇلى» (مەرھۇم ھاجى راخمان بىلەن بىللە ئىشلەنگەن)، «سىرلىق تاغقا ساياھەت» (قەمبەرنىسا ئەخەت بىلەن بىللە ئىشلەنگەن)، «پوچتالىيون قىز»، «نورۇز كېچىسى»، «ئايدىڭ كېچە»، «قىز ئارزۇسى»، «مۇئەللىمگە گۈل تەقدىم قىلىش» قاتار - لىق ئۈسسۇللارنى ئىجاد قىلىپ، ئۆمىكىنىڭ ئورۇندىشىغا تەقدىم قىلدى. بۇ ئۈسسۇللارنىڭ ئىچىدە «مەتبەئە ئىشچىلىرىنىڭ دوست - لۇقى» ناملىق ئۈسسۇل 1972 - يىلى ئاپتونوم رايون بويىچە ئۆتكۈزۈلگەن ئىشچىلار سەنئەت كۆرسىكىدە «مۇنەۋۋەر ئۈسسۇل» بولۇپ باھالاندى. «ئەتلەس ئۈسسۇلى» شاڭخەي بالېت تىياتىرىنىڭ ئۆگىنىپ ئورۇندىشى بىلەن مەملىكەتنىڭ ھەر قايسى جاي - لىرىدىكى سەھنىلەردە ئومۇملىشىپ، تاماشىبىنلارنىڭ ئالاقىسىغا ئېرىشتى. «مۇئەللىمگە گۈل تەقدىم قىلىش» ناملىق ئۈسسۇل 1986 - يىلى ئۈرۈمچى رايونىدىكى ئوقۇتقۇچىلارنىڭ سەنئەت مۇسابىقىسىدە ئىككىنچى دەرىجىلىك مۇكاپاتقا ئېرىشتى.

نۇرنىسا ئىسمايىل بۇ جەرياندا يەنە «يايلاقتىكى بۈركۈت» ناملىق كىنودا باش قەرىمان ئامبىنىڭ رولىنى، «غېرىب - سە - نەم» كىنو فىلىمىدە غېرىبىنىڭ ئانىسى مېھرىباننىڭ رولىنى مۇ - ۋەپەقىيەتلىك ئېلىپ چىقىپ تاماشىبىنلارنىڭ ئالاقىسىغا سازاۋەر بولدى.

1985 - يىلى ئاپتونوم رايونىمىز قۇرۇلغانلىقىنىڭ ئوتتۇز

يىللىقىغا تەقدىم قىلىنغان چوڭ تىپتىكى ناخشا - ئۇسسۇل «تەڭ رىتاغ» ئەسىرىنى ئىشلەشكە قاتنىشىپ «ئۈچىنچى دەرىجىلىك خىزمەت كۆرسەتكەن»لىك گۇۋاھنامىغا ئېرىشتى.

نۇرىسا ئىسمايىلنىڭ سەنئەت سېپىدە ئېرىشكەن بۇ خىل مۇۋەپپەقىيەتلىرى كىمىمۇ خۇشال قىلىمىسۇن؟! ئۇ خەلقىمىزنىڭ پەخرى بولۇشقا مۇناسىپ. ئۇ يەنىلا سەنئەت گۈلزارىدا پەرۋاز قىلىۋاتقان قارلىغاچ. بىز ئۇنىڭ تېخىمۇ ئەركىن پەرۋاز قىلىشىنى تىلەيمىز.

ئۇسسۇل بەيگەسىدىكى تۇلپار، كۆپكە ماھىر رېژىسسور

## م . بارى

شىنجاڭ ئۇيغۇر ئاپتونوم رايونلۇق ناخشا - ئۇسسۇل سەنئەت ئىجادىيە تېخنىسى، تىرىشچان، ئىجتىمائىيلىق ئۇسسۇل سەنئەت رېژىسسورى يولداش كۈرەش رەجەپ ئۆز كەسپىگە چوڭقۇر ئىشتىياق باغلاپ، تىرىشىپ ئۆگىنىپ، جاپالىق ئەجرى سىڭدۈرۈپ، يېڭىلىق يارىتىشقا جۈرئەت قىلىپ، ئۆزىنىڭ مۇل سەنئەت مېھۇنلىرى ئار-قىلىق خەلق ئاممىسىغا ھۇزۇر بەخش ئەتكەن ياش تۆھپىكارلارنىڭ بىرى.

1987 - يىلى 8 - سىنتەبىر كەچ ئۇنى زىيارەت قىلىش ئۇ-چۇن بارغىنىدا، ئۇ، ئۇسسۇل سەنئەت رېژىسسورلۇق كەسپى بويىچە بىلىم سەۋىيىسىنى تېخىمۇ يۇقىرى كۆتۈرۈپ، خەلق ئاممىسىنىڭ يىلدىن يىلغا ئېشىۋاتقان مەنىۋى ئېھتىياجىغا لايىق قويۇق مىللىي ئالاھىدىلىككە، يۈكسەك دەۋر روھىغا ئىگە تېخىمۇ گۈزەل، تېخىمۇ نەپىس يۇقىرى سۈپەتلىك ئۇسسۇللارنى ئىجاد قىلالايدىغان سەۋىيىگە ئىگە بولۇپ، رايونىمىزنىڭ ئۇسسۇل ۋە ئۇسسۇل سەنئەت ئىجادىيەت ئىشلىرىدا تېخىمۇ مۇھىم تۆھپە قوشۇشقا پۇختا ئاساس يارىتىش ئۈچۈن، بېيجىڭ مەركىزىي مىللەتلەر ئىنىستىتوتىنىڭ ئۇسسۇل سەنئەت رېژىسسورلۇق كەسپىگە ئىككى يىللىق ئوقۇشقا بېرىشقا جىددىي تەييارلىق كۆرۈۋاتقاندىن، مەن ئۇنىڭ بىلەن كۆرۈشكەندە ئۆزىنىڭ كەسپى جەھەتتە يەنە بىر قېتىم تەربىيىلەنمىش، بىلىم ئاشۇرۇش ئىمكانىيىتىگە ئىگە بولغانلىقىدىن ئىنتايىن خۇشال ئىكەنلىكىنى سۆزلەپ بەردى.







مەشھۇر ئالىم گاۋسچى «بىلىم ئادەمنىڭ قېنىدەك قىممەتلىك، قان كەم بولسا، تەن ئاجىزلايدۇ، بىلىم كەم بولسا، مېڭە قۇرۇپ قالىدۇ» دېگەنىدى.

دېمەك ھەر قانداق كەسىپ ئىگىسى بىلىمنى ئۆزى ئۈچۈن ئەنە شۇنداق زۆرۈر، ئېھتىياجلىق، ئۇ، خۇددى تومۇردىكى قاندەك كەم بولسا بولمايدۇ، دەپ ھېسابلاپ ھارماي - تالماي جاپالىق ئىزدىنىپ ئۆگەنسلا، كۆزلىگەن مەقسىتىگە يەتمەي قالمايدۇ. چۈنكى ئادەمنىڭ ئەقىل - پاراسىتى، تالانتى ۋە كەسىپى ماھارىتى پەقەت جاپالىق ئۆگىنىش ۋە كۆپ مەشق قىلىش ئارقىلىقلا يېتىلىدۇ.

مەيلى قايسى پەن، قايسى كەسىپ بولۇشىدىن قەتئىينەزەر، كىشىنى ئۆز كەسىپىدە بىرەر نەتىجە يارىتىش ئۈچۈن، شۇ پەن ۋە شۇ كەسىپكە مۇناسىۋەتلىك بىلىملەرنى پىششىق، ئەتراپلىق ئىگىلەپ، ئۇنىڭ قائىدە - قانۇنىيەتلىرىنى بىلىۋېلىشقا توغرا كېلىدۇ. پەقەت شۇنداق قىلغاندىلا ئاندىن ئۆز كەسىپىدە نەتىجە ياراتقىلى، جاپالىق ئەجرىنىڭ مېۋىسىنى كۆرگىلى ۋە خەلقنىڭ ھۆرمىتىگە سازاۋەر بولغىلى بولىدۇ.

كۈرەش رەجەپ 1953 - يىلى ئاتۇشتا بىر زىيالىي ئائىلىسىدە دۇنياغا كەلگەن. ئاتىسى ئۇنى كىچىكىدىن باشلاپلا دائىم كىنو، تىياتىر ۋە باشقا ئەدەبىيات - سەنئەت پائالىيەتلىرىگە ئاپىرىپ تۇراتتى. شۇڭا ئۇنىڭ مەسۇم قەلبىدە سەنئەتكە بولغان ھەۋەس قوزغالغان. ئۇ، باشلانغۇچ مەكتەپتە ئوقۇۋاتقان چاغلىرىدا سەنئەتچى بولۇشنى ئارزۇ قىلىپ، ئائىلە ۋە مەكتەپتىكى بوش ۋاقىتلىرىدا كۆپرەك لەپەر ئويناشنى مەشق قىلغان. مەكتەپ ئۇيۇشتۇرغان مەدەنىي كۆڭۈل ئېچىش پائالىيەتلىرىدە قىسقاچە تارتىشماستىن لەپەر ئويناپ، قىزىقچىلىق قىلىپ، ساۋاقداشلىرىنىڭ ئالاقىسىغا ئىرىشكەن.

كۈرەش ئۆزىنىڭ ئارزۇسى، سەنئەتكە بولغان قىزىقىشى بول-

يېچە 1964 - يىلى شىنجاڭ سەنئەت مەكتىپىنىڭ ئۇسسۇل سىنىمىمىغا ئوقۇشقا كىردى. مەكتەپتە كەسپىي ۋە نەزەرىيىۋى بىلىملەر - نى تىرىشىپ ئۆگىنىپلا قالماستىن بوش ۋاقىتلىرىدا بەدەن ھەرىكىتى ۋە ئۇسسۇل ماھارىتىنى يېتىلدۈرۈش ئۈچۈن داۋاملىق جاپاغا چىداپ مەشق قىلدى. 1970 - يىلى مەكتەپنى تاماملاپ، شىنجاڭ ناخشا - ئۇسسۇل ئۆمىكىگە تەقسىم قىلىندى. گەرچە ئۇ ئۇسسۇل سەنئەت كەسپى بويىچە خېلى يۇقىرى مەلۇماتقا ئىگە بولسىمۇ، ئۆمىكىگە كەلگەندىن كېيىن ئۆگىنىشنى قىلچە بوشاشتۇرۇپ قويماي مەكتەپتە ئۆگەنگەن بىلىملىرىنى ئەمەلىيەتنىڭ سىنىقىدىن ئۆتكۈزۈش ئۈچۈن تىرىشتى. بولۇپمۇ ئۇ پېشقەدەم ئۇسسۇلچى ۋە ئۇسسۇل سەنئەت رېژىسسورى قەمبەرخان، ھاجى راخمان قاتارلىق يولداشلارنى ئۇستاز تۇتۇپ، ئۇلارنىڭ ياردىمى ۋە يېتەكلىشى ئارقىسىدا ئۇيغۇر خەلق ئۇسسۇللىرىنىڭ ئۆزىگە خاس ئۇسلۇب ۋە مەسلىھى ئالاھىدىلىكلىرىنى پۇختا ئىگىلەپ، چوڭ تىپتىكى ناخشا - ئۇسسۇللۇق ئوپېرالاردا ئاساسلىق روللارنى مۇۋەپپەقىيەتلىك ئوينىدى.

كۈرەش سەنئەت ئىجادىيىتى جەھەتتە ئىجاد قىلىش، يېڭىلىق يارىتىشنى تەشەببۇس قىلدۇ، كۈنلىققا ئېسىلىۋېلىپ يېڭىلىقنى قوبۇل قىلالمايدىغان كىشىلەر بىلەن ئالاھىدە پەرقلىنىپ تۇردۇ. ئاتا - بوۋىلىرىمىز تەرىپىدىن ئىجاد قىلىنىپ، ئوينىلىپ كېلىۋاتقان «تاغ ئۇسسۇلى»، «ساما ئۇسسۇلى»، «ئارغىماق ئۇسسۇلى» ۋە «پېرە ئۇسسۇلى» بىر مەزگىل بىزنىڭ سەھنىلىرىمىزدىن يوقاپ كەتكەنىدى. كېيىن ئۇلارنىڭ بەزىلىرى ئەسلىگە كەلگەندە، بىر قىسىم كىشىلەر ئۇنى قوبۇل قىلالماستىن: «ئۇ بىزنىڭ ئۇسسۇلىمىز ئەمەس» دېيىشتى. كۈرەش بۇنىڭغا قارىتا: «بۇرۇن يوقىلىپ كەتتىش ئالدىدا تۇرغان يۇقىرىقىدەك ئۇسسۇللىرىمىزنى قايتا ئەسلىگە كەلتۈرۈش بىلەن بىللە، باشقا ئەللەرنىڭ ئۇسسۇل سەنئىتىدىكى ئىلغار تەرەپلىرىنى ئۆگىنىپ، ئۇسسۇل سەنئىتىمىزنى زامانىۋىلاشتۇرۇش» دېيىشتى.

قان سەۋىيىگە كۆتۈرۈش بىزنىڭ مۇقەددەس ۋەزىپىمىز» دەپ قاراپ «قەدىمقىمىنى بۈگۈن ئۈچۈن خىزمەت قىلدۇرۇش، كۈنىمىدىن پايدىلىنىپ، يېڭىنى يارىتىش»نى تەشەببۇس قىلدى ۋە ئۆز ئىجادىيىتىدە ھۇۋاپىق پايدىلىنىپ نەتىجە قازاندى.

يولداش كۈرەش پېشقەدەم ئۇسسۇلچى ۋە ئۇسسۇل سەنئەت رېژىسسورلىرىنىڭ ياردىمىدە ئۇسسۇل سەنئىتىنى تەرەققىي قىلدۇرۇپ زامانىۋى سەۋىيىگە كۆتۈرۈش ئۈچۈن نېمىلەرنى قىلىشى لازىملىقى توغرىسىدا ئىزدەندى ۋە ئۇيغۇر مىللىي ئۇسسۇل سەنئەت ئەھۋالىنى تەھلىل قىلىش ئارقىلىق تۆۋەندىكى خۇلاسەگە كەلدى: «ئاساس - بوۋىلىرىمىزنىڭ ئۇسسۇل سەنئىتى جەھەتتە

بىزگە قالدۇرغان مىراسلىرى ئۇلۇغ، لېكىن ئۇ شۇ دەۋرنىڭ شۇ ۋاقىتتىكى تۇرمۇشنىڭ مەھسۇلى، ھازىرقى زامان ئۇسسۇللىرى قانداق شەكىللىنىدۇ، ئۇلار نېمىلەردىن ئىبارەت دېگەن سوئاللار قويۇلغاندا بىز جاۋاب بېرەلىدۇق. چۈنكى بىز بۇرۇن پۈتۈنلەي بۇرۇنقىغا تەقلىت قىلىپ ياكى دوراپ ئويىنىدۇق، تەرەققىيات بولمىدى. ھازىرقى تەرەققىياتىڭلار قېنى؟ دېسە كۆرسىتىپ بېرەلىدۇق. ئەينى ۋاقىتتىكى سولچىل لۇشىەن تۈپەيلىدىن ئۇسسۇل سەنئىتى تەرەققىي تاپالمىدى، ئۇسسۇل سەنئەت نەزەرىيەسى

جەھەتتىمۇ ھېچقانداق نەرسە قالمىدى» بۇ خۇلاسەگە ئاساسەن كۈرەش ئۇيغۇر مىللىي ئۇسسۇل سەنئىتىنى تەرەققىي قىلدۇرۇشنىڭ بىردىنبىر يولى — جاپاغا چىداپ ئۆگىنىش ئىمكانلىكىنى چوڭقۇر ھېس قىلىپ، 1975 - يىلى بېيجىڭ مەركىزىي بالېت ئۆمىكىگە بېرىپ بىر يىل مەخسۇس بالېت ئۇسسۇلىنى ئۆگەندى.

شۇنىڭ بىلەن بىللە بوش ۋاقىتلاردا بېيجىڭدىكى بەزى سەنئەت ئۆمەكلىرىگە بېرىپ پېشقەدەم ئۇسسۇلچىلاردىن خەنزۇ ئۇسسۇلى، موڭغۇل ئۇسسۇلى ۋە چاۋشەن ئۇسسۇللىرىنى نەزەرىيە جەھەتتە كى بىلىملەرنى تىرىشىپ ئۆگىنىپ، ئۇسسۇل سەنئەت كەسپى ۋە نەزەرىيە جەھەتتە بىر قەدەر پۇختا ئاساس ياراتتى. بولۇپمۇ

بالېت ئۇسسۇلىنى ئۆگىنىش ئارقىلىق ئۇسسۇلنىڭ تىلى بولغان ئادەم بەدىنىنى بالېتتىن ئىبارەت ئۇسسۇل سەنئىتىنىڭ ئەڭ يۇقىرى پەللىسى ئارقىلىق تەربىيەلەشنىڭ زۆرۈرلۈكىنى چوڭقۇر تونۇپ يەتتى.

بالېتنىڭ ئىلغارلىقى شۇ يەردىكى، ئۇ، دۇنيادىكى ھەرقانداق ئىلغار مىللەتلەرنىڭ ئۇسسۇلىنىڭ جەۋھىرىنى قوبۇل قىلىپ يۈكسەك دەرىجىدە تەرەققىي قىلغان بولسىمۇ، يەنىلا ئۆز ئەسلىنى ساقلاپ قالالايدۇ.

كۈرەش ئۇسسۇلىنىڭ يۇقىرى پەللىسى بولغان بالېت ئۇسسۇلىنى ئۆگىنىپ كەلگەندىن كېيىن، پېشقەدەم ئۇسسۇلچى ۋە ئۇسسۇل رېژىسسورى ھاجى راخمان بىلەن بىرلىشىپ، بالېت ئۇسسۇلىدىن پايدىلىنىپ «شىنجاڭ ياخشى»، «تاجىك مىنىڭلىمىرى»، «پىلە باققۇچى قىز»، «باھار ئۇسسۇلى» قاتارلىق كۈللۈك تىپ ۋە يالغۇز كىشىلىك ئۇسسۇللارنى ئىجاد قىلدى، بۇ ئۇسسۇللارنىڭ بەدىئىيلىكى بىر قەدەر يۇقىرى بولغاچقا، سەھنىگە چىقىش بىلەنلا كەڭ تاماشىبىنلارنىڭ قىزغىن ئالقىشىغا ئېرىشتى. يەنە ئۇلار ئىجاد قىلغان «مېنىڭ راۋابىم» ناملىق يالغۇز كىشىلىك ئۇسسۇل 1980 - يىلى دالىيەندە ئۆتكۈزۈلگەن مەملىكەتلىك i - قېتىملىق يالغۇز كىشىلىك ئۇسسۇل مۇسابىقىسىدە ئورۇنداشتا بىرىنچى دەرىجىلىك، ئىجادىيەتتە ئىككىنچى دەرىجىلىك مۇكاپاتقا ئېرىشتى. شۇنداقتمۇ ئۇ، ئۆزىگە قاتتىق تەلەپ قويۇپ: «مەن تېخى ھازىرقى زامان ئىلغار ئۇسسۇل سەۋىيىسىگە يېتەلمەيمەن» دەپ قاراپ، ئالغا بېسىش ئىرادىسىنى تېخىمۇ كۈچەيتتى.

1983 - يىلدىن 1986 - يىلىغىچە بولغان ئارىلىقتا ئۆتكۈزۈلگەن مەملىكەتلىك ناخشا - ئۇسسۇل كۆرەكلىرىدە شىنجاڭ نەتىجىگە ئېرىشەلمەي ئارقىدا قالغانىدى. بۇ چاغدا «مەدەنىيەت گېزىتى» تەرىپىدىن «شىنجاڭ، ناخشا - ئۇسسۇل ماكانى دېگەن نامدىن چەتنەپ، قالاق ئورۇنغا چۈشۈپ قالدى» دەپ تەنقىد

قىلىندى. بۇ ئىش يولداش كۈرەشكە قاتتىق تەسىر قىلدى. شۇندىن كېيىن ئۇ، ئاپتونوم رايونىمىزنىڭ ئۇسسۇل سەنئەت ئىشلىرىنىڭ ياخشى تەرەققىي قىلالماسلىقىدىكى بەزى توسالغۇلارنى تەھلىل قىلىپ، ئۇسسۇل سەنئەتدە كۈنلىققا ئېسىلىۋېلىپ، تەدرەققىي قىلدۇرۇشقا سەل قاراش خاھىشىنىڭ بېخىرلىقىنى، نۇرغۇن ئۇسسۇلچىلىرىمىزنىڭ ئۇسسۇل سەنئىتىنىڭ دەۋر بىلەن بولغان مۇناسىۋىتى ۋە ھازىرقى يۆنىلىشىنى توغرا تونۇپ يېتەلمەي ۋاتقانلىقىنى چوڭقۇر ھېس قىلدى.

شۇنىڭ بىلەن ئۇ، 1986 - يىلى ئۆزى تەلەپ قىلىپ ئۆمەك رەھبەرلىكىنىڭ قوشۇلۇشى بىلەن بېيجىڭ ئۇسسۇل ئىنستىتۇتىدىكى ئۇسسۇل ئىجادىيەت فاكولتېتىغا يېرىم يىللىق ئۆگىنىشكە باردى. ئۇنىڭ بۇ قېتىمقى ئۆگىنىشى مەخسۇس ئىجادىيەت ئۈستىدىلا بولدى. يولداش كۈرەش شۇ قېتىملىق ئۆگىنىشتىن كېيىن، ھەرقانداق ئىجادىيەتتە ئىدىيىنىڭ يېتەكچىسى ئورۇندا تۇرىدىغانلىقىنى چوڭقۇر ھېس قىلدى. شۇنىڭدىن باشلاپ ئۇ، مۇستەھكەم ئىرادە ۋە توغرا ئىدىيىنىڭ يېتەكچىلىكىدە ھازىرقى زامان ئىجتىمائىي تۇرمۇشىنى ئاساسىي ئىدىيەۋى مەنبە قىلغان، كىشىلەرنىڭ مۇرەككەپ ئىچكى روھىي ھالىتىنى ئىپادىلەپ بېرىش، رەلەيدىغان، دۇنيادىكى ھەرقانداق يېڭى شەكىللەردىن پايدىلىنىپ، ئۆز خەلقى ۋە ئۆز مىللىتى ئۈچۈن خىزمەت قىلالايدىغان يۇقىرى سۈپەتلىك ھازىرقى زامان ئۇسسۇللىرىنى ئىجاد قىلىشقا كىرىشتى. ئەنە شۇنداق يېتەكچى ئىدىيىنىڭ قوماندانلىقىدا «ئۆزۈملەس مەلۇدىيە» ناملىق ئەرلەر كۆللىكتىپ ئۇسسۇلىنى ۋە «ئىز» ناملىق يالغۇز كىشىلىك ئەرلەر ئۇسسۇلىنى ئىجاد قىلدى.

«ئۆزۈملەس مەلۇدىيە» ئۇسسۇلى تاشۋاي مۇزىكىسىنى ئارقا كۆرۈنۈش قىلغان بولۇپ، ئۇنىڭدا خەلقنىڭ ئەينى ۋاقىتتىكى روھىي ھالىتى ناھايىتى جانلىق ئىپادىلەنگەن بولسا، «ئىز» دا

تۆتۈنى زامانىۋىلاشتۇرۇش قۇرۇلۇشىنىڭ ھەرقايسى سەپلىرىدە كۈرەش قىلىۋاتقان، يېڭىلىق يارىتىش ئۈچۈن جاپا - ھۇشەققەتكە چىداپ ئىزدىنىۋاتقان ۋە باتۇرلارچە ئالغا ئىلگىرىلەۋاتقان ياشلارنىڭ كۆتۈرەڭگۈ روھىي ھالىتى، غەيرەت - جاسارىتى ئىپادىلەنگەن.

يولداش كۈرەش ئىجاد قىلغان بۇ ئىسكىكى ئۇسسۇل 1987 - يىلى 8 - ئايدا ئۆتكۈزۈلگەن «تەڭرىتاغدا كۈز» ناملىق سەنئەت بايرىمىدا كەڭ تاراشىمىنلارنىڭ قىزغىن ئالقىشىغا ئېرىشتى.

مەدەنىيەت مىنىستىرلىكىنىڭ مىنىستىرى - يولداش ۋاڭنىڭ بۇ نومۇرلارنى كۆرگەندىن كېيىن (باشقا نومۇرلارمۇ بار): «شىنجاڭ ئۇسسۇلدا بىر ئىزدا توختاپ قالدى، دەپ ئاڭلىغانىدىم، سىلەرنىڭ بىر كېچىلىك نومۇرۇڭلارنى كۆرگەندىن كېيىن نۇرغۇن يېڭىلىقلارنىڭ، ئىجادىيەت ۋە ئىجادىيەتچىلەرنىڭ بارلىققا كەلگەنلىكىنى كۆردۈم» دەپ يۇقىرى باھا بەردى.

يولداش كۈرەش سەنئەت بايرىمىغا ئاتاپ يەنە «ئوقۇغۇچىلار ئۇسسۇلى»، «كاسپىلار شادلىقى»، «تەڭرىتاغ شادلىقى» قاتارلىق ئۇسسۇللارنى ۋە «ئارامى جان» ناملىق لەپەرنى ئىجاد قىلدى. ئۇنىڭ بۇ ئىجادىيەتلىرىمۇ تاراشىمىنلارنىڭ ياخشى باھاسىغا ئېرىشتى.

دېمەك، يولداش كۈرەش ئۇسسۇل سەنئىتىدە نەتىجە يارىتىش ئۈچۈن پېشىقەدەم سەنئەتچىلەرنىڭ كەسپىي ماھارىتىنى تىرىشىپ ئۆگىنىپلا قالماستىن بەلكى، بىر نەچچە قېتىم ئىچكىرىدىكى مەخسۇس كەسپىي مەكتەپ ۋە باشقا مۇناسىۋەتلىك ئورۇنلارغا بىلىم ئاشۇرۇشقا بېرىپ، بىلىمنى تولۇقلاپ، ئۇسسۇل سەنئەت ئىجادىيىتىدە بۆسۈش خاراكتېرلىك نەتىجىلەرنى ياراتتى. بولۇپمۇ مىللىي ئۇسسۇل بىلەن بالېتنى بىرلەشتۈرۈپ، ئۇسسۇل سەنئەت تېخنىكىسىنى زور دەرىجىدە يۇقىرى كۆتۈرۈپ، ئۇنىڭغا

جان كمرگۇزدى. ئۇ سەھنىدە ئۇسسۇل نومۇرلىرىنى ئورۇندىغان ئۇسسۇل سەنئىتىنىڭ نەپىس ۋە كۆركەملىكى، ئۇسسۇل ھەرىكىتىنىڭ جۇشقۇن ھەم يېقىملىقى بىلەن تاماشىبىنلارنىڭ دىققىتىنى ئۆزىگە جەلپ قىلىپ، يۈرەك تارىنى تىترەتتى.

شۇڭا ئۇ، پۈتۈن ئاپتونوم رايونىمىز دائىرىسىدە جۈملىدىن مەملىكەتنىڭ بىر قانچە ئۆلكە، شەھەرلىرىنىڭ چوڭ - كىچىك سەھنىلىرىدە ئۆزىنىڭ ئۇسسۇل ماھارىتىنى نامايان قىلىپ، مىڭلىغان، ئون مىڭلىغان ھەر مىللەت تاماشىبىنلىرىنىڭ قىزغىن ئالقىشىغا سازاۋەر بولۇپلا قالماستىن، بەلكى 1976 - يىلى ئافغانىستان، پاكىستان، ئىراق، سۈرىيە، كۇۋەيت، جەنۇبىي يەمەن قاتارلىق يەتتە دۆلەتكە، 1982 - يىلى تۈركىيە، فىرانسىيە، ماراتىش، شىۋىتسارىيە قاتارلىق دۆلەتلەرگە 1986 - يىلى ئەرەب بىرلەشمە خەلىپىلىكىگە ئاپتونوم رايونىمىزنىڭ ئويۇن قويۇش ئۆمىكى بىلەن بىللە بارغاندا ئۇسسۇل ماھارىتىنى كۆرسىتىپ، خەلقئارا دوستلارنىڭمۇ قىزغىن ئالقىشىغا ۋە يۇقىرى باھاسىغا ئېرىشتى.

دەۋرنىڭ ئۇچقاندەك تەرەققىياتىغا ئەگىشىپ، زامان تۈلپارلىرى ئۈزلۈكسىز ئالغا ئەلگىرلىمەكتە. بىلىم ئۈچۈن ئىنتىلگەن كىشى چوقۇم نەتىجە قازانماي قالمايدۇ، ئەلۋەتتە. داڭلىق ياش ئۇسسۇلچى، ئۇسسۇل سەنئەت رېژىسسورى بولداش كۈرەش خۇددى بەيگىدىكى تۇلپارغا ئوخشاش قىيىن ئۆتكەللەردىن ھالقىپ ئۆتۈپ، ۋەتەن ئۈچۈن، خەلق ئۈچۈن شان - شەرەپلەرنى كەلتۈردى. بىز ئۇنىڭ بۇندىن كېيىنمۇ ئاپتونوم رايونىمىزنىڭ ئۇسسۇل سەنئەت ۋە ئىجادىيەت ئىشلىرىدا تېخىمۇ مول تۆھپىلەرنى يارىتىشىنى ئۈمىد قىلىمىز.



## قاينغۇلۇق ئەسلىمىمە

### سەلەي قاسىم

1959 - يىلى كۆز. كاتتايلاق يېزىسىنىڭ ئىشخانا بىناسىنىڭ ئالدى قىزغىن كەيپىياتقا چۆمگەن. «بازار بېشى» دەپ ئاتىلىدىغان بۇ يەرگە ئەزەلدىن بۇنداق كۆپ ئادەم يىخىلىپ باقمىغانىدى. «قىزىلسۇ قىرغىز ئاپتونوم ئوبلاستلىق سەنئەت ئۆمىكى بازار بېشىدا ئويۇن قويدىكەن» دېگەن خەۋەر بىر پەس-تىلا يىراق كاتتايلاق يېزىسىغا پۇر كەتكەنىدى. كىشىلەر ھارۋا يوللىرىغا پاتماي، چىغىر يوللارغا يىپتەك تىزىلىپ ئالدىراپ كېلىشەتتى. تېخى ئويۇن باشلانماي تۇرۇپلا كىشىلەر مەيداندا سەپراس بولۇپ ئولتۇرۇشتى. ئون تۆت - ئون بەش ياشلاردىكى بىر قىز پەردىنىڭ تېگىنى قايرىپ مارىلىدى ۋە قىلچە ھېيىقمايلا گىرىم قىلىۋاتقان ئارتىسلارنىڭ يېنىغا باردى. ئارتىسلارنىڭ بۇ قىزغا قاراپ مەسلىكى كەلدى. بىرى سورىدى:

— ئاپئاق قىز ئىسمىڭىز نېمە؟

— نۇسرەت.

— كىمىنىڭ قىزى سىز؟

— ئەمەت شاڭجاڭنىڭ.

قىزنىڭ چاقماقتەك جاۋابى ئارتىسلارنى كۈلدۈرۈۋەتتى. سەھنىگە ئىككى مەڭزى قىپقىزىل كۆزلىرى كۈلۈپ تۇرىدىغان غول لۇق بىر ئادەم ئالدىراپ چىقىپ كەلدى. ئۇ:

— ھەي شەيتان، سەن بۇ يەردە ئىكەنسىن — دە؟... دەپ

قىزنىڭ قولىدىن تۇتتى.





— بۇ بالا ئارتىس بولۇشقا تولمۇ قىزىقدۇ. بۇ شەيتان  
نىڭ چۈشۈرگىدە دورىسايدىغان ئادىمى يوق، — دېدى ئېڭىكىنى  
ئويىنىتىپ كۈلۈپ.

ئۆمەكنىڭ نەيچىسى:

— قېنى نۇسرەتقىز، بىزگە بىرەرسىنى دوراپ بېرەلەمسىز؟  
دېدى.

نۇسرەت قەدىمى رۇسلاپ چاپىنىنىڭ يانچۇقىدىن گازىر  
ئالدى. سول قولىدىكى گازىرنى ئوڭ قولى بىلەن بىر - بىرلەپ  
ئېلىپ، يىراقتىن ئاغزىغا ئېتىپ بىرىنىمۇ زايە كەتكۈزمەي كاپىل  
دىتىپ تۇتۇپ، قاراسلدىتىپ چىقىپ، قاش كۆزلىرىنى سۈزۈپ،  
تىكىسلاپ دەسسەپ سەھنىنى ئايلاندى. ئارتىسلار كۈلۈپ تېلىمىپ  
كېتىشتى، نۇسرەت ئاتۇشتىكى بىر ھازۇل ئايالنى ئۆز ئەينى  
دورىغاندى.

ئۆمەك رەھبەرلىكىنىڭ ئۇنىڭغا كۆزى چۈشتى. نۇسرەتنىڭ  
زىلۋا بويى، شەھلا كۆزلىرى كىشىنى ئۆزىگە تولمۇ جەلپ قىلاتتى.  
رەھبەرلىك «ئۇنى ئۆمەككە قوبۇل قىلىپ تەربىيەلىسەك قابىلىيەتلىك  
ئارتىس بولىدىكەن» دەپ قارىدى.

قىشتا ناھىيىدە يېزىلار ئارا سەنئەت كۆرىكى بولدى.  
نۇسرەت كاتتايلاق سەنئەت دۇيىنىڭ بىر ئەزاسى سۈپىتىدە كۆ-  
رەككە قاتناشتى. ئۇ قىسقا كومېدىيە، شوخ لەپەر نومۇرلىرىنى  
ئورۇنداپ چىقىپ ئاممىنى ئۆزىگە جەلپ قىلدى. كۆرەكنىڭ  
ئاخىرىدا نۇسرەت قىزىلسۇ سەنئەت ئۆمىكىنىڭ ئارتىسلىكىگە  
تاللاندى. ئۇنىڭ سەنئەت ھاياتى ئەنە شۇنداق باشلاندى.

بىر قېتىم ئەتە ئويۇن قويىمىز، دېگەن كۈنى گۈلجاھان  
دېگەن ئۇسسۇلچى ئاغرىپ قېلىپ، ئاتۇش ئۇسسۇلىنى نۇسرەت  
ئويىنايدىغان بولدى. نۇسرەت بۇ ئۇسسۇلنى ئۇزۇندىن بۇيان  
ھەشق قىلىپ كېلىۋاتاتتى. مۇزىكىنىڭ ئاۋازىغا ماسلاشتۇرۇپ  
ئاتۇش ئۇسسۇلىنى ئىنتايىن لەرزىان ۋە نەپىس ئويىندى، رەھبەر-

لەر، ئارتىسلار ئۇسسۇل ئويناپ بولغاندىن كېيىن نۇسرەتنى قىزغىن تەبرىكلەشتى.

نۇسرەت قىسقا - قىسقا كومېدىيە، لەپەز يالغۇز كىشىلىك ئۇسسۇل ۋە كوللېكتىپ ئۇسسۇللاردىمۇ ئالاھىدە كۆزگە كۆرۈنۈشكە باشلىدى. دراملاردا ئاساسلىق روللارغا چىقتى. ئۇنىڭ ئۇسسۇل سەنئىتىگە بولغان مۇھەببىتى ئۇرغۇپ تاشتى.

1966 - يىلى بىر مەھەل ئاتۇش ئاسمىنى قارا بۇلۇت قاپلىدى. ئەمدىلا قانات چىقىرىپ ئۇسسۇل كۆكىدە پەرۋاز قىلىۋاتقان نۇسرەت جىن - شەيتان قىلىپ قويۇلدى. 1970 - يىلى ئون نەچچە پېشقەدەم ئارتىسنىڭ كەسپى ئالماشتۇرۇلۇپ ھەرقايسى جايلارغا تارقىتىۋېتىلدى. شۇ قاتاردا نۇسرەتنىمۇ ئورمانچىلىق پونكىتىغا زاپخوز قىلىپ قويىدى.

ئۇزۇن ئۆتمەي نۇسرەت ئۆمەككە قايتىپ كەلدى. ئۇنىڭ 1975 - يىلى ئاپتونوم رايون قۇرۇلغانلىقىنىڭ يىگىرمە يىللىقىنى تەبرىكلەش يۈزىسىدىن تەييارلىغان ئۇسسۇل نومۇرلىرى خەلق تىياتىرىدا ئوينىلىپ ئۈرۈمچى شەھىرىنى لەرزىگە كەلتۈردى. نۇسرەت تېخىمۇ غەيرەتكە كېلىپ، چوڭ تىپتىكى ئۇسسۇل «پامىر - دا باھار» نىڭ ئۇسسۇل ئىجادىيە تېمىسىنى ئۆز ئۈستىگە ئالدى. نۇسرەتتە بۇنچىلىك ئىجادىي قەبىلىيەتنىڭ بارلىقىنى تېخى ھېچكىم بىلمەيتتى. ھەتتا بەزىلەر ئۇنىڭغا ئىشەنمىدى، بىر يىلدەك چاللىق ئىشلەپ بۇ ئۇسسۇلنى غەلبىلىك ھالدا سەھنىگە ئېلىپ چىقتى. 1976 - يىلى ئاپتونوم رايون بويىچە كورلىدا ئۆتكۈزۈلگەن كۆرەكتە بۇ تىياتىر بىرىنچى باھالىنىپ، ئۈرۈمچىگە تەكلىپ قىلىندى. بۇ ئويۇن ئۈرۈمچىدە ئوينىلىپ ئالاقىدار رەھبەرلەرنىڭ ۋە كەڭ تارقاتىلىدىغانلىقىنىڭ يۇقىرى باھاسىغا ئېرىشتى.

ئۈرۈمچىدىن قايتىپ كەلگەندىن كېيىن نۇسرەت ھەسسىلەپ قىزغىنلىق بىلەن ئىجادىيەتكە كىرىشىپ، «پاختىكار قىز»، «ئەنجۈر - لۈك باغدا»، «يايلاقتا ئېچىلغان دوستلۇق گۈلى»، «بىر جۈپ

قىزىلگۈل»، «قىز قەلبى»، «قىز كۆچۈرۈش» قاتارلىق ئۇسسۇل لارنى ئىجاد قىلدى. ئۇسسۇل ئىجادىيەتتە زامانىۋىلىشىشقا يۈز- لەندى. 1980 - يىللىق مەملىكەتلىك ئاز سانلىق مىللەتلەر يال- غۇز كىشىلىك ئۇسسۇل كۆرىكىگە ئاپتونوم رايونىمىزدىن تاللانغان ئالتە نومۇر ئىچىدە نۇسرەت ئىجاد قىلغان «بىر جۈپ قىزىل- گۈل»، «قىز قەلبى»، «پاختىكار قىز» دىن ئىبارەت ئۈچ نومۇر تاللىنىپ، ئىككىنچى دەرىجىلىك ئىجادىيەت مۇكاپاتى بىلەن مۇكاپاتلاندى.

نۇسرەت راستىنلا بىر تالانتلىق ئۇسسۇلچى قايىمىيەتلىك رېژىسسور، ھارماس ئۇسسۇل ئىجادىيەتچىسى بولۇپ يېتىشكەندى. ئۇ 1980 - يىلىنىڭ ئاخىرىدا مەشھۇر ئۇسسۇل ئىجادىيەت- چىسى ھاجى راخمان بىلەن بېيجىڭگە ئۆگىنىش، زىيارەت ۋە تەجرىبە ئالماشتۇرۇشقا باردى. مەملىكەتتىمىزنىڭ ھەرقايسى جاي- لىرىدىن شۇنىڭدەك چەت ئەللەردىن كەلگەن ئۇسسۇل مۇتەخەسسسى- لىرى بىلەن كۆرۈشتى. نۇسرەت ئۆزىنىڭ بۇنداق كاتتا سورۇن- لاردا بولۇشىنى ئويلايمۇ باقمىغانىدى. ئۇ پارتىيە ۋە تەشكىل- نىڭ غەمخورلۇقىدىن قاتتىق تەسىرلەندى. نەزەر دائىرىسى تېخى مۇ كېڭەيدى. خەلق ئۈچۈن تىرىشىپ ئىشلەش ئىرادىسى ئۇرغۇپ، تاشتى.

ئۇ جۇڭگو ۋە چەت ئەل مۇتەخەسسسلرىگە ئاجايىپ ما- ھارەت بىلەن ئۇسسۇل ئويناپ بېرىۋاتقاندا كېسىلى قىزغىلىپ ھاسىزلىنىپ يىقىلدى ۋە بىر مەزگىل بېيجىڭدە داۋالاندى. ياش تۇرۇپلا ئېغىر كېسەلگە گىرىپتار بولغانلىقىنى ئويلاپ روھىي جەھەتتىن ئازابلاندا. راك كېسىلى ئۇنى يىقىتقاندى. ئۇ 4 - ئايدا ئاتۇشقا قايتىپ كەلدى. ئوبلاستلىق پارتكوم، خەلق ھۆكۈمىتى نۇسرەتنىڭ كېسىلىدىن خەۋەر تېپىپ، دەرھال كىشى بەلگىلەپ ئۇنى ئايروپىلان بىلەن شىنجاڭ تىببىي شۆپۈەن دوخ- تۇرخانىسىغا ئېلىپ بېرىپ داۋالاتتى. لېكىن نۇسرەتنىڭ كېسىلى

بارغانسېرى ئېغىرلىشىپ، ئاخىر ئاتۇشقا قايتۇرۇپ كېلىندى. 1980 - يىلى 7 - ئاينىڭ 14 - كۈنى ئۇنىڭ بۇلاقتەك بىر جۈپ كۆزلىرى مەڭگۈ يۇمۇلدى. مەرھۇمنىڭ جەستى ئۆزىنىڭ ھايات ۋاقتىدىكى ئارزۇسى بويىچە يۇرتى چۈشۈرگىگە ئېلىپ بېرىلىپ دەپنە قىلىندى. ئۇيغۇر خەلقى ئۆزىنىڭ داڭلىق ئۇسسۇلچى قىزى نۇسرەتنى مەڭگۈ ئۇنتۇمايدۇ.

## سەنئەت گۈلزارىدىكى خۇش پۇراق چوغاۋۇق

ھەبەبۇللا ئوسمان

شىنجاڭ «ناخشا - ئۇسسۇل ساكانى» بولۇپ، بۇ دىياردىن سانسىزلىغان ناخشىچى ۋە ئۇسۇلچىلار يېتىشىپ چىققان. ئاپتونوم رايونلۇق ناخشا - ئۇسسۇل ئۆمىكىنىڭ ئۇسسۇلچىسى ھۈردىيەت مەھمەت ئەنە شۇنداق كۆزگە كۆرۈنگەن ئۇسسۇلچىلاردىن بىرى.

ھۈردىيەت 1945 - يىلى ئاتۇش ناھىيىسىنىڭ كاتتا يىلاق يېزىسىدا خىزمەتچى ئائىلىسىدە دۇنياغا كەلگەن. ئۇ باشلانغۇچنى تۈگەتكەندىن كېيىن، 1958 - يىلى قەشقەر پەيزاۋات ناھىيىسىدە تۇلۇقسىز ئوتتۇرا مەكتەپتە ئوقۇدى. كىچىكىدىن تارتىپلا سەنئەتكە ئىشتىياق باغلىغاچقا تېخى بىخ ھالىتىدىكى سەنئەت ئىقتىدارى ئارقىلىق، ساۋاقداشلىرى جۈملىدىن يۈرت - مەھەللە ئارىسىدا ئالاھىدە تىلغا ئېلىنىپ كەلگەندى. ئۇ 1959 - يىلى تۇلۇقسىز ئوتتۇرا مەكتەپنىڭ 3 - يىللىقىدا ئوقۇۋاتقان مەزگىللىرىدىلا دۆلەتتىن قۇرۇلغانلىقىنىڭ ئۈن يىللىقىنى تەبرىكلەش يۈزىسىدىن قەشقەر شەھىرىدە ئۆتكۈزۈلگەن ئەدەبىيات - سەنئەت كېچىلىكىگە ئوقۇغۇچىلار ۋەكىلى بولۇپ تاللىنىپ ئۆز ماھارىتىنى نامايان قىلىش ئارقىلىق كەڭ تاماشىبىنلارنىڭ ۋە مۇناسىۋەتلىك كەسپىي تارماقلارنىڭ ئالقىشىغا ئىرىشكەندى.

ھۈردىيەت ئەنە شۇ سەنئەت پائالىيىتىدىن كېيىنلا ئاپتونوم رايونىمىزدىن مەركەزدىكى سەنئەت پائالىيىتىگە قاتنىشىدىغان ۋەكىللىرى ئۆمىكىگە تاللىنىپ تۇنجى نۆۋەت ئۈرۈمچىدىن بېيجىڭگە



باردى ھەمدە ئۇ كۆرسەتكەن سەنئەت نۇمۇرلىرى قىزغىن قارشى ئېلىندى.

ئۇ، بېيجىڭدىن قايتىپ كەلگەندىن كېيىن شىنجاڭ ناخشا - ئۇسسۇل ئۆمىكى بۇ ئۆمىدلىك ياش نوتىنى ئۇسسۇل ئارتىمىلىكىگە تاللاپ ئېلىپ قالدى. دېمەك ئۇنىڭ سەھنە ھاياتى 1959 - يىلى سىتەبىردىن باشلانغانىدى. ئۇ تا ھازىرغا قەدەر نەچچە ئۆزىمىلدىن بۇيان ئۆزىنىڭ گۈزەل ياشلىق باھارىنى مىللىتىمىز ۋە خەلقىمىزنىڭ مىللىي سەنئەت ئىشلىرىنىڭ گۈللەپ ياشىشىغا بىخىشلاپ كەلمەكتە.

ھۈرىيەت ئۆمەككە يېڭى كەلگەندىن باشلاپ ئۆمەكنىڭ پېش قەدەم ئۇسسۇل ئارتىمىلىرىدىن بولغان مەرھۇم ھاجى راخمان، زەينەپ سىدىق، ئىبراھىمجان قاتارلىقلارنى ئۆزىگە ئۇستاز تۇتۇپ، جاپالىق ئىزدىنىپ ئۆگەندى ۋە مەشىق قىلدى. بولۇپمۇ ئۇنىڭ ھەر تەرەپلىمە ئۇسسۇپ يېتىلىشىدە سەنئەت يېتەكچىسى، پېشقەدەم ئۇسسۇل رېژىسسورى زەينەپ سىدىقنىڭ ياردىمى ۋە غەم خورلۇقى مۇھىم تۈرتكىلىك رول ئوينىدى. ئۇ، بىر تەرەپتىن كەمتەرلىك بىلەن ئۆگىنىپ ئۇسسۇل كەسپىي ماھارىتىنى يېتىلدۈرۈشكە تىرىشسا، يەنە بىر تەرەپتىن نەزەرىيەۋى بىلىم ۋە كەسپىي ئەخلاق جەھەتلەردىمۇ ئۆزىگە قاتتىق تەلەپ قويۇپ كەلگەچكە، 1961 - يىلى شەرەپ بىلەن جۇڭگو كوممۇنىستىك ياشلار ئىتتىپاقىغا ئەزا بولدى. 1962 - يىلىدىن باشلاپ ئۆزى مۇستەقىل ھالدا ھەرقايسى سورۇن ۋە سەھنىلەردە يالغۇز كىشىلىك ئىككى كىشىلىك ئۇسسۇللارنى ۋە كوللېكتىپ ئۇسسۇللارنى ئورۇنداپ باشلامچىلىق رولىنى جارى قىلدۇردى. بولۇپمۇ ئۇستازى زەينەپ سىدىق ئۇنىڭغا ئۇزۇندىن بۇيان ئۆزى ئىجاد قىلىپ ئورۇنداپ خەلقىمىزگە تونۇتقان «ئىككى كىشىلىك ناغرا ئۇسسۇلى» ۋە «چىنە ئۇسسۇلى» نى ئۆگىتىپ سەھنىدىكى ئورنىنى ئۇنىڭغا بوشىتىپ بەردى. ھۈرىيەت ئۇيغۇر خەلقىنىڭ كلاسسىك مىللىي ئۇسسۇللىرىدىن «ئاتۇش ئۇسسۇلى»، «سەيلە ئۇسسۇلى» قاتارلىقلار.





ھىممۇ ئۆزى مۇستەقىل ئويناشقا باشلىدى. شۇنىڭ بىلەن بىللە ئىبراھىمجاندىن ئۆگەنگەن «جانان» ناملىق ئۇسسۇلدا باش ئۇسسۇلچى بولۇپ ئۆز ماھارىتىنى نامايان قىلدى. ئۇ يوقىرىقى نومۇرلار بىلەنلا قانائەتلىنىپ قالماستىن ئىزچىل تۈردە ئۆز ئىقتىدارىنى جارى قىلدۇرۇپ، «ئانارخان»، «مەكىت سەنىمى»، «ئىككى كىشىلىك ناغرا ئۇسسۇلى»، «مۇناجات»، «ئاسمىنىڭدا ئاي بارمۇ؟»، «دولان سەنىمى»، «تەزە مەرغۇلى»، «سەم خاراج»، «رومال»... قاتارلىق يالغۇز كىشىلىك كلاسسىك ۋە ئىجادىي ئۇسسۇللارنىمۇ يۈكسەك نەپىس ماھارەت بىلەن ھەرقايسى سەھنىلەردە ئورۇنداپ، كەڭ ئاممىنىڭ قىزغىن ئالقىشى ۋە ھۆرمىتىگە ئېرىشىپ كەلمەكتە.

ئۇ يالغۇز مىللىي ئۇسسۇل ئويناش بىلەنلا چەكلىنىپ قالغىنى يوق. داۋاملىق تىرىشىپ مەشق قىلىش، باشقا مىللەتلەرنىڭ ئار-تۇقچىلىقىنى كەمتەرلىك بىلەن ئۆگىنىش نەتىجىسىدە، قازاقچە، موڭ-خۇلچە، خەنزۇچە، لىزۇچە، دەيزۇچە ئۇسسۇللارنىمۇ يۇقىرى ماھارەت بىلەن ئەينەن ئورۇنداپ، ئاممىنىڭ مەنىۋى تۇرمۇشىغا بولغان تەشنا-لىقىنى قاندۇرۇپ كەلمەكتە. ئۇ چەت ئەل ئۇسۇللىرىدىن پاكىستان، نېپال ئۇسۇللىرىنىمۇ ئۆزگىچە پۇراق بىلەن ئورۇنداش ئىقتىدارىغا ئىگە. يولداش ھۈرىيەت ئوينىغان ئۇسسۇللار رەڭمۇرەڭ ئېچىلغان گۈللەرگە ئوخشايدۇ. مىللىيلىك ھەرقانداق مىللەتنىڭ ئەدەبىيات-سەنئەت ئىشلىرىدا كەم بولسا بولمايدىغان مۇھىم ئالاھىدىلىك لىرىدىن بىرى. شۇڭا يولداش ھۈرىيەت ئورۇندىغان كلاسسىك ئۇسسۇللار ياكى يېقىنقى زامان مىللىي ئۇسسۇللىرى بولسۇن، شوخ، تېتىك، نەپىس، لەرزىلىك رىتمىلىك ھەرىكەتلىرى بىلەن ئىچكى ھېسسىيات، قىياپەت، جىلۋىدارلىق ئورگانىك ھالدا زىچ ماسلاشقان بولۇپ، ئۆزگىچە مىللىي پۇراق گەۋدىلىنىشتەك ئالاھىدىلىكى بىلەن تاماشىبىنلارغا ئىستېتىك زوق، روھىي لەززەت بېغىشلىيالايدۇ. يەنە بىرى، ئورۇندىغان ئۇسسۇللاردا دەۋر روھى ئىپادىلەنگەندىن باشقا قويۇق زامانىۋى تۇسىمۇ چىلۋە قىلىپ

تۇرىدۇ، بولۇپمۇ پارتىيە 11 - نۆۋەتلىك مەركىزىي كومىتېت 3 - ئومۇمىي يىغىنىدىن بۇيان ئىسلاھات ئېلىپ بېرىش، ئىشلىكنى ئېچىۋېتىش، جانلاندىرۇشنىڭ ئۈزلۈكسىز چوڭقۇرلىشىشىغا ئەگىشىپ، ئاپتونوم رايونىمىزنىڭ سەنئەت ئىشلىرىدا زور ئىلگىرىلىكلەر بارلىققا كېلىشكە باشلىدى. بىزنىڭ ئەدەبىيات - سەنئەت ئىشلىرىمىزنىڭ تەرەققىيات نىشانى زامانىۋىلىشىش، مەملىكەتكە ۋە دۇنياغا يۈزلىنىشتىن ئىبارەت. ئۇسسۇل ساھەسىدىمۇ شۇنداق ئەلۋەتتە. ھۈزىيەت بۇ جەھەتتە ئۆز بىرچىنى ئاڭلىق ھالدا تونۇپ يېتىپ، خەلقىمىزنىڭ كۈنسىرى ئېشىۋاتقان مەنىۋى ئېھتىياجىنى قاندۇرۇش ئۈچۈن ئۆزىنىڭ ئىجادچانلىق روھىنى تولۇق جارى قىلدۇرۇش ئارقىلىق قەدىمكىنى ھازىرقى ئۈچۈن، چەت ئەلنىكىنى جۇڭگو ئۈچۈن خىزمەت قىلدۇرۇش يولىدا دادىل ئىز-دەندى، ئىسلاھات ۋە يېڭىلىق يارىتىشقا ئالاھىدە كۈچ سەرپ قىلدى.

ھۈزىيەت سەنئەت ھاياتىمىزنىڭ بىر قىسمىنى قېرىنداش سەنئەت ئۆمەكلىرىگە ياردەم بېرىش، ئۇلارنى تەشكىللەش، يېتەكچىلىك قىلىشتەك شەرەپلىك ۋەزىپىلەرگەمۇ بېغىشلىدى، ئۇ 1979 - يىلى تەكلىپ بويىچە قاراماي سەنئەت ئۆمەكىگە بېرىپ، ئۆمەكتىكى ئۇسسۇلچىلارغا بىر يېرىم ئاي ئەتراپىدا دەرس ئۆتۈپ ۋە يېتەكچىلىك قىلىپ، كۆرۈنەرلىك ئۈنۈم ھاسىل قىلغانلىقتىن قاراماي شەھەرلىك تەشۋىقات بۇسىنىڭ ماددىي ۋە مەنىۋى رىغبەتلىنىدۇ. رۇشىگە ۋە مۇكاپاتىغا ئېرىشتى. 1980 - يىلى ئاپتونوم رايونىمىز بويىچە ئۆتكۈزۈلگەن ئىشچىلارنىڭ ئىشتىن سىرتقى سەنئەت كۆرىكىدە ئۇ ئىجاد قىلىپ ئىشچىلارغا ئۆگەتكەن «مىللەتلەر ئىتتىپاقلىقى» ناملىق كولىككتىپ ئۇسسۇل بىرىنچى دەرىجىلىك ھۆكۈمەت ئېرىشتى ھەمدە ئۆمەككە تەشەككۈر خېتى ئەۋەتىلدى. 1981 - يىلى ئاپتونوم رايونلۇق مەدەنىيەت نازارىتىنىڭ ئورۇنلاشتۇرۇشىغا ئاساسەن يېڭىدىن قۇرۇلدىغان فۇكاڭ ناھىيىلىك

سەنئەت ئۆمىكىنى قۇرۇشنىڭ يېتەكچىلىك خىزمىتىگە تەيىنلىنىپ، ئىككى ئاي جاپالىق كۈرەش قىلىپ ئۆمەككە ئارتىس تاللاش، تەشكىللەش، ئاساسىي مەشىق قىلدۇرۇش قاتارلىق ۋەزىپىلەرنى ياخشى ئورۇنداپ ناھىيە رەھبەرلىكى ۋە كەڭ ئاممىنىڭ ماختىشى، ماددىي ۋە مەنىۋى مۇكاپاتلىشىغا ئېرىشتى. 1983 - يىلى ئاپتونوم رايونلۇق ئۇسسۇلچىلار جەمئىيىتى تەرىپىدىن تەشكىللەنگەن ئىشتىن سىرتقى ناخشا - ئۇسسۇل ئۆمىكى ئۇيۇشتۇرغان قېرىنداش ئۆمەكلەرنىڭ ئۆگىنىش كۇرسىغا تەكلىپ بىلەن ئالتە ئاي دەرس ئۆتتى ھەم فۇداۋ قىلدى.

ئۇ، مەيلى سەھنىلەردە ئۆزى ئوينىسۇن، ياكى باشقىلارغا ئۇسسۇل ماھارىتى ۋە ئۇسسۇل ئۆگەتسۇن، سەنئەت تۈرلىرىنىڭ قانۇنىيەتلىك ھالدا ئۆزئارا ماسلىشىشقا ئالاھىدە كۆڭۈل بۆلۈپ كەلدى. چۈنكى ئۇسسۇل نومۇرلىرىدا دېكوراتسىيە مۇزىكا، ھېسسىيات - مەركىزىي ئىدىيىنى دەۋر قىلغان ھالدا ياخشى ماسلىشىشى شەرت. ئۇسسۇلنىڭ بەدىئىي سەۋىيىسىنىڭ يۇقىرى بولۇش - بولماسلىقى ھېسسىيات ۋە مۇزىكا بىلەن زىچ مۇناسىۋەتلىك. شۇنداق بولغاندىلا ئوينالغان نومۇرلارنىڭ نەتىجىسى روشەن ئەكس ئەتكەن بولىدۇ. ھۇرىيەت بۇ نۇقتىلارنى بىرلىكتە ئىشتىن چىقارمىدى. مەيلى ئۇ چوڭ تىپتىكى ناخشا - ئۇسسۇلۇق ئوپېرا «تەڭرىتاغ شادلىقى»غا قاتنىشىدىغان ئارتىستلارغا يېتەكچىلىك قىلغاندا بولسۇن، شۇنداقلا قىزى دىلنارغا ئۆگەتكەن مىللىي ئۇسسۇل ۋە چەت ئەل ئۇسسۇللىرىدا بولسۇن، بۇ مۇھىم ھالقىلارنى چىڭ تۇتۇپ ماسلاشتۇردى.

ھۇرىيەت 1986 - يىلى 9 - ئايدا يەنە ئاپتونوم رايونلۇق ھال سوراش ئۆمىكى تەركىبىدە گۇاڭشى ئالدىنقى سېپىگە بېرىپ جۇڭگو - ۋېتنام چېگرىسىدا ئۆزىنى قوغداپ قايتۇرما زەربە بېرىش چېكىگە قاتنىشىۋاتقان لاۋشەن ئالدىنقى قاراۋۇللۇق سېپىدىكى جەڭچىلەردىن سەمىيە ھال سوراپ، ئون يەتتە مەيدان

ئويۇن قويۇشقا قاتناشتى. ئۇ، بۇ سەپتىكى جەڭچىلەرنىڭ پىدا-  
كارانە ئىش - ئىزلىرىنى كۆرۈپ ۋە ئاڭلاپ يەنە بىر قېتىملىق  
چوڭقۇر تەربىيە ۋە تەسىراتقا چۆمدى. ئۇ بۇ مەزگىللەردە ۋەزىپە-  
دىن باش تارتىمىدى، نومۇر تالاشمىدى. راھەت، نام، ئاتاق،  
ئابروي قوغلاشمىدى. ئىتتىپاقلىققا ئالاھىدە كۆڭۈل بۆلۈپ كەمتەر  
ۋە ئېھتىياتچان بولدى. شۇڭا ئويۇن قويۇش داۋامىدا بىرقانچە  
قېتىم ئۈمەك تەرىپىدىن «خىزمەت ئىلغارى» دېگەن شەرەپلىك  
نامغا ئېرىشتى.

ھۈرىيەت يىگىرمە سەككىز يىلنى بىر كۈندەك ئۆتكۈزۈپ،  
كەسپىي مەشغۇلات، چېنىقىش، رېپېتسىيە قىلىشنى بىر كۈن، بىرەر  
سائەتمۇ قولدىن بەرمىدى.

ئۇسسۇل سېپىدە كۆزگە كۆرۈنۈپ كېلىۋاتقان ئىقتىدارلىق  
ئۇسسۇلچى ھۈرىيەت «شىنجاڭ گېزىتى»، «شىنجاڭ ياشلىرى» ژۇر-  
نىلى ۋە «ۋىنىخۇيياۋ» قاتارلىق گېزىت - ژۇرناللاردا ئالاھىدە  
تونۇشتۇرۇلدى.

«مەدەنىيەت ئىنقىلابى» نىڭ قارا بورىنىدا ھۈرىيەتمۇ باشقى-  
لارغا ئوخشاش بىر مەزگىل ھەرخىل بېسىم ۋە چەتكە قېقىلىشقا،  
تۆھمەتلەرگە ئۇچراپ سەھنە ھاياتىدىن ئايرىلىپ قالغانىدى. قارا  
بۇلۇتلار تارقاپ باھار گۈلدۈرمامىسى قايتا ياڭرىغاندىن كېيىنلا  
يېڭىباشتىن جەڭگىۋار سەپكە ئاتلىنىپ ئۆزگىچە ماھارىتى بىلەن  
سەنئەت گۈلزارىدىكى خۇش پۇراق گۈلگە ئايلاندى. سەنئەت ما-  
ي سىلىرىنىڭ يېتەكچىسى ۋە ئۇستازى بولۇپ پېشقەدەملەرنى ئۈلگە  
قىلىپ، ياش نوتىلارنى چېچەكلىتىپ مېۋىگە كىرگۈزدى.

مەركىزىي مىللەتلەر شۆبەسىنىڭ سەنئەت فاكولتېتىنى پۈتتۈرۈپ  
ناخشا-ئۇسسۇل ئۆمىكىگە يېڭىدىن تەقسىم قىلىنىپ كەلگەن ئون ئالتە  
ياشلىق قىزى دىلنارنى ئەنە شۇ مېۋىلىك كۆچەتلەرنىڭ بىرى دېيىشكە  
بولمىدۇ.

ئۇ باشقا شاگىرتلىرىغا كۆيۈنگىنىدەك قىزى دىلنارغىمۇ ئالاھىدە

كۆڭۈل بۆلۈپ، ئۇنى تالانتلىق ئۇسسۇلچى قىلىپ يېتىشتۈرۈشتە كۆپلەپ ئەجىر سىڭدۈردى.

دىلنار ھازىر ئېلىمىز ۋە خەلقئارا سەھنىلەردە يۇقىرى سەنئەت تالانتى ئارقىلىق ۋەتەن ئۈچۈن شان - شەرەپ كەلتۈرمەكتە. ھۈرىيەت ھازىر مەملىكەتلىك ئۇسسۇلچىلار جەمئىيىتىنىڭ ۋە ئاپتونوم رايونلۇق ئۇسسۇلچىلار جەمئىيىتىنىڭ ئەزاسى. بىز ئۇنىڭ ئۇسسۇل سەھنىسىدە تېخىمۇ پەرۋاز قىلىپ ئىككى مەدەنىيەت قۇرۇلۇشى ئۈچۈن تېخىمۇ زور تۆھپىلەرنى قوشۇشنى ئۈمىد قىلىمىز.



# ئۇيغۇر ھازىرقى زاھان ئۇسسۇلچىلىقىنى تەرەققىي قىلدۇرۇش يولىدا

## تۇرغان شاۋدۇن

ئۇسسۇل قەلب ھېسسىياتىنى ھەرىكەت گۈزەللىكى ئارقىلىق  
ئىپادە قىلىدىغان سەنئەت.

ئۇسسۇل ھەرىكەتلىرىنى ھەرقايسى مىللەت خەلقىنىڭ تارىخىي شارائىتى جەريانىدا يېتىلدۈرگەن تۇرمۇش ئادىتى، پىسخىكا خۇسۇسىيىتى، مەجەز - خۇلقى، ئېتىقادى، پىكىر - ھېسسىياتلىرى شەكىللەندۈرگەن.

شۇنداق ئىكەن، ئۇسسۇل ھەرىكەتلىرى ھەرقايسى مىللەت خەلقىنىڭ ياشاش شارائىتى، ئېتىقاد ۋە پىكىر - ھېسسىياتلىرىنىڭ ئۆزگىرىشىگە دەگىشىپ ئەنئەنىۋى شەكلى ئاساسدا ئۆزلۈك سىز راۋاجلىنىپ بارىدۇ.

ئەنە شۇ ئاساستا ئۆزلۈكسىز راۋاجلىنىپ كېلىۋاتقان ئۇيغۇر خەلق ئۇسسۇللىرى مەزمۇنىنىڭ موللىقى، شەكلىنىڭ خىلمۇ خىللىقى، ھەرىكەت ۋە ئىپادىلەش ئىقتىدارىنىڭ يۈكسەكلىكى بىلەن خاراكتېرلىنىدۇ.

ئۇسسۇلچىلار بۇ خىل ئالاھىدىلىكتىن ھۇزۇرلانغۇچىلار ئۇسسۇل تەرەققىياتىمىز جەريانىدا ئىلگىرى سۈرگۈچىلەردىن بولغان ئۇسسۇلچى، تەتقىقاتچى ۋە ئۇسسۇل يېتەكچىلىرىمىزدىن پەخىرلەنمەي قالمايدۇ.

مەدەنىيەت نازارىتى ئۇسسۇل تەتقىقات ئىشخانىسىنىڭ تەتقىقاتچىسى لەتىپە قۇربان ھازىرقى زاھان ئۇسسۇلچىلىقىمىزنىڭ





تەرەققىياتى ئۈچۈن تىنىمىسىز كۈچ قوشۇپ كېلىۋاتقان تەتقىقاتچى، ئىجادىيەتچى ۋە ئۇسسۇل يېتەكچىلىرىمىزنىڭ بىرى.

لەتئىيە قۇربان 1938 - يىلى قەشقەر يېڭى شەھەر ناھىيەسىدە تۇغۇلغان. ناخشا - ئۇسسۇلغا ھېرىسمەن ئاتا - ئانىسىنىڭ تەسىرى بىلەن باشلانغۇچ مەكتەپتە ئوقۇۋاتقان مەزگىلىدە دىلا مەكتەپ سەھنىلىرىدە ئۇسسۇل ئويناپ، ئۆز تالانتىنى نامايان قىلىشقا باشلىغان. 1951 - يىلى ھەربىي سەپكە قاتنىشىپ، تەشۋىقات ئەترىتىدە، 1952 - يىلىدىن 1966 - يىلىغىچە بىگىتۈەن سەنئەت ئۆمىكىدە ئۇسسۇلچى بولۇپ ئىشلىگەن. بۇ جەرياندا ئۇ 1956 - يىلىدىن 1958 - يىلىغىچە ھەركىزىي ئۇسسۇل مەكتىپىدە بىلىم ئاشۇرۇش پۇرسىتىگە ئېرىشكەن. بۇ پۇرسەت ئۇنىڭ ئۇسسۇلچىلىقىنى ئىلمىي ۋە نەزەرىيەۋى جەھەتتىن چۈشىنىشىگە ئاساس يارىتىپ، ئۇسسۇلچىلىقىمىزنىڭ تەرەققىياتىنى ئىلگىرى سۈرۈش ئۈچۈن ئىزدىنىش ۋە تەتقىق قىلىشقا يېتەكلىگەن. شۇنىڭ بىلەن ئۇ ئەنئەنىۋى ئۇسسۇل ھەرىكەتلىرىمىزنىڭ ئىپادىلەش ئىقتىدارىنى ئىنچىكىلىك بىلەن ئىگىلەپلا قالماي، چەت ئەل ئۇسسۇللىرىنىڭ ھەرىكەت شەكىللىرى بىلەن سېلىشتۇرۇپ، تەرتىپكە سېلىش، ئۆستۈرۈش، سىلىقلەش بىلەنمۇ شۇغۇللاندى. كۆپ ئۆتمەيلا ئۇنىڭ بۇ ئەمگىكىنىڭ ئۈنۈمى كۆرۈلدى. شۇ مەزگىلدە، دەخلىق چوڭ سارىيىدا ئۆتكۈزۈلگەن بىر كۆڭۈللۈك كېچىدە، ئۇ ئوينىغان ئۇسسۇل جۈملىسى زۇڭلىنىڭ دىققىتىنى ئالاھىدە تارتتى. ئۇسسۇل ئاياغلاشقاندىن كېيىن جۈملىسى زۇڭلى ئۇنىڭ قولىنى مەھكەم قىسىپ تۇرۇپ:

— ياخشى ئۈگىنىپسىز، شىنجاڭ خەلقىنىڭ ئۈمىدىنى يەردە قىرپاسلىق ئۈچۈن تېخىمۇ تىرىشماق، — دېدى.

جۇزۇڭلىنىڭ چەكسىز قىزغىنلىقى، چوڭقۇر غەمخورلۇققا تولغان بۇ سۆزلىرى لەتئىيە قۇرباننىڭ توغرا بۆلىنىش بويىچە ئىلگىرىلىشىگە چوڭ مەدەت بولدى. ئۇ ئىزدىنىش، تەتقىق قىلىش

ئاساسدا ئۇسسۇل ئىجادىيىتى بىلەنمۇ شۇغۇللىنىشقا كىرىشتى. ئۇ مەكتەپتىن ئۆمەككە قايتىپ كېلىپ، ئانچە بەك ئۇزۇن بولمىغان يىللار ئىچىدە قېتىرقىنىپ ئىجاد قىلىپ، كەينى - كەينىدىن سەھنىگە ئېلىپ چىققان «ئازاد بولغان ئۇيغۇر قىزى»، «دوپپا تىكىش»، «بايرام»، «بۇلاق»، «پاختىكار قىزلار» قاتارلىق ئۇنغا يېقىن ئۇسسۇلنىڭ تاماشىبىنلارنىڭ قىزغىن ئالقىمىغا ئېرىشىشى ئۇنى تېخىمۇ ئىلھاملاندۇردى. ئەپسۇسكى، ئالتىن تالىمىش «مەدەنىيەت ئىنقىلابى» نىڭ قارا قۇيۇنلىرى ئۇنىڭ ئوتتەك قىزغىنلىقىنى بېسىپ چۈشتى. ئىلھام بۇلاقلارنىڭ كۆزى ئېتىلدى. تۆۋەنگە چۈشۈرۈلۈپ، ئون يىلغا يېقىن ھاياتى بۇرۇق تۇرمىلىق ئىچىدە ئۆتتى. 1973 - يىلى خىزمىتى ئەسلىگە كېلىپ، ئاپتونوم رايونلۇق ئوپېرا ئۆمىكىگە يۆتكەپ كېلىندى. ئۇ قايتا باشلانغان بۇ سەھنە ھاياتىنى تېخىمۇ قەدىرلەپ، 1975 - يىلدىن 1982 - يىلغا قەدەر ئوپېرا ئۆمىكى تەييارلىغان «كۈرەش يولى»، «غېرىب - سەنەم»، «ئارشىن - مال ئالان» قاتارلىق سەھنە ئەسەرلىرىنىڭ ئۇسسۇللىرىنى ئىشلەپ چىقتى. 1982 - يىلى ئۇ خىزمەت ئېھتىياجى بىلەن مەدەنىيەت نازارىتى ئۇسسۇل تەتقىقات ئىشخانىسىغا يۆتكەلدى. بۇ ھال ئۇنىڭ ئۇسسۇل تەتقىقاتى بىلەن مەخسۇس شۇغۇللىنىشىغا كەڭ ئىمكانىيەت ياراتتى. ئۇ ئۆز-لۈكىسىز تۆۋەنگە چۈشۈپ، يەرلىك ئالاھىدىلىككە ئىگە ئەنئەنىۋى ئۇسسۇللارنى قېزىش، توپلاش، تەتقىق قىلىش بىلەن شۇغۇللىنىپ، ئۇسسۇل ھەرىكەتلىرىدىن 130 نى توپلاپ، رەتكە سېلىپ، ھەر بىرىنىڭ ئۆزىگە خاس ئاتالغۇسىنى ئىشلەپ چىقتى. يولداش ھېمىت مېھرۇللا بىلەن بىرلىكتە «ئۇيغۇر خەلقىنىڭ نازىركوم ئۇسسۇلى ھەققىدە»، «ئۇيغۇر خەلقىنىڭ ساما ئۇسسۇلى ھەققىدە»، «دولان ئۇسسۇلى توغرىسىدا بەزى قاراشلىرىمىز»، «دولان ئۇسسۇلى ھەققىدە» ۋە ئۆزى يالغۇز «ئۇسسۇل سەنئىتىدە دەۋر روھى بولۇشى لازىم» قاتارلىق ئىلمىي، نەزەرىيىۋى تەتقىقات ماقالىلىرى

رحمى يېزىپ ئېلان قىلدى.

لەتپە قۇربان يەنە شۇ جەرياندا قەشقەر، خوتەن، ئاقسۇ، تۇرپان، قىزىلسۇ قاتارلىق ۋىلايەت، شەھەر ۋە ئوبلاستلىق سەنئەت سىنىپى ۋە مەكتەپلىرىنىڭ تەكلىپىگە ئاساسەن كۆپ قېتىم تۈۋەنگە چۈشۈپ، ئۇسسۇل نەزەرىيىسى، ئۇسسۇل مەشقى ۋە ئەنئەنىۋى ئۇسسۇل ھەرىكەتلىرى توغرىسىدا دەرس ئۆتۈش بىلەن بىر-بىرگە ئۇسسۇللىرىنى تەرتىپكە سېلىش، ئۇسسۇل ئىجاد قىلىپ بېرىش، ئۆگىتىش قاتارلىق مەشغۇلاتلار بىلەنمۇ شۇغۇللاندى.

ھەر بىر كىشى ئۆز ھاياتىدا ئاز بولمىغان جاپالىق ئۆتكۈللەرنى بېسىپ ئۆتدۇ. ھەر بىر جاپالىق ئۆتكۈل گەرچە ئوخشاش بولمىغان نەتىجە بىلەن ئاخىرلاشمىمۇ، لېكىن ھەر بىر شەخسنىڭ ئۆز تەجرىبىلىرىنى يەكۈنلەپ، توغرا يۈنەلمىشكە ئىگە بولۇشىغا يول ئاچىدۇ. لەتپە قۇرباننىڭ ئۇسسۇل تەتقىقاتى بىلەن شۇغۇللىنىش جەريانىدا ئۈزلۈكسىز تۈۋەنگە چۈشۈپ، يۇقىرىقى خىزمەتلەر بىلەن شۇغۇللىنىشى بولۇپمۇ ئۇنىڭ ئۇسسۇل ئىجادىيىتىگە ئالاھىدە تەسىر كۆرسەتتى. ئۇ ئەنئەنىۋى ئۇسسۇل ھەرىكەتلىرىدىن تولۇق پايدىلىنىپ، يېڭىچە ئۇسسۇل ئىجاد قىلىش ئۈچۈن تېما تاللاشنىڭ مۇھىملىقىنى ھېس قىلدى. ئۇسسۇل مەلۇم تېمىنى ئۆزىگە خاس ھەرىكەتلەر بىلەن گەۋدەلەندۈرۈپ بېرىش ئارقىلىق كىشىگە ئىستېتىك زوق بېغىشلىيالايدىغان، لېكىن ھەممىلا ۋەقەلىكىنى ئۇسسۇل ئارقىلىق ئىپادە قىلىشقا ئىنتىلىشىمۇ بەھۇدە ئاۋاردچىلىقىنى كەلتۈرۈپ چىقىرىدۇ. ئۇسسۇل ئىجادىيىتىدە تۇرمۇشتا كىشىگە دائىم چېلىقىپ تۇرىدىغان، كىچىك، لېكىن ماھىيەتلىك ھادىسىلەر ئارقىلىق گۈزەللىكنى ئىپادە قىلىشنى ئاساس قىلغاندىلا، ئاندىن كۈتكەن مەقسەتكە يەتكىلى بولىدۇ.

لەتپە قۇرباننىڭ تۇرپان ۋىلايەتلىك سەنئەت ئۆمىكىگە ئىجاد قىلىپ بەرگەن «ئۈزۈمزارلىقتىكى شادلىق» ناملىق ئۇسسۇ-

لەننى ئۇنىڭ تېما تاللاشتا مۇۋەپپەقىيەت قازانغانلىقىنىڭ ئۈلگىسى سۈپىتىدە كۆرسىتىشكە بولىدۇ. بۇنىڭدا بىر باغۋەن ئۇيغۇر قىزىنىڭ بىر ھىندى قىزى بىلەن يەنە بىر نېگىر قىزىنى خۇشال - خۇرام كۈتۈۋالغانلىقىنى كۆرسىتىش ئارقىلىق ئۇيغۇر خەلقىنىڭ ئىشچان، مېھماندوست، شوخ، جۇشقۇن، كۈتۈرەڭگۈ روھلۇق خەلق ئىكەنلىكىنى نامايان قىلىدۇ، شۇنداقلا ئۈچ دۆلەت، ئۈچ مىللەت تىنى بولغان ئۈچ قىزنىڭ ئۆزىگە خاس ئۇسسۇل ھەرىكەتلىرىنى تولۇق جارى قىلىپ ئۇسسۇلنىڭ جەزىدارلىقىنى ھەسسىلەپ ئاشۇرىدۇ. لەتپە قۇربان بۇ ئۇسسۇلنى ئىشلەشتە قەدىمىي شەھەر — ئۈزۈمزار تۇرپاننىڭ چەت ئەللىك مېھمانلارنىڭ زىيارەتگاھى بولۇپ قالغانلىق ئالاھىدىلىكىدىن پايدىلانغان. شۇڭا بۇ ئۇسسۇل قۇيۇق يەرلىك پۇراققا ئىگە بولۇپلا قالماي، ئۇسلۇب جەھەتتىن زامانىۋىلىققا ئىگە بولغان.

لەتپە قۇربان ئۆز ئىجادىيىتىدە يەنە زامانىۋىلىقنى ئەكس ئەتتۈرۈش ئۈچۈن ئۇسسۇل رىتېمىنى ئىسلاھ قىلىش يولىدىمۇ ئۆزلىكىنى ئەجىز قىلماقتا. ئەنئەنىۋى ئۇسسۇللىرىمىز گەرچە شوخ، جۇشقۇن، لەرزىلىك ۋە سالماق بولسىمۇ، ئۇ يەنىلا ئەينى دەۋرلەر-نىڭ مەھسۇلى، ھەر بىر دەۋر ئۆزىگە خاس ئۇسسۇل يارىتىشى كېرەك. ھەر بىر دەۋرنىڭ قەدىمىي ئوخشاش بولمىغانلىقى ئۈچۈن ئۇسسۇل رىتېملىرىدىمۇ ئوخشاشلىق بولمايدۇ. لەتپە قۇربان بۇ خىل ئالاھىدىلىككە ئاساسەن تۇرپان خەلقىنىڭ ئەنئەنىۋى ئۇسسۇلى بولغان «نازىركوم» نى يېڭىچە ھەرىكەتلەر بىلەن بېيىتىپ، ئۇنى «تۇرپان نازىركومچىلىرى» دېگەن تېمىدا قايتا ئۆزگەرتىپ چىقتى. ئەنئەنىۋى شەكىللىرىمۇ، زامانىۋى تۈزۈمىمۇ ئىگە بولغان بۇ ئۇسسۇل تاماشىبىنلارنىڭ قىزغىن ئالاقىسىغا ئېرىشتى.

لەتپە قۇربان ھازىرغا قەدەر ئۆزىگە خاس ئۇسلۇبقا ئىگە ئەللىككە يېقىن ئۇسسۇل ئىشلەپ چىقتى. بۇ ئۇسسۇللارنى ئۇنىڭ ئۆزلىكىمىز ئىزدىنىشىمىزنىڭ مەھسۇلى دېيىشكە بولىدۇ. بىز ئۇنىڭ تېخىمۇ چوڭقۇر ئىزدىنىپ، ھازىرقى زامان ئۇسسۇلچىلىقىمىزنىڭ تەرەققىياتى ئۈچۈن تېخىمۇ كۆپ تۆھپە قوشۇشنى ئۈمىد قىلىمىز.

## ئۇسسۇل گۈلشەنەندىكى كۆيۈمچان باغۋەن

ھەممە ئابدۇللا

شىنجاڭ قەدىمكى زامانلاردىن بۇيان ئالەمگە مەشھۇر ناخشا - ئۇسسۇل ماكانى دېگەن نام بىلەن تونۇلۇپ كەلدى. چۈنكى ئۇيغۇر خەلقى ئارىسىدا ناخشا - ئۇسسۇل ئومۇملاشقان ھەمدە ئۇيغۇر خەلقى نەپىس، لەرزى، جۇشقۇن، گۈزەل ۋە تەسىرلىك ئۇسسۇللىرى بىلەن قوشنا دۆلەت ۋە قېرىنداش مىللەتلەرنىڭ سەنئىتىگە بەلگىلىك تەسىر كۆرسىتىپ كەلگەن. لېكىن شۇنداق بولسىمۇ، ئازادلىقتىن ئىلگىرى ئۇيغۇر خەلقىنىڭ ئۇسسۇل سەنئىتى تېخى بىر مائارىپ سىستېمىسى بولۇپ شەكىللەنمىگەنىدى. ئۇ چاغدا ئۇسسۇل ماھىرلىرى مەيلى ھەشىمەتلىك ئوردىلاردا ياكى خەلق ئارىسىدا بولسۇن، ئۆز شاگىرتلىرىنى مەلۇم ئۇسسۇل لۇق نومۇر (كونسېرت) نى مەشق قىلدۇرۇش بويىچە تەربىيەلەيتتى. ئۇسسۇل ھەۋەسكارلىرىنىڭ كۆپى ئۆزىنىڭ تىرىشچانلىقىغا ۋە ئۇيغۇر ئۇيۇشمىسى يارىتىپ بەرگەن ئۇسسۇل ئۆگىنىش پۇرسەتلىرىگە تايىنىپ، ئۇسسۇل ئۆگىنىۋالاتتى.

بىر قانچە مىڭ يىللىق ئۇيغۇر مىللىي ئۇسسۇلچىلىقىدا ئۇسسۇل ئۆگىنىش مۇشۇ شەكىلدە داۋاملىشىپ كەلگەن. پەقەت ئازادلىقتىن كېيىنلا ئۇيغۇر ئۇسسۇل سەنئىتى ئۆزىنىڭ يېڭى ھاياتى باھارىغا ئېرىشتى. شۇنىڭدەك يېڭى ئۇسسۇل مائارىپ سىستېمىسىغا مۇيەسسەر بولدى.

ھازىرقى زامان ئۇيغۇر ئۇسسۇلچىلىقىدىكى ئاتاقلىق نامايەندە قەمبەرخانىمنىڭ ئازادلىقتىن كېيىنكى بىرىنچى ئەۋلاد



شاگىرتلىرىدىن بىرى بولغان پېشقەدەم سەنئەت ئوقۇتقۇچىسى رەنا مەخسۇمنىڭ ئوتتۇز ئۈچ يىللىق ھاياتى مانا مۇشۇ ئۇسۇل - سۇل مائارىپ سىستېمىسىنى بەرپا قىلىشقا، ئۇيغۇر ئۇسۇل ئوقۇ-تۇشىنىڭ يېڭى مۇقەددىمىسىنى ئېچىشقا بېغىمىشلاندى. ئاپتونوم رايونىمىزدىكى ئالاقىدار تارماقلار ئۇنىڭ بۇ جەھەتتىكى ئەجداد - نى كۆزدە تۇتۇپ، 1987 - يىلى ئۇنىڭغا ئۇسۇل سەنئىتى بويىچە دوتسېنتلىق ئۇنۋانىنى بەردى.

\* \* \*

رەنا مەخسۇم قەدىمكى سەنئەت ئاستانىسى بولغان كۇسەندە (كۇچا) ئىشچى ئائىلىسىدە دۇنياغا كەلدى. يالغۇز رەنا كىچىك چىغىمدىلا ئاتا - ئانىسى بىلەن ئۈرۈمچىگە يۆتكىلىپ، باشلانغۇچ، ئوتتۇرا مائارىپ تەربىيىسىنى ئۈرۈمچىدە ئالدى، 1951 - يىلىدىن 1955 - يىلىغىچە غەربىي شىمال سەنئەت شۆبىسى بىلەن شىنجاڭ شۆبىسى سەنئەت فاكۇلتېتىدا ئۇسۇل كەسپى بويىچە تەربىيەلەندى ۋە ئۇ مەكتەپنى ئەلا دەرىجىدە تاماملاپ، شىنجاڭ شۆبىسىنى ئۇسۇل ئوقۇتقۇچىسى بولۇپ قالدى.

رەنا مەخسۇم غەربىي شىمال سەنئەت شۆبىسى ۋە شىنجاڭ شۆبىسى سەنئەت فاكۇلتېتىدا ماركسىزم - لېنىنىزم ئاساسلىرى، جۇڭگو ئىنقىلابىي تارىخى، ئەدەبىيات - سەنئەت نەزەرىيىسى قاتارلىق ئاساسلىق پەنلەردىن باشقا مەخسۇس ئۇيغۇر ئۇسۇلى دەرسلىكلىرىنى ئوقۇدى. ئاتاقلىق ئۇسۇلچى قەمبەر - خانىمدا يارقىن ئىپادىسىنى تاپقان ئۇيغۇر خەلق ئۇسۇللىرىنىڭ ئاللانغان نومۇرلىرىنى قېتىرقىنىپ ئۆگەندى. قەمبەر خانىم رەنا نى ئەڭ ياخشى شاگىرتلىرىدىن ھېسابلاپ، ئۇنىڭ ئۆسۈپ - يېتىلىشىگە ئىزچىل خەيرىخاھلىق قىلدى.

رەنا مەخسۇم 1955 - يىلى جۇڭگو ياشلار ۋە سىتودېنتلار





ۋەكىللەر ئۆمىكى تەركىبىدە ۋارشاۋادا ئېچىلغان 5 - نۆۋەتلىك دۇنيا ياشلىرى ۋە ستۇدېنتلىرى فېستىۋالىغا قاتناشتى. فېستىۋال ئاخىرلاشقاندا قايتىدىن تەشكىللەنگەن ئون بىر كىشىلىك جۇڭگو ئېكسكۇرسىيە ۋە ھال سوراش ئۆمىكى تەركىبىدە دانىيە، ئىسلاندىيە قاتارلىق دۆلەتلەرگە باردى ۋە موسكۋا، ۋارشاۋا، كوپېنھاگېن، رىكياۋىك سەھنىلىرىدە مەشھۇر ئۇيغۇر ئۇسسۇلى - پال - غۇز كىشىلىك داپ ئۇسسۇلى «تەنچىلىق» نى ئويناپ تاماشىبىن - لارنىڭ قىزغىن ئالقىشىغا ئېرىشىپ، ۋەتەنگە، خەلققە شۆھرەت ئېلىپ كەلدى.

رەنا مەخسۇت شىنجاڭ شۆبەنى تەرىپىدىن 1955 - يىلى بېيجىڭ ئۇسسۇل ئىنستىتۇتىغا ئوقۇشقا ئەۋەتىلىپ، 1957 - يىلىغىچە بۇ مەكتەپنىڭ چەت ئەللىك ئوقۇغۇچىلار بۆلۈمىدە ئۇسسۇل سەنئىتى ئۆگەندى. بۇ شىنجاڭ ئۇيغۇرلىرىنىڭ تۇنجى قېتىم ئۇسسۇل سەنئىتى مەركىزىگە بېرىپ تەلىم ئېلىشى ئىدى. رەنا بۇ ئىنستىتۇتتا ئىككى يىلدىن ئارتۇق ئوقۇدى. ئۇ مەكتەپتە مەدەنىيەت بويىچە تونۇلغان ئۇسسۇل مۇتەخەسسسىسى، پروفېسسور شۈي شۈيىڭ، ئاتاقلىق بالېت مۇتەخەسسسىسى، پروفېسسور جاڭ شۈي ۋە سوۋېت ئىتتىپاقى بالېت مۇتەخەسسسىلىرىدىن ئېلىنا ۋە تامارالارنى ئۇستاز تۇتۇپ تىرىشىپ ئۆگەندى.

رەنا مەخسۇت ھازىرقى زامان ئۇسسۇل سەنئىتىنىڭ ئاساسىي كەسىپى دەرىجىسى بولغان «بالېت ئۇسسۇلى»، «جۇڭگو كلاسسىك ئۇسسۇلى»، «جۇڭگو مىللەتلەر ئۇسسۇلى»، «چەت ئەللەر - نىڭ ۋەكىللىك خاراكتېرلىك مىللىي ئۇسسۇللىرى»، «ئۇسسۇل سەنئىتى تارىخى»، «ئۇسسۇل مېتودىكىسى» قاتارلىق دەرسلەرنى ئوقۇدى. ئۇ كەسىپنى قىزغىن سۆيىدى. پروفېسسور شۈي شۈيىڭ يېقىندا رەنا مەخسۇتقا دوتسېنتلىق ئۇنۋانى بېرىش بويىچە يازغان باھالاش قەغەزىدە ئۇنىڭ ئەينى يىللاردىكى ئۆگىنىش ئەھۋالىنى تىلغا ئېلىپ: «رەنا ئەلا نەتىجە بىلەن مەكتەپنى تامام -

لىغان ئەڭ تىرىشچان ئوقۇغۇچى ئىدى، ئۇ ئۆز مىللىتىنىڭ ۋە باشقا مىللەتلەرنىڭ، جۇڭگونىڭ ۋە چەت ئەللەرنىڭ ئۇسسۇللىرىنى شۇنداق تېز ۋە نەپىس ئىگىلىگەچكە، بىز ئۇنىڭدىن تولمۇ رازىمەن ئىدۇق ۋە ئۇنىڭ كەلگۈسىگە ئۈمىد ۋە ئىشەنچ بىلەن نەزەر تاشلىغانىدۇق» دەپ يازغان. رەنا شۇ چاغدا مەكتەپ مۇدىرى، جۇڭگو ئۇسسۇلچىلار جەمئىيىتىنىڭ رەئىسى دەي ئەيلەننىڭ تەكلىپى بىلەن ئۇيغۇر ئۇسسۇلىنى ئۆگەنمەكچى بولغان مەشھۇر ھىندىستان ئۇسسۇلچىسىغا ئۇسسۇل ئۆگەتكەنىدى.

رەنا مەخسۇت ئوقۇشنى تاماملاپ، يەنە شىنجاڭ ئىنىستىتۇتىغا قايتىپ كەلدى. ئۇ ئوقۇتقۇچىلىق قىلىشتىن تاشقىرى 1959-يىلى ئەينى يىللاردىكى بەدەن ئىپتىدائىيە فىلىم «بوستانلىقتا تەنتەنە» كىنىسىدا ئاساسلىق رولغا چىقىپ، مۇۋەپپەقىيەتلىك ئوينىدى.

\*

بۇ ئىككى قېتىملىق سىستېمىلىق ئوقۇش رەنا مەخسۇتنىڭ سەنئەت قاراشلىرىنىڭ شەكىللىنىشىدە ئۇسسۇل مائارىپى چۈشەنچىلىرى، ئۇسسۇل سەنئىتى بىلىمى ۋە ماھارىتىگە ئاساس سالغان مەنبە بولۇپ قالدى. ئۇ ئوينىغۇر ئۇسسۇللىرى بىلەن جۇڭگو ۋە چەت ئەل ئۇسسۇللىرىنى ئۆگىنىش ئارقىلىق ئۇيغۇر ئۇسسۇللىرىنىڭ باي خەزىنىگە ئىگە گۈزەل ئۇسسۇل ئىكەنلىكىنى، ئەمما تېخىچە كونسېرتنى ئاساس قىلغان ئوقۇتۇش ئۇسسۇلىدىن باشقا، ھازىرقى زامان ئۇسسۇل مائارىپى قېلىپىغا چۈشۈرۈلمىگەنلىكىنى ھېس قىلدى. ئۇ ئۆزى بىلەن بىللە بېيجىڭ ئۇسسۇل ئىنىستىتۇتىنى تاماملىغان قازاق ئۇسسۇلى ئوقۇتقۇچىسى سەلىمە ئوراز بىلەن بىللە، پېشقەدەم ئۇستازى قەمبەر خانىمنىڭ قىزغىن قوللىشى، يول كۆرسىتىشى ۋە باشقا ئاساسلىق ئوقۇتقۇچىلارنىڭ ياردىمى ئارقىسىدا ئۇيغۇر مىللىي ئۇسسۇلىنىڭ زامانىۋى مېتودىكىسى ۋە

دەرسلىك قوللانمىلىرىنى بەرپا قىلىشقا كىرىشتى. بۇ ئۇسسۇل كونسېرتلىرى ئاساسىدىكى ئوقۇتۇشى ئورنىغا خۇددى ياۋروپا با- لەتلىرى ۋە جۇڭگو زامانىۋى ئۇسسۇللىرى ئوقۇتۇشىدەك ئۇسسۇل- لۇق ھەرىكەتنى ئاساس قىلىپ، ئۇسسۇللۇق ھەرىكەتنىڭ ئېلىمىن- تار «گرامماتىكىسى» ۋە «ئارىتمېتىكىسى» نى دەستىقىنى تەك- لىپ قىلىدىغان مۇشكۈل، ئەمما يېڭىلىق خاراكتېرلىك خىزمەت ئىدى. رەنا مەخسۇت ئۆز سەپداشلىرى بىلەن بىر قانچە قېتىم مە- كىت، مارالبېشى، خوتەن، كىرىيە، قەشقەر ئاۋات، كۇچا قاتار- لىق جايلارغا چۈشۈپ خەيرىنى تۆلەندى، ھاشىخان قاتارلىق پېشقەدەم سەنئەتچىلەردىن ئۇيغۇر ئۇسسۇللىرىنىڭ ئەنئەنىۋى ھە- رىكەت شەكىللىرىنى ئۆگەندى. شۇ ئاساسدا ئاددىي ھەرىكەتلەر، ئاساسىي ھەرىكەتلەر ۋە قوشما ھەرىكەتلەرگە سىمۋوللۇق ئاتان- ىخۇ - نام بېكىتىپ، ھەر قايسى يىللىق ئەزلەر ۋە قىزلار ئۇس- سۇلى دەرسلىكىگە ئاساس توپلىدى. نەتىجىدە ئۇنىڭ قاتنىشىشى ۋە قەلەم تەۋرىتىشى بىلەن بىر يۈرۈش «ئۇسسۇل ئوقۇتۇش پروگ- راممىسى»، «ئۇيغۇر ئۇسسۇل دەرسلىكى»، «ئۇيغۇر ئۇسسۇللىرىدىن ھەشق دەرسلىكى» مەيدانغا كەلدى ۋە داۋاملىق تولۇقلاندى. بىز شىنجاڭدا ئۇسسۇل مائارىپى ھەققىدە توختالغىنىمىزدا يېڭى- لىق يارىتىش خاراكتېرىدىكى تارىخىي ئەھمىيەتلىك بۇ قەدەمنى ئەستىن چىقىرالمايمىز.

\*

رەنا مەخسۇت ئوتتۇز نەچچە يىلدىن بېرى ئوقۇتۇش سېپى- نىڭ ئالدىدا تۇرۇپ كەلدى. ئۇ ئۇسسۇل سەنئىتى كەسپىي ئالا- ھىدىلىكىگە ئاساسەن ئوقۇغۇچى قوبۇل قىلىشتەك مۇشكۈل ۋەزىپى- نى ئۆستىگە ئېلىپ، شىۋىرغانلىق قىش پەسلىدىمۇ، ئوتتەك ئىسسىق تومۇز مەزگىلىدىمۇ تەڭرىتاغنىڭ شىمالى

ۋە جەنۇبىگە، كوئىنلۇن ۋە پامىر تېغى ئېتەكلىرىگە، يىراق ناھىيە ۋە يېزا مەكتەپلىرىگە كۆپ قېتىم بېرىپ، ئۇسسۇل سەنئىتىگە لايىقەتلىك، ئۇسسۇل كەسپىي ئەقىدىدارى بار ھەر مىللەت خەلق پەرزەنتلىرىنى تاللاپ قوبۇل قىلدى. ئۇ 50 - يىللاردا ئۇ ئۇسسۇل ئوقۇتقۇچىلىرى بولمىغان شارائىتتا قىزلار ئۇسۇلى بىلەن بىللە ئوغۇللار ئۇسسۇلى دەرسلىكىنى ئۆتۈپ كەلدى. ئۇ ئىلگىرى - كېيىن بولۇپ تەربىيىلىگەن ئون ئىككى قارار ئوقۇغۇچى مەكتەپ تۈگەتتى ۋە ئۇلار شىنجاڭدا سوتسىيالىستىك سەنئەتنىڭ ئاساسىي تايانچلىرى بولۇپ قالدى. مەسىلەن: ئۇ تەربىيىلىگەن ئوقۇغۇچىلاردىن ئابلىمىت توختى، خەلچەم سىدىق، گۈلباھار، ئىنايەت، رەيھان ئابلىز، ئاتىكەم، ھەبىبە قاتارلىق ئۇسۇلچىلار ئاپتونوم رايونىمىزنىڭ خەلق سۆيىدىغان ھازىرقى ئۇسۇل مائارىپچىلىرى ۋە ئۇسسۇل ماھىرلىرىدىن بولۇپ تونۇلدى. لېكىن رەنا مەخسۇتنىڭ ئۇسسۇل مائارىپىغا بېغىشلىغان ئوتتەك قەلىبى «سول» ئەدىبىيىتى خاھىش ئۈستۈنلۈك ئالغان زامانلاردا تەكرار كەمسىتىلدى، زەربىگە ئۇچرىدى. ئۇ بىر زامان «دازىباۋ» ۋە تەقىپ ئوبيېكتىگە ئايلانمىپ قالغانىدى. ئۇنىڭ يىگىرمە نەچچە يىللىق ئۆمرى ئېغىر سىياسىي بېسىم ئاستىدا ئۆتتى. پارتىيە 11 - نۆۋەتلىك مەركىزىي كومىتېتى 3 - ئومومىي يىغىنىنىڭ پارلاق نۇرى ئۇنىڭغىمۇ ھەقىقىي ئىجادىيەت ۋە كۆڭۈل ئازادلىكى بېغىشلىدى. بۇ رەنا مەخسۇتنىڭ، شۇنىڭدەك ھەقىقەتتە تە چىڭ تۇرغان زىيالىيلارنىڭ ئۈستىگە چۈشكەن تارىخىي پاجىئەنىڭ ئاخىرلىشىشى ئىدى.

\*

رەنا مەخسۇت پارتىيە 11 - نۆۋەتلىك مەركىزىي كومىتېتى 3 - ئومومىي يىغىنىدىن كېيىنكى ئوقۇتۇش خىزمىتىنى ئۇسسۇل سەنئىتى تەتقىقاتى خىزمىتى بىلەن بىرلەشتۈردى. قاينام - تاشقىنلىق سەنئەت باھارى، سەنئەت تەتقىقاتىغا ئىلھام بېغىشلىغانىدى.

ئۇ ئىلگىرى - كېيىن بولۇپ «شىنجاڭ گېزىتى»، «شىنجاڭ سەنئىتى»، «ئۇسسۇل خەۋىرى» قاتارلىق گېزىت - ژۇرناللاردا «ئۇسسۇل گۈزەللىكى - ھەرىكەت بىلەن ھېسسىياتنىڭ بىرلىكى»، «ئۇيغۇر ئۇسسۇل سەنئىتىدە ئەنئەنە بىلەن يېڭىلاشنىڭ مۇناسىۋىتى»، «ئۇسسۇل سەنئىتىدىكى ئۈچ ئاساسىي ئىستېتىك كاتېگورىيە»، «ئۇسسۇل سەنئىتىدە ھېسسىيات تىلى ۋە ئۇنىڭ مىللىي ئامىللىرى توغرىسىدا»، «ناخشا - ئۇسسۇل ماكانى ۋە زامانىۋىلىشىش مەسىلىسى ھەققىدە قاراشلىرىم»، «ئۇسسۇل سەنئىتىدىكى غايەت زور ئىلمىي كەشپىيات - تۇراقلىق ئۇسسۇل ئۇستىبىسى توغرىسىدا»، «ئۇسسۇل سەنئەتچىسىنىڭ ئىجتىمائىي ئەخلاقى ۋە ماھارەت تەربىيىسىنى بىرلەشتۈرۈپ ئېلىپ بېرىش توغرىسىدا» قاتارلىق بىر قاتار ئىلمىي ماقالىلىرى ئېلان قىلىندى.

ئۇ 1987 - يىلى ئاۋغۇست ئېيىدا شىنجاڭ ئۇنىۋېرسىتېتىنىڭ تەكلىپى بويىچە ياپونىيە ئىلمىي مەكتەپ ئوقۇتقۇچى ۋە ئوقۇغۇچىلىرى ئۆمىكىگە «يىپەك يولى ۋە ئۇيغۇر ئۇسسۇل سەنئىتى»، «كلاسسىك كۈسەن ئۇسسۇلى ۋە ھازىرقى كۇچاخلىق ئۇسسۇلى» دېگەن تېمىدا ئىلمىي لېكسىيە سۆزلەپ، ئۇلارنىڭ قىزغىن ئالاقىسىغا ئېرىشتى. ئۇنىڭ بۇ قېتىمقى ئىلمىي نۇتۇان باھالاشقا سۈنۈلغان ئىلمىي ماقالىلىرىگە بېيجىڭ ئۇسسۇل ئىنىستىتۇتىنىڭ پروفېسسورى شۈي شۇيدىڭ ۋە بېيجىڭ ئۇسسۇل ئىنىستىتۇتىنىڭ مۇدىرى، رەنا-نىڭ ساۋاقداشلىرىدىن بىرى - پروفېسسور لۈي يىسىڭ يوقىرى باھا بەرگەن. پروفېسسور لۈي يىسىڭ ئۆز باھا قەغىزىدە: «رەنا مەخسۇت ئۇسسۇل سەنئىتىدە كۆرۈلىدىغان ئامىل ۋە ئاڭلىنىدىغان ئامىل مەسىلىسىنى ئوتتۇرىغا قويۇپ، ئۇسسۇل سەنئىتىنىڭ ماكان خاراكتېرلىك ۋە زامان خاراكتېرلىك خۇسۇسىيەتلىرىنى تېخىمۇ كېڭەيتكەن ۋە روشەنلەشتۈرگەن. ئۇ بىر قاتار نەزەردىن يېشى قاراشلارنى ئوتتۇرىغا قويغان» دەپ كۆرسەتكەن.

رەنا مەخسۇت يېقىندا «ئۇيغۇر ئۇسسۇللىرىدا بەدىئىي گۈزەللىك» ناملىق كىتابىنى يېزىپ تاماملىدى. ئۇ ھازىر تولۇقلانغان «ئۇيغۇر ئۇسسۇل سەنئىتى» دەرسلىكىنى ئىشلىمەكتە.



## شەرەپ ئۇنىڭغا مەنسۇپ

### ئابدۇۋايىت نىياز

ئوقۇتقۇچى قايسى مىللەت، قايسى ماكاندىن بولسۇن ئۇلۇغ ئىنسان بولۇشقا مۇناسىپ، ئوقۇتقۇچىنىڭ مىننەتسىز مېھنەت بىلەن باشتىلارغا بىلىم بېرىشتەك ئەجىرلىك ھاياتى، تارىختا ئۇلۇغ ئاتالغان ھەرقانداق مەشھۇر شەخسنىڭ قەلبىدىن ئورۇن ئېلىپ ئۇنىڭ كېيىنكى ئالىيجانابلىق شان - شۆھرىتىگە ئۇل بولۇپ سىڭىپ كېتىدۇ. شۇڭا ئىنسانىيەتنىڭ مەڭگۈلۈك مۇقەددەس ئۇستازى بولغان ئوقۇتقۇچىنى ھەممە كىشى ھۈرمەتلەيدۇ.

1986 - يىلى كۈز ئايلىرىنىڭ بىر كۈنى مەن ئاپتونوم رايونىمىزنىڭ ئوتتۇز يىللىق مۇۋەپپەقىيەتلىرى كۆرگەزمىسىنى زىيارەت قىلغىنىمدا، چوڭ بىر رەڭلىك سۈرەت دىققىتىمنى جەلپ قىلدى. سۈرەتتە شىنجاڭ سەنئەت شۆبەسىنىڭ ئۇسسۇل ئوقۇتقۇچىسى تۈرراننىڭ بىر خىل سەنئەت فورمىسىدا كىيىنگەن بىر توپ ئوقۇغۇچىغا ئۇسسۇلنىڭ نازۇك، نەپىس ھەرىكەتلىرىنى ئۆگىتىۋاتقانلىقى كۆرسىتىلگەن. چۈشەندۈرگۈچى قىز چاقماقتەك سۆزلەپ، تۈرران مۇئەللىمنىڭ يىگىرمە توققۇز يىلدىن بۇيان ئوقۇتقۇچىلىق كەسپى بىلەن شۇغۇللىنىپ، شىنجاڭنىڭ ھەر قايسى جايلىرىغا سانسىزلىغان ئۇسسۇل ماھىرلىرىنى، ئوقۇتقۇچىلىرىنى تەربىيەلەپ بەرگەنلىكىدەك شەرەپلىك ئىشلىرىنى قىزغىن چۈشەندۈرۈپ بەردى. مەن شۇندىن ئېتىبارەن تۈرراننى بىرنەچچە قېتىم زىيارەت قىلدىم. بىر قېتىم مەن ئۇنى زىيارەت قىلىپ بارغاندا ئۇ: «بالىت ئاسا - سىي مەشق دەرسى ھازىر بېيجىڭ ئۇسسۇل مەكتىپىدە ئۆتۈلۈۋات





قان بالېت ئاساسىي مەشقىنىڭ بىرىنچى ھەرىكىتى، بۇ ئۈس-سۈلچىلارنى تەربىيىلەپ يېتىشتۈرۈشتە مۇھىم ئۆتكەل. شۇڭا مەن مەكتەپىمىزدە ئوقۇش پۈتتۈرگەن ئون بەش قارارلىق ئوقۇغۇچىلارنىڭ ھەممىسىگە بالېت ئاساسىي مەشقى ھەرىكىتىنىڭ ھەممە تۈرلىرىنى پۇختا ئىگىلەتتىم.» دېدى.

— سىزنىڭ چەت ئەل كلاسسىك ئۈسۈللىرىدىن پايدىلىنىپ، ئۇيغۇر ئۈسۈلچىلىقىنى تەرەققىي قىلدۇرۇشتىكى تۆھپىڭىز زور ئىكەن، — دېدىمەن ئۇنىڭ ئۈسۈلچىلىق ھەققىدىكى تونۇشىنى چوڭقۇرراق بىلىشكە قىزىقىپ.

بىزنىڭ سۆھبىتىمىز ئۇيغۇر ئۈسۈلچىلىقىنىڭ ئالاھىدىلىكى، جەلپكارلىقى ۋە نەپىسلىكى ھەققىدىكى تېمىغا يۆتكەلگەندە، ئۇ ماڭا قىزغىنلىق بىلەن مۇنداق دېدى:

— ئۈسۈل بىر خىل ئوبرازلىق ئاڭ، ئوبرازلىق تەپەككۈر، ئۇنى ھېسسىياتنى ئىپادىلىگۈچى ھەرىكەت ئارقىلىق يارىتىلغان لىرىك شېئىر، يالقۇنلۇق داستان دېيىشكە بولىدۇكى، ئۇنى نو-قۇل ھالدا قول، پۇتنى كۆتۈرۈپ، مۇزىكىغا كەلتۈرۈپ پىرقىراپلا ئوينىيدىغان قۇرۇق، ھېسسىياتسىز، مەزمۇنسىز ھەرىكەت دېيىشكە بولىمايدۇ. قەدىمدىن بۇيان ئۆز سەنئىتىنىڭ ئىجادچىسى بولۇپ كېلىۋاتقان ئۇيغۇر خەلقى ئەزەلدىن مۇزىكا رېتىمىغا قول، پۇت، باش، كۆز ھەرىكەتلىرىنى بىرلەشتۈرۈپ ئۈسۈل ئويناش ئارقىلىق، ئۆزلىرىنىڭ خۇشاللىق - قايغۇسىنى، مۇھەببەت - نەپرىتىنى ئىپادىلەپ كەلگەن. بىزنىڭ ئۈسۈلچىلىقتىكى بۇ ئالاھىدە ماھارىتىمىز ۋە سەنئىتىمىز ھازىرمۇ مەملىكەت ئىچى ۋە دۇنيا خەلقى ئارىسىدا ناھايىتى يۇقىرى ئالاقىغا ئېرىشمەكتە.

تۇران مامۇت 1952 - يىلى ئون بىر يېشىدا كۇچادىن «بالا ئۈسۈلچى» بولۇپ تاللىنىپ، ئاقسۇ سەنئەت ئۆمىكىگە قوبۇل قىلىنغان، ئىككى يىلدىن كېيىن شىنجاڭ ناخشا - ئۈسۈل ئانسا-مىلىتىغا ئېلىپ كېلىنگەن. ئۇ كىچىكىدىن تارتىپلا ئۈسۈلغا ھې-

رىسمەن بولغاچقا، بىرىلىپ ئۆگىنىپ، تېز ئارىدا ئۇسۇلدىكى تا-  
لاننى، ماھارىتى بىلەن ئالاھىدە كۆزگە كۆرۈنگەن. شىنجاڭ ناخ-  
شا - ئۇسۇل ئانسامبولى رەھبەرلىكى ئۇنىڭدا ئۈمىد بارلىقىنى  
بىلىپ، ئۇنى بېيجىڭغا ئوقۇشقا ئەۋەتىدۇ. ئارزۇسىغا يەتكەن بۇ  
ياش قىزچاق ئوتتەك قىزغىنلىق بىلەن بېيجىڭ ئۇسۇل مەكتەپ-  
پىنىڭ چەت ئەل سىنىپىغا كىرىپ ئوقۇيدۇ. ئۇ، ئىككىنچى يىلى  
مەركىزىي ئىتتىپاق كومىتېتى يېتەكچىلىكىدىكى ئۆمەك تەركىبىدە  
پولشا ياشلار فېستىۋالىغا قاتنىشىدۇ. تۇران ئاشۇ ئۇنتۇلماس كۈن-  
لەرنى دائىم ئەسلەيدۇ، شۇ چاغدا تۇراننى باشلاپ بارغان  
ئۆمەك باشلىقى ئۇنىڭ بېشىنى مېھرىبانلىق بىلەن سىلاپ تۇرۇپ:  
«ئۇسۇلچى قىزچاق، سىز ئون نەچچە ياشتا سىرتقى دۆلەتكە  
چىقىش پۇرسىتىگە ئېرىشتىڭىز، بۇ سىزنىڭ ھەر مىللەت ئۇسۇلى-  
نى يەنىمۇ تىرىشىپ ئۆگىنىشىڭىز ئۈچۈن زور ئىلھام» دەپ ئۇنى  
تېخىمۇ تىرىشىپ ئۆگىنىشكە رىغبەتلەندۈرىدۇ.

تۇران مامۇت مەركەزدىكى باشلىقلار ۋە ئوقۇتقۇچىلارنىڭ  
غەمخورلۇقىدا ئۆگىنىشتىكى تىل بىلمەسلىك ۋە تۇرمۇشتىكى ھەر  
خىل قىيىنچىلىقلارنى يېڭىپ، جۇڭگو كلاسسىك ئۇسۇلى، جۇڭگو  
ھەر مىللەت ئۇسۇللىرى، بالېت ۋە چەت ئەل ئۇسۇللىرىنى ئۆزى-  
گە خاس خۇسۇسىيىتى ۋە ئالاھىدىلىكى بويىچە پۇختا ئۆگىنىدۇ.  
ئۇ ئوقۇش پۈتتۈرىدىغان يىلى مەركىزىي كومىتېتىدىكى رەھبەرلەرگە  
دوكلات تەرىقىسىدە ئۆزىنىڭ ئۆگەنگەنلىرىدىن گىرىتسىيىنىڭ «دېڭىز  
قاراچىسى»، سوۋېت ئىتتىپاقىنىڭ «ئاققۇ» چاۋشىيەن خەلقىنىڭ  
كلاسسىك ئۇسۇلى «سۈبەي تاڭ» قاتارلىقلارنى ئويىناپ كۆرسەت-  
كەندە، جۇڭئەلنى زۇڭلى قاتارلىق رەھبەرلەر ئۇنىڭ ئۇسۇلدىكى  
ماھارىتىنى ئالاھىدە ماختىغان ۋە ئۇنىڭغا يۇقىرى باھا بەرگەن.  
شۇنداق قىلىپ تۇران مامۇت بالېت ۋە چەت ئەل ئۇسۇلىنى  
ئاساس قىلغان ئالتە يىللىق ئۇسۇل سىنىپىنى بەش يىلدا غەل-  
بىلىك تاماملاپ، شىنجاڭ سەنئەت مەكتىپىگە كېلىپ ئوقۇتقۇچىلىق

قىلىدۇ. يېڭى قۇرۇلغان بۇ مەكتەپ شىنجاڭدا تۇنجى قېتىم ئۇسۇل نەزەرىيەسىنى ۋە تېخنىكا ماھارىتىنى مۇكەممەل ئىگىلىگەن تۇراندەك ئوقۇتقۇچىغا تەشنا ئىدى، خەلقنىڭ ئېھتىياجىنى چۈشەنگەن تۇران بەزىلەرنىڭ: «يېڭى قۇرۇلغان، تېخى شارائىتى ياخشى بولمىغان بۇ مەكتەپتە ئوقۇتقۇچى بولۇپ جاپا تارتقۇچە، سەھىئە ئۇسۇل چولپىنى بولۇپ ئەلگە تونۇلغىنىڭ ياخشى ئەمەس» دېگەن سۆزلىرىگە جاۋابەن: «مەن پارتىيىنىڭ غەمخورلۇقى ۋە تەربىيىسى بىلەن ئۇسۇل سەنئىتىنى خېلى مۇكەممەل ئىگىلىدىم. سەنئەت مەكتىپى ماڭا ئېھتىياجلىق ئىكەن، مەن شەرتسىز ئوقۇتقۇچى بولىمەن. ياشلىق باھارىمنى پارتىيىگە، خەلققە شان-شەرەپ كەلتۈرىدىغان ئۇسۇلچىلارنى تەربىيەلەشكە بېغىشلايمەن» دەيدۇ. ئۇ شۇنداق كۈچلۈك ئىرادە بىلەن قەدىمكىنى ھازىرقى ئۇچۇن، چەت ئەلنىڭكىنى جۇڭگو ئۇچۇن خىزمەت قىلدۇرۇش فاكۇلتېتى بويىچە، ھەر مىللەت خەلق ئۇسۇللىرىنى را-ۋاجلاندۇرۇش مەقسىتىدە، مەكتەپنىڭ ئوقۇتۇشىغا ماسلاشتۇرۇپ باھت دەرس پروگراممىسىنى تۈزۈپ چىقىدۇ ۋە ئۇنى ئوقۇغۇچىلارغا جاپاغا چىداپ ئۆگىتىدۇ.

ئۇ ئاساسىي ماھارەت مەشىق دەرسىنىڭ ئۇسۇلچىلىقىنى مۇھىملىقىنى ئەكىتەپ مۇنداق دەيدۇ: «ئۇسۇلچىلىقتىكى تەرەققىياتنىڭ ئەمەلىيىتى شۇنى كۈچلۈك ئىسپاتلاپ كەلمەكتىكى، ئۇسۇلدا زور نەتىجىلەرگە ئېرىشكەنلەر، دەسلەپتە ئاساسىي باھت ماھارەت مەشىق دەرسىنى ياخشى ئىگىلىگەنلەر بولۇۋاتىدۇ. بۇ خۇددى بىر ئىمارەتنىڭ ئۇزۇن يىللار مەزمۇت تۇرالىشى — ئۇنىڭ ئۆلىنىڭ مۇستەھكەم قۇرۇلغانلىقىغا مۇناسىۋەتلىك بولغىنىغا ئوخشاش بىر مەسىلە. ئاساسىي ماھارەت مەشىق دەرسى ئارقىلىق بىر ياخشى ئۇسۇلچىدا بولۇشقا تېگىشلىك گۈزەل فىگۇرىنى، بەل، پۇتنىڭ ئەۋرىشىملىكىنى، مۇرە، سۆڭەكچ ۋە ھەر بىر ئۆگىلەرنىڭ ئۇسۇلغا بولغان لايىقچانلىقىنى، بە-

دەننى يېنىك قىلىپ سەكرەش ۋە تېز پېرقراشتەك ماھارەتلەر-  
نى ئاشۇرغىلى، شۇنداقلا ئۇسسۇلچىدا ئۇسسۇللۇق ھىسسىيات،  
نەپىس قىياپەتنى يارانقىلى بولىدۇ. شۇڭا بالېت ئاساسىي  
مەشق دەرسىنى ياخشى ئۆگەنمەي تۇرۇپ، دەۋرگە لايىق تالانت  
لىق ئۇسسۇلچى بولۇش مۇمكىن ئەمەس. پېشقەدەم ئۇسسۇل پە-  
شۋالىرىدىن قەمبەرخانىم، مەريەم ناسىر ۋە ھازىر كۆزگە كۆ-  
رۈنگەن ئۇسسۇلچىلاردىن خەلچەم سىدىق، رەيھان ئابلىز قاتار-  
لىقلارنىڭ ئەمەلىيىتى بۇنى ياخشى ئىسپاتلايدۇ.»

كومپارتىيە ئەزاسى تۇران مامۇتنىڭ ئۇسسۇل تەرەققىياتى-  
غا سېلىۋېتىلگەن ئەجرى ئاز ئەمەس. 1982 - يىلى جۇڭگو ئۇس-  
سۇلچىلار جەمئىيىتى شىنجاڭ شۆبىسى، شىنجاڭ ناخشا - ئۇس-  
سۇل ئۆمىكى، ھەربىي رايون سەنئەت ئۆمىكى ھەم ئۈرۈمچى  
شەھىرى، شىخەنزە، سانجى قاتارلىق ئورۇنلاردىكى سەنئەت ئۆ-  
مەكلىرىنىڭ تەكلىپىگە بىنائەن، ئۈرۈمچىدە چەت  
ئەل خەلقى ئۇسسۇللىرىنى ئۆگىنىش كۇرسى ئېچىلغانىدى، بۇ  
كۇرسقا تۇران دەرس ئۆتتى. ئۇ، بۇ كۇرسقا قاتناشقان ئەللىك  
نەچچە رېژىسسور ۋە ئۇسسۇلچىغا پولشا، ۋىنگرىيە، ئىسپانىيە،  
رۇمىنىيە خەلق ئۇسسۇللىرىنى ئۆگەتتى. ئۇ شۇ يىلى يەنە سان-  
جى خۇيزۇ ئاپتونوم ئوبلاستلىق سەنئەت ئۆمىكى ئىشلىگەن مەش-  
ھۇر ئوبېرا «قار - شۇرغاندىكى مودەن» گە سەنئەتلىك ئۇس-  
سۇل ئىشلەپ بەردى. 1984 - يىلى ئۆتكۈزۈلگەن يالغۇز كىش-  
لىك ئۇسسۇل كېچىلىكىدە ئۇ خەلچەم سىدىققا مەخسۇس ئۆگەت-  
كەن ئىسپانچە ئۇسسۇل شەرىئەت تاماشىمىلىرىنىڭ يۇقىرى با-  
ھاسىغا ئېرىشتى ۋە تەقدىرلەندى. ئۇنىڭ يەنە 1985 - يىلى  
«4 - ماي» ياشلار بايرىمى مۇناسىۋىتى بىلەن ئىشلىگەن «ياشلار  
ئۇسسۇلى» ئاپتونوم رايونى بويىچە بىرىنچى دەرىجىلىك بولۇپ  
باھالاندى ۋە مۇكاپاتلاندى. تۇران مامۇتىمۇ ئوقۇتقۇچىلىقنىڭ  
چاپلىق ئەھدىگە لايىق شۇ يىلى 9 - ئايدا ئاپتونوم رايونى  
بويىچە «نەھۈنچى مائارىپچى» بولۇپ مۇكاپاتلاندى.

ھازىر تۇران مۇئەللىم قىرىق ياشتىن ھالقىغان بولسىمۇ

يەنىلا ئوقۇغۇچىلارغا چەت ئەل پالېتىدىن ئاساسىي ماھارەت مەشىق دەرسى ۋە چەت ئەلچە كلاسسىك خەلق ئۇسسۇللىرىدىن دەرس بېرىپ كەلمەكتە. ئۇ بۇ يىل خىزمىتىنىڭ شۇنچە ئالدىدا راسلىقىغا قارىماي شىنجاڭ ناخشا - ئۇسسۇل ئۆمىكىدىكى بارلىق ئارتىستلارغا چەت ئەل خەلق كلاسسىك ئۇسسۇللىرىدىن دەرس ئۆتۈپ بەردى.

ھازىر بۇ كۆزگە كۆرۈنگەن پېشقەدەم ئۇسسۇل ئوقۇتقۇچىسىنىڭ قولىدا تەربىيەلەنگەن نەچچە يۈز ئوقۇغۇچى شىنجاڭنىڭ ھەممىلا يېرىگە تارقىلىپ، ئاتاقلىق ئۇسسۇلچى، ئارتىس، رېژىسسور بولۇپ ئىشلىمەكتە. رەيھان ئابلىز، خەلچەم سىدىق قا - تارلىق ئوقۇغۇچىلىرى مەملىكەت ئىچىدىلا ئەمەس، بەلكى دۇنيا سەھنىلىرىدىمۇ ئاجايىپ يۇقىرى ماھارەت بىلەن ئۇسسۇل ئويىناپ ۋەتەن، مىللەتكە ئۆچمەس شان - شەرەپلەر كەلتۈردى.

تۇران ھازىر مەملىكەتلىك ئوقۇتقۇچىلار جەمئىيىتى ھەم مەملىكەتلىك ۋە ئاپتونوم رايونلۇق ئۇسسۇلچىلار جەمئىيىتىنىڭ ئەزاسى، سەنئەت شۆبىۋەن ئۇسسۇل فاكولتېتىنىڭ مۇدىرى، پار-تېيە ياچېيكسىنىڭ شۇجىسى قاتارلىق خىزمەتلەرنى تىرىشىپ ئىشلەپ كەلمەكتە. ئۇ، يېقىندا ئىسلاھات ئارقىلىق ئاساسىي ماھارەت مەشىق دەرسىگە يېڭىدىن تۈزىتىش كىرگۈزۈپ، بىر يۈرۈش ئۇيغۇر ئۇسسۇلىنىڭ ئاساسىي ماھارەت مەشىق سىستېمىسىنى تۇرغۇ-زۇش مەزمۇن قىلىنغان دەسلەپكى مۇھاكىمە ماقالىسىنى نەشرگە بەردى.

— پارتىيە، خەلق ماڭا يۇقىرى باھا، شان - شەرەپ بەردى، — دېدى ئۇ سۆھبىتىمىزنىڭ ئاخىرىدا، — لېكىن مېنىڭ ئىشلىگەنلىرىم ئۇنىڭغا لايىق ئەمەس.

مەن تۇران مۇئەللىمنىڭ كەمتەرلىكىدىن تەسىرلىنىپ: «سىز-نىڭ كۆپلىگەن ئۇسسۇل ماھىرلىرىنى تەربىيەلەپ، ئۇيغۇر ئۇسسۇلچىلىقىنى يۇقىرى پەللىگە كۆتۈرۈشتە سىڭدۈرگەن ئەجرىڭىز ئاز ئەمەس، شۇڭا بىزنىڭ ئۇسسۇل مۇنبىرىمىزدە قازانغان شان-شەرەپ ئالدى بىلەن سىزدەك نامىز ئوقۇتقۇچىلارغا مەنسۇپ بولۇشى كېرەك» دېدىم.



## جاھان سەھنەلىرىدىن بىر قۇنىم ئىزى بار

جېلىل مۇھەممەت

ھۆرمەتلىك كىتابخان،

.....  
ھەر جىلۋەڭدە نازۇ كەرەشمە،  
قامىتىڭدىن ئەكس ئېتەر باھار.  
شۇنچە نازۇك ھەرىكەتلىرىڭدە،  
گۈل، غۇنچىنىڭ لاتاپىتى بار.

.....  
تەبىئەتنىڭ گۈزەللىكلىرى،  
يىغىلغانمۇ زىلۋا بەدەنگە؟!  
ماھر ئىمكەن ھەيران قالغۇدەك،  
ئۇيغۇر قىزى ئۇسسۇل دېگەنگە.

دېگەن يارقىن مىسرالارنى ئوقۇغىنىمىزدا شائىر ئۆز شېئىرىدا «قىزىل گۈل ئۇسسۇلى»، «گۈل ئىشىقىدا»، «مېنىڭ بېغىم»، «قويىچى قىز»، «ئاتۇش»، «باغۋەن»، «شىنجاڭ ياخشى جاي»، «ئەنئەنە»، «ئۆزۈم-چىلىك ئۇسسۇلى»، «ئەللەي بالام» قاتارلىق ئۇسسۇللارنى ئاجايىپ ماھارەت، يۈكسەك تالانت بىلەن ئورۇنداپ، بۇ ئۇسسۇللاردىكى مىللىي ئۇسلۇب، مىللىي پۇراقنى جانلىق، جۇشقۇن كەيپىيات ئىچىدە ماھىرلىق بىلەن ۋايىغا يەتكۈزۈپ ئىپادىلەش ئارقىلىق، مەملىكەت ئىچى ۋە سىرتىدا ئۇيغۇر ئۇسسۇلىنىڭ شان-شۆھرىتىنى ئاشۇرۇپ كېلىۋاتقان تالانتلىق ياش ئۇسسۇل ئارتىسى ھەبىبە ئابدۇل





لاغا ئوقۇلغان مەدھىيىكەن دېگەن ھېسسىياتقا كېلىشىڭىز مۇمكىن. ئۇنىڭ ئۇيغۇر ئۇسسۇلچى قىزلىرىغا خاس كۈلۈپ تۇرغان ھۆسۈن - جامالىنىڭ سەھنىدە تولۇن ئايدەك جىلۋىلەنگەنلىكىمنى، لاتاپەتلىك زىلۋا، گۈزەل قەددى - قامىتىنىڭ سەھنىدە جەۋلان قىلغانلىقىنى كۆرگىنىڭىزدە، ھاياجان ئىلكىدە، ئۇنىڭغا ئاپىرىن ئوقۇماي تۇرالماسىز.

بەيگىگە چۈشكەن تۈمەننىڭ تولپاردىن بىر نەچچىسىلا ئۇ - زۇپ چىقالايدۇ. ھەبىبە دەۋرىمىزدە ئەنە شۇنداق تۈمەننىڭ ئۇسۇلچىلار ئارىسىدىن ئۇزۇپ چىققان ماھىر ئۇسسۇلچىلارنىڭ بىرى. شىنجاڭ ناخشا - ئۇسسۇل ئۆمىكى ئاسىيا، ئافرىقىدىكى ئافغانىستان، ماراكەش، پاكىستان، گانا، توگۇ، ئىراق، يۇقىرى ۋولت، جەنۇبىي يەمەن، شىمالىي يەمەن، كۇۋەيت، سۇرىيە، تۈركىيە، تەرەب بىرلەشمە خەلىپىلىكى قاتارلىق بىر مۇنچە دۆلەتلەردە ئويۇن قويغاندا تالانتلىق ياش ئۇسسۇلچى ھەبىبە شۇ دۆلەتلەرنىڭ سەھنىلىرىدە ئۇيغۇر ئۇسسۇللىرىنى نەپىس، گۈزەل ۋە لەرزان ھەرب كەتلەر بىلەن ئويىناپ تاماشىبىنلارنى ھاڭ - تاڭ قالدۇردى.

1982 - يىلى ھەبىبە ئاپتونوم رايونىمىزنىڭ ناخشا - ئۇسسۇل ئۆمىكى بىلەن تۈركىيىگە چىقىپ ئويۇن قويغاندا «ئەللىي بالام» دېگەن ئۇسسۇل بىلەن، پېشقەدەم ئۇسسۇلچى خەلىپەم سىدىق ئىجاد قىلغان «بېغىم» دېگەن ئۇسسۇللارنى ئويىناپ، تاماشىبىنلارنىڭ ئالقمىشىغا ئېرىشتى. ئۇنىڭ ئۇسسۇل ئوينىغان مەزگىلىدىكى سىلىق، نەپىس ھەرىكەتلىرى، بەدەن جىلۋىسىدىن ئۇرغۇپ تۇرغان چۇشقۇن، قايناق ھېسسىيات ۋە ئۇسسۇلدىكى ئىستىتايىن جانلىق تۇرمۇش چىنىلمىسى تاماشىبىنلارنى ئۆزىگە پۈتۈنلەي ئەسىر قىلىۋالغان بولۇپ، ئۇ سەھنىدىن چۈشكەندە پۈتۈن مۇخبىرلارنىڭ زىيارەت ئوبىيكتى بولۇپ قالغانىدى. ئۇ ئورۇندىغان «ئەللىي بالام» ئۇسسۇلىنى كۆرگەن تۈركىيىلىك تاماشىبىنلار ھەيران بولغان ھالدا، — تۇرمۇشقىمۇ چىقىمىغان بىر ياش ئۇسسۇلچى

قىزنىڭ ئۇسسۇل ئارقىلىق ئانىسىنىڭ بالا بېقىشى ۋە تەربىيىلىنىشىنى ماھىرلىق بىلەن ئىنتايىن ھېسسىياتلىق، ئوبرازلىق، تەسىرلىك، جانلىق ۋە ھەقىقىي ئىپادىلەپ بېرىشى بىزدە تېخى كۆرۈلمىگەن مۆجىزە، بۇ ھەقىقەتەنمۇ ماختاشقا ئەرزىگۈدەك ماھارەت ئىكەن. بىز بۇ قىزنىڭ ئۇسسۇلىنى كۆرۈپ ئىنتايىن ھۇزۇرلاندىق، — دېيىشكەن.

\*

\*

1986 - يىلىنىڭ ئاخىرلىرى، ھەببەنىڭ دادىسىنىڭ كونا زىنقى كېسلى قاپتا قوزغىلىپ، دوختۇرخانىدا يېتىپ قالدى. شۇ يىلى 12 - ئايدا تەشكىل ھەببەنى جۇڭگو مۇسۇلمانلىرى شىنجاڭ ئۇيغۇر ئاپتونوم رايونلۇق ۋەكىللەر ئۆيىگە تەركىمىدە ئەرەب بىرلەشمە خەلىپىلىكىگە چىقىپ ئويۇن قويۇشقا بەلگىلىدى. ھەببە دادىسىنىڭ كۈندىن - كۈنگە زەئىملىشىپ كېتىۋاتقانلىقىنى، ياخشى كۈننىڭ يامىنى بولۇپ قالسا، دادىسىنىڭ دىدارىنى مەڭگۈ كۆرەلمەي، ئارماندا قالدۇغانلىقىنى كۆز ئالدىغا كەلتۈرۈپ، شۇ قېتىم چەتكە چىقماستىن قارارىغا كېلىدۇ ھەم ئۆزىنىڭ بۇ ئەھۋالنى شۇ قېتىمقى ۋەكىللەر ئۆمىكىنىڭ مەسئۇلىغا ئېيتىدۇ، ئۆمىك باشلىقى ھەببەگە كۆيۈنگەن ھالدا: — سىزنىڭ قەلبىڭىزنى چۈشىنىمىز، سۆيۈملۈك دادىڭىزنى بۇ ئەھۋالدا تاشلاپ كېتىش ھەقىقەتەن سىزگە ئېغىر كېلىدۇ، بىراق بىز بۇ قېتىم چەت ئەلگە ۋەتىنىمىزنىڭ شان - شۆھرىتىنى ئاشۇرۇش ئۈچۈن بارىمىز؛ بۈگۈن سىزگە ۋەتەننىڭ، خەلقنىڭ ئېھتىياجى چۈشۈۋاتىدۇ، شۇڭا سىزمۇ بۇ قېتىم ئۆزىڭىزنىڭ بىر كىشىلىك ھەسسىڭىزنى قوشۇشىڭىز كېرەك ئىدى، دەيدۇ. بۇ سۆزدىن تەسىرلەنگەن ھەببە ۋەتەننىڭ، مىللەتنىڭ شان - شۆھرىتىنى ئويلاپ، تەشكىلنىڭ پىكرىگە قوشۇلۇپ، دادىسىغا قىيىنغان ھالدا چەت كە يۈرۈپ كېتىدۇ.

سەنئەت ئۆمىكى تەرەپ بىرلەشمە خەلىپىلىكىدە ئويۇن قوي-  
غاندا ھەبىبە ئۇيغۇر ئۇسسۇلىنىڭ شان - شۆھرەتىنى ئاشۇرۇش  
يولىدا ئادەتتىكىدىنمۇ تاشقىرى تىرىشچانلىق كۆرسەتتى. ئۇ  
«گۈل ئىشقىدا»، «دولان سەنئىتى» قاتارلىق ئۇسسۇل ۋە باشقا  
لەپىرلەرنى زوق - شوخ بىلەن ئورۇنداپ، ئۇيغۇر ئۇسسۇللىرىنىڭ  
ئۆزىگە خاس ئالاھىدىلىكى ۋە سىللى پۇرىقىنى، نەپىسلىكىنى  
تولۇق ئىپادىلەپ، ئۆز تالانتىنى ناھايان قىلدى. ئۇنىڭ ماھارە-  
تى تاماشىبىنلارنى ھاڭ - تاڭ قالدۇردى. ئويۇن ئاخىرلاشقاندا  
تاماشىبىنلار ھەبىبە بىلەن ئارقا - ئارقىدىن قول ئېلىشىپ،  
ئۇنىڭغا: — بىز بۇرۇن داۋاملىق پۈتۈن كىۋىچى بىلەن يەرنى  
تېپىپ، سەھنىدىن توپا - چاڭ چىقىرىۋېتىدىغان ۋە ساغرىسىنى  
تولغاپ ئويىناپ، ئاجايىپ قىلمەتلەرنى قىلىدىغان ئۇسسۇللارنىلا  
كۆرۈپ كەلگەندۇق. گەرچە بىز ئۇ ئۇسسۇللارنى پەسىتە ئولتۇ-  
رۇپ كۆرسەكمۇ، لېكىن ئويۇن تۈگىگەندىن كېيىن ئۇسسۇللارنى  
بىز ئۆزىمىز ئوينىغاندەك ھارغىنلىق ھېس قىلاتتۇق؛ بۇ قېتىم  
بىز سىزنىڭ ئۇسسۇلىڭىزنى كۆرۈپ بەكمۇ ھۇزۇرلاندىق؛ سىز  
ئۇسسۇل ئوينىسىڭىز تاكى چېچىڭىزدىن تارتىپ، تاپىنىڭىزغىچە  
پۈتۈن بەدىنىڭىز ئىنتايىن سەلىق ۋە نەپىس ھەرىكەتلىنىدىكەن؛  
ئۇيغۇرلارنىڭ سىز ئورۇندىغان بۇ ئۇسسۇللىرى بىزگە ھۇزۇر ۋە را-  
ھەت بېقىشىلىدى؛ بىز بۇندىن كېيىن بۇنداق نەپىس ئۇسسۇللارنى  
كۆپرەك كۆرۈشنى ئارزۇ قىلىمىز، — دېيىشتى.

شۇ نۆۋەت ھەبىبە ۋە تەنگە شان - شەرەپ كەلتۈرۈپ تەن-  
تەنە ئىچىدە ئۆز يۇرتىغا قايتىپ كەلگەندە، ئۇنىڭ مېھرىبان،  
سۆيۈملۈك دادىسى بۇ دۇنيادىن ۋىدالاشقانىدى. دۇنيادا  
پەرزەنت ئۆلچۈن، بولۇپمۇ ھەبىبەدەك ياش — ئاتىمۇان  
بىر قىز ئۈچۈن ئاتا - ئانىدىن ۋاقىتسىز ئايرىلىشىشىنى  
ئېغىر كۈلپەت بولامدۇ؟! ھەبىبە ئۆز دادىسىنىڭ دىدارىنى كۆرە-  
لمىگەنلىگە، ئىككى ئېغىز ۋەسىيىتىنى ئاڭلاپ، ۋىدالىشىغا ئىنتىقتا

قاتتىق ئېچىنىدى.

بۇ ئۆلۈمىدىن كېيىن ھەممىدىن بەكرەك ھەبىبەنىڭ ئاپىسى قاتتىق ئازابلاندى، ئۇ بىر ئۆمۈر سىرداش بولۇپ كەلگەن جوربىسىدىن ئايرىلىپ قالغانلىقى ئۈچۈن، دەرد - ھەسرەتكە بەر-داشلىق بېرەلمەي، دۇزاق ۋاقىت ئورۇن تۇتۇپ يېتىپ، 1987 - يىلى 12 - ئايدا بۇ دۇنيادىن ۋىدالاشتى. ئاتا - ئانىسىدىن ۋاقىتسىز ئايرىلغان ھەبىبە روھىي جەھەتتىن بىر مەزگىل كەچ كۈز - نىڭ ئۇششۇكى تەڭگەن گۈلدەك بولۇپ قالدى. لېكىن ئۇسسۇل دەپ ئىمتىنىڭ تەرەققىياتى ئۈچۈن زور تۆھپە قوشۇش غايىسىنى تىكلەنگەن بۇ قىز، ئارقا - ئارقىدىن كەلگەن ئېغىر زەربىلەر ئالدىدىمۇ خەلق ئالدىدىكى مەجبۇرىيىتىنى، تەشكىل ئالدىدىكى ۋەزىپىسىنى ئادا قىلىشنى بىردەممۇ ئۇنتۇپ قالمايدى. ئۇ مەردانلىق بىلەن قەددىنى رۇسلاپ، كونا ئۆرپ - ئادەتلەرنى قايرىپ قويۇپ، ئىدارىگە ئەتىگەن بېرىپ، كەچ قايتىپ، كۈندىلىك ئۇسسۇل مەشقىنى ۋە ئويۇن قويۇشنى داۋاملاشتۇردى. ئانىسى ئۆلۈپ ئىككى ئاي ئۆتمەيلا تەشكىل ئۇنى باشقا سەنئەتچىلەر بىلەن بىللە ئاۋمېنغا بېرىپ ئويۇن قويۇشقا بەلگىلىدى. ھەبىبە گەرچە مۇسەبەت ئىچىدە تۇرغان بولسىمۇ تەشكىلنىڭ ئۈمىدىنى يەردە قويماي ئاۋمېنغا بېرىپ ئويۇن قويۇشقا قاتناشتى ھەم ئۇ يەردە كوللېكتىپ ئۇسسۇللاردا ئاساسلىق روللارغا چىققاندىن تاشقىرى، ئۆزى كۈرەش بىلەن بىرلىشىپ ئىجاد قىلغان «گۈل ئىشقىدا» دېگەن يالغۇز كىشىلىك ئۇسسۇلنى ئوينىدى.

\*

\*

ھەبىبەنىڭ ئۇسسۇلدىكى نەتىجە ۋە شان - شەرەپلىرى ئاسان قولغا كەلمىگەن. ئۇنىڭ بۇ جەھەتتىكى تىرىشچانلىقى ۋە ئۇسسۇلدىكى تۇغما قابىلىيىتىدىن تاشقىرى، ئۇنىڭ ئۆسۈپ يېتىلىشىدە پېشقە - دەم ئۇسسۇل ئۇستازلىرىنىڭ سىڭدۈرگەن ئەجرىمۇ ئاز ئەمەس.

ياخشى پەرۋىش قىلىنسا، ئۇچقۇر تۇلپار بولۇپ يېتىشىپ چىقىدىغان تاي ئۇستا سىنىچىنىڭ كۆزىگە ئاسان چېلىققىمىدەك، 1970 - يىلى ئەمدىلا تولۇقسىز ئوتتۇرا مەكتەپنىڭ بىرىنچى يىلىلىقىدا ئوقۇۋاتقان، ئۇسسۇلچىلارغا خاس زىلۋا بويلىق، مۇزىكا سىزىمچانلىقى كۈچلۈك، چىراي - شەكلى كېلىشكەن بۇ قىز، سىنىچىلارنىڭ دىققىتىنى ئۆزىگە ئالاھىدە جەلپ قىلدى. ئاپتونوم رايونلۇق سەنئەت شۆبەسىنىڭ پېشقەدەم ئۇسسۇل ئوقۇتقۇچىسى، داڭلىق ئۇسسۇلچى زەينەپ سابىت كەلگۈسىدە ھەبىبەنىڭ ئاتاقلىق ئۇسسۇل چولپانلىرىدىن بىرى بولۇپ چىقىدىغانلىقىنى كۆرۈپ، ئۇنى سەنئەت مەكتەپىنىڭ ئۇسسۇل كەسپىگە قوبۇل قىلماقچى بولدى. بىراق ھەبىبەنىڭ ئاتا - ئانىسى قىزىنى ئۇسسۇل كەسپىدە ئوقۇتۇشقا قوشۇلمايتتى. يولداش زەينەپ سابىت ئۇلارغا سەۋرچانلىق بىلەن ئەستايىدىل خىزمەت ئىشلەپ، ئۇلارنى قايىل قىلغاندىن كېيىن، ھەبىبەنى ئۇسسۇل كەسپىگە قوبۇل قىلدى. ھەبىبە گەرچە كىچىك بولسىمۇ، پۈتۈن زېھنى - قۇۋۋىتىنى ئوقۇتقۇچىلارنىڭ تەلىمىگە مەركەزلەشتۈرۈپ، ئۇسسۇل كەسپىنى زور ئېجىتىپ، قىزغىن ئىشتىياق بىلەن ئۆگىنىپ، جاپالىق مەشق قىلىش ئارقىلىق كەسپىي ماھارىتىنى ئۆستۈردى. ئوقۇتقۇچىلار ئۇسسۇل كەسپىدىن دەرس ئۆتكەندە ئۇ ھەر قايسى مىللەت ئۇسسۇللىرىنىڭ، بولۇپمۇ ئۇيغۇر ئۇسسۇللىرىنىڭ ئۆزىگە خاس ئالاھىدىلىكى ۋە مىللىي پۇرىقىنى تولۇق ئۆزلەشتۈرۈۋېلىش ئۈچۈن پۈتۈن زېھنى بىلەن دىققەت قىلىپ كۆزىتىپ، ئاساسىي ھەرىكەت ۋە ماھارەت شەكلىگە ئالاھىدە كۆڭۈل بۆلدى. شۇنداق بولغاچقا، ھەرخىل ئۇسسۇللارنى تېزىدىن ئىگىلەپ ھەمدە ماھارەت بىلەن ئورۇنداپ ئوقۇتقۇچىلارنى ھەيران قالدۇردى.

1972 - يىلى ھەبىبە ئاپتونوم رايونلۇق ناخشا - ئۇسسۇل ئۆمىكىگە تەقسىم قىلىندى. ۋە ياخشى ئۆگىنىش پۇرسىتىگە، ما-



ھارتىنى يۈكسەلدۈرۈش ئىمكانىيىتىگە ئىگە بولدى. ھەبىبە بۇ پۇرسەتنى قولدىن بەرمەي، پېشقەدەم سەنئەتچىلەرنىڭ مەشىق قىلىشىنى، ئۇسسۇل ئوينىشىنى ئىنچىكە كۆزەتتى. ئۇلارنىڭ ھەربى كەتلىرىنى دوراپ مەشىق قىلدى. بولۇپمۇ ئۇسسۇل مۇتەخەسسىس مەرھۇم ھاجى راخمان ۋە باشقا پېشقەدەملەر ئۇسسۇل ئۆگەتكەندە ئۇلارنىڭ تەلىمىگە ئالاھىدە كۆڭۈل قويدى ۋە بېرىلىپ مەشىق قىلدى. ئۇ ئۇيغۇر ئۇسسۇللىرىنىڭ بىر يۈرۈش ئىپادە ۋە ھەربى كەت شەكىللىرىنى ئىگىلەش ئۈچۈن جاپالىق مەشىق قىلىش بىلەن بىللە، قايسى داڭلىق ئۇسسۇلچى سەھنىدە بىرەر يېڭى ئۇسسۇلنى ئورۇندسا، ئۇ سەھنىنىڭ يان تەرىپىدە تۇرۇپ، ئۇنىڭ ئۇسسۇل ھەرىكىتىنى ئورۇنداش ماھارىتىنى تەڭ ئويىناپ ئۆگەندى. ھاجى راخمان ئۆزى ئىجاد قىلغان «ئەللىي بالام» دېگەن ئۇسسۇلنى مەزرىيەم ناسىرغا ئۆگىتىۋاتقان چاغدا ھەبىبە ئۇنى كۆزىدى تىپ، ئۆزلىكىدىن ئۆگىنىپ ۋە ئويىناپ نەتىجە قازاندى، ئاخىر بۇ ئۇسسۇل بىلەن چەت ئەللەردىمۇ ئالاقىشقا ئېرىشتى.

ھەبىبە 1973 - يىلىنىڭ بېشىغىچە ئەنە شۇنداق ئۇسسۇل مەشىقى بىلەنلا بولدى. ئۇنىڭ ئاساسلىق سەھنە ھاياتى شۇ يىلىنىڭ بېشىدا مۇقام ئاساسىدا ئىشلەنگەن چوڭ تىپتىكى «ياش سۇن خەلق گۆڭشېسى» ناملىق ناخشا - ئۇسسۇل ئۆزى تىياتىردىكى باش قەرىمان ئايشەمنىڭ رولىنى مۇۋەپپەقىيەتلىك ئويىناپ چىقىش بىلەن باشلاندى. بۇ چوڭ تىپتىكى ناخشا - ئۇسسۇل ئۆزى تىياتىرنىڭ ھەرىكەت شەكلى مۇرەككەپ، ئۆزگىرىشچانلىقى كۈچلۈك بولۇپ، ئاساسىي رولى ئالغان ئارتىستىن يۇقىرى ماھارەت، زور ئۇسسۇل تېخنىكىسىنى تەلەپ قىلاتتى. ھەبىبەگە بۇ تىياتىردىكى باش قەرىمان ئايشەمنىڭ كىچىك ۋاقتىدىكى ھەم چوڭ ۋاقتىدىكى رولىنى ئېلىپ چىقىش ۋەزىپىسى تاپشۇرۇلدى. بۇ جىددىي سىناق ئالدىدا ئۇ ئۆزىگە ئۆزى قەتئىي ئىشەنگەن ھالدا قىلچە ئىككىلەنمەي، زور جۈرئەت بىلەن بۇ رولىنى ئۆز ئۈستىگە

ئېلىپ، مۇۋەپپەقىيەتلىك ئويىناپ، ئۆزىنىڭ سەنئەتتىكى تالانتىنى تۇنجى قېتىم نامايان قىلىش ئارقىلىق رەھبەرلىكىنىڭ ۋە تاماشىبىنلارنىڭ ئالقىشىغا ئېرىشتى. ھەبىبە بۇ تىياتىردا ھەر قېتىم ئايشەنىڭ رولىنى ئوينىغاندا يېڭى روھ، يېڭى كەيپىيات، يېڭى يۈكسىلىش بىلەن ئوينىدى.

1975 - يىلى مەملىكەت بويىچە بىر كىشىلىك، ئىككى كىشىلىك ئۇسسۇل كۆردىكى بېيجىڭدە ئۆتكۈزۈلگەندە، ھەبىبە مېھرىبان گۈل بىلەن بىللە مەرھۇم ھاجى راخمان ئىشلىگەن «پاختا تېرىش ماھىرلىرى» دېگەن ئىككى كىشىلىك ئۇسسۇلنى ئويىناپ، يۇقىرى باھاغا ئېرىشتى. مەملىكىتىمىزنىڭ ئۇسسۇل مۇتەخەسسسلەرى ھەبىبەنىڭ ئۇسسۇللىرىنى كۆرگەندىن كېيىن، ئۇنىڭغا يۈز قىرى باھا بېرىپ: «ھەبىبەنىڭ ئۇسسۇللىرىدا دەۋر روھى روشەن ئەكس ئەتتۈرۈلگەن، ئۇنىڭ ھەربىر ئۇسسۇلدا يېڭىلىق، مىللىي پۇراق چاقناپ تۇرىدۇ، بۇ ئۇسسۇلچى قىزدا ئۈمىد زور» دېيىشكە ئىزدى.

1976 - يىلى ئاپتونوم رايونلۇق ناخشا - ئۇسسۇل ئۆمىكى

ئافغانىستان، سۈرىيە، ئىراق، پاكىستان، كۇۋەيت قاتارلىق سەككىز دۆلەتكە چىقىپ ئويۇن قويغاندا ھەبىبە بۇ دۆلەتلەردە «بايرام»، «ئۈزۈمچىلىك ئۇسسۇلى»، قازاقچە «شىرداق تىكىش» قاتارلىق ئۇسسۇللاردا ئاساسلىق روللارنى ئويىناپ، چەت ئەللىك تاماشىبىنلارنىڭ قىزغىن ئالقىشىغا سازاۋەر بولدى ۋە بۇ يەردىكى گېزىت - ژۇرناللارنىڭ ئاساسلىق تەشۋىقات ئوبيېكتى بولۇپ قالدى.

1980 - يىلى پېشقەدەم سەنئەتچىلەردىن خەلپەم سىدىق مەھرىم ناسىر، رەيھانگۈل قاتارلىقلار بىلەن بىللە گانا، توگو، يۇقىرى ۋولت قاتارلىق تۆت دۆلەتكە چىقىپ ئويۇن قويۇپ، شان - شەرەپ ئىچىدە قايتىپ كەلگەن ھەبىبە «بەخت ناخشىسى» كىنو فىلىمىنى ئىشلەشكە قاتنىشىپ، زىددىيەت توقۇنۇشلىرى كۆپ ۋە ئىپادىلەش قىيىن، مۇرەككەپ تۇرمۇش روھىي ھالەتلىرىگە ئىگە باش قەدىرىمان گۈلنارنىڭ رولىنى مۇۋەپپەقىيەتلىك ئويىناپ چى

قىپ، كىمىلەرنىڭ ماختىشىغا ئېرىشتى.

1983 - يىلى ئاپتونوم رايونىمىزنىڭ ناخشا - ئۇسسۇل ئۆمىكى چۇڭچىڭ، چىڭدۇ، شاڭخەي قاتارلىق جايلارغا بېرىپ ئو-يۇن قويغاندا ھەبىبە «بېخىم»، «شادلىقم» قاتارلىق يالغۇز كى-شىلىك ئۇسۇللارنى ۋە كولىپكتىپ ئۇسۇللارنى ئويىنغاندا ئېلى-مىزنىڭ ئۇسسۇل مۇتەخەسسسلرى ھەبىبەنىڭ ئۇسسۇللىرىغا يۇق-رى باھا بېرىپ: «ھەبىبە ئويىنغان ئۇسۇللاردا يېڭىلىق يارىتىل-غان، دەۋر روھى تولۇق ئەكس ئەتتۈرۈلگەن» دەپ ماختاشتى ۋە بۇ ئورۇنلارنىڭ گېزىتلىرى ھەبىبەنى ئالاھىدە تونۇشتۇردى. ھەبىبە 1986 - يىلى مەملىكەتلىك ياش ئۇسسۇل مۇتەخەس-

سىلىرى تەركىمىدە يۈننەن ئالدىنقى سېپىدىكى جەڭچىلەردىن ھال سوراى ئويۇنى قويۇشقا قاتنىشىپ، گۇمبۇرلەپ ئېتىلىۋات-قان توپ - زەمبىرەك ئاۋازى ۋە ئۇرۇش ئىس تىۋتەكلىرى ئى-چىمىدە يالغۇز كىمىلىك ئۇسسۇل «يۈرەك شادلىقى» ۋە «لەپەر» لەرنى زوق - شوخ بىلەن ئويىناپ، ۋەتەن، خەلقنىڭ مېھرى - مۇھەببىتىنى ئالدىنقى سەپتىكى قەرىمان جەڭچىلەرگە چوڭقۇر ھېسسىيات بىلەن يەتكۈزۈش ئارقىلىق، جەڭچىلەرنىڭ روھى-غا ئىلھام بېرىپ، كۈچىگە كۈچ قوشتى. شۇ يىلى ھەبىبە يەنە شىنجاڭ ھال سوراى ئۆمىكى تەركىمىدە ئۇخەن تەرەپتىكى جەڭ-چىلەردىن ھال سوراىغا بېرىپ، ھەركۈنى ئۈچ، تۆت قېتىمدىن ئار-تۇق ئويۇن قويدى، ھەتتا بىر ئىستىھكامدا ئىككى - ئۈچ جەڭچى بولسىمۇ، نەچچە كېلومېتىر يول بېسىپ، شۇلارنىڭ قېشىغا بېرىپ ئويۇن قويۇپ، جەڭچىلەرگە ئىلھام ۋە مەدەت بەردى.

1985 - يىلى شىنجاڭ ئويغۇر ئاپتونوم رايونى قۇرۇلغانلى-قىمىنىڭ 30 يىللىقىنى تەنتەنىلىك كۈتۈۋېلىش ئۈچۈن، ئاپتونوم رايونىمىزدىكى ھەر قايسى ساھەلەر بايرامغا ئاتاپ ئۆزلىرىنىڭ شانلىق سوۋغىلىرىنى تەييارلىدى. شۇ قاتاردا سەنئەت ساھەسىمۇ پارتىيە 11 - نۆۋەتلىك مەركىزىي كومىتېتى 3 - نومۇمىي يىغىنى

دىن كېيىن شىنجاڭدا قولغا كەلتۈرۈلگەن غايەت زور مۇۋەپپەقىيەت- يەتلەرنى جانلىق، ئوبرازلىق ۋە بەدىئىي يوسۇندا ئەكس ئەتتۈرۈپ بېرىدىغان «تەڭرى تاغ شادلىقى» دېگەن چوڭ تىپتىكى ناخشا - ئۇسۇلۇق تىياتىرنى تەييارلىدى. بۇ تىياتىرنىڭ ئۇسۇل ھەرىكەتلىرى مۇرەككەپ، كۆپ ئۆزگىرىشلىك بولۇپ، ئۇنى ئورۇنداش بىر قەدەر جاپالىق ئىدى، ئاپتونوم رايون- نىمىز قۇرۇلغانلىقىنىڭ 30 يىللىقىغا سوۋغا قىلىنغان مانا مۇشۇنداق مۇرەككەپ ناخشا - ئۇسۇلۇق تىياتىردا ھەببە تولىپ-تاشقان ئىشەنچ بەھانە باش قەھرىمان گۈلباھارنىڭ رولىنى ئېلىپ چىقىپ، ئۇنى مۇۋەپپەقىيەتلىك ئويناپ تەشكىلنىڭ ھەم ئاممىسىنىڭ ئالاقىسىغا سازاۋەر بولۇپ، بىرىنچى دەرىجىلىك تەقدىر نامىگە ئېرىشتى.

ئۇلۇغۋار غايە، قايتماس ئىرادە كىشىنى كەسپىي جەھەتتىن كامالەتكە يەتكۈزىدۇ. ھەببەنىڭ قەلبىدە ئۆز خەلقىنىڭ سەنئەتتىكى شان - شوھرىتىنى ئۇسۇل ئارقىلىق دۇنياغا يەنىمۇ ياخشىراق تونۇتۇشتىن ئىبارەت ئۇلۇغۋار غايە جۇش ئورغانلىقى ئۇچۇن ئۇ قەتئىي ئىرادە بىلەن تىرىشىپ، تىرىشىپ ئۆگەندى. ئۇ قابىلىيىتىنى ئۆستۈرۈپ، كەسپتە كامالەتكە يېتىش يولىدا ئۆزىنىڭ ئاجىزلىق تەرەپلىرىنى بايقاپ ۋە ئۇنى تولۇقلاپ ئۆزئالاندى. ئۇنىڭغا، ئۆز ماھارىتىگە تايىنىپ ئالاقىشقا ئېرىشتى. ئۇ بۇ يولدا ئۆزىنىڭ شەخسىي مەنپەئەتىدىن كېچىشكەمۇ جۈرئەتلىك بولدى. ھەببە كەمتەر، ئاددىي - ساددا بولۇپ، تەشكىلىي ئىنتىزامدۇم ئىزچىل ياخشى بولدى، شۇنداق بولغاچقا 1975 - يىلدىن بۇيان داۋاملىق ئىلغار خىزمەتچى بولۇپ باھالىنىپ كەلدى.

\* \* \*

پۈتۈن ئوي - پىكىرنى ئۇيغۇر ئۇسۇلىنىڭ شان - شۆھرىتىنى ئاشۇرۇشقا قاراتقان ھەببەدەك بىر كەسپ ئىگىسىگە نىسبەتەن

بەتەن ئېيتقانددا، بىر ئارمانغا قول يەتسە، ئىككىنچى ئارمان تۇغۇلىدۇ.

ھەبىيە: «سەنئەت ئارتىستىن كۆپ خىل ماھارەتنى، ئەتراپلىق يېتىلىشنى تەلەپ قىلىدۇ، ئەمدى مەن پەقەت باشقىلار ئىجاد قىلغان ئۇسسۇللارنىلا ئويىناپ، خەلقىمگە ھۇزۇر بېقىشلىق - خۇجى بىر ئۇسسۇل ئارتىسىلا ئەمەس، بەلكى يېڭى دەۋرنىڭ، يېڭى تۇرمۇشنىڭ شانلىق نەتىجىلىرىنى، يېڭى كىشىلەرنىڭ يارقىن ئوبرازىنى جانلىق ئەكس ئەتتۈرىدىغان نەپىس ئۇسۇللارنى ئىجاد قىلىپ، خەلققە تەقدىم قىلىغۇچى ۋە شۇ ئارقىلىق ئۆز خەلقىمگە ۋە باشقىلارغا ئىستېتىك زوق بېغىشلىغۇچى بىرگە ماھىر، كۆپكە قانداق ئارتىس بولۇشنى ئارزۇ قىلماقتىمەن ۋە بۇ يولدا ئىزدەنمەكتىمەن.» دەيدۇ، بۇندىن كېيىنكى ئارزۇ - ئىستەكلىرى ئۈستىدە سۆزلەپ كېلىپ.

بىز ئۇنىڭ بۇ ئارزۇ - ئۈمىدىنىڭ ئەمەلگە ئېشىشىغا تىلەكداشلىق بىلدۈردۈمىز. قېنى، غەلىبە يار بولسۇن سىزگە ھەبىيە.

# ئىخلاسەن ئۇسسۇلچى، ئىجتىھاتلىق تەربىيىچى

ئا. تۇردى

تەڭرىتاغنىڭ چەكسىز ئېتەكلىرىدە ئەسىرلەر بويى تۇرلۇك -  
تۈمەن گۈللەر ئېچىلىپ، ھەر قايسىسى ئۆزىگە خاس خۇش پۇراق  
لىرىنى چاچقىنىدەك، ئاپتونوم رايونىمىزنىڭ سەنئەت بېغىدا پار-  
تىيە، خەلقنىڭ قېتىرقىنىپ پەرۋىش قىلىشى — تەربىيىلىشى بى-  
لەن رەڭمۇ رەڭ گۈللەر ئېچىلىپ ۋە خۇش پۇراق چېچىپ ۋەتەن-  
نىمىزدىكى كەڭ تاماشىنىڭ قىزغىن ئالقىشىغا ئېرىشەكتە.  
ئىخلاسەن ئۇسسۇلچى، ئىجتىھاتلىق تەربىيىچى قەمبەرنىسا ئەھەت  
ئەنە شۇنداق گۈللەرنىڭ بىرى.

قەمبەرنىسا ئەھەت 1940 - يىلى، قارا شەھەردە بىر ئىشچى  
ئائىلىسىدە دۇنياغا كەلدى. 1953 - يىلى باشلانغۇچ مەكتەپنى پۈت-  
تۈرگەندىن كېيىن قارا شەھەر ۋىلايەتلىك سەنئەت ئۆمىكىگە ئا-  
تسىلىققا قوبۇل قىلىندى. شۇندىن تارتىپ ئۇنىڭ سەھنە ھاياتى  
باشلاندى. ئۆگىنىش ۋە رول ئېلىش ماھارىتى چەھەتتە كۆزگە  
كۆرۈنەرلىك نەتىجىلەرگە ئىگە بولغاچقا ئۇ 1955 - يىلى ئاپتونوم  
رايونلۇق ناخشا - ئۇسسۇل ئۆمىكىگە يۆتكەپ كېلىندى.  
1959 - يىلىغىچە بىر ياقىتىن ئەمەلىيەت جەريانىدا ئاتاقلىق ئۇس-  
سۇلچى ھاجى راخمان، زەينەپ سىدىق، ئامىنە يۈسۈپ قاتارلىق  
لارنىڭ كۆيۈنۈپ تەربىيىلىشى ۋە ئىلھام بېرىشى بىلەن كەسپىي  
ماھارىتىنى ئۆستۈرسە، يەنە بىر ياقىتىن ئۆمەك بىلەن بىللە ئا-  
ما ئارىسىغا بېرىپ، خەلق ئىچىدىكى سەنئەت بايلىقلىرى بىلەن

تونۇشتى، ئاممىدىن ئوزۇق، ئىلھام ئالدى ۋە شۇ ئاساستا ئۆزىدىكى كەسپىي قابىلىيىتىنى ئۈزلۈكسىز ئۆستۈرۈپ، ئالدىنقى قاتار-دىكى ئۇسۇلچىلار قاتارىغا ئۆتتى.

قەمبەرنىسا ئالدى بىلەن دۇنيا ياشلار فېستىۋالىدا «قوغۇن-چىلىق» ئۇسۇلىنى ئويناپ ئىككىنچى دەرىجىلىك مۇكاپاتقا ئېرىشكەن ئاممىنى يۈسۈپنىڭ قېتىرقىنىپ ئۆگىتىشى، ياردەم بېرىشى بىلەن «قوغۇنچىلىق» ئۇسۇلىنى مۇۋەپپەقىيەتلىك ئۆگىنىپ، ئۆز-لەشتۈرۈپ، مەملىكەتلىك ۋە ئاپتونوم رايونلۇق سەنئەت كۆرەكلىرىدە يالغۇز ئويناپ ياخشى باھاغا ئېرىشتى. 1957 - يىلى مەملىكەتلىك سەنئەت كۆرىكىدە «قەشقەر سەنمى»، «جۇلا»، «گىلەمچىلىك ئۇسۇلى» قاتارلىق كوللېكتىپ ئۇسۇللارغا قاتناشتى. بۇنومۇرلارنى رەئىس ماۋزېدۇڭ، جۇدې قاتارلىق دۆلەت رەھبەرلىرى كۆردى. قەمبەرنىسا كەسپىي ماھارەتتە مەلۇم نەتىجىلەرگە ئېرىشىپ شۆھرەت قازانغان مەزگىللەردە «كەمتەرلىك كىشىنى ئالغا باستۇر-ىدۇ» دېگەن سۆزنى ئېسىدە مەھكەم تۇتۇپ، ئۆگىنىشىنى، مەشقىنى، يېڭىلىق يارىتىشىنى بوشاشتۇرماي، ئۆز ماھارىتىنى كۆپ تەرەپلىملىك، بەدئىيلىكى ۋە ئاممىۋىلىكى كۈچلۈك ماھارەت قىلىپ مۇ-كەممەللەشتۈرۈشكە تىرىشتى. ئۇسۇلچىلىقتا كوللېكتىپ ئۇسۇلغا قاتنىشىش بىر ئىش، بىر قىسىم بەدئىيلىكى يۇقىرى، مەزمۇنى چوڭ-قۇر ئۇسۇل نومۇرلىرىنى يالغۇز ئورۇنداش بىر ئىش. كېيىنكىكى ئۇسۇلچىدىن يۇقىرى ماھارەت، يۈكسەك غەيرەت - شىجائەتنى تەلەپ قىلىدۇ. دېمەك، قەمبەرنىسا 60 - يىللارغا قەدەم قويۇش ئالدىدا «پىلىچىلىك ئۇسۇلى»، «ئوشاقنىڭ مەرغۇل ئۇسۇلى»، «ئۆزۈمچىلىك ئۇسۇلى»، قازاقچە «ئات بېقىش ئۇسۇلى»، «ئەم-گەك ئۇسۇلى» قاتارلىقلارنى يالغۇز ئورۇنداپ، ئاپتونوم رايون-مىزدىكى كەڭ تارقاتىدىغان ئۆزىگە جەلپ قىلدى.

قەمبەرنىسا ئۇيغۇر ئۇسۇلچىسى بولۇش سۈپىتى بىلەن ئۆز







ھىلىلىتى، ئۆز خەلقىنىڭ تارىخىنى، زامانىۋى ئۇسسۇل نومۇرلىرىنى  
 ئوبدان ئۆگىنىپ، ئوبدان ئورونداپلا قالماستىن، قېرىنداش ئەللەر  
 ۋە مىللەتلەرنىڭ نادىر سەنئەت مەنبەلىرى ۋە تەجرىبىلىرىدىن ئۆ-  
 زۇق ئېلىپ، مەملىكىتىمىزنىڭ ھەتتا چەت ئەللەرنىڭ سەھنىلىرىد-  
 ە ئورۇنداپ كەڭ جامائەتكە ئىستېتىك زوق بېغىشلىدى. ۋە تەنگە  
 شان - شەرەپ كەلتۈردى. مەسىلەن، 1956 - يىلى قەمبەرنىسا جۇڭ  
 گو ئېكىسكۇرسىيە ئۆمىكىنىڭ تەركىبىدە سوۋېت ئىتتىپاقىغا چىقىپ  
 ئويۇن قويۇشقا قاتنىشىپ تۈركمەن ئۇسسۇلى «ماشالەك»، ئەزەر-  
 بەيجان ئۇسسۇلى «يۈرتۈم ئاۋات». قازاق ئۇسسۇلى «ئاق تاماق»،  
 ئۆزبېك ئۇسسۇلى «لەرزان»، قىرغىز ئۇسسۇلى «كەشتە تىكىش»،  
 تاجىك ئۇسسۇلى «ئوكرائىن تانسىسى» قاتارلىقلارنى ئۆ-  
 گىنىپ، سەھنىدە يالغۇز ياكى كوللېكتىپ ئويىناپ، كەڭ تارقاتىدىغان  
 لارنىڭ قىزغىن ئالاقىسىغا ئېرىشتى. جۈملىدىن، مەملىكىتىمىزدىكى  
 قېرىنداش مىللەتلەرنىڭ نادىر ئۇسسۇل سەنئەت نومۇرلىرىدىن  
 «مىللەتلەر ئىتتىپاقلىقى مەشرىپى»، خەنزۇچە «بېيجىڭ چېپى»،  
 خۇيزۇچە «نىڭشيا ئاياللىرى»، زاڭزۇچە «كىرى يۇيۇش»، موڭغۇلچە  
 «ئوردوس ئۇسسۇلى»، قازاقچە «قىز قۇۋار»، چاۋشيەنچە «دۇمباق  
 ئۇسسۇلى»، «يەلپۈگۈچ ئۇسسۇلى»، رۇسچە «ئاققۇ ئۇسسۇلى»،  
 جۈملىدىن ھىندىستانچە، مىسىرچە ئۇسسۇللارنى، ئافرىقا مىللەت-  
 لىرىنىڭ ئۇسسۇللىرىنى ئۆگىنىپ ۋە ئورۇنداپ، مىللەتلەر دوستلۇق-  
 نى ئىلگىرى سۈرۈشتە ئالاھىدە رول ئوينىدى. شاڭخەي، گۇاڭجۇ،  
 خەينەنداۋ قاتارلىق ئىچكى ئۆلكە - شەھەرلەردە ئارمىيە، خەلققە  
 ئۇسسۇل نومۇرلىرىنى كۆرسىتىپ ئۇلارنىڭ ياخشى باھاسىغا ئېرىشتى،  
 شۇ مۇناسىۋەت بىلەن كۆپ قېتىم مۇكاپات ۋە تەقدىرنامىلەرگە ئېرىشتى.  
 قەمبەرنىسا ئىلگىر - ئاخىر بولۇپ 1959 - يىلى غەربىي شىمال  
 مىللەتلەر شۆبەسىنىڭ سەنئەت سىنىپىغا ۋە سۇجۇغا بېرىپ، ئىچكىر-  
 دە ئېچىلغان ئۇسسۇل ئىلمىي تەتقىقات يېغىنىلىرىغا قاتنىشىپ، تەجرى-  
 بە ئالماشتۇرۇش بىلەن ئۇسسۇل ماھارىتى ۋە تەجرىبىلىرىنى بېيىتتى.  
 قەمبەرنىسا 34 يىللىق سەنئەت ھاياتىدا، بولۇپمۇ پارتىيە  
 11 - نۆۋەتلىك مەركىزىي كومىتېتى 3 - ئومۇمىي يېغىنىنىڭ

ئىلھامى بىلەن، ئۆزىنىڭ سەنئەت جەھەتتىكى ئىقتىدارىنى ئۇرغۇ-  
تۇپ، تەبىئىي ئۇسۇللارنى ئۆگىنىپ، ئۆزلەشتۈرۈپ ئويناپلا قال-  
ماستىن، بىر قاتار بەدىئىيلىكى ئۈستۈن، مەزمۇنى مول ئۇسۇل  
نومۇرلىرىنى ئىجاد قىلىپ ئاممىنىڭ ئالاقىشىغا، يۇقىرىنىڭ تەق-  
دىرلىشىگە ئېرىشتى. مەسلەن، ئۇ «خوتەن سەنمى» دىن پايدى-  
لىنىپ ئىجاد قىلىپ ئۆزى ئوينىغان يالغۇز كىشىلىك ئۇسۇلنى  
شىنجاڭ تېلېۋىزىيە ئىستانسىسى كەڭ ئاممىغا كۆرسەتتى. ئۇ  
ئۆزى «كۆرگىلى كەلدىم»، «سىرلىق تاغقا ساياھەت»، «گۈلمەرەم»،  
«گۈل رومال»، «قارايدۇ قارا كۆز»، «كەشپىياتچى يىگىت» قاتار-  
لىق ئۇسۇللارنى ئىجاد قىلدى. ئۇ ئورۇندىغان «ئەتەس تۇقۇغۇ-  
چى قىز» «گۈل رومال»، «كۆرگىلى كەلدىم» قاتارلىق ئۇسۇللار  
ئۇرۇنچى شەھەرلىك، ۋىلايەتلىك ۋە مەملىكەتلىك سەنئەت كۆرەك-  
لىرىدە مۇكاپاتلاندى، تېلېۋىزىيە ئىستانسىسى ئارقىلىق كۆرسىتىل-  
دى، جۇملىدىن ھەرقايسى ئۆمەكلەر ئارا كەڭ تارالدى.

قەمبەرىنسا ئاپتونوم رايونىمىزنىڭ قۇرۇلغانلىقىنىڭ 30 يىل-  
لىقىنى تەبرىكلەش كۈنىدە ئۆسمۈر - بالىلارنىڭ كوللېكتىپ ناخ-  
شا - ئۇسۇل پائالىيىتىگە قاتنىشىدىغان 500 نەپەر ئۆسمۈر  
بالىنى تەشكىللەپ، ئۆزى ئۇسۇل ئىجاد قىلىپ ۋە ئۇلارغا ئۆ-  
گىتىپ، مەيداندا ئويناتتى... بايرامنىڭ ھۆسنىگە ھۆسن قوشتى.  
قەمبەرىنسا جۇڭگو ئۇسۇلچىلار جەمئىيىتىنىڭ ئەزاسى،  
جۇڭگو ئاممىۋى ئۇسۇلچىلار جەمئىيىتىنىڭ ئەزاسى ئۇ  
ھازىر ئاپتونوم رايونلۇق ئاممىۋى سەنئەت سارىيىدا ئۇسۇل  
رېژىسسورى ھەم ئۇسۇل مۇئەللىمى بولۇپ ئىشلەۋاتىدۇ. قەمبەرى-  
نسا گەرچە سەنئەت ساھەسىدىكى پېشقەدەملەردىن بولۇپ قالغان  
بولسىمۇ، روھىنى ئورغۇتۇپ، ئۆزىنىڭ يۈرەك قېنىنى ئاممىۋى  
سەنئەت پائالىيەتلىرىنى راۋاجلاندۇرۇشقا، ياش - ئۆسمۈر ئۇس-  
سۇل ئىمزا باسارلىرىنى يېتىشتۈرۈشكە سەرپ قىلماقتا. ئۇ ئوتتۇز-  
نەچچە يىل سەنئەت پائالىيىتى بىلەن شۇغۇللىنىش داۋامىدا  
كۆپ قېتىم يېزا - قىشلاقلارغا، چېگرا رايونلارغا بېرىپ، ئاممىنىڭ  
سەنئەت بايلىقلىرى، بىلەن تونۇشتى، خەلق ئەلنەغمەچىلىرى،

خەلق ئۇسسۇللىرى، خەلق قوشاقلىرىدىن كەمتەرلىك بىلەن ئۆگەندى. ئۆگەنگەنلىرىنى توپلاپ - رەتلەپ مۇناسىۋەتلىك ئورۇنلارغا سۈندى ۋە شۇ ئاساستا نەزەرىيىنى ئەمەلىيەتكە بىرلەشتۈرۈپ «ئۇيغۇر ئۇسسۇلىنىڭ ئاساسلىق پۈت - قول ھەرىكەتلىرى»، «ئۇيغۇر ئۇسسۇلىدىكى پۈت - قول ھەرىكەتلىرى قانچە خىلغا بۆلۈنىدۇ» دېگەنگە ئوخشاش ئىلمىي ماقالىلەرنى يېزىپ مۇناسىۋەتلىك ژۇرناللاردا ئېلان قىلدۇردى ۋە تەربىيەلەش كۇرسلىرىدا دەرس ئۆتتى. ئۇ ئاممىۋى سەنئەت پائالىيەتلىرىگە بىۋاسىتە يېتەكچىلىك قىلىش ئۈچۈن جەنۇبىي شىنجاڭنىڭ بىر مۇنەججەپ ناھىيەلىرىگە، شىمالىي شىنجاڭنىڭ ئىلى، قاراماي قاتارلىق جايلىرىدا ئېچىلغان سەنئەت كۇرسلىرىغا بېرىپ كۆپ قېتىم دەرس ئۆتتى. جۈملىدىن، ئۇ «سەنئەتنى سەنئەت بىلەن، مەدەنىيەتنى مەدەنىيەت بىلەن تولۇقلاش» دېگەن چاقىرىققا ئاۋاز قوشۇپ، ئىشتىن سىرتقى سەنئەت پائالىيەتلىرىنى ئۇيۇشتۇرۇپ ئۆز ئىدارىسىگە ئىشچىلىق يۈەندىن ئارتۇق كىرىم قىلىپ، ئۆسمۈر - بالىلارنىڭ سەنئەت پائالىيەتلىرىگە لازىملىق سايمانلارنى سېتىۋېلىپ تولۇقلىدى. مىللىي سەنئەت پائالىيەت تەجرىبىلىرىنى ئالماشتۇرۇش، بېيىتىش يۈزىدىن ھەتتا ئىچكىرى ئۆلكىلەرگە، غەربىي - شىمال مىللەتلەر شۆبەسىگە بېرىپ سەنئەت سەنپىدىكى ئوقۇغۇچىلارغا دەرس ئۆتتى. 1984 - يىلى چېڭدۇدا ئۇيۇشتۇرۇلغان مەملىكەتلىك ئۆسمۈر - بالىلارنىڭ بىر كېچىلىك ئۇچرىشىغا شىنجاڭ ئۆسمۈرلەر سەنئەت ئۆمىكىنى باشلاپ بېرىپ، ئۇچرىشىغا ئاتاپ «تۇرپان ئۆزۈمى تاتلىق»، «چىن دوستلۇق»، «مىللەتلەر ئىتتىپاقلىقى» قاتارلىق ناخشىلىق ئۇسسۇل نومۇرلىرىنى ئىجاد قىلىپ، بالىلارغا ئوينىتىپ ياخشى باھاغا ئېرىشتى.

بىز يۇقىرىقىلاردىن قەمبەزنىسا ئەھمەتنىڭ ئىخلاسمەن ئۆي-خۇر ئۇسسۇلچىسى، ئىجتىمائىيلىق ئۇسسۇل تەربىيەچىسى ئىكەنلىكىنى مۇئەييەنلەشتۈرەلەيمىز. بىز ئۇنىڭ گۈل ئۈستىگە گۈل چېكىپ بۇندىن كېيىنكى پائالىيەتلىرىدە تېخىمۇ زور نەتىجىلەرنى قولغا كەلتۈرۈشىگە تىلەكداشلىق بىلدۈرىمىز.

## تەرىخچان ئۇسسۇل ئارتىسى

ئا . ئۆمەر

شىنجاڭ ئۇسسۇلچىلىقى توغرىسىدا گەپ ئېچىلغاندا ئۇنى تەرەققىي قىلدۇرۇش، تېخىمۇ بېيىتىش ۋە تەتقىق قىلىش يولىدا جاپالىق ئەجىر سىڭدۈرگەن داڭلىق ئۇسسۇلچىلار، ئۇسسۇل تەتقىقاتچىلىرى، ئۇسسۇل ئوقۇتقۇچىلىرى ئۈستىدە توختىلىپ ئۆتمەي مۇمكىن ئەمەس.

بېلىقىز ئابدۇقادىر مۇيىگىرە ئالتە يىل ئۇسسۇل سەھنىسىدە جەۋلان قىلىپ كېلىۋاتقان پېشىقەدەم ئۇسسۇل ئارتىسى ۋە ئۇسسۇل يېتەكچىلىرىدىن بىرى.

بېلىقىز ئابدۇقادىر 1946 - يىلى 9 - ئايدا قەشقەر شەھەر ئىچىدە تۇغۇلغان، 1953 - يىلىدىن 1958 - يىلىغىچە قەشقەردە ۋە ئۈرۈمچىدە باشلانغۇچ مەكتەپلەردە ئوقۇغان. 1958 - يىلىدىن 1962 - يىلىغىچە شىنجاڭ سەنئەت مەكتىپىنىڭ ئۇسسۇل سىنىپىدا ئوقۇپ، ئوقۇش تاماملانغاندىن كېيىن شىنجاڭ ناخشا - ئۇسسۇل ئۆمىكىگە تەقسىم قىلىنغان.

بېلىقىزنىڭ ئۇسسۇلچىلىق ھاياتى ناخشا - ئۇسسۇل ئۆمىكىدە تېخىمۇ يېڭى، تېخىمۇ باي مەزمۇنلارغا ئىگە بولۇپ، ئۇسۇل ماھارىتىنى ئۆستۈرۈش. ئۇسسۇل ئىجادىيىتى بىلەن شۇغۇللىنىشتا ئۇنى ياخشى شەرت - شارائىت بىلەن تەمىن قىلدى.

ئۇ پېشىقەدەم ئۇسسۇلچىلارنى ئۇستاز تۇتۇپ كەمتەرلىك بىلەن ئۆگىنىپ جاپاغا چىداپ مەشىق قىلدى، ئۇسسۇل ھەرىكىتى





نىڭ شوخ، رېتىملىق بولۇشىغا، ئۇسسۇلدىكى ھېسسىياتنىڭ چوڭ-  
قۇر، مەزمۇننىڭ توغرا ئىپادىلىنىشىگە ئالاھىدە كۆڭۈل بۆلدى.  
ئۇ دەسلەپتە «جۇلا سەنمى»، «قەشقەر سەنمى»، «جانان  
چىندە بېيجىڭ چېيى»، «تەنتەنە»، «مەشرەپ» قاتارلىق كوللېك-  
تىپ ئۇسسۇللارغا چىقىپ، ئۇسسۇلدىكى ئۆزگىچىلىكى ۋە چەبدەس-  
لىكى بىلەن رەھبەرلەرنىڭ، ئاممىنىڭ دىققىتىنى جەلپ قىلدى.  
پېشقەدەم ئۇسسۇلچىلار ۋە كەسىپداشلىرى ئۇنىڭغا مەدەت بې-  
رىپ، ئۇنى تېخىمۇ تىرىشىشقا رىغبەتلەندۈردى. ئارىدىن ئۇزۇن  
ئۆتمەستىن «قىزىل گۈل ئۇسسۇلى»، «ئايال مىنىڭ»، «گىلەمچى  
قىزلار»، «بايرام خۇشاللىقى»، «شىنجاڭ ياخشى» قاتارلىق ئۇ-  
سسۇللاردا ئاساسىي رولدا — ئوتتۇرىدا ئۇسسۇل ئويناپ، ئۇس-  
سۇل ماھارىتىنىڭ يەنىمۇ بىر بالداق يۇقىرى سەۋىيىگە كۆتۈرۈل-  
گەنلىكىنى نامايان قىلدى.

داۋاملىق تىرىشىش، جاپالىق مەشىق قىلىش، كەمتەرلىك  
بىلەن ئۆگىنىش ئاخىر ئۇنى سەھنىدە يالغۇز كىشىلىك ئۇسسۇل  
ئويناپ كەڭ خەلق ئاممىسىنىڭ قىزغىن ئالقىشىغا مۇيەسسەر  
بولۇش شەرىپىگە ئىگە قىلدى.

ئۇ يالغۇز ئوينىغان «دولان سەنمى»، «ناغرا ئۇسسۇلى»  
«ئاتۇش ئۇسسۇلى»، «ناۋانىڭ جولاسى» «تەخسە ئۇسسۇلى»  
قاتارلىق ئۇسسۇللار بېيجىڭدە ۋە ئۈرۈمچىدە ئۆتكۈزۈلگەن كۆرەك-  
لەردە ياخشى باھاغا ئېرىشتى ۋە تىيانشاننىڭ شىمالىي ۋە  
جەنۇبىدىكى كەڭ خەلق ئاممىسىنىڭ قىزغىن ئالقىشىغا سازاۋەر  
بولدى.

بېلىقىز تۆۋەنگە چۈشكەندە جاپا - مۇشەققەتتىن قورقمىدى،  
ئاممىدىن ئۆگەندى، ئامما بىلەن سىرداش - دوست بولدى.  
تۆۋەنگە چۈشۈپ ئويۇن قويۇشنى چېنىقىشنىڭ، ياخشى ئۆگىنىشنىڭ  
ئوبدان پۇرسىتى دەپ قارىدى. دېھقانلارنىڭ ئالقىش سادالىرى  
ئۇنىڭ ئۇسسۇل كۆكىدە تېخىمۇ پەرۋاز قىلىشىغا ئىلھام بەردى.



بىر ئارتىس ئۇچرۇن كۆپ تەردەپلىمە ماھارەت يېتىلدۈرۈش ئۆز رولىنى تېخىمۇ جارى قىلدۇرۇشتا ئىنتايىن مۇھىم ئەلۋەتتە. بېلىمىز بۇ جەھەتتىمۇ ئۆزىگە قاتتىق تەلەپ قويۇپ «گۈلەمخان»، «قىزىل ئاياللار قوشۇنى»، «ياشسۇن خەلق گۇگۇشىسى» قاتارلىق دراما، ئوپېرالاردىمۇ رولغا چىقىپ مۇۋەپپەقىيەت قازاندى.

چەت ئەلگە چىقىپ ئويۇن قويۇش، ۋەتەنگە، مىللەتكە شان - شەرەپ كەلتۈرۈش ئارزۇسى ئۇزۇندىن بۇيان بېلىمىزنىڭ قەلبىنى دولقۇنلىتىپ كەلگەنىدى. 1982 - يىلى بۇ ئارزۇسى ئەمەلگە ئاشتى. ئۇ مەملىكىتىمىزنىڭ دوستلۇق يۈزىسىدىن ھال سورايش - ئويۇن قويۇش ئۆمىكىگە قاتنىشىپ تۈركىيە، ماراكەش قاتارلىق دۆلەتلەرگە بېرىپ ئويۇن قويدى. ئۇ تۈركىيىدە «چىنە - تەخسە ئۇسسۇلى» بىلەن «دولان ئۇسسۇلى» نى ئوينىغاندا، تۈركىيە تاشمىنلىرى: «ھەقىقىي قەشقەر قىزىكەن!» دەپ ماخ تاشتى. ئۇ شۇ قېتىمقى ئويۇن قويۇش جەريانىدا شىۋىتسارىيە فرانسىيە قاتارلىق دۆلەتلەرنىمۇ ئېكىسكۇرسىيە قىلدى.

بېلىمىز ئۇسسۇل ئىجادىيىتى بىلەنمۇ شۇغۇللاندى. 1978 - يىلى ناخشا - ئۇسسۇل ئۆمىكىدىكى يولداش دودىك بىلەن بىرلىشىپ «خەلق گۇگۇشىسى ياخشى» دېگەن ناخشا - ئۇسسۇلنىڭ 4، 7 - پەردىلىرىنى قايتىدىن ئۆزگەرتىپ ئىشلەپ ئۆمەك رەھبەرلىكىنىڭ ياخشى باھاسىغا ئېرىشتى.

1985 - يىلى ئاپتونوم رايونىمىزنىڭ قۇرۇلغانلىقىنىڭ 30 يىللىق تويىغا تەييارلانغان چوڭ تىپتىكى ناخشا - ئۇسسۇل «تەڭرىتاغ شادلىقى» نىڭ ئىجادىيەت گۇرۇپپىسىغا قاتنىشىپ، سەييارە بىلەن بىرلىكتە يۈز ئون كىشىلىك «مۇقەددىمە» نى مۇۋەپپەقىيەتلىك ئىشلەپ چىقتى ۋە ئويۇن ئاخىرلاشقاندا نەتىجىسى كۆرۈنەرلىك بولغاچقا ئىككىنچى دەرىجىلىك مۇكاپاتقا ئېرىشتى.

1987 - يىلى مەملىكەت بويىچە گۇاڭجۇدا ئىشچىلار ئاز -

سانلىق مىللەتلەرنىڭ ئىجادىيەت كۈرسىغا قاتنىشىپ ئۆزىنىڭ سەنئەت ئىجادىيىتىگە بولغان تونۇشىنى تېخىمۇ ئۆستۈردى ۋە بىلىمىنى ئاشۇردى.

بىلىمىز ئۇسسۇل تايانچلىرىنى يېتىشتۈرۈش، ئوقۇغۇچى تەربىيە-پەلەش جەھەتلەردىمۇ بىر مۇنەججە خىزمەتلەرنى ئىشلىدى. 1979 - يىلى ئاپتونوم رايونلۇق ناخشا - ئۇسسۇل ئۆمىكى تەرىپىدىن ئېچىلغان كۇرستا ئۈچ يىل ئوقۇتقۇچىلىق قىلدى. كۇرستا تەربىيەلىنىپ چىققان ئوقۇغۇچىلار ھازىر ئۆمىكنىڭ تايانچلىق ئۇسسۇلچىلىرىدىن بولۇپ قالدى. 1984 - يىلى شىمالىي شىنجاڭ بويىچە غۇلجىدا ئېچىلغان تايانچ ئارتىستلارنى يېتىشتۈرۈش كۇرسىغا ئۈچ ئاي يېتەكچىلىك قىلىپ، بىر قىسىم ئارتىستلارنى سەھنىدە يالغۇز كىشىلىك ئۇسسۇل ئوينىيالايدىغان ماھىرلاردىن قىلىپ يېتىشتۈرۈپ چىقتى.

بىلىمىز 1987 - يىلىدىن باشلاپ كەسىپتىن سىرتقى ئۇسسۇل ئىجادىيىتى بىلەن ۋە ئۇسسۇل ئارتىستلىرىنى تەربىيەلەش بىلەن شۇغۇللىنىپ كېلىۋاتىدۇ. ئۇ ھازىر جۇڭگو ئۇسسۇلچىلار جەمئىيىتىنىڭ ۋە جۇڭگو ئۇسسۇلچىلار جەمئىيىتى شىنجاڭ شۆبىسىنىڭ ئەزاسى.

بىز بىلىمىز ئابدۇقادىرنىڭ ئۇسسۇل ئىجادىيىتىدە يېڭىلىق لارنى يارىتىشىغا ۋە ئۇز باسارلارنى تەربىيەلەشتە ئەلا نەتىجىلەرنى قولغا كەلتۈرۈشىگە تىلەكداشلىق بىلدۈرىمىز.

## ئۇسسۇل كۆكسىدىكى يېڭى چولپان

۱۹۸۵-يىلى ئېلى

1985 - يىلى 7 - ئاينىڭ ئاخىرقى ئاخشىمى توکيو شە-  
ھىردىكى يىساڭ فۇلازا تىياتىرخانىسىنىڭ زالى تاماشىبىنلار بىلەن  
لىق تولدى. بۇ يەردە «تۆتىنچى قېتىملىق يىپەك يولى مۇزىكا  
كېچىلىكى» نىڭ يېپىلىش مۇناسىۋىتى بىلەن جۇڭگو، سوۋېت ئۆزبېك  
كىستانى، تۈركىيە ۋە ياپونىيە ئارتىستلىرى بىرلىشىپ ئويۇن قوي-  
ماقچى ئىدى. بۇ، يىپەك يولى لىنىيىسىدە تارىختىن بۇيان كۆر-  
مىڭ قېتىم بولغان كۆرەك، رىقابەتنىڭ 80 - يىللاردا ياپونىيە-  
دىكى داۋامى، بىر قېتىملىق دۇنياۋى ناخشا - ئۇسسۇل ماھارەت-  
تى مۇسابىقىسى بولغاچقا، ھەرقايسى دۆلەت ئۆمەكلىرى جىددىيە-  
لىشىپ كەتكەن، ھەممەيلەن ئۆز نومۇرلىرىنىڭ قانچىلىك تەسىر  
قوزغايدىغانلىقىنى تۈرلۈك قىياسلار بىلەن ئۆلچەمەكتە ئىدى.  
مانا، ياپونىيىلىك ئېلانچىك قىز: «جۇڭگولۇق ئەڭ ياش  
ئارتىس ئەڭ گۈزەل ئۇيغۇر ئۇسسۇلىنى ئورۇنداپ بېرىدۇ» دەپ  
ئېلان قىلغاندا، زالدا ھۈرمەت ئالقمىشى ياكىرىدى. زامانىۋى  
سەھنىنىڭ ئىككى تەرىپىدىكى پەلەمپەيلىك ئورۇندا ئارتىسلارقا-  
تارىدا ئولتۇرغان غۇنچە بويۇق، دومىلاق يۈزلۈك كەلگەن بىر قىز  
ئورنىدىن تۇرۇپ تاماشىبىنلارغا نەزىم قىلغاندىن كېيىن، سەھنە  
كەينىگە ئۆتتى. جۇڭگو ۋەكىللەر ئۆمىكىنىڭ نەزاسى، پېشقەدەم  
راۋاپچى مىجىت ئىبراھىم سوۋېت ئۆزبېكىستاننىڭ بەش نەپەر مۇ-  
زىكانتىنى يېتەكلەپ، «ئاتۇش ئۇسسۇلى» مۇزىكىسىنى چالدى.  
شۇخ مۇزىكا ساداسى ئىچىدە ھېلىقى قىز توز قۇيرۇقى شەكىلىدە





كى قارامتۇل تاجا ۋە ئالتۇنرەك جىيەك تۇتۇلغان قارا دۇخاۋا جىلمىتكە، يېڭىگە، ئېتىكىگە ئاق گاز رەختىن پۇرمە قىلىنغان قىز-غۇچ رەڭلىك كۆڭلەك كىيىپ، چېكىسىگە قىزىلگۈل قىسقان ھالدا سەھنىگە چىقىپ، لىۋەن تەرەننۇم بىلەن «ئاتۇش ئۇسسۇلى» نى ئورۇنداشقا باشلىدى.

پۈتۈن زال تىمىتاسلىققا چۆكتى. شۇ تاپتا تاماشىبىنلارنىڭ كۆز ئالدىدا قەدىمكى يىپەك يولىدىكى بوستانلىقتا سۆيگەن يىگى-تى بىلەن كۆرۈشۈش ئالدىدا تۇرغان بىر ئۇيغۇر قىزىنىڭ ھايان-جان ئىلكىدىكى شادلىقى، بەخت تۇيغۇسىغا چۆمگەن قەلبى ۋە گۈزەل ئارزۇ - ئۈمىدلىرى چىۋەرلىك بىلەن ئورۇندىلىۋاتقان ئۇس-سۇل ھەرىكىتىدىن ناھايان بولماقتا ئىدى. ئۇسسۇلچىنىڭ نەپىس ھەرىكەتلىرىدىن، بەدەن جىلۋىسىدىن چىقىپ تۇرغان قايىناق ھېسسىيات تاماشىبىنلارنىڭ خىيالىنى ھايان چىمەنزىلارغا، تەسەۋۋۇر دۇنياسىغا ئېلىپ كەتتى... قىز ئۇسسۇلنى ئەپچىل ۋە يېقىملىق ھەرىكەت بىلەن ئاياغلاشتۇرغاندا، جىمىپ كەتكەن زالدا گۇناھ دۇرمامىدەك ئالقىش ياڭرىدى. تاماشىبىنلار «ياكىشمارۇ، ياكىشمارۇ!» دەپ ۋارقىرىشىپ تەنتەنە قىلىشتى. سەھنىگە ئارقا - ئارقىدىن گۈلدەستە تاشلىدى.

بۇ شىنجاڭ ناخشا - ئۇسسۇل ئۆمىكىنىڭ تالانتلىق ياش ئۇسسۇلچىسى دىلنار ئابدۇللاننىڭ تۇنجى قېتىم چەت ئەل سەھنىسىدە ماھارەت كۆرسىتىشى ئىدى. شۇ قېتىم تۆت دۆلەت ئارتىسىلىرى بىرلىشىپ، ئوساكا، كوبې، ئوكىناۋا قاتارلىق ئوتتۇز شەھەردە ئويۇن قويدى، ھەرقايسى شەھەرلەردە قويغان ئويۇندا دىلنار ئورۇندىغان «ئاتۇشى ئۇسسۇلى»، «نملوپەر پەرىشتىسى» قاتارلىق ئۇسسۇللار ئالاھىدە ئالقىشقا ئېرىشتى. ياپونىيە گېزىتلىرى دىلنارغا سەھىپىلىرىنى ئايماي ئاجراتتى، تېلېۋىزىيە ئىستانسىلىرى ئۇنىڭ ئۇسسۇللىرىنى قايتا - قايتا كۆرسەتتى، ھەرخىل ژۇرناللاردا ئۇنىڭ ئۇسسۇل ئويۇناتقان كۆرۈنۈشلىرىنىڭ چوڭايىدىغانىدى.

تىلغان سۈرەتلىرى بېرىلدى. ياپونىيە مەدەنىيەت ۋازارىتىدىكى بىر ئەمەلدار دىلنارنى ياپونىيىدە ئوقۇتۇپ بېرىش تەلپىنى قويدى، سوۋېت ئىتتىپاقى ۋەكىللەر ئۆمىكىنىڭ باشلىقى دىلنارنى موسكۋادا ھەقسىز ئوقۇتۇپ بېرىشنى خالايدىغانلىقىنى بىلدۈردى... دىلنار كۈلۈمسىرەپ تۇرۇپ، ئۇلارغا رەھمەت ئېيتتى، ئۇ يۇرتىدىكى قەدىردان ئۇستازلىرىنىڭ ۋە سۆيۈملۈك ئانىسىنىڭ ئۆزىنى تەربىيەلەپ تېخىمۇ كامالەتكە يەتكۈزەلەيدىغانلىقىغا چوڭقۇر ئىشىنىشى. دۇنيا سەھنىسىگە تۇنجى قېتىم چىققان ئون توققۇز ياشلىق قىزنىڭ مۇنچىۋالا كاتتا ئالغىش - باھاغا ئېرىشىشىدىكى سىر نەدە؟

سىر ئىجتىھات بىلەن ئۆگىنىپ، جاپالىق مەشق قىلغانلىقتا، ماھارەتنى ئۈزلۈكسىز ئۆستۈرۈپ بارغانلىقتا! دىلنار ئابدۇللا 1966 - يىلى 4 - ئايدا ئۈرۈمچىدە سەنئەتكار ئائىلىسىدە دۇنياغا كەلگەن، ئۇ بوۋاق چاغلىرىدىن تارتىپ ئانىسىنىڭ ئۇسسۇلىنى كۆرۈپ، دادىسىنىڭ دىلغا زوق ۋە مۇڭ بېرىدىغان ئاجايىپ سازلىرىنى ئاڭلاپ چوڭ بولغان. ئىسىم، مۇھىت، ئاتا - ئانىنىڭ تەسىرى ئۈنىڭدا كىچىكىدىنلا سەنئەتكە بولغان قىزغىن ئىشتىياق، زوق، مۇھەببەتنى قوزغىغانىدى. ئۇ ئايىنى چىققاندىن كېيىن، ئانىسىغا ئەگىشىپ سابىق شىنجاڭ ناخشا - ئۇسسۇل دراما جۇيۈەنىنىڭ رېپېتىتسىيە زالىغا چىقىپ، ئۇسسۇل مەشىقى قىلمۇاتقان ئارتىستلارنىڭ ھەرىكىتىگە سائەتلەپ تىكىلىپ ئۆلتۈرىدىغان، كەچتە ئۆگەنگەن، كۆرگەنلىرىنى ئاتا - ئانىسىغا ئورۇنداپ بېرىدىغان بولدى، كېيىنچە ئاتا - ئانىسىنىڭ تاپشۇرۇشى (بالىت ئوينىغاندا كىيىدىغان ئايىغ) نى كىيىپ «قىزىل ئاياللار قوشۇنى» دىكىلەرنىڭ ھەرىكىتىنى دورايدىغان بولدى. ئاتا - ئانىسى خىزمەتتە ئالدىراش بولغاچقا، دىلنارنى ئۈرۈمچى شەھەرلىك قىزىل بايراق بالىلار باغچىسىغا بەردى. دىلنار باغچىدا سەنئەت ئۆمىكىنىڭ كىچىك ئارتىسى بولدى.

تۆت ياشقا كىرگەندە «قەھرىمان ئوغۇل - قىزلار» ناملىق فىلىمنى ئۇيغۇر تىلىغا تەرجىمە قىلىش خىزمىتىگە قاتنىشىپ، فىلىمدىكى قىزچاقنىڭ رولىدا ئاۋاز بەردى. بەش ياشقا كىرگەندە دادىسى ئابدۇللا ھامۇتتىن مۇزىكا ئۆگىنىشكە باشلىدى. كارىۋاتنىڭ ئۈستىدە ئەپچىل ئولتۇرۇپ دۇتارنى تىرىگىشىتىۋاتقان، بەزىدە قولى ھېرىپ قالسا، دۇتارنىڭ بېشىنى كارىۋاتنىڭ بېشىغا ياتقۇزۇپ چېلىۋاتقان قىزىنى كۆرگەندە، ئابدۇللا مامۇت قولىدىكى قىلىۋاتقان ئىشىنى تاشلاپ، ئۇنىڭغا دۇتار چېلىشنى سائەتلىپ ئۆگىتىپ كېتەتتى، ئانىسى ھۈرىيە تەمۈرلۈك ئۇسسۇل ھەرىكەتلىرىنى ئۆگەتەتتى. شۇنداق قىلىپ، دىلنار سەككىز ياشقا كىرگەندە دۇتارنى رەسمىي چالالايدىغان، ئۇسسۇلنى كېلىشتۈرۈپ ئوينىيدىغان بولدى. دىلناردىكى سەنئەتكە بولغان ئىزگىچە ئىشتىياق ۋە كۈندىن - كۈنگە روشەن ئىپادىلىنىۋاتقان بەدىئىي ئىستىدات ئابدۇللا ھامۇت بىلەن ھۈرىيەنىڭ دىققىتىنى تارتتى، ئۇلار دىلنارنى مۇزىكا ئىقتىسادىغا قىلىپ يېتىشتۈرمەكچى بولدى. ئەمما ئۇلارنىڭ ئارزۇسىنىڭ ئەكسىچە ئىشى يۈز بەردى.

1978 - يىلى مەركىزىي مىللەتلەر شۆبىسىنى سەنئەت فاكۇلتېتىدىن بىر تۈركۈم ئوقۇتقۇچى كېلىپ، ئۈرۈمچى شەھىرىدىكى باشلانغۇچ مەكتەپلەرنى ئارىلاپ ئۇسسۇل سىنىپىغا بالا تاللىدى. شۇ چاغدا ئۈرۈمچى شەھەرلىك 5 - باشلانغۇچ مەكتەپنى پۈتتۈرۈش ئالدىدا تۇرغان دىلنار ئاتا - ئانىسىغا ئۇقتۇرماي ئىمتىھان بېرىپ، تەييارلىق ئىمتىھانىدىن ئەلا باھا بىلەن ئۆتتى، رەسمىي ئىمتىھان ئالدىدىن چاغدا ئەھۋالنى ئانىسىغا مەلۇم قىلدى. «مەدەنىيەت زور ئىنقىلابى» دا يەتكۈچە دەرد تارتقان ئاتا - ئانىسى ئۇنىڭ ئۇسسۇل ئارتىسى بولۇشىنى ئانچە ياقتمۇرۇپ كەتمىسەمۇ، لېكىن قىزىدىكى قىزغىنلىققا، ئىمتىھان ئالغۇچى ئۇ - قۇتقۇچىلارنىڭ تەلىپى ۋە دەۋىتىگە قاراپ ئاخىر ماقۇل بولدى. ئون ئىككى ياشلىق قىزىدىن ئايرىلىش ئاتا - ئانا ئۆزى -



چۈن قانچىلىك ئېغىر كەلسە، سەبى قىز ئۈچۈنمۇ شۇنچىلىك ئېغىر ئىدى. ئەمما ئۇسسۇلچى بولۇش ئارزۇسى ئۇنى يولدىن قاي تۇرالمىدى. مەكتەپنىڭ ئوقۇتۇشى مۇنتىزىم بولۇپ، ئۇسسۇل نەزەرىيىسى ۋە ئاساسىي ماھارەت بىلىملىرىدىن باشقا مەھلىكتە مەزىدىكى ئەللىك نەچچە مىللەتنىڭ ئۇسسۇلى ئۆگەتىلەتتى، دىلنار زور ئىشتىياق بىلەن ئوقۇشقا كىرىشىپ كەتتى، نۇرغۇن سەھەرنى يۈگۈرۈش، بەدەن چېنىقتۇرۇش بىلەن ئۆتكۈزدى. دەم ئېلىش كۈنلىرىمۇ مەشىق زالىدىن چىقماي ئۆتۈگەندى، مۇنداق قىزغىنلىق ۋە ئەستايىدىللىق ئۇنى كەسىپتە تېز ئالغا باستۇردى. ئادەتتە ئۇسسۇل دەرسىدە ماھارەتتە بىرقەدەر پىشقان، ھەرىكەتنى ياخشى ئويىنايدىغانلار ئالدىنقى رەتكە تۇرغۇزۇلاتتى، ئارقا رەتتىكىلەر ئالدىنقى رەتتە تۇرغانلارنىڭ ھەرىكىتىگە قاراپ مەشىق قىلاتتى. دىلنار تۆت يىل ئوقۇش جەريانىدا بىرەر قېتىممۇ ئوتتۇرا رەتكە ياكى ئارقا رەتكە ئۆتۈپ قالماستى. ئىدىيە - ئەخلاق جەھەتتىمۇ ئۆزىگە قاتتىق تەلەپ قويدى، مەكتەپكە كېلىپ ئىككى كىچى يىلى شەرەپ بىلەن كوممۇنىستىك ياشلار ئىتتىپاقىغا ئەزا بولدى. ئوقۇش پۈتتۈرگەندىن كېيىن، مەكتەپ رەھبەرلىكى ئۇنىڭ ماھارىتى ۋە ئىقتىدارىغا ئاساسەن ئۇسسۇل ئوقۇتقۇچىلىقىغا ئېلىپ قالماقچى بولدى. ئەمما دىلنار سەھنىدە ئۆز ماھارىتىنى كۆرسىتىشنى ئارزۇ قىلاتتى. 1982 - يىلى ئۇ ئوقۇشنى ئەلا پۈتتۈرۈپ، شىنجاڭنىڭ ناخشا - ئۇسسۇل ئۆمىكىگە تەقسىم قىلىندى. دىلنار خىزمەت ئورنىغا كېلىپ ئۇزۇن ئۆتمەي پېشقەدەم ئۇسسۇل رېژىسسورلىرىدىن زەينەپ سىدىق ئىشلىگەن ئۇيغۇر ئۇسسۇلى «سەربىلىما» سالامەت ئالىمجان ئىشلىگەن ئۆزبېك ئۇسسۇلى «يۈرەك شادلىقى» نى ئۆگەندى. دىلنار ئۇيغۇر، ئۆزبېك ئۇسسۇللىرىنى ئۆزىگە خاس ئالاھىدىلىكى ۋە پۇرىقىنى ساقلىغان ھالدا ئۆزلەشتۈرۈش ئۈچۈن، ئۇ ئۇسسۇللارنىڭ ئىدىيىۋى مەزمۇنى ۋە ماھارەت تەلپىنى ئىنچىكىلىك بىلەن تەھلىل قىلدى. ئاساسىي ھەم

رىكەت شەكلى ۋە ماھارىتىگە ئائىت نەچچە يۈرۈشلۈك مەشق ھە-  
رىكەتلىرىنى تەكرار مەشق قىلدى، ھېسسىياتتىكى گۈزەللىكىنى، ھە-  
رىكەتتىكى نەپىسلىكىنى ئىپادىلەشكە تىرىشتى، ئۆگەنگەن ئۇسسۇل  
لىرىنى سەھنىدە، تېلېۋىزوردا ئورۇنداپ، تاماشىبىنلارغا تونۇلۇشقا  
باشلىدى.

1984 - يىلى شىنجاڭ ناخشا - ئۇسسۇل ئۆمىكى كلاسسىك  
ئۇسسۇللۇق تىياتىر «كۈسەن بەزمىسى» نى تەييارلىدى، بۇ ئۇس-  
سۇللۇق تىياتىرنىڭ ھەرىكەت شەكىللىرى مۇرەككەپ، ئۆزگىرىشچان  
بولۇپ، تېخنىكا تەلپى يۇقىرى ئىدى. تەشكىل دىلنارغا ئوغۇل  
بالىنىڭ رولىنى ئېلىش ۋەزىپىسىنى تاپشۇردى. دىلنار جىددىي  
سىناققا دۇچ كەلدى، ئەمما ئۆزىنىڭ تىرىشچانلىقى ۋە ئەستايى-  
دىللىقى بىلەن رولى مۇۋەپپەقىيەتلىك ئورۇنداپ، رەھبەرلىك ۋە  
ئاممىنىڭ ياخشى باھاسىغا ئېرىشتى.

ئۇسسۇل ئارتىسىنىڭ سەھنە ھاياتى جاپالىق بولىدۇ. سەھ-  
نىدە قىسقا ۋاقىتتا ئورۇندايدىغان بىر ئۇسسۇلنى تەييارلاش ئۇ-  
چۇن ھەپتىلەپ، ئايلاپ مەشق قىلىشقا، تەر ئاققۇزۇشقا، جاپا  
چېكىشكە توغرا كېلىدۇ. دىلنار ئوقۇغۇچى ۋاقتىدە كلا مەشق، ما-  
ھارەت ئۆگەندى. 1984 - يىلى 2 - ئايدا ئۇ مەشق زالىدا مەشق  
قىلىۋېتىپ يېقىلىپ چۈشۈپ قولى سۇندى، ئومۇرتقا ئۈستى-  
خىنىغا دەز كەتتى، ئەمما ئۇ تولۇق ساقايماي تۇرۇپلا ئاپتونوم  
رايونىمىز بويىچە تۇنجى قېتىم ئىشلەنگەن ئۇيغۇر تېلېۋىزىيە تى-  
ياتىرى «ئۈچ ياش» نى فىلىمغا ئېلىش ئىشىغا قاتناشتى ۋە باش  
رول ئالدى.

كېيىنكى مەزگىلدە دىلنار ئانىسى ھۈردىيەنىڭ يېتەكلىشى  
بىلەن «ئاتۇش ئۇسسۇلى» نى نۇقتىلىق ئۆگىنىشكە كىرىشتى،  
«ئاتۇش ئۇسسۇلى» ئۇزاقتىن بۇيان خەلق ئارىسىدا ئوينىلىپ  
كېلىۋاتقان شۇنداقلا سەھنىدىن چۈشمەي كېلىۋاتقان كلاسسىك  
خەلق ئۇسسۇلى بولۇپ، بۇ ئۇسسۇل بىر ۋەزىنلىك تېكىست، كۆپ

شەكىللىك ھەرىكەت، ئۆزگىرىشلىك مۇزىكىدىن تەركىب تاپقان شۇنداقلا ئۇسسۇل ھەرىكىتى مۇزىكىغا زىچ جىمپىسلاشقان، ئۇسسۇلنىڭ مىللىيلىكى بىلەن نەپىسلىكى يۇغۇرۇلۇپ كەتكەنىدى. ھۈر يەت بۇ ئۇسسۇلنى يىگىرمە نەچچە يىلدىن بۇيان ئويناپ كېلىۋاتقانلىقى ئۈچۈن، ئۇسسۇلنى ئۇچۇر - بۇجۇرىغىچە ئۆزلەشتۈرۈپ، مول تەجرىبە توپلىغانىدى. بۇ ھال دىلنارنىڭ بۇ ئۇسسۇلنى پىششىق ئۆزگىنىۋېلىشقا پايدىلىق ئىمكانىيەت يارىتىپ بەردى. ئۇ ئانىسىنىڭ ئۆگىتىشى بويىچە «ئاتۇش ئۇسسۇلى» نىڭ بارلىق ھەرىكەت شەكىلى، ئىپادىلەش ۋاسىتىسى ۋە ھەربىر ئاساسىي ھەرىكەت تەپسىلاتىنى بىرمۇ بىر ئۆزلەشتۈردى. گۈزەل، نەپىس ھەرىكەتلىرىنى جانلىق، مول ھېسسىيات بىلەن سۇغۇرۇپ، ئۇسسۇلنىڭ جەلپ قىلىش كۈچىنى ئاشۇرۇش ئۈچۈن تىرىشتى.

«بىر ئارتىسقا نەسبەتەن ئېيتقاندا، قايسى ئۇسسۇلنى ئويىنسا، ئۆزىنى شۇ ئۇسسۇلدىكى ئاساسىي پېرسۇناژ دەپ بىلىپ، ئۇسسۇلغا ئىچكىرىلەپ كىرىپ، ئىجادىي ئويناش بەكمۇ مۇھىم، سەھنىدىلا ئەستايىدىل بولۇپ قالماي، مەشق زالىدىمۇ ئەستايىدىل بولۇش، ھەرىكەتنى ھېسسىيات بىلەن بىرلەشتۈرۈش كېرەك. بۇ مېنىڭ ھېس قىلغانلىرىم» دەيدۇ دىلنار. ئۇ مۇشۇنداق قارىتا چاققا، پۈتۈن زېھنىي كۈچىنى كۆپرەك ماھارەت ئىگىلەشكە، ئۆز كەسپىدە تېخىمۇ كامالەتكە يېتىشكە بېغىشلاپ، باشقىلارنى ھەيران قالدۇرىدىغان بەزى نەتىجىلەرنى ياراتتى. ئالايلى: 1985 - يىلى ياپونىيىدە ئۆتكۈزۈلگەن «يىپەك يولى مۇزىكا كېچىلىكى» جەريانىدا ھەرقايسى مېھمان ئۆمەكتىكىلەر ياپون ئۇسسۇلنى ئۆگىنىشكە توغرا كەلدى. ياپونىيە مۇزىكا جەمئىيىتىدىكى مەشھۇر بىر پروفېسسور جۇڭگو ۋە سوۋېت ئۆزبېكىستانى ئارىسىدىكى تىنىلدىغا ياپونچە «ئالۇچا» ئۇسسۇلنى ئۆگەتتى. باشقىلار يېرىم كۈندە ئۆگىنىپ بولالمىغان ئۇسسۇلنى دىلنار بىر سائەت ئىچىدە دىلا ئۆگىنىۋالدى. ئۇنىڭ خۇفۇ كىيىپ، يەلپۈگۈچ تۇتقان تەققى -

تۇرقى، ياپون ئۇسسۇلچىلىرىدەك ئىچ مايماق پۇت ئېلىش-لىرى، ھەردىكى تىنى نەپىس، نازا كەتلىك ئورۇندىشى بۇ ياپونىيەلىك پروفېسسورنى ھەيران قالدۇردى.

سوۋېت ئۆزبېكىستاننىڭ ئۇسسۇلچىسى مەلىكە ئەخمىدوۋا شۇ قېتىمقى مۇزىكا كېچىلىكىگە «نەمەنگان تەنەۋەرى» ناملىق ئۇسسۇل تەييارلاپ كېلىپ ئوينىغانىدى. دىلنار بۇ ئۇسسۇلنى سەھنە سىرتىدا تۇرۇپ ئۆگەندى ۋە مەلىكە ئەخمىدوۋا سەھنىدىن چۈشكەندە دىلنار بۇ ئۇسسۇلنى ئويناپ بېرىپ، ئۇنى ھەيران قالدۇردى. مەن دىلنارنى زىيارەت قىلغاندا ئۇنىڭ بۇنداق چاققانلىقىغا قىزىقتىم ۋە بۇ ئۇسسۇلنى قانچە كۈندە ئۆگىنىپ بولىدىگىز؟— دەپ سورىدىم. ئۇ كۈلۈپ تۇرۇپ:

— مەلىكە ئەخمىدوۋا ئۇسسۇلنى سەھنىدە ئۈچ قېتىم ئورۇنداش جەريانىدىلا ئۆگىنىۋالدىم. بىرىنچى قېتىم ئۇسسۇلنىڭ ھەرىكەت تەرتىپىنى ئېنىقلىۋالدىم، ئىككىنچى قېتىم ھەرىكەت ئۆگەندىم، ئۈچىنچى قېتىم ھەرىكەتلەرنى بىرلەشتۈرۈپ ئۆگەندىم، — دېدى. دىلنار ياپونىيەدىن قايتىپ كەلگەندىن كېيىن ئۇستازلىرىنىڭ ۋە ئانىسىنىڭ يېتەكلىشى، ياردەم بېرىشى بىلەن بىر كېچىلىك ئويۇن تەييارلاپ مۇناسىۋەتلىك رەھبەرلەرگە ۋە كەسىپداشلىرىغا ئۆزىنىڭ ئىقتىدارى ۋە ماھارىتىنى دوكلات قىلدى. ئۇ دوكلات ئويۇنىدا ئۇيغۇر ئۇسسۇلى «تارىم گۈلى»، «نىلۈپەر پەرىشە تىمى»، «بىپەك يولىدىكى سادىمبىخان»، ئۆزبېك ئۇسسۇلى «ئارزۇ-يۇم»، «راھەت»، چاۋشىيەنچە «دۇمباق ئۇسسۇلى»، دەيزۇچە «بېلىق ئۇسسۇلى»، تاجىكچە «تاجىك بالىسى» ئۇسسۇلى، ياپونچە «سا-كورا» ئۇسسۇلى ۋە ھىندىستان ئۇسسۇلىنى ئوينىدى. ئۆزى ساز چېلىپ ئۇيغۇر، خەنزۇ ياپون، پاكىستان ناخشىلىرىنى ئېيتتى. رەھبەرىي يولداشلار ۋە كەسىپداشلىرى ئۇنىڭ بۇنداق ھەر تەرەپلىمە ماھارىتىگە يۇقىرى باھا بەردى. مەلىكە تىلىك ئەدەبىيات - سەنئەتچىلەر بىرلەشمىسىنىڭ مۇئاۋىن رەئىسى، ئاپتونوم رايونلۇق

ئۇسسۇلچىلار جەمئىيىتىنىڭ رەئىسى قەمبەرخان ھەيرانلىقىنى يۈ-  
شۇرالمىي: «مەن ھازىرغىچە بىرلا ۋاقىتتا سەككىز مىللەت ئۇس-  
سۇلىنى ئوينىغان، ئۆزى ساز چېلىپ ناخشا ئېيتقان ئۇسسۇلچى-  
نى كۆرۈپ باقمىغان، ئۇ ھازىر شىنجاڭدىن چىقتى، چوقۇم پۈ-  
تۈن مەملىكەتكە تەسىر كۆرسىتىدۇ» دېدى. ھەقىقەتەن دىلنار مە-  
لىكەتكە تەسىر كۆرسىتىشكە باشلىدى. 1986 - يىلى دىلنار بېي-  
جىڭدا ئۆتكۈزۈلىدىغان مەملىكەتلىك ئۇسسۇل كۆرىنىشىگە قاتنىشىش-  
قا تاللاندى. كۆرەكتە ئۇ ئورۇندىغان ئۆزبېكچە ئۇسسۇل «ئار-  
زۇيۇم» قىزغىن ئالغىشلىنىپ، مەملىكەت بويىچە ئۈچىنچى دەرىجى-  
لىك ماھارەت مۇكاپاتىغا ئېرىشتى. شۇ قېتىمقى كۆرەكتە شىن-  
جاڭنىڭ نومۇرلىرىدىن پەقەت شۇ بىر نومۇر مۇكاپاتلىنىپ، دىل-  
نار ناخشا - ئۇسسۇل ماكانى دەپ ئاتالغان شىنجاڭنىڭ شە-  
رىپىنى ساقلاپ قالدى.

دىلنار مەملىكەتكە تەسىر كۆرسىتىشتىن ھالقىپ خەلقئارا-  
مۇ تەسىر كۆرسىتىشكە باشلىدى. ئۇ 1986 - يىلى 12 - ئايدا  
جۇڭگو مۇسۇلمانلىرى شىنجاڭ ئۇيغۇر ئاپتونوم رايونلۇق ۋەكىل-  
لەر ئۆمىكى تەركىبىدە ئەرەب بىرلەشمە خەلىپىلىكىگە چىقىپ ئو-  
يۇن قوبۇشقا قاتناشتى. 1987 - يىلى 8 - ئايدا جۇڭگو ئازسان-  
لىق مىللەتلەر سەنئەت ئۆمىكى تەركىبىدە كاناداغا چىقىپ، ئۆي-  
غۇر ئۇسسۇللىرىنى يەنە بىر قېتىم خەلقئارا سەھنىدە نامايان  
قىلىپ، ئالاھىدە ئالغىشقا ئېرىشتى. ئۇ پارتىيە 11 - نۆۋەتلىك  
مەركىزىي كومىتېت 3 - ئومۇمىي يىغىنىدىن كېيىنكى سەنئەت با-  
ھارىدا جانلىنىپ، ھاياتىي كۈچىنى ئۇرغۇتۇۋاتقان ئۇسسۇل سەن-  
ئىتىمىزنى نامايان قىلىپ، دۆلىتىمىزنىڭ ئوبرازىنى تىكلەش، مە-  
دەنىيەت تارقىتىش، دوستلۇق ئالاقىسىنى كۈچەيتىش ئىشىغا تې-  
گىشلىك تۆھپىسىنى قوشتى. 1985 - يىلى ياپونىيىدە دىلنار بى-  
لەن بىر سەھنىدە ئويۇن قويغان سوۋېت ئۆزبېكىستانى ئارتىس-  
لىرى دۆلىتىگە قايتقاندىن كېيىن دىلنارنىڭ ئۇسسۇل ماھارىتى

ۋە ئۇنىڭ ئەخلاقىي - پەزىلىتىنى نۇرغۇن كىشىلەرگە ماختاپ بەرگەن. ئۆزبېكىستاندا تۇرۇۋاتقان ئۇيغۇر ناخشىچى خالىسخان ئۆز-بېك ئارتىستلىرى ئاغزىدىن ئۇيغۇر ئارتىستىنىڭ تەرىپىنى ئاڭلىغاندىن كېيىن ئىپتىخار بىلەن: «دىلىنار ئابدۇللا چەت ئەللەردە تۇرۇۋاتقان ئۇيغۇرلارنىڭ قەدىنىنى كۆتۈرۈپ قويدى» دېگەن ۋە شىنجاڭغا تۇغقان يوقلاشقا كەلگەندە دىلىنار ئابدۇللانى ئالاھىدە دەپ يوقلاپ كۆز يېشى قىلغان. كۆز يېشى قىلغانلار يالغۇز خالىسخان ئەمەس، ياپونىيىلىكلەر دىلىنار ئابدۇللانى ياپونىيىدىكى ئەڭ داڭلىق كىنو چولپانى ياكىشىماروغا ئوخشىتىپ، ئۇنى «جۇڭگولۇق ياكىشىمارو» دەپ گۈلدەستە تۇتقاندا، ئاشۇنداق كۆز يېشى قىلغان. كانادادىكى جۇڭگو مۇھاجىرلىرى سەنئەت ئۆمىكىدىكى كىنلەر، دۇنيا بويىچە ئەڭ ئېگىز ئورونتو مۇنارى ئۈستىدىكى ئاي-لانما زالدا ئۆزلىرىگە ئۇيغۇر ئۈسسۈلىنى ئۈگەتكەن دىلىنار بىلەن خوشلاشقاندا، ئاشۇنداق كۆز يېشى قىلغان...

كۆز يېشى قەلىبىنىڭ ئۈنسىز ساداسى. ئۇ سەنئەت كۆكىدە بالقانغان يېڭى چولپاننىمىزغا ئوقۇلغان ئەڭ ياخشى مەدھىيە، دىلىنار مەدھىيە سادالىرى ئىچىدە ئېسەنكەرەپ قالمىدى. قانائەتلەندى، ئۇ تېخىمۇ يېڭى پەللىگە ئۆزلەش ئۈچۈن شىجائەت بىلەن تىرىشماقتا.

## تۆھپىكار ئۇسسۇل تەتقىقاتچىسى

### ئابلەمىت ئەمەت

ھىمىت مېھرۇللا 1940 - يىلى كۇچا ناھىيىسىدە بىر كىچىك قول ھۈنەرۋەن ئائىلىسىدە دۇنياغا كەلگەن. ئۇ كىچىكىدىنلا ئۇسسۇل ئويناشنى، ناخشا ئېيتىشنى، مۇزىكا چېلىشنى ياخشى كۆرەتتى. ھەمدە دائىم دېگۈدەك دۇتار، راۋابلارنى چېلىپ ئۆگىنەتتى. خەلق ئىچىدىكى ھەرخىل سورۇنلارغا قاتنىشاتتى. ئۇنىڭ ئاتىسى مېھرۇللا ئاخۇن سەنئەتكە ھەۋەس قىلىدىغان ئادەم بولۇپ دۇتار - تەمبۇر، راۋاب چالىدىغان بولغاچقا خەلق ئىچىدە ئىنا-ۋىتى بار ئىدى. ئۇ ئوغلى ھىمىتكە داۋاملىق ساز چېلىش، ناخشا ئېيتىشنى ئۆگىتەتتى.

ھىمىت مېھرۇللانىڭ بالىلىق چاغلىرى ئەنە شۇنداق سەنئەت ئىچىدىلا ئۆتكەچكە ئۇنىڭدا سەنئەتكە نىسبەتەن تەبىئىي قىزىقىش پەيدا بولغان. ئۇ باشلانغۇچ مەكتەپكە قەدەم قويۇشى بىلەنلا مەكتەپنىڭ ھەرخىل كۆڭۈل ئېچىش پائالىيەتلىرىگە قاتنىشىپ ئۇسسۇل ئويناپ، ناخشا ئېيتىپ كىشىلەرنىڭ دىققىتىنى جەلپ قىلغان. تولۇقسىز ئوتتۇرا مەكتەپكە چىققان چىغىدىن باشلاپ مەكتەپنىڭ ئىشتىن سىرتقى سەنئەت كۇرۇرۇكىغا قاتنىشىپ ھەرخىل سورۇنلاردا ئۇسسۇل نومۇرلىرىنى، لەپەرلەرنى ئويناپ، بالىلارغا خاس كومېدىيىلەردە رول ئېلىپ جامائەتچىلىكنىڭ بالا ئارتىسى دېگەن باھاسىغا ئېرىشكەن. كېيىنچە ناھىيىلىك سەنئەت ئۆمىكى تەرىپىدىن تاللىنىپ «ئۆگەي ئانا» ۋە ئىنقىلابىي قۇربان ل. مۇتەللىپ ھەققىدىكى درامىلاردا بالىلار رولىنى ياخشى ئىجرا قىلىپ ئاممى-







نىڭ ئالقمىشىغا سازاۋەر بولغان.

ھىمىت مېھرۇللا ئۇسسۇل جەھەتتىكى تالانتى، ئۇسسۇلغا خاس بەدەن تۈزۈلۈشى بىلەن تاللىنىپ شىنجاڭ شۆيۈەنىنىڭ سەنئەت فاكولتېتى ئۇسسۇل سىنىمىغا كېلىپ كەسپىي جەھەتتە تەربىيەلەندى. ئوقۇشنى تاماملىغاندىن كېيىن ئاپتونوم رايونلۇق ناخشا - ئۇسسۇل ئۆمىكىگە ئۇسسۇل ئارتىسى بولۇپ كىردى. ئۆمىكتىكى پېشقەدەم ئۇسسۇلچى مەرھۇم ھاجى راخماننىڭ كۆڭۈل قويۇپ ئۆگىتىشى - يېتەكلىشى بىلەن كەسپىي ماھارىتى تېز يېتىلىپ غوللۇق ئۇسسۇل ئارتىسى بولۇپ قالدى. ئۇ 1959 - يىلى ناخشا - ئۇسسۇل ئۆمىكى تەييارلىغان «ئۇرپان ناخشىسى» دېگەن چوڭ تىپتىكى ئوپېرادا رول ئېلىپ ياخشى نەتىجە قازاندى. 1960 - يىلى ئۆمەك جەنۇبىي جۇڭگودىكى بىرقانچە ئۆلكەلەرگە بېرىپ ھال سوراش ئويۇنى قويغاندا «قەشقەر سەنمىسى»، «جۇلا ئانسامبلىسى»، «خەلپىخان» قاتارلىق ھەجىمى بىر قەدەر چوڭ نومۇرلاردا ماھارەت كۆرسىتىپ، قېرىنداش ئۆلكە خەلقلەرنىڭ قىزغىن ئالقمىشىغا ھەمدە كەسپىي خادىملارنىڭ يۇقىرى باھا-سىغا ئېرىشتى. «ئالتۇن باشاقلار»، «ئانارخان»، «گۈلەمخان» قاتارلىق ئوپېرالاردا ئاساسلىق روللارنى مۇۋەپپەقىيەتلىك ئويناپ چىقتى. ھىمىت مېھرۇللا تىرىشىپ ئۆگىنىپ كەسپىي بىلىم - سەۋىيىسىنى تېز ئۆستۈرۈپ، قىسقىغىنا بىرنەچچە يىل ئىچىدىلا تالانتلىق بىر ئۇسسۇلچى، تالانتلىق ئارتىس بولۇپ كۆزگە كۆرۈندى. ئۇ ئۇسسۇل ئويناشنىلا ماھارەت كۆرسىتىپ قالماستىن، ھەرخىل دراممىلاردىمۇ رول ئېلىپ نەتىجە قازاندى. 1965 - يىلى ئاپتونوم رايون قۇرۇلغانلىقىنىڭ ئون يىللىقىغا سوۋغا قىلىپ تەييارلىغان چوڭ تىپتىكى ناخشا - ئۇسسۇلۇق ئوپېرا «ياشسۇن خەلق گۇڭشېسى» دا سەلبىي ئوبراز زومىگەرنىڭ ئوغلىنىڭ رولىغا چىقىپ ماختاشقا سازاۋەر بولدى.

ھىمىت مېھرۇللا ئىزچىل ھالدا تەشكىلنىڭ خىزمەت تەقسىمى

ماتىغا ئاڭلىق بويسۇنۇپ كەلدى. 1982 - يىلى تەشكىل ئۇنى شىنجاڭ ئۇيغۇر ئاپتونوم رايونلۇق سەنئەت تەتقىقات ئورنى ئۇسسۇل تەتقىقات ئىشخانىسىغا يۆتكىگەندە قىلچە ئىككىلىمىدى. سەھنىدە ماھارەت كۆرسىتىپ يۈرگەن بىر ئارتىس ئۈچۈن نەزەردە يەتتە تەتقىقاتى خىزمىتى بىلەن شۇغۇللىنىش ھەقىقەتەن قىيىن ئۆتكەل ئىدى. ئۇ دەسلەپكى چاغلاردا مۇنداق بىر چوڭ ئىش ۋە چوڭ ۋەزىپىنىڭ ئالدىدا نەزەرىيە جەھەتتىن كۈچۈم يەتمەسە مەككىن دېگەن ئەندىشىدە بولغانىدى. رەھبەرلىكنىڭ ئىلھام بېرىشى، يولداشلارنىڭ سەمىمىي ياردىمى بىلەن بۇنداق بىر ئۇلۇغ، شەرەپلىك خىزمەتنى ئىجرا قىلىش ئۈچۈن تىرىشىشىم لازىم دېگەن ئىدىيىمىنى تۇرغۇزۇپ قەتئىي ئىرادە تىكلەدى. ئۇ، ئالدى بىلەن مەركەزنىڭ ۋە ئاپتونوم رايوننىڭ مۇناسىۋەتلىك ھۆججەتلىرىنى، تېكىشلىك ماتېرىياللىرىنى ئەستايىدىل ئۆگەندى. قىسقىلا ۋاقىت ئىچىدە تونۇشىمنى ئۆستۈرۈپ، ئۇسسۇل نەزەرىيىسىگە ئائىت بىلىملىرىمنى ئۆگىنىپ نەزەرىيە تەتقىقات خىزمىتىنىڭ مۇھىم نۇقتىلىرىنى ئىگىلىدى. نەتىجىدە ئۇسسۇل مۇجەسسسىمىدىن ئىبارەت بۇ خىزمەتنىڭ مۇھىم نۇقتىسىنى چىڭ تۇتۇپ، ئۇسسۇل تەتقىقات ئىشخانىسىدىكى خەنزۇ، مىللىي يولداشلار بىلەن ئوبدان ماسلىشىپ ئۇلارغا يېتەكچىلىك قىلىپ، يۇقىرى تاپشۇرغان ۋەزىپىلەرنى بىر قەدەر پىلانلىق ئورۇنداپ دەسلەپكى قەدەمدە بەزى نەتىجىلەرنى ھاسىل قىلدى.

ئۇسسۇل نەزەرىيە تەتقىقات ئىشى ئەدەبىيات - سەنئەت ئىشلىرىدا ئۇزۇن يىل تۇتۇلىدىغان ۋە يول ئېچىلمىغان بىر ئاجىز ھالقا ئىدى. ھازىر بۇ ئاجىز ھالقتا كەڭ بىر يول ئېچىلدى. ئاپتونوم رايونىمىزدىكى ئون ئۈچ مىللەت خەلق ئۇسسۇللىرىنىڭ تۈرى، ئۇنىڭ تارقىلىش ئەھۋالى ۋە رايون خاراكتېرى قاتارلىق جەھەتلەردە دەسلەپكى ماتېرىيال توپلىنىپ ئۇزۇن مۇددەتلىك ۋە قىسقا مۇددەتلىك پىلان تۈزۈلۈپ تەكشۈرۈش خىزمىتى

تى ئومۇمىيۈرلۈك باشلىنىپ كەتتى.

شىنجاڭدىكى ئون ئىككى ۋىلايەت، ئوبلاستلاردا ئۇسسۇل مۇجەسسسىمى يېزىقچىلىق گۇرۇپپىلىرى تەسىس قىلىنىپ بىر تۇتاش ئىش باشلاندى. يولداش ھىمىت داۋاملىق ھالدا ھەرقايسى تارماقلارغا بېرىپ كەسپىي جەھەتتە يېتەكچىلىك قىلىپ، مەركەز-نىڭ تېخنىكا جەھەتتىكى تەلەپلىرىنى ئەستايىدىل تەشۋىق قىلىدى. كۆپ قېتىم خەلق ئىچىگە بېرىپ ئۇيغۇر، قازاق، تاجىك، قىرغىز، ئۆزبېك قاتارلىق مىللەت خەلق ئۇسسۇللىرىنىڭ ئالاھىدىلىكى ۋە تارىخىي كېلىپ چىقىشى، تەرەققىيات جەريانى، ئىجىتىمائىي تۇرمۇشتىكى ئورنى جەھەتلەردە ئەستايىدىل تەكشۈرۈش ئېلىپ بېرىپ، تارىخىي يازما خاتىرە مىڭ ئۆي تام رەسىملىرى ۋە مەدەنىي يادىكارلىقلاردىكى ئۇسسۇللۇق ئوبرازلار بىلەن باغلاپ سېلىشتۇرۇپ چوڭقۇر تەتقىقات قىلىش بىلەن بىر قۇر قول يازما ماتېرىيال توپلاپ چىقتى.

ئاپتونوم رايونىمىز دائىرىسىدە ئون ئىككى ۋىلايەت، قىرىق تىن ئارتۇق ناھىيە - شەھەر، يۈزدىن ئارتۇق يېزا - قىشلاقلارغا بېرىپ نۇرغۇن خەلق سەنئەتچىلىرى بىلەن سۆھبەت ئۆتكۈزۈپ، ئۇيغۇر خەلق ئۇسسۇللىرىنىڭ ئۆزىگە خاس ئالاھىدىلىكى ۋە رايون خاراكىتىگە قاراپ ھەرخىل مەدەنىي ئۇسسۇللارنىڭ مەنبەسى ۋە ئۇنىڭ ئارقا كۆرۈنۈشلىرىنى تەكشۈرۈپ تەتقىق قىلىپ ئۇيغۇر خەلق ئۇسسۇللىرىنى «سەنەم»، «شادىيانە»، «نازىر-كوم»، «ساما»، «دولان»، «تەقلىدى نىقابلىق ئۇسسۇللار»، «دىنىي تۈس ئالغان ئۇسسۇللار»، «سايان ئۇسسۇللىرى» دىن ئىبارەت سەككىز تۈرگە ئايرىپ چىقتى. بۇ ھەقتە تەخمىنەن ئەللىك مىڭ خەتلىك ماتېرىيال تۇرغۇزۇپ، 1987 - يىلى 12 - ئايدا ئېچىلغان ئىككىنچى نۆۋەتلىك ئۇسسۇل ئىجادىيەت يىغىنىنىڭ مۇھاكىمە قىلىپ چىقىشى ئۈچۈن سۇندى.

ھىمىت مېھرۇللانىڭ جاپالىق ئەمگىكى نەتىجىسىدە 1984 -

يىلىدىن ھازىرغىچە ئىككى يۈز خىلدىن ئارتۇق خەلق ئۇسسۇلى-  
لىرىنىڭ شەكىل ۋە ھەرىكەتلىرى سىنئالغۇغا ئېلىنىپ ئارخىب  
قىلىپ توپلاندى. ئۈچ يۈزدىن ئارتۇق ھەرخىل خەلق ئۇسسۇلى  
ھەرىكەتلىرى توپلاندى. يولداش ھىمىت مېھرۇللا بۇ ماتېرىياللارنى  
يەنىمۇ تەلۇقلاپ نەزەرىيە جەھەتتىن تەتقىق قىلىپ  
ماتېرىيال تۇرغۇزۇپ چىقىش ئۈچۈن ئۇسسۇل تەتقىقات ئىشخانىسى  
سىدىكى يولداشلار بىلەن بىرلىكتە 1990 - يىلىغىچە جىمىدىي  
ئىشلەپ، مەركەزنىڭ ئۇسسۇل مۇجەسسسىمى خىزمىتىدىكى ئومۇم  
تەلەپكە يېتىش ئۈچۈن تىرىشماقتا.

كۆپكە ماھىر ئىقتىدارلىق ئۇسسۇلچى

### ئەخت ھاشىم

1986 - يىلى. گۈزەل بىر ئاشام. ئۈرۈمچىنىڭ ئەڭ چىرايلىق كوچىسىدا قەد كۆتۈرۈپ تۇرغان خەلق سارىيىنىڭ رەڭگا-رەڭ چىراغلار چاقناپ كەتكەن ھەيۋەتلىك زالىدا چەت ئەللىك مېھمانلار ۋە مەملىكەت، ئاپتونوم رايونىنىڭ ھەرقايسى جايلىرىدىن كەلگەن ۋەكىللەر «ناخشا - ئۇسسۇل ماكانى» نىڭ ماھىر چەۋەندازلىرى ئورۇنداۋاتقان بىر - بىرىدىن ئېسىل ناخشا - ئۇسسۇللارنى كۆرۈپ ئادەتتىن تاشقىرى ھاياجانغا چۆمگەندى. ئۇلار مەمنۇن بولغان ھالدا باشلىرىنى توختىماي لىڭشىتاتتى، گۈلدۈراس ئالقىشلارنى ياڭرىتاتتى ... ئېلانچىك نومۇر ئېلان قىلدى. سەھنىدە غۇنچە بوي، زىلۋاغىنا بىر ئۇسسۇلچى پەيدا بولدى - دە، جاراڭلىق مۇزىكىغا كەلتۈرۈپ «ئاتۇش ئۇسسۇلى» نى لەرزەن ئويناشقا باشلىدى. پاھ، ئۇنىڭ زىلۋا بويىتۇرقى، ئۇچىسىدىكى نەپەس كەشتىلەنگەن ئۇيغۇر ئاياللىرىنىڭ قەدىمكى كۆركەم كىيىم - كېچەكلىرى، تېقىمىغا چۈشۈپ تۇرغان ئۇزۇن بولغان چاچلىرى سەھنىگە نېمىدېگەن ياراشقان - ھە؟! تاماشىبىنلار ئىختىيارسىز گۈلدۈراس ئالقىش ياڭرىتىۋەتتى. چۈنكى ئۇسسۇلچى ھازىر ئۆزىنىڭ شوخ، تېتىك، ئۇيغۇر كلاسسىك ئۇسسۇلىغا خاس نەپەس، سىلىق ھەرىكىتى بىلەن تاماشىبىنلارنى ھاڭ - تاڭ قالدۇرماقتا ئىدى ...

دەرۋەقە، ئۇسسۇلدا يالغۇز ھەرىكەتنىڭ بولۇشىلا كۇپايە قىلمايدۇ، بەلكى ئۇنىڭدا ھەرىكەتكە ماسلاشقان مول تەسەۋۋۇر،

ھېسسىيات، جانلىق ئوبراز بولۇشى شەرت. «ئانۇش ئۇسسۇلى» نى ئويىناۋاتقان چىۋەر ئۇسسۇلچى بۇ مۇھىم نۇقتىنى ئويىدان بىلسە كېرەك، شۇڭا ئۇسسۇلنى ئاجايىپ سىلىق، ئاجايىپ شوخ، بەكمۇ جىلۋىلىك ئويىناۋاتاتتى. ئۇنىڭ ھەربىر قەدىمى، ھەربىر ئىنچىكە ھەرىكىتى مۇزىكا رىتمىغا زىچ ماسلاشقان بولۇپ، كۆڭلى سۈتتىنمۇ ئاق، خۇش خۇي، شوخ، ئەمگەكچان ئۇيغۇر قىزلىرىنىڭ نازۇك ئەمچىكى ھېسسىياتىنى، جانلىق ئوبرازىنى ھەقىقىي تۈردە ئىپادىلەپ بېرىۋاتاتتى. ئۇ ئۇسسۇلنى ئويىناپ بولۇپ تاماشىبىنلارغا ئېگىلىپ تەزىم قىلغان چاغدا ئالقمىش ساداسى يەنە پۈتۈن زالىنى لەرزىگە كەلتۈرۈۋەتتى ...

بۇ ئۇسسۇلچى شىنجاڭ ناخشا - ئۇسسۇل ئۆمىكىنىڭ تالانتلىق، تىرىشچان ئۇسسۇلچىسى، ئاپتونوم رايونلۇق ئۇسسۇلچىلار جەمئىيىتىنىڭ ئەزاسى لەتىپە سىدىق ئىدى.

كېيىنكى كۈنلەردە مەن يەنە ئۇسسۇلچى لەتىپەنىڭ «يەنئەن مېھمانخانىسى»، «خەلق تىياتىرى» قاتارلىق باشقا سەھنىلەردە يالغۇز «ئانۇش ئۇسسۇلى» نىلا ئەمەس، بەلكى مۇرەككەپ ئۇيغۇر كلاسسىك ئۇسسۇللىرىنىمۇ، ئۆزبېك، تاجىك، قىرغىز، رۇس قاتارلىق ھەر مىللەت خەلقىنىڭ ئۇسسۇللىرىنىمۇ، چەت ئەل ئۇسسۇللىرىنىمۇ ۋە بالىت ئۇسسۇلىنىمۇ ناھايىتى ۋايىغا يەتكۈزۈپ ئويىناۋاتقانلىقىنى كۆردۈم. ئۇ مەيلى قايسى مىللەتنىڭ ئۇسسۇلىنى ئوينىسۇن، شۇ مىللەتنىڭ ئۆزىگە خاس ئالاھىدىلىكىنى، خۇسۇسىيەت - خاراكتېرىنى ناھايىتى ئويىدان ئىپادىلەيتتى. ئۇنىڭ بۇ خىل كۆپ تەرەپلىمە ماھارىتى، تالانتى مېنى قىزىقتۇردى. مەندە لەتىپەنىڭ سەھنە ھاياتى بىلەن تونۇشۇش ئىستىكى تۇغۇلدى. لېكىن مۇۋاپىق پۇرسەت بولمىغانىدى. ئاخىر يېقىندا يولداش لەتىپە سىدىق بىلەن ھەمسۆھبەتتە بولۇپ قالدىم. باشتا ئۇ ئۆزى توغرىلىق سۆزلەپ بېرىشنى ئانچە خالىمىدى.

— بىزدە نى - نى ئاتاقلىق، ئەجدىبىلىك ئۇسسۇلچىلار







بار. ئۇلارغا سېلىشتۇرغاندا مەنىدە تىلغا ئالغۇدەك ھېچنېمە يوق. مېنى خىجىل قىلماڭ، — دەپ تۇرۇۋالدى.

— ئارتۇقچە كەمتەرلىك قىلىپ كەتمەڭ، سىزنىڭ سەنئەت گۈلزارىغا قەدەم قويغىنىڭىزغا ئوقۇشقا كىرگەن ۋاقىتىڭىزدىن تارتىپ ھېسابلىغاندا، ئوتتۇز يىل بويىتۇ. بۇنى ھەرگىزمۇ قىسقا ۋاقىت دېگىلى بولمايدۇ، — دېدىم مەن. مەن قايتا - قايتا تەلەپ قىلىپ تۇرۇۋالغاندىن كېيىن لەتىپە ئىلاجىسىز سەھنە ھاياتىدىن بەزى نەرسىلەرنى سۆزلەپ بەردى. پارىكىمىز چوڭقۇر - لاشقانسىرى ئۇنىڭ ھەقىقەتەنمۇ كۆپ تەرەپلىمە ماھارەتكە ئىگە، ئىقتىدارلىق ئۇسسۇلچى ئىكەنلىكىنى ۋە بۇ يولدا قانچىلىك جاپالىق كۈرەش قىلغانلىقىنى، قانچىلىك قان - تەر تۆككەنلىكىنى چوڭقۇر ھېس قىلىشقا باشلىدىم...

\* \* \*

لەتىپە 1946 - يىلى 6 - ئاينىڭ 15 - كۈنى غۇلجا ناھىيىسىدە دۇنياغا كەلدى. ئۇنىڭ دادىسى ئۈچ ۋىلايەت مىللىي ئارمىيىسى سېپىدە خىزمەتتە بولۇپ، بىلىملىك ئادەم ئىدى. ئۆلكە ئازاد بولغاندىن كېيىن ئۇلار خىزمەت ئېھتىياجى بىلەن ئۈرۈمچىگە كۆچۈپ كەلدى. لەتىپەنىڭ بالىلىق دەۋرى ئىلىم - مەرىپەتنىڭ مەركىزى ئۈرۈمچى شەھىرىدە ئۆتتى. لەتىپە كىچىككىدىنلا ئەقىللىك، زېرەك، شوخ قىز بولۇپ، ناخشا ئۇسسۇلغا بەك مۇئامىرە ئىدى. كىنو، تىياتىرلاردا كۆرگەنلىرىنى ناھايىتى تېزلا ئۆگىنىۋېلىپ ئۆيىدىكىلەرگە، ساۋاقداشلىرىغا دوراپ بېرەتتى. كىچىككىنە لەتىپەنىڭ ئۇيغۇرچە ئۇسسۇللارنىلا ئەمەس، باشقا مىللەت ۋە چەت ئەللەرنىڭ ئۇسسۇللىرىنىمۇ شۇنداق ئويىدىن كېلىشتۈرۈپ ئويىناۋاتقانلىقىغا قاراپ ھەممەيلەن ئۇنىڭ تالانتىغا ئايرىن ئوقۇيتتى. مەكتەپتەمۇ داۋاملىق سەنئەت پائالىيەتلىرىگە قاتنىشىپ، خېلى مۇرەككەپ ئۇسسۇللارنى ھېچقانداق تارتىنماي ئويىناپ چىقاتتى. قىزى لەتىپەنىڭ كەلگۈسىدە چوقۇم ياراملىق

ئۇسسۇلچى بولۇپ چىقىدىغانلىقىغا ئىشەنگەن دادىسى قىزىنى رىغبەتلەندۈرۈپ، ئىلھاملاندۇرۇپ تۇردى. لەتىپە 1958 - يىلى باشلانغۇچ مەكتەپنى پۈتتۈرىدىغان يىلى شىنجاڭ سەنئەت مەكتەپىنىڭ ئۇسسۇل كەسىپىگە ئوقۇغۇچى قوبۇل قىلىدىغانلىقىدىن خەۋەر تاپتى - دە، ئوقۇتقۇچىلىرى ساۋاقداشلىرىنىڭ دەۋەت قىلىشى بىلەن ئىمتىھان ئورنىغا باردى. ئىمتىھان بېرىشكە بارغان لارنىڭ كۆپىنچىسى خۇددى ئۆزىگە ئوخشاش ئون، ئون ئىككى ياشلىق قىزلار ئىدى. ئىمتىھان ۋە تەكشۈرۈشلەردىن كېيىن لەتىپە سەنئەت مەكتەپكە قوبۇل قىلىندى. بۇ خۇش خەۋەردىن بېشى ئاسمانغا يەتكەن لەتىپە خۇشاللىقىدىن قىمىن - قىمىغا ياتماي سەكرەپ كەتتى.

ئەسلىدە ئۇ ئىمتىھان مەيدانىدا بىر نەچچە خىل ھەرىكەتنى ئورۇنداۋاتقان ۋە ئۇسسۇللارنى ئويىناۋاتقاندا ئاتاقلىق ئۇسسۇلچى قەمبەرخانىم، زەينەپ سابىت قاتارلىق پېشقەدەم ئۇستاز-لارنىڭ ئۇنىڭغا كۆزى چۈشكەن ۋە ئۇلار بۇ گۈدەك قىزدا بىر خىل يوشۇرۇن تالانتىنىڭ ئۇرغۇپ تۇرغانلىقىنى ھېس قىلغانىدى. لەتىپە خۇشاللىقىدىن يۈگۈرگەن پېتى ئۆيىگە كېلىپ زىل ئاۋازدا ۋارقىردى:

— ئاپا، دادا! ئىمتىھاندىن ئۆتتۈم. سەنئەت مەكتىپىگە بېرىپ ئوقۇپ، ئارتىس بولىدىغان بولدۇم!  
بىراق لەتىپەنىڭ مەجەزى چۇس ئاپىسى خۇشال بولۇشنىڭ ئورنىغا بىردىنلا قاپقىنى تۇرۇپ:

— نېمە دەۋاتىسەن؟ سېنى ھەرگىزمۇ ئۇسسۇل ئويىنايدىغان ئارتىس قىلمايمەن. خام خىيال قىلماي ئوقۇشۇڭنى ئوقۇ! — دېدى.

ئويلىمىغان يەردىن چىققان بۇ گەپ گۈدەك لەتىپەنىڭ بېشىغا كالتەك بىلەن ئۇرغاندەك بىلىندى. نېمە قىلىشىنى بىلمەي كۆزىگە ياش ئالغان ھالدا دادىسىغا قارىدى.

— خاتىرجەم بول قىزىم، — دېدى دادىسى قىزىنىڭ كۆڭلىنى ياساپ كۈلۈپ تۇرۇپ، — ئاپاڭغا ئاستا - ئاستا چۈشەندۈرىمىز، ئۇمۇ رازى بولىدۇ. ئارتىس بولۇش يامان ئىش ئەمەس. كەلگەنلا ئادەم ئارتىس بولسىمەن دەپمۇ بولالمايدۇ. ئىمتىھاندىن ئۆتكەنلا بولساڭ، بۇ ناھايىتى قالتىس ئىش بولۇپتۇ قىزىم، بۇ ئائىلىمىز ئۈچۈن چوڭ خۇشاللىق.

دادىسىنىڭ گېپىدىن كېيىن لەتىپەنىڭ چىرايى ئېچىلىپ كۆڭلى سەل ئورنىغا چۈشتى. شۇنداق قىلىپ ئىش دادىسىنىڭ دېگىنىدەك بولدى.

لەتىپەنىڭ ئوقۇشقا كىرگەن ۋاقتى دەل چوڭ سەكرەپ ئىلگىرىلەش باشلانغان ۋە تەبىئىي، سۈنئىي ئاپاتلار يۈز بەرگەن قىيىنچىلىق يىللىرىغا توغرا كەلگەچكە شەرت - شارائىت ناھايىتى ناچار ئىدى. ئوقۇغۇچىلار تۇرمۇشتا بەك قىيىنلانغانىدى. بەزى ئوقۇغۇچىلار تۇرمۇشنىڭ ناچارلىقىدىن، مەشىقنىڭ قىيىنلىقىدىن چىداشلىق بېرەلمەي ئوقۇش تاشلاپ كېتىپمۇ قالدى، لەتىپە بولسا سەنئەتكە بولغان قىزغىن ئىشتىياقى بىلەن جاپا - مۇشەققەتتىن، ھېرىپ چارچاشتىن قورقماي ئۆگىنىش، مەشق قىلىشنى چىڭ تۇتتى. مەكتەپتە بالىت ئۆگىنىۋاتقان چېغىدىلا «تۆت كىچىك ئاققۇ»نى ۋە رۇمىنىيە، ئىسپانىيە، چېخسلوۋاكىيە قاتارلىق دۆلەتلەرنىڭ ئۇسسۇللىرىنى ئەينەن ئورۇنداپ چىقىپ ئۇس تازىلىرىنىڭ ياخشى باھاسىغا ئېرىشتى. قىسقىسى لەتىپە تۆت يىللىق ئوقۇشنى مۇۋەپپەقىيەتلىك تاماملاپ 1962 - يىلى شىنجاڭ ئۇيغۇر ئاپتونوم رايونلۇق ناخشا - ئۇسسۇل ئۆمىكىگە تەقسىم قىلىندى. لەتىپە ئۆمىككە تەقسىم قىلىنىپ كەلگەن بىرىنچى كۈنىدىن باشلاپ پېشقەدەم ئۇستازلاردىن، كەمتەرلىك بىلەن ئۆگىنىپ ناھايىتى تېز ئىلگىرىلدى ۋە كۆزگە كۆرۈنۈشكە باشلىدى. قانداق رولنى تەقسىم قىلسا شۇنى مۇۋەپپەقىيەتلىك ئويناپ چىقىپ ئۆزىنىڭ ئالاھىدە تالانتىنى نامايان قىلدى. لەتىپە

60 - يىللاردىلا «تامغىنى تارتىۋېلىش» ناملىق درامدا پىئونىر قىز گۈلىسانىڭ رولىنى، مىللەتلەر ئىتتىپاقلىقىنى مەدھىيىلەيدىغان ئىككى كىشىلىك «توقۇمىچى قىزلار» ناملىق ئۇسسۇلدا بەزىدە خەنزۇ قىزىنىڭ بەزىدە ئۇيغۇر قىزىنىڭ رولىنى، ئاپتونوم رايون قۇرۇلتاينىڭ ئون يىللىقىنى تەبرىكلەش يۈزىسىدىن ئالاھىدە تەييارلانغان كۆپ پەردىلىك ناخشا - ئۇسسۇل «خەلق گۈڭشېسى ياخشى» نىڭ ھەممە پەردىلىرىدە پىئونىرلارنىڭ، ئۇزۇم چى قىزلارنىڭ، پاختىكار قىزلارنىڭ نۇقتىلىق ئۇسسۇللىرىنى كۆڭۈلدە كىدەك ئويىناپ ھەممە كىشىنى ھەيران قالدۇردى ۋە ئۆزىنىڭ ئۇسسۇل ساھەسىدە تالانتلىق ياش مايسا ئىكەنلىكىنى نامايان قىلدى.

1967 - يىلى رەھبەرلىك «ئاق چاچلىق قىز» ناملىق ئۇسسۇللۇق تىياتىرنى ئۆگىنىپ كېلىشكە تۆھپەكتىن بىر گۇرۇپپا ئادەمنى بېيجىڭغا ئەۋەتتى. بۇنىڭ ئىچىدە لەتپەھۇ بار ئىدى. ئۇ ئۈچ ئاي جاپالىق تىرىشىش ئارقىلىق «ئاق چاچلىق قىز» ناملىق ئۇسسۇللۇق تىياتىرنى تەشكىلنىڭ كۈتكىنىدىنمۇ ياخشى ئۆگىنىپ كېلىپ، باشقا يولداشلارغا ئۆگەتتى. ئۇنىڭدىن باشقا يەنە داڭلىق «قىزىل ئاياللار قوشۇنى» ناملىق چوڭ تىياتىرنى ئۇسسۇللۇق تىياتىرنىڭ پۈتۈنىنىڭ ئۇچىدا دەسسەپ ئويىنايدىغان قىسىملىرىنى مۇۋەپپەقىيەتلىك ئويىناپ داڭ چىقاردى. لەتپەھۇ كۆپ قېتىم مەملىكەتلىك سەنئەت كۆرەكلىرىگە قاتنىشىپ ئىچكى ئۆلكىلەردە سەييارە ئويۇن قويۇشلاردا تۆھپە يارىتىپ توختىماي ئالغا ئىلگىرىلىدى.

لېكىن بالايى ئاپەتلىك «مەدەنىيەت ئىنقىلابى» باشلانغاندىن كېيىن گويىا ئەمدىلا پورەكلىپ ئېچىلىۋاتقان چىرايلىق گۈلگە ئۈستۈم تۈتۈشۈك تەگكەندەك بىر مۇنچە كەسپداشلىرى بىلەن بىللە ئۇنىڭمۇ بېشىغا ئېغىر كۈلپەتلەر كەلدى، لەتپەھۇنىڭ دادىسى سولچىل خاتا لۇشىيەننىڭ قۇربانى بولدى. لەتپەھۇ «ئەكسىل ئىنقىلابچىنىڭ پۇشتى» دېيىلىپ چەتكە قېقىلدى. كەمىستىلە

دى. رولغا چىقىش ھوقۇقىدىن مەھرۇم قىلىندى، لېكىن لەتپە پارتىيىگە ئاممىغا قەتئىي ئىشەنچتى، شۇڭا ئۇ ھەرگىزمۇ مەيۈس لەنمىدى. ئۆز كەسپىدىن ۋاز كەچمىدى. بەلكى بۇرۇنقىدىنمۇ بەكرەك تىرىشىپ، ئەمەلىي مەشق قىلىش، ئۆگىنىشىنى قەتئىي داۋاملاشتۇردى. ئايرىم ئادەملەر: «ئىدىيە ئۆزگەرتىشنى تاشلاپ قويۇپ نوقۇل كەسپ قوغلىشىۋاتىدۇ، ئاق مۇتەخەسسسلەشمەش يوق. لىغا كىرىپ كەتتى، ۋەھاكازالار...؟ دەپ تەنقىد قىلدى. لېكىن غەيرەت - جاسارىتى قايناپ تېشىۋاتقان گۈزەل ياشلىق چاغلىرىنىڭ بەھۋەدە زايە بولۇپ كېتىۋاتقانلىقىدىن تىت - تىت بولغان لەتپە: «مەشقىنى توختىتىپ قويۇش - ئۆز - ئۆزۈمنى نابۇت قىلغان بىلەن، جىنايەت ئۆتكۈزگەن بىلەن باراۋەر» دەپ قارىدى. شۇڭا باشقىلارنىڭ نېمە دېيىشىگە قارىماي مەشقىنى كۈندۈزى قىلالىمسا كېچىسى، ئاشكارا قىلالىمسا يوشۇرۇن ھالدا داۋاملاشتۇرۇۋەردى...

ئاخىر ئارزۇ قىلغان كۈنلەر يېتىپ كەلدى. «تۆت كىشىلىك گۇرۇھ» ئۈزۈل - كېسىل ئاغدۇرۇلۇپ ۋەتەندە ئىللىق ياھار جىلۋە قىلدى. باشقا ئىشلار بىلەن بىر قاتاردا ئەدەبىيات - سەنئەت ئىشلىرىمۇ قايتىدىن جۇش ئۇرۇپ راۋاجلىنىشقا باشلىدى. بولۇپمۇ پارتىيە 11 - نۆۋەتلىك مەركىزىي كومىتېت 3 - ئومۇمىي يىغىنىدىن كېيىن باشقا كەسپداشلىرى قاتارىدا لەتپەنىڭمۇ غەيرەت - جاسارىتى ئۇرغۇپ تاشتى. ئۇ پۈتۈن ۋۇجۇدى بىلەن ئۈسۈل ئويىناش، ئۆگىنىش، ئىجاد قىلىش ئىشىغا قىزغىن كىرىشپ كەتتى. بالايى - ئاپەتلىك يىللاردا بىكار ئۆتۈپ كەتكەن ۋاقىتنى قايتۇرۇۋېلىش ئۈچۈن ئۇستازلىرىنىڭ يېتەكلىشى، سەپداشلىرىنىڭ قوللىشى ئارقىسىدا كېچە - كۈندۈز تىرىشتى. جاپالىق ئىزدىنىپ ئۇيغۇر ئۈسۈلىنىڭ تارىخى، ئالاھىدىلىكى، باشقا مىللەت ئۈسۈللىرىدىن پەرقى، بالېت ئۈسۈلىنىڭ بەزى ئەۋزەللىكلىرىدىن مۇۋاپىق پايدىلىنىپ، ئۇيغۇر ئۈسۈلىدىكى بەزى

ھەرىكەتلەرنى يېڭىلاشقا تېخىمۇ بېيىتىشقا بولامدۇ يوق؟ دېگەنگە ئوخشاش بىر قاتار مۇھىم مەسىلىلەر ئۈستىدە بىر مۇنچە تەتقىقاتلارنى ئېلىپ باردى.

لەتىپە ئاپتونوم رايون قۇرۇلغانلىقىنىڭ ئوتتۇز يىللىقىنى تەبرىكلەش يۈزىسىدىن تەييارلانغان چوڭ تىپتىكى «بايرام ئۈس-سۈلى» نى ئىجاد قىلىپ «ئىپادىسى گەۋدىلىك، نەتىجىسى كۆرۈ-نەرلىك» دېگەن شەرەپ گۇۋاھنامىسى بىلەن مۇكاپاتلاندى. «تەڭرىتاغ شادلىقى» ناملىق چوڭ تىپتىكى ناخشا - ئۇسسۇلنىڭ ئالتىنچى پەردىسىدىكى يالقۇننىڭ، ئوقۇتقۇچىنىڭ ھەم كولاپكىتىپ ئوغۇل - قىزلارنىڭ ئۇسسۇلىنى ئىشلەپ ئۆمەك تەرىپىدىن «ئۇ-چىنچى دەرىجىلىك خىزمەت كۆرسەتكەن» دېگەن شان شەرەپ مۇكاپاتىغا ئېرىشتى. 1985 - يىلى بېيجىڭدا ئۆتكۈزۈلگەن «چوڭ-خۇا ئاۋازى» سەنئەت كۆرىكىدە چەبىيات مۇقامىنىڭ چۇلا قىس-مىغا يالغۇز كىشىلىك ئۇسسۇل، مەرغۇلغا ئۈچ كىشىلىك تەخسە ئۇسسۇلى ئىشلەپ چىقتى ۋە ئۆزىمۇ ئۇسسۇلغا قاتناشتى. ھېكايە فىلىم «ساھىبجامالنىڭ ئۆلۈمى» دىكى ئوغۇل - قىزنىڭ ئۇسسۇ-لىنى ئىجاد قىلدى. بۇنىڭدىن باشقا بىر قەدەر گۈزەل ۋە مۇ-رەككەپ بولغان «ئەللىي بالام»، «تەزە ئۇسسۇلى»، «ئۇزۇمچىلىك ئۇسسۇلى» قاتارلىق ئۇسسۇللارنى مۇۋەپپەقىيەتلىك ئورۇنداپ كەڭ تاماشىبىنلارنىڭ قىزغىن ئالقىشىغا ئېرىشتى. ئۇنىڭ ئىجاد قىل-غان ۋە ئوينىغان يۇقىرىقى ئۇسسۇللىرىدا ھەرىكەت بىلەن ئىچ-كى ھېسىمىيات ناھايىتى ئوبدان بىرلەشتۈرۈلگەچكە بۇ ئۇسسۇل-لار ئاممىنىڭ قىزغىن ئالقىشىغا سازاۋەر بولدى.

لەتىپە 1982 - يىلى شىنجاڭ مەدەنىيەت ۋە كىلىلەر ئۆمىكى تەركىبىدە تۈركىيە، ماراكەش قاتارلىق دۆلەتلەرگە چىقىپ ئويۇن قويۇشقا قاتناشتى. پاكىستان، فرانسىيە، شۋېتسارىيەلەردە زىيا-رەتتە بولدى. ئىستامبولدىكى ئون سەككىز دۆلەت قاتناشقان سەنئەت بايرىمىدا تاللىنىپ، ئاقشەھەردە ئېچىلغان «خوجا نەس-

رىدىن» سەنئەت بايرىمىغا قاتناشتى. ئۇ چەت ئەلدە بولغان مەزگىللەردە ئارام ئېلىشىنىمۇ ئۇنتۇپ، مىنۇت سېكونت ۋاقتىنى قولدىن بەرمەي چەت ئەل ئۇسسۇللىرىنى ئۆگىنىۋالدى. ئۇ نېمە ئۈچۈن شۇنچە تېز ئالغا باستى. نېمە ئۈچۈن ھەر خىل قىيىن چىلىق توسالغۇلارنى يېڭىپ، كۆپ تەرەپلىمە ماھارەتنى ئىگىلىيەلدى؟

بۇ يەردە ئالاھىدە بىر سىر يوق. پەقەت يولداش لەتىپە ھەر قانداق تالانتنىڭ جاپالىق مەشقتىن، تىرىشىش، تىرىشىش-تىن كېلىدىغانلىقىنى، ماھارەتنى كىتابتىن، پېشقەدەم ئۇستازلار-دىن ئۆگىنىپ قالماي، ئەڭ مۇھىمى ئاممىدىن ئۆگىنىش لازىملىقىنى، تۇرمۇشقا چوڭقۇر چۆكۈش لازىملىقىنى ئوبدان چۈشەنگەن. شۇڭا ئۇ، داۋاملىق يېزا - قىشلاقلارغا، زاۋۇت - كانلارغا، ئارمىيە ئىچىگە، ئوقۇغۇچىلار ئارىسىغا بېرىپ تۇردى. ئامما بىلەن ئىچ-قويۇن - تاشقويۇن بولۇپ، ئۇلارنى ئۇستاز تۇتۇپ، ئۇلارنىڭ تۈر-مۈشىنى كۆزەتتى. مەسىلەن: «توقۇمىچى قىزلار» ئۇسسۇلىنى ئوبدان ئورۇنداش ئۈچۈن شىخەنزە توقۇمىچىلىق فابرىكىسىغا بېرىپ بىر مەزگىل سېختا ئىشچىلار بىلەن بىللە ئىشلىدى. «يايلاقتىكى مىنىڭ» ئۇسسۇلىنى ئوبدان ئورۇنداش ئۈچۈن بىر مەزگىل ئارمىيە ئىچىگە كىرىپ جەڭچىلەر بىلەن ھەربىي مەشقتە بىللە بولدى. ئۇنىڭ جۇغى كىچىك، تىنى ئاجىز بولغاچقا ئېغىر مىلتىقنى بىر قولىدا كۆتۈرەلمەي بەك قىيىنلدى ۋە خېلى كۈلكىگەمۇ قالدى. لېكىن ئۇ ئاخشىمى ياتقىغا قايتمىپ كەلگەندىن كېيىن قەتئىي نىيەتكە كېلىپ مىلتىقنى بىر قولىدا كۆتۈرۈپ يۈگۈرۈشنى مەشق قىلدى. ئاخىر غەلبە قىلدى. دېمەك ئۇ ئاممىدىن، تۇرمۇشتىن ئايرىلىمىغاچقا ئوينىغان ۋە ئىجاد قىلغان ئۇسسۇللىرىنىڭ مەزمۇنى ياخشى، گۈزەل، تۇرمۇش پۇرسىتى كۈچلۈك بولۇپ ئامما قىزغىن قارشى ئالدى. ئۆزىمۇ كەسپىي ماھارەتنى يېتىلدۈرۈش جەھەتتە ئاستا - ئاستا پېشىپ يېتىلدى. لەتىپە ھازىر ئوتتۇرا ياشلارغا



بېرىپ قالغان بولسىمۇ مەشق، چېنىقىشىنى كۆپ تەرەپلىمە ماھا-  
رەت يېتىلدۈرۈشىنى چىڭ تۇتقاچقا بەدەن قۇرۇلۇشىدا ھېچقانداق  
چېكىنىش، ئۆزگىرىش بولغىنىنى يوق. ھېلىمۇ مەيلى پىئونىرلارنىڭ  
رولىغا بولسۇن، مەيلى ياشلارنىڭ ياكى قېرىلارنىڭ رولىغا بول-  
سۇن مۇۋەپپەقىيەتلىك چىقالايدۇ. قايسى مىللەتنىڭ ئۇسسۇلى  
بولسىمۇ ئويناۋېرىدۇ.

بۇ يەردە يەنە يولداش لەتىپەنىڭ تىلغا ئېلىپ ئۆتۈپ  
كېتىشكە تېگىشلىك ئالاھىدە بىر تۆھپىسى بار. ئۇ سەھنىدە ئۆز  
ماھارىتىنى كۆرسىتىپلا قالماي، بەلكى ئارقا سەپتە ياش ئۇس-  
سۇلچىلارنى تەربىيەلەش، يېتىشتۈرۈش، ئۇلارغا دەرس بېرىش  
قاتارلىق تەربىيەچىلىك تەشكىلاتچىلىق خىزمەتلىرىنىمۇ تىرىشىپ  
ئىشلىپ ئاساسىي قاتلامدىكى سەنئەت ئۆمەكلىرىنىڭ قىزغىن  
مەدھىيىلىشىگە ئىگە بولدى. ئۇ خېلى ئىقتىدارلىق ئۇسسۇلچى  
بولسىمۇ سەھنىدىلا ئۆزىنى كۆرسىتىش خىيالىدا بولمىدى. باشقىم-  
لار بىلەن رول، سەھنە تالاشمىدى. بەلكى باشقىلار خالىمىغان  
جاپالىق خىزمەت — ئاساسىي قاتلامدىكى سەنئەت ئۆمەكلىرىنىڭ  
تەشكىلى قۇرۇلۇشىنى كۆچەيتىش، ئۇلارنى كەسپىي جەھەتتىن  
تەربىيەلەپ چىقىش ئىشلىرىغا جان - دىلى بىلەن كىرىشىپ زور  
نەتىجە ياراتتى ۋە ئۆمەك تەشكىلىگە شان - شەرەپ كەلتۈردى.  
1966 - يىلى ئۇ بايىنغولىن ئوبلاستىغا بېرىپ خوتونسۇمبۇل، خو-  
شۇت ناھىيىلىرىدە ئالتە ئاي تۇرۇپ سەنئەت تەشكىلاتلىرىنى  
قۇرۇش، مۇستەھكەملەش، مەدەنىيەت ئۆيلىرىنى قۇرۇش، ئارتىس-  
لارغا كەسپىي جەھەتتە يېتەكچىلىك قىلىش ئىشلىرىنى تىرىشىپ  
ئىشلىدى. شىنجاڭدا ئۇنىڭ قەدىمى يەتمىگەن يېزا - قەشقارلار،  
مەكتەپلەر ناھايىتى ئاز قالدى. بۇ جەھەتتە بىز ئۆتكەن يىلى  
قىشتىكى بىرلا ئىشنى سۆزلەپ ئۆتسەك يېتەرلىك بولار.  
غۇلجا ناھىيىلىك سەنئەت ئۆمىكىنىڭ قۇرۇلغىنىغا ئانچە  
ئۇزۇن بولمىغان، ئۇنىڭ ئۈستىگە ئارتىسلىرىنىڭ ھەممىسى دېگۈ-

دەك يېزىدىن كەلگەن. شۇڭا ئۇسسۇلچىلىرى ئاساسىي ماھارەتتىن خەۋەرسىز بولۇپ سەل مۇرەككەپ رەك ئۇسسۇللارنى سەھنىگە ئېلىپ چىقالمايتتى. بۇنىڭ ئۈچۈن ئارتىسلارنى بىر مەزگىل سىستېمىلىق تەربىيەلەش كېرەك ئىدى. بىراق ئۇلارنى يۇقىرى ئورۇنلارغا ئەۋەتىپ تەربىيەلەش ئۈچۈن پۇل كېرەك. ئۆمەكنىڭ ئىقتىسادى ئاجىز، مۇنداق ئەھۋالدا ئارتىسلارنى قانداقمۇ يۇقىرىغا ئەۋەتىپ تەربىيەلەش بولىدۇ؟ ئاخىر ئۇلار ناھىيىگە يۇقىرى سەۋىيىلىك بىر ئوقۇتقۇچىنى تەكلىپ قىلىپ، يىگىرمە ئىككى نەپەر ئۇسسۇلچىنى بىراقلا تەربىيەلەپ چىقماقچى ھەم نۇرغۇن ئىقتىسادنى تېجەپ قالماقچى بولدى - دە، ئاپتونوم رايونلۇق مەدەنىيەت نازارىتى ۋە ناخشا - ئۇسسۇل ئۆمىكى بىلەن ئالاقىلەشتى. يۇقىرى ئورگانلار بۇلارنىڭ تەلپىنى ئورۇنلۇق دەپ قارىدى ۋە ئىقتىدارلىق ئۇسسۇلچىدىن لەتىپەنى غۇلجا ناھىيىسىگە ئەۋەتىشنى قارار قىلىپ ئۇنىڭغا ئۇقتۇردى. بۇ چاغدا لەتىپەنىڭ سالامەتلىكى ئانچە ياخشى ئەمەس ئىدى. ئۇنىڭ ئۈستىگە قىش، سوغۇق. ئۇ نېمە دەپ جاۋاب بېرىشنى بىلمەي ئىككىلىنىپ تۇرۇپ قالدى. لېكىن ئاخىر ئۇ يەنە: «ناھىيىدىكى ياش ئارتىسلارنىڭ بىزگە ئېھتىياجى چۇشۇۋاتسا، بىزنى كېلىدۇ دەپ قاراپ تۇرۇۋاتسا، تەشكىل مېنى بەلگىلىسە مەن بارمىسام توغرا بولامدۇ؟ دېگەنلەرنى ئويلىدى - دە، قەتئىي ھالدا باراي» دېدى.

لەتىپە غۇلجا ناھىيىلىك سەنئەت ئۆمىكىگە يېتىپ كەلگەندىن كېيىن ھەرقانداق ئىشتا مۇۋەپپەقىيەت قازىنىمەن دەيدىكەنمىز تۆمۈردەك ئىنتىزام بولۇشى كېرەك دەپ قارىدى. شۇڭا بىرىنچى كۈندىن باشلاپلا ئارتىسلارغا تەلپىنى قاتتىق قويدى. ئارتىسلار لەتىپەنىڭ باشلامچىلىقىدا ھەر كۈنى ئەتىگەن سائەت بەشتە ئورنىدىن تۇرۇپ بىر سائەت يۇگۇردى. ئاندىن مەشىق زالىغا كىرىپ، بەدەن گۈزەللىكىنى ساقلايدىغان مەشىقلەرنى ئۆش

لىدى. تاماقتىن كېيىن دەرس ئۆتتى. ئۇ مەشق زالغا باشقىلاردىن بۇرۇن كىرىپ مەشكە ئوت قالىدى. قاتتىق مەشق تەسىرىدىن ئاغرىپ قالغانلارنى دوختۇرغا ئاپىرىپ داۋالاتتى. بەزى قىزلارنىڭ بەدەنلىرىنى ئۇۋۇلاپ قويدى. ئارتىمسىلارغا ھەم تەلەپ-نى قاتتىق قويدى ھەم كۆيۈندى. ئۇنىڭ مۇنداق قىزغىن روھىدىن تەسىرلەنگەن ئارتىمسىلار غەپىرەتكە كېلىپ قىيىنچىلىققا باش ئەگمەي ئۆگىنىشكە ھەسسەلەپ قىزغىن كىرىشتى. ھايت - ھۇيت دېگۈچە بىر ئايىمۇ بولۇپ قالدى. دەل شۇ چاغدا ئۇرۇمچىدىن ئۇشتۇمتۇت لەتىپەنىڭ يولدىشىنىڭ ئاغرىپ قالغانلىقى يەنە بىر تەرەپتىن ناخشا - ئۇسسۇل ئۆمىكىدە ئۇنۋان باھالاشنىڭ باشلانغانلىقى، دەرھال كەلمەسە بولمايدىغانلىقى ھەققىدە خەت كېلىپ قالدى. قانداق قىلىش كېرەك؟

ئەمدىلا كەسىپنى سىستېمىلىق ئىگىلەۋاتقان ئوقۇغۇچىلىرى بىر تەرەپتىن ئۇستازى لەتىپەنىڭ كېتىپ قېلىشىدىن ئەنسىرەۋاتقان بولسىمۇ يەنە بىر تەرەپتىن ئېرى ئاغرىپ قاپتۇ بارماي بو-لامدۇ! ئۇنىڭ ئۈستىگە ئۇنۋان باھالاش بولۇۋېتىپتۇ. بىزگە ئۇس-سۇل ئۆگىتىمەن دەپ بۇ يەردە پۇرسە ئۇنۋان ئالالماي قالما-دۇ دېيىشىپ لەتىپەگە قايتىپ كېتىشكە مەسلىھەت بەردى.

— ماڭا كۆڭۈل بۆلگىنىڭلارغا رەھمەت، — دېدى ئۇ ئو-قۇغۇچىلىرىغا بىر - بىرلەپ كۆز يۇڭگۈرتۈپ تۇرۇپ، — مەن گەر-چە مۇشۇ ناھىيىدە تۇغۇلغان بولساممۇ كىچىك ئايىرىلىپ كەتكەچ-كە بۇرۇن يۇرتداشلىرىمنىڭ ساداسىنى چۈشەنمەيتتىم. بۇ قېتىم سىلەرنىڭ جاپالىق تۇرمۇش ئىچىدە خەلقنىڭ مەنئى تۇرمۇش ئېھتىياجىنى قاندۇرۇش يولىدا شۇنچە تىرىشماۋاتقىنىڭلارنى كۆرۈپ قاتتىق تەسىرلەندىم. يولدىشىم ئاغرىپ قالغان بولسا ئۆپدە قا-رايدىغان ئادەم بار. تەشكىل، يولداشلار بار. دەرسنى يېرىم يولدا تاشلاپ قويسام قانداق بولىدۇ؟ يولداشلارغا، مېنى بۇ يەرگە ئەۋەتكەن تەشكىلگە قانداق يۈز كېلەلەيمەن؟ يولداشلىرىم ئۈچۈن

ئازراق جاپا تارتسام نېمە بوپتۇ؟

ئۇ مانا مۇشۇنداق قەيسەرلىك بىلەن دەرس ئۆتۈشنى دا-  
ۋاملاشتۇرۇۋەردى. شۇنداق قىلىپ لەتىپە بۇ يەردە توپتوغرا ئۈچ  
ئاي تۇردى. بۇ جەرياندا ئۇ ئارتىسلارنىڭ ئەمەلىي ئەھۋالىغا  
ئاساسەن، ئۇسسۇل نەزەرىيىسى مۇزىكا بىلەن ئۇسسۇلنىڭ مۇنا-  
سۈتى، ئۇسسۇل ماھارىتى، بالېت ھەققىدە سىستېمىلىق دەرس  
سۆزلىدى ۋە ئەمەلىي ھەرىكەتلەرنى ئۆگەتتى. دېمەك بۇ ئۈچ  
ئاي ئىچىدە شىنجاڭ ناخشا - ئۇسسۇل ئۆمىكىنىڭ ھازىرقى  
مىللىي ئۇسسۇل دەرسلىكىدىكى قىزلارنىڭ ئون ئۈچ گۇرۇپپا ئۇس-  
سۇلىنى ئوغۇللارنىڭ سەككىز گۇرۇپپا ئۇسسۇلىنى تولۇق ئۆگىتىپ  
بولدى. ئاخىرىدا ئىمتىھان ئالغاندى ھەممىسى لايىقەتلىك گۈ-  
ۋاھنامىسى ئالدى. لەتىپە يالغۇز ئۇ يەردە ئوقۇتقۇچىلا بولۇپ  
قالماي ھەم ئىجادىيەتچى، ھەم مەسلىھەتچى رولىنىمۇ ئوينىدى.  
ئۇ ئۇ يەردىكىلەرگە بىر كۆللىكتىپ ئۇسسۇل، ئىككى يالغۇز كە-  
شىلىك ئۇسسۇل ئىجاد قىلىپ بەردى. ئۆمەكنى قانداق باشقۇ-  
رۇش ھەققىدە نۇرغۇن ياخشى پىكىر تەكلىپلەرنى بەردى.

لەتىپەنىڭ يۇقىرىقىدەك تىرىشچانلىقى، زور نەتىجىلىرىدىن  
ناھىيە رەھبەرلىرى، ئامما ئىنتايىن رازى بولدى. «ئىلى گېزى-  
تى» 88 - يىل 3 - ئاينىڭ 29 - كۈنىكى سانىدا پۈتۈن بىر  
بەت ئاجرىتىپ لەتىپەنىڭ ئۈلگىلىك ئىشلىرىنى تونۇشتۇردى ۋە  
ئوبزور ئېلان قىلدى. ئوبلاستلىق تېلېۋىزىيە ئىستانسىسىمۇ لەتى-  
پەنى ۋە ئۇنىڭ ئەمەلىي ئىش پائالىيەتلىرىنى تېلېۋىزوردا مەخ-  
سۇس كۆرسەتتى. بۇ يولداش لەتىپەگە يۇرتتىكى قېرىنداشلىرى  
تەرىپىدىن بېرىلگەن سەمىمىي، ئەڭ زور مۇكاپات ئىدى.

لەتىپەنىڭ بۇ خىل ئىشلىرىنى سۆزلەپ كەلسەك ناھايىتى  
كۆپ. ئۇ جەھەتتىن ئېيتقاندا لەتىپەنى نامىز قەھرىمان دېيىش  
كە بولىدۇ.

— پارتىيە، ھۆكۈمەت، خەلقنىڭ مېنى كىچىككىنە قىز ۋاڧ

تىمدىن تارتىپ تەربىيەلەپ بۇگۈنكى كۈندە مۇشۇنچىلىك ئادەم قىلىپ چىققانلىقىنى، ماڭا قىلغان غەمخورلۇقىنى ئويلىسام قولغا كەلتۈرگەن بۇ ئىشلىرىم ھېچنېمىگە ئەرزىمەيدۇ. لېكىن مەن تېخى ياش ساغلام. تىرىشىپ كەسپىي ئىقتىدارىمنى ئۆستۈرۈپ مەنىۋى مەدەنىيەت قۇرۇلۇشىدا تېخىمۇ زور تۆھپىلەرنى قوشمەن. ئۆمۈرۈمنىڭ ئاخىرىغىچە خەلقىمگە ئىشلەيمەن. خەلق ئۈچۈن ياشايمەن. خەلق ئۈچۈن ئۇسسۇل ئوينايمايمەن. خەلق ئۈچۈن ئىجاد قىلىمەن. مەيلى سەھنىگە چىقاي، مەيلى ئارقا سەپلەردە ئىشلەي ئوخشاشلا خەلق ئۈچۈن شەرەپلىك ئىش قىلىۋاتىمەن دەپ قاراپ زور نەتىجە يارىتىمەن، — دېدى. توغرا بىز لەتىپەنىڭ بۇندىن كېيىن تېخىمۇ زور تۆھپە يارىتىدىغانلىقىغا ئىشىنىمىز. خەلقىمىز لەتىپەگە ئوخشاش مۇشۇنداق ھەممىگە قادىر، ئىقتىدارلىق ئۇسسۇلچىلىرىنىڭ بولغانلىقى بىلەن پەخىرلىنىدۇ.

مەسىئۇل مۇھەررىرى: ئابدۇرۇسۇل ئۆمەر  
سۈرەتلەرنى خاسىيەت رامزان تارتقان  
مۇقاۋىنى لايىھىلىگۈچى: رىزىۋان تۇردى

بىزنىڭ ئۇنىۋېرسالچەلىرىمىز

(1)

\*

شىنجاڭ خەلق نەشرىياتى نەشر قىلدى  
(ئۈرۈمچى شەھىرى جىيەنجۇڭ كوچىسى No 54)  
شىنجاڭ شىنخۇا كىتابخانىسىدىن تارقىتىلدى  
شىنجاڭ شىنخۇا 3 - باسما زاۋۇتىدا بېسىلدى  
فورماتى: 1168 × 850 م م 1/32 باسما تاۋىقى: 8.5

قىستۇرما ۋارىقى: 30

1988 - يىلى 11 - ئاي 1 - نەشرى

1989 - يىلى 7 - ئاي 1 - بېسىلىشى

تىراژى: 20200 — 1

ISBN 7 - 228 - 00659-3/J.46

باھاسى: 6.60 يۈەن

责任编辑：阿·吾买尔

摄影：哈斯亚提·热玛扎尼

封面设计：热孜婉·吐尔迪

## 我们的舞蹈家(1) (维吾尔文)

本社编

---

新疆人民出版社出版

(乌鲁木齐建中路54号)

新疆新华书店发行 新疆新华印刷三厂印刷

850×1168毫米 32开本 8.5印张30插页

1988年11年第1版 1989年7月第1次印刷

印数：1——2,200

---

ISBN7-228-00659-3/J·46 定价：6.60元









ئەي سىڭ سۇڭەن خانىم ئۇسۇل،  
قەلىب ئۆيىگە مەھمانىم ئۇسۇل،  
ئەسلىدا تۈرە كەتتە ئارمان ئۇسۇل،  
كۆيگەن كۆڭۈلگە دەرمانىم ئۇسۇل.

ئىسمىم سېھىت